



670

॥ श्रीः ॥

उपनिषत्प्रसादः

अष्टोपनिषदां सूद्री टीका

श्री १०८ सर चतुर्दश

संस्कृत-भाषा-विश्व-विद्यालय-मुम्बई-१

प्रकाशितः

स्तोपकारिका ।

श्रीगुरुदेवविवासीना श्रीयुत

शिवकाचरणवन्दोपाध्यायमहा-

शयेन लिखितः दृष्टव्येन

श्रीरामकृष्णवर्मणो भारतजीवन-

शास्त्रे मुमुक्षुजनेभ्यो वितरणाय

प्रापयित्वा काश्यां प्रकाशिता ।

सम्मत १९५५ ।

केन्द्रीय पुस्तकालय  
बनारसी प्रिन्टरी

बैली संख्या १९५५ 5921

पुस्तक संख्या S. 21. U. 2

प्रकाशित क्रमांक 16888

## PREFACE.

---

The royal road to eternal salvation or Mukti which is nothing less than the exemption from under-going the process of transmigration of one's soul can only be attained by a strict and constant adherence to the philosophical principles expounded in the Vedant Shastras.

The entire fabric of this castle of Vedant Shastra is firmly supported by the ten columns of Upnishads.

Although our venerable Sri Swami Shankara Charya Ji has written a comprehensive commentary on these ten Upnishads but it is so difficult and tedious, complicated and hard to explicate the correct sense of the original text that it brings in requisition a lore of Sanskrit Literature to understand its true meaning, hence it is beyond the reach of the public at large and though we have the learned commentary of Sri Swami Anand Giri Ji which explains the Bhashya i. e. the commentary of Sri Swami Shankara Charya Ji but it affords very little help in clearing the labyrinth of the Vedant Shastra or the Upnishads.

Under such circumstances we prayed our most revered Holy Father Swami Bhaskaranand Saraswati Ji

devote a part of his precious time, who, fitly, ~~and~~ <sup>considering</sup> our devotion, acceded to our request and wrote out a present commentary which is so easy to comprehend at even mere beginners, having a faint knowledge of a Sanskrit Literature, can understand it.

As soon as the shrutees become clear to the imaginative faculty of man they are easily impressed upon a mind and can be retained there with a little practice and a constant revision of the text.

Ambica Charan Bandopadhyaya  
of Ágarpara.

District 24 Pergannahs.



## भूमिका ।

---

मुक्ति जवही प्राप्त होती है जव यह जीव आवागवन के बन्धनों से छूट जाता है इसके प्राप्त करने का केवल एकही उपाय है कि मनुष्य वेदांत शास्त्रों के उद्देशों को सर्वदा दृढ़ रूप से मनन करता रहे ।

यह वेदांतशास्त्र रूपी सीसमहल उपनिषद् रूपी खम्भों पर स्थित है ।

यद्यपि हमारे पूजनिय श्रीस्वामी शंकराचार्यजी ने इन दसों उपनिषदों पर विस्तारपूर्वक टीका लिखी है पर उसका यथार्थ अर्थ अत्यन्त कठिन और उलझाऊ होने के कारण समझ में नहीं आता । उसके बोध होने के लिये संस्कृत के साहित्य के पूर्ण भाग की आवश्यकता पड़ती है अतएव उसका समझना सर्वसाधारण के लिये अति दुष्कर है और यद्यपि श्रीस्वामी आनन्दगिरिजी ने इसका भाष्य उत्तम रीति से किया

है पर उससे वेदांतशास्त्र के उलझनों के दूर करने में बहुतही कम सहायता मिलती है ।

इसी अवस्था में हमने श्री पूज्यमान श्रीस्वामी भास्करानन्दजी महाराज से प्रार्थना की कि आप कृपा करके इस सर्व हितकर कार्य के लिये अपने बहुमूल्य समय का कुछ भाग लगा दें, श्रीस्वामी जी ने हमारी प्रार्थना को स्वीकार करके यह टीका लिखी है जो ऐसी सहज है कि साधारण शिक्षित भी भलीप्रकार समझ सकते हैं जिनको संस्कृत साहित्य में केवल छाया की भांति बोध है ।

जब श्रुतियाँ चित में स्पष्ट रूप से आ जाती हैं तो वे सहजही उसके मस्तिष्क में अंकित हो जाती हैं जो वेदान्त शास्त्र में थोड़े अभ्यास और उनके लगातार अवलोकन से चित से मिन्न नहीं हो सकती हैं ।

अम्बिकाचरण बन्दोपाध्याय

आगड़पाड़ा

जिला २४ परगना ।

ईशोपनिषत् ।

श्रीगणेशाय नमः ।

यो देवः सकलो ऽकलो ऽथ  
विमलो दृश्यं विमृश्यं परं प-  
श्यन्नात्मनिभात्मीनि प्रतिपलं-  
नैकात्मता-निश्चयी । नानानि-  
श्चयिनं समस्तजयिनं विश्वे-  
श्वरं स्वेश्वरं तं स्वं स्वेन सदा  
प्रमोदिचकितश्चिन्तामि चि-  
त्तालयम् ॥ १ ॥

सर्वे श्वासभृतं भजन्ति भ-  
विकं प्रश्वासशून्यं शवं प्रश्वा-



सानुबन्धप्रसेवनवशात्सिद्ध्यन्ति  
 सत्सिद्धयः । स्वान्तं इवास्मदर्थं  
 सितासितसृतिः सिद्धेशानि इवा-  
 सतो विश्वासे ऽखिलकार्यसि-  
 द्धिरिह तद्वेदैकनिष्ठा शुभा ॥  
 यथा ऽल्पबुद्धिगोऽपि स्याद्वे-  
 दान्तविमलाशयः । तथा शयो  
 ऽभयोर्देवाद्भास्करानन्दमस्करी

अथ वाजसनेयसंहितोपनिषदि—

प्रथममात्मज्ञाने समर्थानधिकारिण उ-  
 दिश्योपदिशति श्रुतिः ।

ईशा वास्यमिदं सर्वं यत्किं-  
 च जगत्यां जगत् तेन त्यक्तेन

भुञ्जीथा मा गृधः कस्य स्व-  
द्धनम् ॥ १ ॥

जगत्याम् लोके यत्किञ्च जगत् गच्छति  
प्राप्नोति अस्ति इदं सर्वम् ईशा ईश्वरेण अंत-  
र्याम्यात्मना वास्यम् आच्छादयनीयम् ईश एवे  
दंसर्वमिति भावनया तिरोभावनीयम् तत्तद्बु-  
द्धिस्त्याज्येति भावः । कथमेवंसति व्यवहारो  
ऽत आह आत्मनो ऽन्यात्मना त्यक्तेन तेन  
जगता भुञ्जीथाः व्यवहारं पालयेथाः स्वाप्नः  
कूटकार्षापणादिना ऽपि व्यवहारप्रसिद्धेः ।  
एवमपि कस्य स्वित् कस्यापि धनम् मा गृधीः  
मा काङ्क्षीः । व्यवहारसिद्धिमात्रे तत्तद्बु-  
द्धिर्न तु रागाभिनिवेशौ जगति कार्याविति  
भावः ॥ १ ॥

आत्मबोधा—समर्थान्प्रत्याह ।

कुर्वन्नेवेह कर्माणि जिजी-

विषेच्छतर्ठ०समाः । एवंत्वयि  
नान्यथेतोऽस्ति न कर्म लिप्यते  
नरे ॥ २ ॥

अज्ञः इह संसारे विहितानि कर्माणि  
निष्कामतया कुर्वन्नेव शतं समाः शतवर्षा-  
णि यावज्जीवमिति भावः । जिजीविषेत्  
जीवितुमिच्छेत् एवम् उक्तप्रकारेण नरे त्वयि  
कृतमपि कर्म न लिप्यते सम्बन्धं न प्रा-  
प्स्यति । इतः अस्मात् प्रकारात् अन्यथा  
प्रकारान्तरम् नास्ति कर्मलिपे ॥ २ ॥

सकामात्यन्ताज्ञानप्रत्याह ।

असुर्या नाम ते लोकाअन्धेन  
तमसाऽऽवृताः । तांस्ते प्रेत्या-  
भिगच्छन्ति ये के चात्महनो  
जनाः ॥ ३ ॥

असुर्याः तमो-गुणप्रधानानाम् असुरा-  
णाम् इमे योग्याः । नाम ते प्रसिद्धाः ।  
अन्धेन गाढेन तमसा अज्ञानेन आवृताः ।  
लोकाः लोकस्थतत्तद्योनयः तान् लोकान् ते  
जनाः प्रेत्य मृत्वा अभिगच्छन्ति के ते ये  
के च ये के ऽपि आत्महनः अनन्तवारप्राण-  
वियोगाऽनुकूलशुभाशुभकर्म कर्तृत्वेन मम  
मृतिरिति निश्चयस्यापरित्यागेन च आत्म-  
घातिनः ॥ ३ ॥

यमात्मानं घ्नन्तीवाज्ञानात्तस्यस्वरूपमाह ।

अनेजदेकं मनसो जवीयो नै-  
नद्देवा आप्नुवन् पूर्वमर्षत् । त-  
द्धावतो ऽन्यानत्येति तिष्ठत्त-  
स्मिन्नपो मातरिश्वा दधाति ॥

अनेजत् अचलम् अतः एकम् सदै-  
करसम् वस्तुत एवमप्यन्तः-करणोपाधिव-

शात् सर्वाधिकवेगित्वेन प्रसिद्धात् मनसः  
जवीयः अधिकवेगवत् यत्र कुत्रापि गच्छ-  
देव संकल्पात्मकं मनो भासकात्मना ऽग्रतो  
गृह्यते यतो ऽत इति भावः । यतो मनसः  
पूर्वम् प्रथमम् अर्षत् अगच्छत् अतः देवाः  
इन्द्रियाणि एनत् आत्मस्वरूपम् नाप्नुवन्  
न प्राप्नुवन् उक्तमेव वदति वैशद्याय तिष्ठत्  
न गच्छत् सत् तत् आत्मतत्त्वम् धावतः अ-  
न्यान् मन-आदीन् अत्येति उल्लङ्घ्याग्रे  
गच्छति मनआदि प्रवृत्तिरपिचिदाभास-  
सत्तयैवेत्याह मातरिश्वा वायुः प्राणः त-  
स्मिन् आत्मतत्त्वे सत्येव अपः स्वचेष्टाहे-  
तुजलानि दधाति गृह्णाति अद्भिर्विना ग्ला-  
यमानाः प्राणाः प्राणचेष्टा च मनआदि-  
चेष्टाहेतुरिति भावः ॥ ४ ॥

वास्तवैकरस्ये ऽपि वैचित्त्यभानमौपाधिकं

प्रकारान्तरेण वदति ।

तदेजति तन्नैजति तदूरे तद्व-

दन्तिके । तदन्तरस्य सर्वस्य  
तदुसर्वस्यास्य बाह्यतः ॥ ५ ॥

तदात्मस्वरूपम् एजति चलति न च-  
लति जगच्चित्तानां दूरे तद्वत् तथा आत्म-  
चित्तानाम् अन्तिके समीपे स्वरूपभूतः ।  
अस्य सर्वस्य जगतः अन्तः मध्ये उ वितर्के  
बाह्यतः बहिर्देशे व्यापित्वादिति भावः ॥

आत्मस्वरूपानिरूपणफलमाह ।

यस्तु सर्वाणि भूतान्यात्म-  
न्येवानुपश्यति । सर्वभूतेषु  
चात्मानं ततो न विजुगुप्सते ॥

यस्तु तत्त्वजिज्ञासुः सर्वभूतानि उक्तवि-  
धात्मन्येव पश्यति नात्मनो अन्यत्वेनान्यत्र  
आत्मानं च सर्वभूतेषु पश्यति न तु प्रतिभूतं  
भिन्नं भिन्नमितिभावः । ततः तस्माजिज्ञा-

सोः आत्मानमात्मा न विजुगुप्सते न गुप्तं  
करोति तस्य दृश्यो भवतीतिभावः ॥ ६ ॥

तत्त्वज्ञं प्रति फलमाह ।

यस्मिन्सर्वाणि भूतान्या-  
त्मैवाभूद् विजानतः । तत्र को  
मोहः कः शोक एकत्वमनुप-  
श्यतः ॥ ७ ॥

विजानतः विशेषतो संशयमात्मतत्त्वज्ञ-  
स्य यस्मिन् ज्ञानोत्तरकाले सर्वभूतान्या-  
त्मस्वरूपमेवाभूत् अतः एकत्वमनुपश्यतः  
आत्मातिरिक्तप्रभावयतः । तस्य तत्र त-  
स्मिन्काले मोहः कः शोकः कः न कोपि  
द्वैतवासना ऽभावे तन्मूलमोहाद्यनुसन्धान-  
मेव न तदेतिभावः ॥ ७ ॥

कदाचित्कबोधान्तरमाह तत्त्वज्ञस्य—

सपर्य्यागच्छुक्रमकायमब्रण-

मस्त्राविरश्च शुद्धमपापविद्धम् ।  
कविर्मनीषी परिभूः स्वयम्भू-  
र्याथातथ्यतोऽर्थान्व्यदधाच्छा-  
श्वतीभ्यः समाभ्यः ॥ ८ ॥

स तत्त्वज्ञः पर्यगात् सर्वमगमत् किं पर्य-  
गादिति विशेषजिज्ञासायां प्रथमं निर्विशे-  
षतत्त्वमाह शुक्रम् सारभूतं प्रकाशरूपं वा  
अकायम् अशरीरम् अव्रणम् अखण्डम् अ-  
स्त्राविरम् स्त्रावा नाढ्यंस्तच्छून्यम् स्थूलदे-  
हशून्यम् शुद्धम् निर्मलम् अतः अपापविद्धम्  
पापाद्यनाश्रयम् ब्रह्मेतिभावः । अथवा षडपि  
क्रियाविशेषणम् पुनः स एव कविः त्रिका-  
लज्ञः मनीषी अन्तर्यामी परिभूः सर्वस्य  
तिरस्कृता सर्वोत्तम इति यावत् स्वयम्भूः  
अकारणः ईश्वरस्सन्निति यावत् शाश्वतीभ्यः  
नित्याभ्यो वहीभ्यो वा समाभ्यः, बहुभिर्व-



र्षैरित्यर्थः । याथातथ्यतः यथा स्वरूपम्  
अर्थान् पदार्थान् व्यदधात् अकरोत् अहमेव  
तत्तद्रूपेण सर्वमकरवमित्यप्यनुसन्दधाति क-  
दाचित्स इति भावः ॥ ८ ॥

अथ भिन्ने कर्मोपासने निन्दित्वा सहकृते  
अपि तं न फलतोज्ञानौत्कर्ष्य स्पृशत  
इति सूचयति त्रिभिः ।

अन्धंतमः प्रविशन्ति ये-  
ऽविद्यामुपासते ततो भूय इव  
तेतमो य उ विद्याया ठं० रताः ॥

अन्धंतमः गाढाविवेकम् प्रविशन्ति प्रा-  
प्नुवन्ति के ये अविद्याम् अविद्याकार्यं  
कर्मोपासते ततो भूय इव तमः उक्ताधिक-  
मिव तमः ते प्रविशन्ति के ये उ वितर्के  
विद्यायाम् उपासने रताः तत्पराः तत्तदेवै-  
श्वर्यप्राप्तिरधिकासक्तिहेतुरिति भावः ॥ ९ ॥

विद्याविद्यान्यतररतस्य नोभयफलमिति

फलभेदेन सूचयति ।

अन्यदेवाहुर्विद्ययाऽन्यदा-  
हुरविद्यया । इति शुश्रुम धी-  
राणां येनस्तद्विचचक्षिरे ॥ १० ॥

विद्याया अन्यदेव देवलोकादिफलम् आ-  
चार्या आहुः तथा अविद्यया अन्यत् पितृ-  
लोकादिफलम् आहुः इति वचनं वयं शुश्रुम  
केषाम् धीराणाम् व्याख्यातृणाम् के ते ये  
नः अस्मभ्यम् तत् विद्याविद्याद्वयम् उक्त-  
फलद्वयं वा विचचक्षिरे कथितवन्तः ॥ १० ॥

उभयरतस्य फलमाह स्तुतये—

विद्याञ्चाविद्यां च यस्तद्वे-  
दोभय ठ० सह । अविद्यया

मृत्युं तीर्त्वा विद्ययामृतम-  
श्रुते ॥ ११ ॥

यः तत् उभयम् सह वेद मिलितं क-  
रोति किं तत् विद्यां च अविद्यां च कर्मानु-  
ष्ठानं च केवलं स्वधर्मबुद्ध्या विद्याप्रतिबन्ध-  
कदुरितशामकबुद्ध्यावेति भावः सः अविद्य-  
या तुच्छैहिकपुत्रवित्ताद्यकामनानुष्ठितकर्मणा  
मृत्युं तीर्त्वा ऐहिकाल्पकालिकं पुनः पुन-  
र्भावि मृत्युमप्राप्य उपासनयाऽमरत्वं प्रा-  
प्नोति ॥ ११ ॥

कार्यकारणोपासने ऽपि न ज्ञानसमकचे इति  
सूचनायैव पुनः पूर्ववन्मन्त्रत्रयमाह ।

अन्धन्तमः प्रविशन्ति ये-  
ऽसम्भूतिमुपासते । ततो भूय  
इव ते तमो य उ सम्भूत्या  
र्ह० रताः ॥ १२ ॥

असम्भूतिः अजा प्रकृतिः । सम्भूतिः  
उत्पत्तिः तदाश्रयकार्यं हिरण्यगर्भं इति या-  
वत् शेषार्थो नवममन्त्रवत् प्रकृतिरविवेका-  
दैर्जननी हिरण्यगर्भश्च तद्वान् फलं चोपास्य  
स्वभावसदृशमेवेति भावः ॥ १२ ॥

एकमेव फलमेकोपासकस्येति फलभेदेन सूचयति ।

अन्यदेवाहुस्सम्भवादन्य-  
दाहुरसम्भवात् । इति शुश्रुम  
धीराणां ये नस्तद्विचक्षिरे ॥

अन्यत् अणिमाद्यैश्वर्यम् अन्यत् प्रकृति-  
रूपत्वम् शेषं दशममन्त्रवत् ॥ १३ ॥

सहकरणमुपासनयोः फलप्रदर्शनेन स्तौति ।

सम्भूतिञ्च विनाशं च यस्त-  
द्वेदोभय ठं० सह विनाशेन

मृत्युं तीर्त्वा सम्भूत्यामृतम-  
श्नुते ॥ १४ ॥

विनाशम् सर्वकार्यविनाशाश्रयः कारणं  
प्रकृतिरिति यावत् तदुपासनं च पितुः पुत्रे-  
णेव सर्वैः 'कार्यमिति स्वधर्मबुद्ध्या अमृतम्  
अणिमादिना सुखम् देवत्वाप्त्या अमरत्वं  
वा शेषमेकादशममन्त्रवत् यद्यप्येवं क्रमतः  
कैवल्यमपि भवति तथापि तत्रैव रागाद्या-  
धिक्यसम्भवे ततश्च्युतिरपि पुनः सम्भव-  
तीति न ज्ञानोदयतुल्यतान्यत्रेति भावः ॥

देवयानेन यथा गच्छन्नुपासकः सूर्यमण्डलं

प्राप्य प्रार्थयते तदाह ।

हिरण्येन पात्रेण सत्य-  
स्यापिहितं मुखम् । तत्त्वं पू-  
षन्नपावृणु सत्यधमार्यं दृष्टये॥

हिरण्ययेन—हेमवत्प्रकाशमयेन पात्रेण  
पात्राकारेण तव मण्डलेनेति यावत् सत्य-  
स्वरूपोपास्य देवस्य मुखम् तत्प्राप्तिमार्ग-  
द्वारम् अपिहितम् आच्छादितम् अतः हे  
पूषन् ! सूर्य ! तत् आच्छादनम् तेजस्समूहा-  
त्मकम् त्वमपावृणु पृथक्कुरु कस्मै सत्यध-  
र्माय सत्यधर्मा उपास्यदेवः तं प्राप्तुं या  
दृष्टिर्दर्शनं तस्य तस्मै गन्तुमितिभावः ।  
कचिदुपासने तु मुखमितिप्राधान्यान्निर्देशः  
स्वरूपमित्यर्थः ॥ १५ ॥

कचिदुपासने रतस्य प्रार्थनामाह ।

पूषन्नेकर्षे यम सूर्य प्राजापत्य  
व्यूह रश्मीन्समूह तेजो यत्ते  
रूपं कल्याणतमं तत्ते पश्या-  
मि योऽसावसौ पुरुषः सोहम-  
स्मि ॥ १६ ॥

हे पूषन् पोषक हे एकर्षे प्रधानऋषे  
 हे यम नियामक हे सूर्य प्रेरक हे प्राजाप-  
 त्य प्रजापत्यापत्य रश्मीन् किरणान् व्यूह  
 पृथक्कुरु समूह संकोचय तेजः ज्योतिस्व-  
 रूपम् कल्याणतमम् अतिसुन्दरमतिशुभदं  
 वा यत्ते रूपं तत्ते रूपमहं पश्यामि द्रक्ष्यामि  
 स्वोपासनां प्रकटयति यः असौ तव मण्ड-  
 लस्थः पुरुषः स असौ अहमस्मि ॥ १६ ॥

अथ सामान्तः प्रार्थनान्तरामह ।

वायुरनिलममृतमथेदं भ-  
 स्मान्त ठं० शरीरम् )( क्रतो-  
 स्मरकृत ठं० स्मरक्रतोस्मर-  
 कृत ठं० स्मर ॥ १७ ॥

मम वायुः प्राणः । अमृतमनिलम् म-  
 रणरहितपरिपूर्णवायुम् गतः स्थूलदेहात्सू-  
 क्ष्मदेहे निर्गत इति भावः अथ अनन्तर-

म् शरीरम् स्थूलदेहः । इदं भस्माऽन्तम् ए-  
तद्भस्मस्वरूपम् यातम् इदं भूलोके मृतक-  
रूपस्थूलशरीरमिति वा ओमित्यऽङ्गीकारे  
स्वीकरोम्येतत् विहितकर्मादौ प्रणवोच्चार-  
णसंस्कारवशाद्वा ओमिति निर्देशः । क्रतु-  
र्यज्ञः उपासने भावनात्मकमनस्संकल्पो वा  
तथा च हे क्रतो त्वं स्मर किम् मया यत्कृ-  
तं तत्स्मर कृतघ्नो मामूः मया सम्पादितोऽ-  
सि ततो निरालम्बे मयीदानीमाऽऽशु प्रसीद  
फलत इति भावः आवृत्तिराऽऽदरार्था स्व-  
दन्यसूचिका वा ॥ १७ ॥

विहितकर्मनिष्पत्तये निषेवितमऽग्निं प्रार्थयते—

अग्ने नय सुपथा राये अस्मान्  
विश्वानि देव वयुनानि विद्वान्  
युयोध्यऽस्मज्जुहुराणमेनो भू-  
यिष्ठांते नम उक्तिं विधेम ॥१८॥



हे अग्ने सुपथा शोभनदेवयानाख्यमा-  
 र्गेण अस्मान् त्वम् नय कस्मै राये फलाऽऽत्म-  
 कधनाय फलोपभोगायेति यावत् यतो हे देव  
 कर्मोपासनविषयाणि विश्वानि सर्वाणि वयु-  
 नानि ज्ञानानि अस्माकम् त्वम् विद्वान्  
 वेत्सि किं च जुहुराणम् कौटिल्येच्छायुतम्  
 फलप्राप्तौ प्रतिबन्धकम् अस्माकम् एनः  
 पापम् अस्मत् अस्मत्तो युयोधि अमिश्रितं  
 कुरु पृथक्कुर्विति यावत् ते तुभ्यम् भूयिष्ठाम्  
 बहुतराम् नम उक्तिम् नमस्कारवचनम् वि-  
 धेम वयम् कुर्म इत्यर्थः ॥ १८ ॥

दययाऽनन्तरामस्य मृदुर्ग्रन्थोऽयमुन्मिमतः ।  
 श्रीस्वामिभास्करानन्दैः काश्यामीशाऽऽख्यवेदके ॥  
 कृशामद्धीः क भाष्येण क वेदान्ताऽब्धिमन्थनम् ।  
 तथाऽप्यघटितं किं वा गुरुदेवदयालवे ॥ २ ॥

इष्युपनिषत्प्रसादे ईशोपनिषत्—

## श्रीगणेशाय नमः ।

अथ सामवेदे तलवकारशाखा ब्राह्मणे  
भगवानीश्वरो मुमुक्षु जनोद्दिधीर्षयाऽऽत्मज्ञानं  
निरूपयिष्यन् तत्सौकर्याय गुरुशिष्यसंवादं  
कल्पयामास तत्र तावत् प्रश्नवाक्यं शिष्य-  
स्य केनेषितमित्यादि ॥

केनेषितं पतति प्रेषितं मनः  
केन प्राणः प्रथमः प्रैति युक्तः ।  
केनेषितां वाचमिमां वदन्ति  
चक्षुःश्रोत्रं कउदेवो युनक्ति ॥१॥

केन प्रेषितम् प्रेरितम् मनः इषितम्  
इष्टम् विषयम् पतति गच्छति मन आदी-  
नां स्थितेः प्राणाऽधीनत्वात् प्रथमः मुख्यः  
प्रधानः प्राणः केन युक्तः प्रेरितः प्रैति स-

दाऽऽगच्छति केन इषिताम् प्रेषिताम् इमां  
 वाचम् वदन्ति प्राणिन उ वितर्के को देवः  
 चक्षुः श्रोत्रं च युनक्ति प्रेरयति एतानि चाऽ-  
 न्तर्वाह्यकरणानि कर्त्रा चैभ्योऽन्येन भाव्यम्  
 न त्वत्राऽसावऽनुभूयत इति भावः ॥ १ ॥

उत्तरमाऽऽह ।

श्रोत्रस्य श्रोत्रं मनसो मनो  
 यद्वाचो ह वाच ५ स उ प्राणस्य  
 प्राणश्चक्षुषश्चक्षुः अतिमुच्य  
 धीराः प्रेत्याऽस्माल्लोकादऽमृ-  
 ता भवन्ति ॥ २ ॥

यत् श्रोत्रस्यापि श्रोत्रम् मनसोऽपि मनः  
 वाचोऽपि वाचम् वाक् प्राणस्याऽपि प्राणः  
 चक्षुषोऽपि चक्षुः ह स्फुटम् जडश्रोत्राऽऽदीनां  
 शब्दग्रहणाऽऽदिसामर्थ्यकारणमऽत्रसङ्घाते

चेतनमिति उ वितर्के तदेव स प्रसिद्ध आत्मा  
कर्ता तथा च धीरा विवेकिनः अतिमुच्य  
अतिशयेनाऽऽत्मानं पृथक् कृत्वा मन आदि-  
भिरऽसम्बद्धं ज्ञात्वेति भावः । अस्माल्लो-  
कात् प्रेत्य प्रकर्षेण गत्वा मृत्वा अमृताः  
मरणरहिताः मुक्ता भवन्ति ॥ २ ॥

एवमऽपि कुतो न मन आदिभिर्गृह्यतेऽयमिति कु-  
तश्च नोपदिश्यते ईदृश इतीत्याऽऽशङ्कायां सर्वाऽनु-  
भूतिरूपत्वान्न ज्ञेयः ग्राह्यः किन्तु सर्वनिषेधाऽव-  
धितया शिष्टं चित्वात्स्वयं प्रकाशत इत्याऽऽह-

न तत्र चक्षुर्गच्छति न वाग्  
गच्छति नो मनो न विद्वो न  
विजानीमो यथैतदऽनुशिष्या-  
दऽन्यदेव तद्विदितादऽथो अ-  
विदितादऽधि इति शुश्रुम पूर्वे-  
षां ये नस्तद्याऽऽचक्षिरे ॥ ३ ॥

तत्र चिदाऽऽत्मनि वाङ्मनश्चक्षूंषि न गच्छ-  
 न्ति अतो न वयं विद्मः ईदृश इति विशेष-  
 षतोऽपि न जानीमः यथा येन विशेषणेन  
 एतत् चिदात्म वस्तु कोऽपि कस्मैचित् अनु-  
 शिष्यात् उपदिशेत् अनुशिष्यादऽनुशिष्या-  
 समुपदिशेयमिति वा किन्तु तत् चिदात्म  
 वस्तु विदितात् स्थूलसकलकार्यात् अन्य-  
 देव अविदितादऽथो सूक्ष्मत्वादऽज्ञातरूपका-  
 रणादऽपि अधि अन्यत इति वचनम् पूर्वे-  
 षाम् वयं शुश्रुम के ते ये आचार्याः नः अ-  
 स्मभ्यम् तत् आत्मवस्तु कथितवन्तः ॥३॥

ननु कार्यकारणाऽऽत्मकजगदऽतिरिक्तं यदुच्यते  
 तद् ब्रह्म नाऽऽत्मेत्याऽऽकाङ्क्षायामाऽऽत्मब्र-  
 ह्मत्वाय ब्रह्म निरूपयति—

यद्वाचाऽनभ्युदितं येन वा-  
 गऽभ्युद्यते तदेव ब्रह्म त्वं विद्धि

नेदं यदिदमुपासते ॥ ४ ॥

यत् आत्मचैतन्यम् वाचा इन्द्रियरूपया  
वर्णाऽऽत्मिकया वा अनभ्युदितम् अनुक्तम्  
ऽप्रकाशितम् येन चैतन्येन वाक् अभ्युद्यते  
लब्धसत्ताकं प्रकाशितं वा भवति तदेवा-  
ऽऽत्मचैतन्यम् त्वं ब्रह्म विद्धि जानीहि य-  
दिदम् प्रसिद्धम् हिरण्यगर्भाऽऽदिकम् उपा-  
ऽऽसते उपासकाः इदं ब्रह्म न ॥ ४ ॥

यन्मनसा न मनुतेयेनाऽऽहु-  
र्मनोमतम् तदेव ब्रह्म त्वं विद्धि  
नेदं यदिदमुपाऽऽसते ॥ ५ ॥

यदाऽऽत्मचैतन्यम् मनसाऽन्तःकरणेन न  
मनुते विषयान्न जानाति जीवाऽऽत्मनो हि  
सर्वविषयाऽवगतावऽन्तःकरणं करणं न सा-  
क्षिचित इतिभावः । पुनः येनाऽऽत्मचैतन्येन

मनोमतम् ज्ञातं प्रकाशितम् आहुऽऽराचा-  
र्याः तदेवेत्याऽऽदि पूर्ववत् ॥ ५ ॥

यच्चक्षुषा न पश्यति येन च-  
क्षूंषि पश्यति तदेव ब्रह्म त्वं  
विद्धि नेदं यदिदमुपासते ॥ ६ ॥

यच्चेतनं चक्षुरिन्द्रियद्वारा रूपं न पश्य-  
ति किन्तु सर्वोऽपि जनो येन चेतनेन चक्षु-  
रिन्द्रियाणि जानाति तदेवेत्याऽऽदि पूर्ववत् ॥

यच्छ्रोत्रेण न शृणोति येन  
श्रोत्रमिदं श्रुतम् । तदेव ब्रह्म  
त्वं विद्धि नेदं यदिदमुपासते ॥

यच्चेतनं श्रोत्रेन्द्रियेण शब्दं न गृह्णाति  
येन चेतनेनेदं श्रोत्रेन्द्रियं श्रुतं ज्ञातं भवति  
तदेवेत्याऽऽदि पूर्ववत् ॥ ७ ॥

यत्प्राणेन न प्राणिति येन  
प्राणः प्रणीयते । तदेव ब्रह्म त्वं  
विद्धि नेदं यदिदमुपासते ॥८॥

यच्चेतनं प्राणेन न जीवति किं च येन  
प्राणः प्रणीयते स्वकार्यसामर्थ्यवान्स्वसत्ता-  
वान् वा भवति भास्यते वा तदेवेत्याऽऽदि  
पूर्ववत् यदऽत्र शरीरे करणसम्बन्धशून्यं  
करणानां च प्रकाशकं चेतनं तद्ब्रह्मेति पञ्च-  
श्रुतीनाऽमर्थः यद्वा यन्मनसेत्याऽऽदिश्रुति  
चतुष्टयेऽपि यदितिकर्मपदम् तथा चाऽत्र  
शरीरे सर्वो जनो मनआदिभिः तत्तद्विषय-  
वत् यच्चेतनं न गृह्णाति सूक्ष्मत्वात्तद्ब्रह्म पूर्वव-  
दऽन्यदित्यर्थः ॥ ८ ॥

इति प्रथमःखण्डः ।

तदेव ब्रह्म त्वं विद्धीति प्रयोगात्पुनर्ब्रह्मणि प्रा-  
सवेद्यत्वभ्रममपाकुर्वन्नाऽऽह—



यदि मन्यसे सुवेदेति दध्र-  
मेवापि नूनं त्वं वेत्थ ब्रह्मणो  
रूपं यदस्य त्वं यदऽस्य देवे-  
ष्वऽथ नु मीमांस्यसेव ते मन्ये  
विदितम् ॥ १ ॥

आत्मानं ब्रह्म सुष्ठुहं वेद वेद्मि इति  
यदि त्वं मन्यसे शिष्य तर्हि यदस्य ब्र-  
ह्मणो रूपं त्वं वेत्थ वेत्सि अपि नूनम्  
निश्चयतरः तदध्रमेव अल्पमेव नाऽध्या-  
त्ममेव किन्तु यदऽस्य ब्रह्मणो रूपं देवेषु  
त्वं वेत्थ तदऽपि दध्रमेव । अल्पमेव वेद्यं  
भवति नाखण्डं व्यापि निरुपाधि चेतनमि-  
ति भावः । तस्मात् अथ नु इदानीमऽपि  
मीमांस्यसेव विचारणीयमेव ब्रह्म निरुपाधि  
ते तव विचार्य शिष्य आह व्यापि ब्रह्म  
भयाविदितमित्यऽहं मन्ये ॥ १ ॥

कथमित्याऽऽकाङ्क्षायां प्रकारमाऽऽह शिष्यः—

नाऽहं मन्ये सुवेदेति नो न  
वेदेति वेद च । यो नस्तद्वेद  
तद्वेद नो न वेदेति वेद च ॥२॥

सुष्ठुहं ब्रह्म वेदेत्यऽहं न मन्ये नाऽहं  
ब्रह्म वेदेति च नो मन्ये किन्त्वहं वेद अयं  
भावः न घटादिवदिन्द्रियैरऽहं वेद न च  
तैरेव सूक्ष्मत्वाऽऽदिदोषेण न वेद किन्तु  
विचारजशुद्धिदाकारनिर्वासनाऽन्तःकर-  
णवृत्त्या जगत्युन्मूलिते शिष्ट स्वयं प्रकाश-  
विधया वेदेति अथ स्वनिश्चयदृढतां सूच-  
यति तत्पूर्वोक्तं विरुद्धम् नोनवेदेति वेद-  
चेति नोऽस्माकं वाक्यमऽविरुद्धं यो वेद स  
एव तद्ब्रह्म वेद ॥ २ ॥

शिष्यतुष्टये सिद्धान्तयति यस्येति

यस्याऽमतं तस्य मतं मतं

यस्य न वेद सः । अविज्ञातं  
विजानतां विज्ञातमऽविजान-  
ताम् ॥ ३ ॥

यस्य अमतम् येन ज्ञेयतया ब्रह्म न  
निश्चितम् तस्य मतम् तेन स्वयं प्रकाश-  
तया ब्रह्म ज्ञातम् यस्य मतम् येन ज्ञेयत-  
या ब्रह्म निश्चितम् स न वेद ज्ञानं हि  
ब्रह्म न ज्ञेयमिति स्थितेः । अथ फलितभे-  
दमाऽऽह विजानताम् विज्ञानिनाम् अवि-  
ज्ञातम् विज्ञेयरूपं ब्रह्म न अविजानताम्  
अज्ञानाम् विज्ञातम् विज्ञेयस्वरूपमेव घ-  
टादिवत्किमऽपि ब्रह्म ॥ ३ ॥

कथं क ब्रह्म निश्चीयते किं च तेन भवतीत्याऽऽह-

प्रतिबोधविदितं मतमऽमृत-  
त्वं हि विन्दते । आत्मना वि-

न्दते वीर्यं विद्यया विन्दतेऽ-  
मृतम् ॥ ४ ॥

घटोऽयमित्याऽऽद्याऽऽकारबोधं बोधं  
प्रति विदितम् तत्तद्बोधसाक्षितया प्रसिद्धम्  
यद्व्याऽऽत्मचैतन्यम् तदेव मतम् ब्रह्मत्वेन  
निश्चितं चेद्भवेत्तर्हि हि निश्चये अमृतत्वं  
मृतिशून्यत्वं विन्दते लभते एव उक्तनिश्च-  
यरूपं वीर्यं मृत्युवारणेवलम् उक्तविद्यया  
आत्मना विन्दते स्वरूपचेतनेन लभते  
नान्यतः अयं भावः वस्त्वऽधीनं हि ज्ञानं  
यथावस्तु भवति मृतिहीनं चाऽऽत्मवस्त्वे-  
वेति तथा च वीर्यरूपविद्यया ब्रह्माऽऽत्मज्ञा-  
नेनाऽमृतं मोक्षं लभते इति सिद्धम् ॥ ४ ॥

ब्रह्माऽऽत्मज्ञानं च मनुष्यदेह एव कार्यमेवेति  
सूचयति ।

इह चेदवेदीदऽथ सत्यम-

ऽस्ति न चेदिहाऽवेदीन्महती  
 विनष्टिः । भूतेषु भूतेषु विचि-  
 त्य धीराः प्रेत्याऽस्माल्लोका-  
 दऽमृता भवन्ति ॥ ५ ॥

चेद्यदीह मनुष्यभावे ब्रह्माऽऽत्मानमऽ-  
 वेदीज्ज्ञातवाँस्तर्ह्यथाऽनन्तरं सत्यमऽस्ति  
 सदा तस्य रूपम् चेदिह नाऽवेदीत्तर्हि म-  
 हती विनष्टिः प्रचुरदुःखाऽनन्तजननमरण-  
 रूपमहद्विनाशस्तस्य तस्माद्धीरा बुद्धिमन्तः  
 सर्वजीवेषु व्याप्तैकब्रह्माऽऽत्मानं विचित्या-  
 ऽन्विष्य निश्चित्यास्माल्लोकात्प्रेत्य मरणाऽन-  
 न्तरमऽमृतामरणरहितब्रह्माऽऽत्मानो भवन्ति  
 विदेहमुक्ता भवन्तीति भावः ॥ ५ ॥

इति द्वितीयः खण्डः ।

अथ ब्रह्मचेतनमेव सर्वशक्त्युत्कर्षसूचनेन  
ब्रह्मजिज्ञासोत्पादायाऽऽख्यायिकांरच-  
यति ब्रह्महेत्याऽऽदि ।

ब्रह्म ह देवेभ्यो विजिग्ये  
तस्य ह ब्रह्मणो विजये देवा  
अमहीयन्त त ऐक्षन्ताऽस्मा-  
कमेवायं विजयोऽस्माकमेवा-  
ऽयं महिमेति ॥ १ ॥

हेति स्फुटे देवेभ्यः देवाऽर्थम् ब्रह्मविजि-  
ग्ये अजयदऽसुरान् देवासुरसंग्रामे परन्तु तस्य  
ब्रह्मणो जये देवा अमहीयन्त स्वपूजामऽल-  
भन्त कथम् तत्राऽऽह ते देवा ऐक्षन्त अ-  
मन्यन्त अयं विजयो महिमा चाऽस्माकमे-  
वेति ॥ १ ॥

तद्वैषां विजज्ञौ तेभ्यो ह  
प्रादुर्वभूव तन्न व्यजानन्त कि-  
मिदं यक्षमिति ॥ २ ॥

एषां देवानान्तदऽभिमननम् ह विजज्ञौ  
स्फुटम् ज्ञातवत् ब्रह्मेति शेषः ज्ञात्वा च  
तेभ्यो हि देवार्थमेव तेजोमयमाऽऽविर्वभूव  
परन्तु यक्षं महत्पूज्यमिदं रूपं किम् इति  
न व्यजानन्त देवास्तद्ब्रह्म ॥ २ ॥

तेऽग्निमब्रुवन् जातवेद एत-  
द्विजानीहि किमिदं यक्षमिति  
तथेति ॥ ३ ॥

ते देवाः अग्निं प्रत्यब्रुवन् हे जातवेदः  
इदं यक्षं किम् एतत्त्वं विजानीहीति अथा-  
ग्निः तथा ऽस्तु इत्युक्ता ॥ ३ ॥

तदभ्यद्रवत्तमभ्यवदत्कोऽसी-  
त्यऽग्निर्वाहमऽस्मीत्यऽब्रवी-  
जातवेदा वा अहमऽस्मीति॥

तद्यक्षमभ्यद्रवत् यक्षाभिमुखं गतः अथ  
तमग्निं यक्षमवदत्त्वं कोऽसीति अथ अग्निर्वै  
जातवेदा वै अहमऽस्मीत्यऽग्निरऽब्रवीत्॥४॥

तस्मिंस्त्वयि किं वीर्यमि-  
त्यऽपीदं सर्वम् दहेयं यदिदं  
पृथिव्यामिति ॥ ५ ॥

ततो यक्षेण तस्मिंस्त्वयि किं बलमिति  
पृष्ठोऽग्निः यदिदं पृथिव्यां सर्वमऽपीदमहं  
दहेयमित्युवाच ॥ ५ ॥

तस्मै तृणं निदधावेतदहेति  
तदुपप्रेयाय सर्वजवेन तन्न श-



शाक दग्धुं स तत एव निव-  
वृत्ते नैतदशकं विज्ञातुं यदे-  
तद्यक्षमिति ॥ ६ ॥

अथ यक्षम् एतत्त्वं दहेत्युक्त्वा तस्मै अ-  
ग्नये तृणं निदधौ स्थापितवत् अथाऽअग्निः  
तत्तृणम् उपसमीपम् प्रेयाय प्रकर्षेण गतः प-  
रन्तु सर्वजवेन वेगेन निजसर्वबलेन तत्तृणं  
दग्धुं न शशाक समर्थो न बभूव अथ सोऽ-  
ग्निर्लज्जया तस्मात्तृणस्थानादेव निवृत्तः अथ  
चाऽऽगत्य देवान्प्रति यद्यादृशमेतद्यक्षमे-  
तद्विज्ञातुमऽहं नाऽशकं न समर्थोऽभूवमि-  
त्युवाच ॥ ६ ॥

अथ वायुमऽब्रुवन् वायवे  
तद्विजानीहि किमेतद्यक्षमिति  
तथेति ॥ ७ ॥

अथाऽनन्तरं देवा वायुमऽब्रुवन् हे वायो  
शेषमुक्ताऽर्थम् ॥ ७ ॥

तदभ्यद्रवत्तमभ्यवदत्कोऽ-  
सीति वायुर्वा अहमऽस्मीत्य-  
ब्रवीन्मातरिश्वा वा अहमऽ  
स्मीति ॥ ८ ॥

अभ्यद्रवद्वायुः तं वायुमचतुर्थवदऽन्यत् ॥

तस्मिंस्त्वयि किं वीर्यमि-  
त्यपीदं सर्वमाऽऽददीय यदिदं  
पृथिव्यामिति ॥ ९ ॥

आददीय अहं गृह्णीयाम् ॥ ९ ॥

तस्मै तृणं निदधावेतदाद-  
त्स्वेति तदुपप्रेयाय सर्वजवेन

तन्न शशाकाऽऽदातुं सतत एव  
निववृते नैतदऽशकं विज्ञातुं  
यदेतद्यक्षमिति ॥ १० ॥

आदत्स्व गृहाण कम्पयेति यावत् आदातुं  
कम्पयितुम् पूर्ववदऽन्यत् ॥ १० ॥

अथेन्द्रमब्रुवन्मघवन्नेतद्विजा-  
नीहि किमेतद्यक्षमिति तथेति  
तदभ्यद्रवत्तस्मात्तिरोदधे ११

अथाऽनन्तरम् सर्वदेवाऽधिकशक्तयऽभि-  
मानिनं सर्वदेवेश्वरमिन्द्रमब्रुवन्देवा हे मघ-  
वन्नित्यादि पूर्ववत् तस्मादिन्द्रात् तिरोदधे  
अदृश्यं बभूव यक्षम् अनात्मन्यहं ममत्वा  
ऽऽद्यऽभिमानदार्ढ्यं यावद्यस्य तावत्तस्य दू-  
रतो ब्रह्माऽऽत्मतत्त्वमिति भावः ॥ ११ ॥

उक्ताऽभिमानलयहेतुतया महत्कृततिरस्कार आ-  
श्वऽभ्युदयायैव भवतीति च सूचयन्नाऽऽह स  
तस्मिन्निति ।

स तस्मिन्नेवाऽऽकाशे स्त्रि-  
यमाऽऽजगाम बहुशोभमाना-  
मुमां हैमवतीं तां होवाच कि-  
मेतद्यक्षमिति ॥ १२ ॥

यक्षनिष्ठुतमानसः श्रद्धाभरनियन्त्रितोजि-  
ज्ञासया तिष्ठन् स इन्द्रः यत्र यक्षं तिरोहितं  
तत्रैवाऽऽकाशेहिमवतः कन्योमापार्वती तद्रू-  
पामऽतिसुन्दरीं स्त्रियमाऽऽजगाम दृष्ट्वा तस्याः  
समीपं गतः इन्द्रभक्तिविद्यारूपेणाऽऽविर्भू-  
तेति भावः एतद्यक्षं किमिति ह स्फुटं तां  
स्त्रियमुवाच पप्रच्छेन्द्रः ॥ १२ ॥

इति तृतीयः खण्डः ।

सा ब्रह्मेति होवाच ब्रह्मणो  
वा एतद्विजये महीयध्वमिति  
ततो हैव विदाञ्चकार ब्रह्मेति ॥

पृष्ठं त्वया यक्षं ह किल ब्रह्म इत्युत्तरमुवा-  
च सा स्त्रीन्द्रं प्रति ब्रह्मणो वै एतद्विजये अ-  
ग्निवाय्विन्द्रैः सस्वादे य एष विजयस्तस्मिन्  
यूयं महीयध्वम् देवासुरसंग्रामविजये इव  
स्वपूजां लभध्वमिति चोवाचाऽऽक्षेपतः अयं  
भावः यथैतद्विजयो न युष्माकमऽचेतनानां  
तथा पूर्वविजयोऽपि न ततो ब्रह्मैव सर्वश-  
क्तिवृथा वोहङ्करणमिति ततः स्त्रीवाक्यादेव  
ह स्फुटम् अथवा ततोऽनन्तरं स्फुटमेव यक्षं  
ब्रह्मेतिविदाञ्चकारेन्द्रः विद्ययाऽऽवरणभङ्गेब्र-  
ह्माऽऽत्मसाक्षात्कारएवेति भावः ॥ १ ॥

स्वल्पमऽप्याऽऽत्मज्ञानं धन्ययतीति सूचयति ।

तस्माद्वा एते देवा अतित-

रामिवाऽन्यान्देवान् यदऽग्नि-  
वायुरिन्द्रः तेह्येनन्नेदिष्टं पस्पृ-  
शुः ते ह्येनत्प्रथमो विदाञ्चकार  
ब्रह्मेति ॥ २ ॥

यद्यस्मादऽग्निर्वायुरिन्द्रः ब्रह्म दृष्टवान्  
तस्माद्वै एते देवा अन्यदेवान्ऽपेक्ष्याऽतित-  
रामिव अत्युत्कृष्टा एव ते हि देवा एनद्ब्रह्म-  
नेदिष्टं पस्पृशुः समीपं प्राप्ताः सर्वतः प्रथमं  
ब्रह्मेतिविदाञ्चक्रुश्च इदमेवोत्कृष्टम् ॥ २ ॥

अग्निवायवपेक्षयाऽपीन्द्रोत्कृष्टं

दर्शयति तस्माद्वा इति—

तस्माद्वा इन्द्रोऽतितरामि-  
वाऽन्यान्देवान् स ह्येनन्नेदिष्टं  
पस्पर्श स ह्येनत् प्रथमो विदा-  
ञ्चकार ब्रह्मेति ॥ ३ ॥

हि यतः स इन्द्रो ब्रह्माऽन्तिकं गतो यक्षं  
ब्रह्मेति स एव प्रथमं स्त्रीवाक्याज्ज्ञातवान्  
अन्ये तु पश्चादिन्द्रतस्तमाद्वै इत्यादि पू-  
र्ववत् ॥ ३ ॥

ब्रह्माऽऽविर्भावतिरोभावौ वर्णयत्युपमानतः—

तस्यैष आदेशो यदेतद्विद्यु-  
तोव्यद्युतदा इतीन्न्यमीमिष-  
दा इत्यधिदैवतम् ॥ ४ ॥

औइवाऽर्थोइत् चाऽर्थः । तस्य यक्षप-  
दोक्तब्रह्मण एषः अयम् आदेशः उपदेशः  
उपमानम् तदेतद्ब्रह्मविद्युतइवव्यद्युतदभात्  
न्यमीमिषदाऽऽनिमेषं कृतवदिव इतीत् इति  
च अयं च विद्युत इति बहुत्वं ब्रह्मौत्कर्ष्या  
य विद्युतश्चक्षुषश्चयथाऽऽशुप्रकाशाऽप्रकाशौ  
तथाऽऽशुयक्षाऽविर्भावतिरोभावौ सम्पन्ना-  
विति यावत् इत्यधिदैवतम् देवताविषय-  
कमिदमुपमानम् ॥ ४ ॥

अथाऽध्यात्मं यदेतद्गच्छतीव  
च मनोऽनेन चैतदुपस्मरत्य-  
ऽभीक्षणं सङ्कल्पः ॥ ५ ॥

अथाऽध्यात्मम् जीवाऽऽत्मसम्बन्धिकि-  
ञ्चिद्ब्रह्मज्ञापकम्ऽथोच्यते यत् यस्मात् जिज्ञा-  
सुमनः स्ववृत्त्या एतद्ब्रह्म गृह्णातीव च अनेन  
च मनसा ब्रह्म उपसमीपे ह्येव स्मरति जि-  
ज्ञासुः ब्रह्मविषयकसङ्कल्पोऽप्यऽभीक्षणं पुनः  
पुनर्भवति ततो मनो ब्रह्मज्ञापकम् ॥ ५ ॥

मनसा स्वरूप एव ब्रह्मज्ञानो-

पायमाऽऽह तच्चेति—

तद् तद्वनं नाम तद्वनमित्युपा-  
सितव्यं स य एतदेवं वेदा-  
भिहैनं सर्वाणि भूतानि संवा-  
ञ्छन्ति ॥ ६ ॥

तद्ब्रह्म ह किल तद्वनमिति नाम ख्यातम्  
तेषामुपाधितोभिन्नानामिवाऽऽत्मनां वनम-



ऽद्वैतभावमित्यन्वर्थीचेयं संज्ञा ब्रह्मणः अत-  
स्तद्वनमिति नाम उपासितव्यम् नामार्थ-  
भावना कार्या स यः कश्चित् एवमुक्तप्रका-  
रेणैतद्ब्रह्म वेदोपास्ते एनमुपासकं सर्वाणि  
भूतानि ह किल अभिसम्बाञ्छन्ति आत्मा-  
नमिव सत्कुर्वन्तीति भावः ॥ ६ ॥

ब्रह्मविद्या काचिदऽन्येतिभ्रमनिरासायाऽऽह  
उपनिषदमिति ।

उपनिषदं भो ब्रूहीत्युक्ता त  
उपनिषद्ब्राह्मी वाव त उपनि-  
षदमऽब्रूमेति ॥ ७ ॥

श्रुत्वोक्ताऽखिलं शिष्य आह भो हे भगवन्  
उपनिषदम् अतीवाऽन्तरङ्गसाधनं त्वं ब्रूहि  
इति अथ गुरुः ते तुभ्यम् मयोपनिषदुक्ता  
किं विषया सेति शिष्यजिज्ञासाऽनुत्पत्तये  
वदति ब्राह्मी वाव ब्रह्मविषयामेव उपनिषदं  
ते तुभ्यं वयमऽब्रूम इति वाक्यसमाप्तौ ॥७॥

ब्रह्मविद्यासाधनान्याऽऽह तस्यै इति ।

तस्यै तपो दमः कर्मोति प्र-  
तिष्ठाः वेदः सर्वाङ्गानि सत्य-  
माऽऽयतनम् ॥ ८ ॥

तपः स्वधर्माचरणम् दमोऽखिलेन्द्रियनि-  
ग्रहः कर्म निष्कामाग्निहोत्राऽदि इति इत्यादि  
तस्यै विद्यायै ब्रह्मविद्यार्थम् ब्रह्मविद्यासा-  
धनमित्याऽऽदीति यावत् तथा वेदास्तदङ्गानि  
च शिक्षादीनि प्रतिष्ठा आश्रयस्तस्यै  
तस्या इति यावत् तथा सत्यम् सर्वव्यव-  
हारेषु याथार्थ्यम् तदपि आयतनमाऽऽश्र-  
यस्तस्यै तस्याः । वेदादौ ब्रह्मविद्योपलभ्यत  
इति वेदाद्यपि साधनमेव तस्या इति भावः॥

अव्यभिचारसूचनाय पुनरन्ते ब्रह्म-

विद्याफलमाऽऽह यो वै इति ।

यो वा एतामेवं वेदाऽपहत्य पा-

प्मानमऽनन्ते स्वर्गे लोके ज्ये-  
ये प्रति तिष्ठति प्रतितिष्ठति ॥

यः वै निश्चयेन एवमुक्तप्रकाराम् एता-  
मुक्तां ब्रह्मविद्याम् वेद सः पाप्मानम् सकल-  
कर्मात्मककल्मषम् अपहत्य विधूय विद्याव-  
ह्निना दग्ध्वा अनन्तेऽन्तरहिते ज्येयेऽतिश-  
येन वृद्धे महति ब्रह्माख्ये इति यावत् स्वर्गे  
निरतिशयसुखात्मके लोके पदे प्रतितिष्ठति  
अचलप्रतिष्ठां लभते न पुनराऽऽवर्त्तते इति  
भावः पदावृत्तिर्ग्रन्थसमाप्तिं द्योतयति ॥९॥

इति चतुर्थः खण्डः ।

दययाऽनन्तरामस्य मृदुर्ग्रन्थोऽयमुन्मिमतः ।  
श्रीस्वामिभास्करानन्दैः काश्यांकेनाऽऽख्यवेदके ॥  
कृशा मञ्जीः क भाष्येण क वेदान्ताऽब्धिमन्थनम् ।  
तथाऽप्यघटितं किं वा गुरुदेवदयालवे ॥ २ ॥

इत्युपनिषत्प्रसादे केनोपनिषत् ।

श्रीः ।

श्रीगणेशाय नमः ।

अथेश्वरो यजुर्वेदकठशाखाब्राह्मणे ब्रह्मा-  
त्मतत्त्वं जिज्ञासूनामुपकाराय प्रवृत्तो जि-  
ज्ञासायाजननाय दार्ढ्याय च ब्रह्मविद्या म-  
हिमपरामाख्यायिकामादत्ते उशन्निति ।

उशन् ह वै वाजश्रवसः सर्व  
वेद संददौ तस्य ह नचिकेता  
नाम पुत्र आस ॥ १ ॥

ह वै एतावतीतार्थस्मारकौ अरुणाऽपर-  
संज्ञकस्य वाजश्रवोभिधस्य पुत्रो वाजश्र-  
वसः उद्दालकः । उशन् फलमिच्छन् सर्व-  
स्वदक्षिणाकयागान्ते आचार्यादिभ्यः सर्व-  
वेदसम् सर्वन्धनं ददौ तस्योद्दालकस्य ह

किल नचिकेताः नाम प्रसिद्धः पुत्रः आस  
बभूव ॥ १ ॥

तर्ठ० ह कुमार ठ० सन्तं  
दक्षिणासु नीयमानासु श्रद्धा-  
ऽऽविवेश सोऽमन्यत ॥ २ ॥

दक्षिणारूपासु गोषु आर्चायादि पुरो  
नीयमानासु पित्राप्रापितासु दत्तासु सतीषु  
श्रद्धोचितबुद्धिः कुमारं सन्तं कौमारवयसि  
वर्तमानम् तं नचिकेतसम् ह किल आवि-  
वेश हृदि जाता ततः सः अमन्यत नि-  
श्चितवान् ॥ १ ॥

पीतोदका जग्धतृणा दुग्ध-  
दोहा निरिन्द्रियाः अनंदा ना-  
स ते लोकास्तान्स गच्छति  
ता ददत् ॥ ३ ॥

पीतजलाः भुक्ततृणाः भोगशक्तिहीना  
इतियावत् दुग्धहीनाः इन्द्रियशक्तिशून्याः  
वृद्धा इति भावः एवंभूताया गावः ताः  
ददत् यः सः अनन्दाः सुखहीनाः नाम ते  
प्रसिद्धाः लोकाः तान् गच्छति ॥ ३ ॥

सहोवाच पितरं तत क-  
स्मै मां दास्यसीति द्वितीयं  
तृतीयन्तर्धं० होवाच मृत्यवे  
त्वा ददामीति ॥ ४ ॥

तस्मान्नेष्टफलभागभवेत्पिता परमोत्तमधनं  
च पुत्रः प्रियतरत्वपरमोपकारकात्वाभ्याम्  
पुत्रशब्दसार्थकताकालश्चोपस्थितः इतिनि-  
श्चित्य सपुत्रःपितरं ह किल उवाच हे तात  
पितः मां कस्मै त्वं दास्यसीति उत्तराऽला-  
भतः एवं द्वितीयं तृतीयं च वाक्यमुवाच

ततः तं पुत्रं ह किल कुपितः पितोवाच मृत्य-  
वे यमाय त्वां ददामीति ॥ ४ ॥

ततश्चिन्तयति चित्ते पुत्रो बहूनामिति ।

बहूनामेमिप्रथमो बहूनामे-  
मिमध्यमः किं० स्विद्यमस्य  
कर्तव्यं यन्मयाद्य करिष्यति ॥

बहूनां मध्ये प्रथमः एमि उत्तमोस्मि ब-  
हूनां मध्यमः न निकृष्टः तत्कथं मम मृति-  
मिच्छति पितेति भावः किं च स्विद्वितर्के  
यमस्य किं कर्तव्यं कार्यमस्ति यत्कृत्यमद्य  
दत्तेन मया करिष्यति पिता अहो क्रोधम-  
हिमा न कृत्यमिति भावः ॥ ५ ॥

एवमपि पाल्यमेव पितृबचो मयासत्पित्वा चेति  
द्वयोर्वैराग्याय चाह पितरमनुपश्येति—

अनुपश्य यथापूर्वे प्रतिपश्य

तथापरे सस्यसिद्धमर्त्यः पच्य-  
ते सस्यमिवाऽऽजायते पुनः ॥

पूर्वं महान्तो यथा येन प्रकारेण स्थिता-  
स्त्वं प्रकारम् तथा तेनैव प्रकारेण परे इदा-  
नान्तना ये महान्तस्तेषां प्रकारं पुनस्त्वं  
पश्य हे तात रे मन इति वा दृष्ट्वा तथैव कुरु  
मामधेनुशोकमिति भावः मर्त्यो मरणधर्मा  
मनुष्यस्तु गोधूमादिवत्पक्वो भवति आ  
सर्वतः उत्पद्यते पुनः सस्या न शोकविषया  
इति भावः ॥ ६ ॥

एवं विशोकं तपसा तातेन प्रेषितो यमाय ब्रह्म-  
लोकगतयमग्रहे त्रिरात्रमुवास पुत्रः तत आ-  
गतं यममनुगा ऊचुः वैश्वानर इति—

वैश्वानरः प्रविशत्यतिथिर्ब्रा-  
ह्मणो गृहान् तस्यै तार्ठ०शा-



न्ति कुर्वन्ति हर वैवस्वतोद-  
कम् ॥ ७ ॥

हे वैवस्वत सूर्यसुत यम ब्राह्मणो तिथिः  
वैश्वानरोन्निरूपः गृहान्प्रविशत्यायति त-  
स्याग्नेः एतां पाद्याद्यसपर्यारूपां शान्तिं कु-  
र्वन्ति गृहस्थाः ततो निजकल्याणाय जलं  
हर देह्यतिथये ॥ ७ ॥

आशाप्रतीक्षे सङ्गतर्ठ० सू-  
नृतां चेष्टापूर्ते पुत्र पशूठ० श्व-  
सर्वान् एतद्वृद्धे पुरुषस्या-  
ल्पमेधसो यस्यानश्नन्वसति  
ब्राह्मणो गृहे ॥ ८ ॥

आशा अदृष्टवस्त्वच्छा दृष्टविषयेच्छा  
प्रतीक्षा सङ्गतं ध्यानम् सूनृता प्रियोक्तिः इष्टं  
यागादि आपूर्तकारामादिनिर्माणम् यस्य

गृहे ब्राह्मणोऽनश्नन्नभुञ्जानो वसति तस्या-  
ल्पबुद्धेराशादिकमाशादि षट् क्रियाजफलं  
सर्वपुत्रपशूश्चैतत्सकलं नृकुक्ते नाशयति स  
ब्राह्मणः ॥ ८ ॥

एनञ्चृत्वातिथिं गत्वा मृत्युरुवाच तिस्र इति—

तिस्रो रात्रीर्यदवात्सीर्गृहे मे-  
ऽनश्नन्नब्रह्मन्नतिथिर्नमस्यः न-  
मस्तेऽस्तु ब्रह्मन्स्वस्ति मेऽस्तु  
तस्मात्सति त्रीन्वरान्वृणीष्व ॥

हे ब्रह्मन् नचिकेतः यद्यस्मादतिथिर्नम-  
स्यो नमस्कारार्हस्तस्मात्तुभ्यं नमोस्तु यद-  
नश्नन्मम गृहे त्वमवात्सीः तस्मात् हे ब-  
्रह्मन्मह्यं स्वस्त्यस्तु क्षमया तद्दोषशान्त्याम-  
ङ्गलमस्तु यत्तिस्रो रात्रीरवात्सीस्तस्मात्  
रात्रीः प्रति त्रीन्वरान्वृणीष्व गृहाण मत्तो-

भीष्टान् एवमत्यपराधशान्तिर्नान्यथेति भा-  
वः ॥ ९ ॥

नचिकेता आह शान्तेति—

शान्तसङ्कल्पः सुमना यथा-  
स्याद्वीतमन्युर्गौतमो माभिमृ-  
त्यो त्वत्सृष्टं माभिवदेत्सीत  
एतत्त्रयाणां प्रथमं वरं वृणे ॥

हे मृत्यो यम गौतमगोत्रः पिता माभि-  
मां प्रति निवृत्तक्रोधः प्रसन्नमनाः शान्त-  
मन्मरणसंकल्पः यथा स्यात् ततश्च प्रतीतः  
मत्पुत्रोयं नचिकेता इति विश्वस्तस्मिन् त्वया  
प्रेषितं मां प्रति वदेत् त्रयाणां मध्ये एत-  
द्धरं प्रथममहं वृणे स्वीकरोमि ॥ १० ॥

यम आह यथेति—

यथा पुरस्ताद्भविता प्रतीत

श्रौद्दालकिरारुणिर्मत्प्रसृष्टः-  
सुखं रात्रीः शयिता वीतमन्यु-  
स्त्वां ददृशिवान्मृत्युमुखात्प्र-  
मुक्तम् ॥ ११ ॥

यमलोकाद्गतं त्वां दृष्टवान् योऽरुणपुत्र-  
उद्दालकस्ते पिता सः मया प्रेरितः पुरस्ता-  
त्पूर्वं यथा तथा विश्वस्तो भविष्यति निवृ-  
त्तक्रोधः आगमिष्यमाणरात्रिषु सुखेन श-  
यिष्यते च ॥ ११ ॥

लब्ध्वाद्य वरमाह स्वर्गे इति—

स्वर्गे लोकेन भयं किं च  
नास्ति न तत्र त्वं न जरया  
विभेति उभे तीर्त्वाऽशनाया-  
पिपासे शोकातिगो मोदते  
स्वर्गलोके ॥ १२ ॥

स त्वमग्निर्ऽस्वर्ग्यमध्येषि  
 मृत्यो प्रब्रूहि त्वर्ऽश्रद्धा-  
 नाय मह्यम् स्वर्गलोका अमृ-  
 तत्वं भजन्ते एतद् द्वितीयेन  
 वृणे वरेण ॥ १३ ॥

स्वर्गे किञ्चन भयं नास्ति तत्र स्वर्गे  
 त्वं मृत्युर्न जरया वार्द्धक्येनापि न विभेति  
 जनः पानभोजनेच्छे द्वे त्यक्त्वा शोकशून्यश्च  
 तत्र हृष्यति किञ्च स्वर्गलोकवन्तोऽमृतत्वं  
 देवत्वं लभन्तेऽतः स्वर्गश्रद्धायुक्ताय मह्यम्  
 हे मृत्यो स्वर्ग्यं स्वर्गाय हितं स्वर्गदमग्निं त्वं  
 प्रब्रूहि माब्रूहि न जानामीति यतः सप्रसिद्ध-  
 स्त्वमध्येषि जानासि नान्यथा स्वर्ग्यसीति  
 भावः द्वितीयवरेणैतदहं वृणे ॥ १२-१३ ॥

यमः प्रति जानीते प्रते इति—

प्रते ब्रवीमि तदुमेनिबोध

स्वर्ग्यमग्निं नचिकेतः प्रजानन्  
अनन्तलोकासिमथो प्रतिष्ठां  
विद्धि त्वमेतं निहितं गुहायाम्

यत्त्वया वृतं तत् उ वितर्के ते तुभ्यमहं  
प्रब्रूयामि मे मत्तः त्वं निबोध हे नचिकेतः  
स्वर्ग्यमग्निं प्रजानन्नहमस्मि विधिज्ञानां गु-  
हायां बुद्धौ स्थितमेतमग्निमक्षयस्वर्गलोक-  
प्राप्तिकरम् अथोभूतात्मकत्वेन जगतः प्र-  
तिष्ठामाश्रयं च त्वं विद्धि जानीहि ॥ १४ ॥

ईश्वर उवाच लोकादिमिति ।

लोकादिमग्निं तमुवाच तस्मै ॥  
या इष्टकायावतीर्वायथावा स  
चापि तत्प्रत्यवदद्यथोक्तमथा-  
स्य मृत्युः पुनरेवाह तुष्टः ॥ १५ ॥  
लोकादिं जगत्कारणं तं वृतमग्निम् अग्नौ

चयनार्थं याः यादृग्रूपाः यावतीः यत्संख्याकाः  
 इष्टकास्ताः यथा वा येन प्रकारेण ताश्चीय-  
 न्ते सर्वमेतत्तस्मै नचिकेतसे यम उवाच न-  
 चिकेता अपि यथोक्तं यादृशं कथितं तादृशं  
 तत् यमोक्तं यमं प्रत्यवदत् अथ यथावद्ब्रह्मणे  
 नास्य नचिकेतसस्तुष्टो मृत्युः पुनरुवाच ॥१५॥

तमब्रवीत्प्रीयमाणो महात्मा  
 वरं तवेहाद्य ददामि भूयः तवैव  
 नाम्ना भविता यमग्निः सृङ्कां  
 चेसामनेकरूपां गृहाण ॥१६॥

महात्मोदारधीर्यमः प्रीतियुतो ब्रवीन्नचि-  
 केतसम् अद्येह भूयः पुनस्तव वरं ददामीति  
 किं तदाह उपदिष्टोयमग्निस्त्वन्नाम्नैव लोके  
 प्रसिद्धिं यास्यति अनेकमणिमयत्वेन बहु-  
 रूपां सृङ्कांसृमितिशब्दं कायतीति सृङ्का-  
 रूपासिमां मालां च त्वं गृहाणेति ॥१६॥

कर्मादि स्तौति यमः त्रिणाचिकेत इति—

त्रिणाचिकेतस्त्रिभिरेत्य संधि  
त्रिकर्मकृत् तरति जन्ममृत्यू  
ब्रह्मजज्ञं देवमीज्यं विदित्वा  
निचाप्येमांश्च शान्तिमत्यन्त-  
मेति ॥ १७ ॥

त्रिभिर्मातृपित्राचार्यैः सन्धि सम्बन्धमेत्य  
प्राप्य जन्मतः क्रमेण तेषां शिक्षया शुद्धः  
अध्ययनार्थज्ञानानुष्ठानैः त्रिवारं संपादितन-  
चिकेतस्संज्ञकाग्निः इज्याध्ययनदानरूपत्रि-  
कर्मकर्ता नाप्नोति जन्ममृत्यू किंच देवादि  
स्तुत्यं देवं द्योतनात्मादित्यादिरूपं हिरण्य-  
गर्भजत्वात् ज्ञं सर्वज्ञं शास्त्रतोभिं विदित्वा  
निचाप्य द्विसन्ध्यं संवत्सरं कृतविंशत्य-  
धिकसप्तशताग्निहोत्रैष्टकाचिताग्निरहमेवेति



भावयित्वा इमां हृदिस्थितां शान्तिमतिश-  
येनाप्नोति ॥ १७ ॥

त्रिणाचिकेतस्त्रयमेतद्विदित्वा य एवं विद्वाँ-  
श्चिनुते नाचिकेतम् ।

स सृत्युपाशान्पुरतः प्रणो-  
द्यशोकातिगो मोदते स्वर्गलो-  
के ॥ १८ ॥

त्रिश्चितैतदग्निः इष्टकानां स्वरूपं सं-  
ख्याऽग्निहोत्राऽनुष्ठानरूपचयनप्रकारश्चैतन्न-  
यं ज्ञात्वा यः एवमुक्ता भेदेन विद्वान् ना-  
चिकेतमग्निं चिनुते क्रतुं करोति सः अ-  
ज्ञानादिपाशान्प्रथमं विधूय शोकशून्यः  
स्वर्गे मोदते ॥ १८ ॥

द्वितीयमुपसंहरन् तृतीयवरमवतारयति  
यमः एष इति ।

एष तेग्निर्नाचिकेतः स्वर्ग्यो-

यमवृणीथा द्वितीयेन वरेण  
एतमग्निं तवैव प्रवक्ष्यन्ति जना  
सस्तृतीयं वरं नचिकेतो वृ-  
णीष्व ॥ १९ ॥

हे नचिकेतः द्वितीयवरेण यमग्निं त्वम-  
वृणीथाः स्वर्ग्य एषोऽग्निस्ते तुभ्यमुक्तः जना  
सः जनाः एतमग्निं तवनम्ना वक्ष्यन्ति  
नास्यमालायावा तृतीयत्वमिति वृणीष्व  
तृतीयम् ॥ १९ ॥

देहद्वयातिरिक्तात्मज्ञानायोवाच

नचिकेताः ये यमिति—

ये यं प्रेते विचिकित्सामनु-  
ष्येऽस्तीत्येकेनायमस्तीति चै-  
के एतद्विद्यामनुशिष्टस्त्वयाहं  
वराणामेष वरस्तृतीयः ॥२०॥

प्रेते मृते लोकान्तरंगते मनुष्ये प्राणिनि  
 इयं प्रसिद्धा या विचिकित्सा संशयः एके  
 आचार्याः स्थूल इवात्र सूक्ष्मेऽप्यहमहमिति  
 प्रसिद्धो यमात्मा स्थूलादिवास्मादप्यतिरि-  
 क्तोस्तीति वदन्ति एके च नास्तीति इत्या-  
 कारिकेति शेषः त्वया बोधितोहमेतत्संशया-  
 स्यदमात्मवस्तु यथा जानीयां तथोपदिश  
 एष मे तृतीय वरः स्थूलदेहातिरिक्तात्मनि  
 संशयस्तु मृतानामालये यमालये नष्ट एव  
 ममेति भावः ॥ २० ॥

अयमधिकारी नवेति निश्चयायोपक्रमते  
 यमः देवैरिति ।

देवैरत्रापि विचिकित्सितं  
 पुरा न हि सुज्ञेयमगुरेष धर्मः  
 अन्यं वरं नचिकेतो वृणीष्व  
 मामोपरोत्सीरतिमासृजैनम् ॥

अत्रात्मवस्तुनि देवैरपि विचिकित्सितं  
संशयः कृतः पूर्वम् अतो नहि नैव सुज्ञयमिदं  
वस्तु धर्मः सर्वस्य धर्ता एष आत्माणुर्यतः  
ततो हे नचिकेतः अन्यं वरं वृणीष्व मामां-  
मोपरोत्सीः हठं मा कुरु मा मां प्रत्येनं वरं  
त्वमतिसृज त्यज ॥ २१ ॥

नचिकेता उवाच देवैरिति—

देवैरत्रापि विचिकित्सितं  
किल त्वं च मृत्यो यन्न सुज्ञे-  
यमात्थ वक्ता चास्य त्वादृ-  
गन्यो न लभ्यो नान्यो वर-  
स्तुल्य एतस्य कश्चित् ॥ २२ ॥

हे मृत्यो यद्यस्माद्देवानामप्यत्र संशयः  
किल एतादृशस्त्वमपि दुर्ज्ञेयं कथयसि  
अस्य वस्तुनो वक्तापि त्वत्तुल्योन्यो न लभ्यः

तस्मादेतस्यात्मवस्तुनस्तुल्यो नान्यः क-  
श्चिद्वरोस्ति ॥ २२ ॥

यम उवाच—

शतायुषः पुत्रपौत्रान्वृणीष्व  
बहून्पशून्हस्तिहिरण्यमश्वान्  
भूमेर्महदायतनं वृणीष्व स्वयं  
च जीव शरदो यावदिच्छसि ॥

शतवर्षजीविनः पुत्रपौत्रान् पशून् गवा-  
दीन् हस्तिनः सुवर्णम् अश्वान् महन्मण्डलं  
भुवः त्वं वृणीष्व स्वयं च यावद्दायनं जी-  
वितुमिच्छसि तावतीः शरदो वर्षाणि त्वं  
जीव ॥ २३ ॥

एतत्तुल्यं यदि मन्यसे वरं  
वृणीष्व वित्तं चिरजीविकां च  
महाभूमौ नचिकेतस्त्वमेधि

कामानां त्वा कामभाजं क-  
रोमि ॥ २४ ॥

यद्येतदात्मवस्तुतुल्यमन्यं कंचिद्वरं त्वं  
मन्यसे तर्हि तं गृहाण धनं वंशगामिजी-  
विकाम् सकलभूमौ त्वमेधि वर्द्धस्व राज्यं  
कुरु वा सर्वविषयाणां पात्रं त्वां करोमि  
वा ॥ २४ ॥

ये ये कामा दुर्लभा मर्त्य-  
लोकेसर्वान्कामाश्छन्दतःप्रा-  
र्थयस्व इमा रामाः सरथाः  
संतूर्यान्हीदृशालम्भनीयाम-  
नुष्यैः आभिर्मलत्ताभिः परि-  
चारयस्वनचिकेतो मरणं मा-  
नुप्राक्षीः ॥ २५ ॥

सर्वानिष्टविषयान् दुर्लभान् स्वेच्छया-  
या च किंच हि यत ईदृश्यो न मनुष्यलभ्या  
अतो रथवाद्यसहिता इमा रामा अप्सरसः  
सन्ति मदत्ताभिराभिः स्वसेवां कारय मर-  
णसंबन्धिप्रश्नं मा कुरु ॥ २५ ॥

नचिकेता उवाच—

श्वो भावामर्त्यस्य यदन्तकैत-  
त्सर्वेन्द्रियाणां जरयन्ति तेजः  
अपि सर्वं जीवितमल्पमेव त-  
वैव बाहास्तव नृत्यगीते ॥ २३ ॥

हेऽन्तक मृत्यो यद्यतः सर्वे पदार्थाः श्वः  
परेद्युरभावो येषान्तादृशाः किंच मनुष्यस्य  
सर्वेन्द्रियाणामेतत्तेजो नाशयन्ति सर्वं ब्र-  
ह्मान्तं जीवनमप्यल्पमेव ततो नैभिर्मेकृत्यम्  
किन्तु बाहादयस्तवैव सन्तु ॥ २६ ॥

न वित्तेन तर्पणीयो मनुष्यो

लप्स्यामहे वित्तमद्राक्ष्म चे-  
त्त्वाम् जीविष्यामो यावदी-  
शिष्यसि त्वं वरस्तु मे वरणी-  
यः स एव ॥ २७ ॥

किंच न धनेन मनुष्यस्तृष्णान्तं याति  
धनेच्छा चेत्त्वद्दर्शनप्रभावादेव तद्गविष्यति  
यावत्त्वं स्वाधिकारे स्थास्यसि तावत्त्वत्तो  
भयाभावाज्जीवनं च स्यादेव ततोऽन्यथा सि-  
द्ध्यन्नानौचित्यात्स एव वरो मया लभ्यः ॥

अजीर्यताममृतानामुपेत्य  
जीर्यन्मर्त्यः क्रधःस्थः प्रजा-  
नन् अभिध्यायन्वर्णरतिप्रमो-  
दानतिदीर्घे जीविते को रमे-  
त ॥ २८ ॥



जरामृत्युयुक्तः कुत्सितो घः स्थो भूवासी  
जसमरणरहितानामुपसमीपं गत्वा क्षयित्वा-  
दिदुष्टान्विषयान् जानन् को विवेकी तेषां  
रूपरमणानन्दान्नमनसि भावयंश्चिरजीवने-  
च्छां कुर्वीत न कोपीति भावः ॥ २८ ॥

यस्मिन्निदं विचिकित्सन्ति  
मृत्यो यत्साम्यराये महति  
ब्रूहि नस्तत् योऽयं वरो गूढम-  
नुप्रविष्टो जान्यं तस्मान्नचि-  
केता वृणीते ॥ २९ ॥

हे मृत्यो यस्मिन्वस्तुनि इदं मदुक्तसंश-  
यनं कुर्वन्ति यच्च महति परलोकेऽस्ति तन्नो-  
स्मभ्यं ब्रूहि योऽयं मम वरो गूढमात्मान-  
मनुप्रविष्टस्तदन्यवरं न वृणीते नचिकेताः  
मुधैव प्रलोभयसीति भावः ॥ २९ ॥

इति प्रथमवल्ली ।

प्रीतो यम आहान्यदिति—

अन्यच्छ्रेयोऽन्यदुतैव प्रेयः ते  
उभे नानार्थे पुरुषेर्ध्वं सिनीतः  
तयोः श्रेय आददानस्य साधु  
भवति हीयतेर्थाद्य उ प्रेयो  
वृणीते ॥ १ ॥

श्रेयो मोक्षोन्यत् प्रेयः प्रियतरं भोग्य-  
जातम् उत अपि अन्यदेवते द्वे श्रेयः प्रेयसी  
स्वस्वप्रयोजने पुरुषं जीवं बध्नीतः परंतु त-  
योर्मध्ये श्रेयो गृह्यतः साधुकल्याणं भवति  
उ वितर्के यः प्रेयोऽङ्गीकुरुते स परमार्थात्  
च्युतो भवति ॥ १ ॥

ज्ञात्वापि किमिति भोग एव प्रवर्तन्ते न  
योगे बहवोऽत आह श्रेयश्चेति—

श्रेयश्च प्रेयश्च मनुष्यमेत-

स्तौ संपरीत्य विविनक्ति धीरः  
 श्रेयो हि धीरोभिप्रेयसो वृणी-  
 ते प्रेयो मन्दो योगक्षेमाद्वृ-  
 णीते ॥ २ ॥

श्रेयःप्रेयसी मनुष्यं तन्मनः आयातः  
 परन्तु धीरो विवेकी तौ प्राप्तपदार्थौ सम्य-  
 ग्विचार्य फलसाधनस्वरूपतः पृथक्कृत्वा जा-  
 नाति ततः प्रेयसः प्रेयो विहाय श्रेयो हि  
 श्रेयः एव वृणीते मन्दस्त्वविवेकी अप्राप्त  
 प्रापणप्राप्तपरिपालनरूपयोगक्षेमहेतोः प्रेय  
 एव ॥ २ ॥

स त्वं प्रियान्प्रियरूपांश्च का-  
 मानभिध्यायन्नचिकेतोत्यस्त्रा-  
 क्षीः नैतार्थं सृङ्गांवित्तमयीम-

वाप्तोयस्यां मज्जन्ति वहवो  
मनुष्याः ॥ ३ ॥

हे नचिकेतः स मत्परीक्षितस्त्वं तु प्रि-  
यान्प्रियरूपान्दृष्ट्यश्वाप्सरःप्रभृति विष-  
यान्नश्वरांश्चिन्तयन्नत्याक्षीः किंच यस्यामा-  
सक्ता भवन्ति मनुजाः एतां रत्नमालां दृ-  
ष्ट्वापि न प्राप्तः धीरोसीति भावः ॥ ३ ॥

श्रेयः श्रेयोविषयेषुद्धी विद्याविद्येर्विवेचयन्त्यो-  
म्यतां मनुते दूरमिति—

दूरमेते विपरीते विषूची अ-  
विद्याया च विद्येति ज्ञाता वि-  
द्याभीप्सिनं नचिकेतसं मन्ये  
नत्वा कामा वहवोऽलोलुपन्तः॥

या अविद्याशब्देन या च विद्याशब्देन  
ज्ञाता एते दूरं भिन्ने विपरीते विरुद्धस्वभावे

विषूच्यौ भिक्षफले तत्र विद्यामिप्सुं नचिके-  
तसं त्वामहं मन्ये यतो मद्भक्तकामानत्वाम-  
चालयन्त ॥ ४ ॥

निन्दत्यविद्यामिप्सुमविद्यायामिति—

अविद्यायामन्तरे वर्तमानाः  
स्वयं धीराः पण्डितमन्यमा-  
नाः । दंष्ट्रस्यमाणाः परियन्ति  
मूढा अन्धेनैव नीयमाना य-  
थान्धाः ॥ ५ ॥

ये मूढा अविवेकिनः अविद्यायां तत्रापि  
न प्रान्ते किन्त्वन्तरे मध्ये प्राप्ताः ते वस्तु-  
तो बुद्धिपाण्डित्यहीना अपि स्वेनैव बुद्धिम-  
न्तः पण्डिताश्च सन्तोतिकुटिलगतयस्सर्व-  
तो भ्रमन्ति अन्धानुगा यथान्धास्तथा ॥ ५ ॥

नसाम्परायः प्रतिभांति वालं

प्रमाद्यन्तं वित्तमोहेन मूढम्  
अयं लोको नास्ति पर इति  
मानी पुनः पुनर्वशमापद्यते  
मे ॥ ६ ॥

ईदृशं बालमज्ञं प्रमाद्यन्तं विषयासक्तं  
धनलोभेनाविवेकिनंप्रति साम्परायः पर-  
लोको न भाति तथाचायं लोकोस्ति परलो-  
को नास्तीति मानी सः पुनः पुनर्मे मृत्यो-  
र्वशं याति ॥ ६ ॥

आत्मरूपपरलोकस्य दुर्लभतामाह

श्रवणायापीति—

श्रवणायापि बहुभिर्यो न  
लभ्यः शृण्वन्तोपि बहवोयं न  
विद्युः आश्चर्यो वक्ता कुशलो-

स्य लब्धाश्चर्यो ज्ञाता कुश-  
लानुशिष्टः ॥ ७ ॥

बहूनान्त्वात्मश्रवणमपि दुर्लभम् शृण्व-  
त्स्वपि बहूनां तज्ज्ञानं दुर्लभमित्यर्द्धभावः  
अस्यात्मनो वक्ता कुशलः प्रवीणो लब्धा  
अस्तीतिनिश्चेता प्रवीणेनोपदिष्टस्सन् ज्ञा-  
ता साक्षात्कर्ता त्रयोप्याश्चर्या विरला एव  
सन्ति ॥ ७ ॥

न नरेणावरेण प्रोक्तएषसु-  
विज्ञेयो बहुधा विचिन्त्यमानः  
अनन्यप्रोक्ते गतिरत्र नास्त्य-  
णीयान्ह्यऽतर्क्यमणुप्रमाणात्॥

तस्मादवरेणाऽकुशलेन प्रोक्त एष आत्मा  
न ज्ञायते कीदृशः अप्रवीणैरनेकविधः क-  
ल्पितोतश्च अन्याऽनुपदिष्टेनात्मनि गति-

ज्ञानं नास्ति न जायते हि यतोऽणुप्रमाणाद-  
प्यत्यणुरात्माऽतर्क्यः स्वतस्तर्केणानिश्रयेयः॥

एतद्ब्रह्मयन्त्रोत्साहयति नेति—

नैषा तर्केण मतिरापनेयाप्रो-  
क्तान्येनैव सुज्ञानाय प्रेष्ठ या-  
न्त्वमापः सत्यधृतिर्वतासि त्वा-  
दृङ्मो भूयान्नचिकेतः प्रष्टा ॥

हे प्रेष्ठातिप्रिय यान्त्वमापः प्राप्तवानेषा  
मतिर्विना गुरुं तर्केण केवलबुद्धिवलेननाऽऽप-  
नीया प्रापणीया किन्त्वन्येनात्मज्ञेनैव प्रोक्ता  
सती सुज्ञानाय भवति वतेति हर्षे हे नचि-  
केतस्त्वन्तु सत्यधृतिरात्मविषयकत्वात्सत्य-  
धारणावानासि ततस्त्वादृशः प्रश्नकर्तान्यो-  
पि नोऽस्मभ्यं भवतु ॥ ९ ॥

जानाम्यहं शेषधिरित्यनि-  
त्यं नह्यऽध्रुवैः प्राप्यते हि ध्रुवं



तत् ततो मया नाचिकेतश्चि-  
तोन्निरनित्यैर्द्रव्यैः प्राप्तवान-  
स्मि नित्यम् ॥ १० ॥

शेवधिर्निधिरनित्योऽनित्यैश्च नित्यं तदा-  
त्मवस्तुनहि नैव प्राप्यते इत्यहं जानामि  
हि यतस्ततो ऽनित्यैर्द्रव्यैर्नाचिकेतो ऽग्नि-  
श्चितो मया तेन नित्यं बहुकालस्थाप्यम-  
रपदं प्राप्तोस्मि ॥ १० ॥

त्वं सादृशो नेत्याह कामस्येति—

कामस्यासि जगतः प्रतिष्ठां  
क्रतोरनन्त्यमभयस्य पारम्  
स्तोममहदुरुगायं प्रतिष्ठां दृ-  
ष्ट्वा धृत्या धीरो नचिकेतो त्य-  
स्त्राक्षीः ॥ ११ ॥

सर्वकामनाप्राप्तिरूपाम् यत्प्राप्तौ न पुनः  
कामनेति भावः जगदाश्रयरूपाम् क्रतोर्य-  
ज्ञस्योपासनायावायतो न पुनरन्त्यं फलं त-  
त्परमफलम् अभयस्यपारं परावधिः स्तोमं  
स्त्युत्यं च तन्महद्वस्तु च तद्रूपाम् उरुगायं  
महत्पदरूपाम् आत्मनः प्रतिष्ठां स्थितिं  
सत्यतात्मकध्रुवतां दृष्ट्वा जातधृत्या धीरस्त्वं  
तु हे नचिकेतः सकलैहिकामुष्मिकभोगां-  
स्त्यक्तवान् ॥ ११ ॥

जिज्ञासां ब्रह्मयन्त्रात्मज्ञानफलमाह तमिति—

तं दुर्दशं गूढमनुप्रविष्टं गु-  
हाहितं गह्वरेष्ठं पुराणम् अध्या-  
त्मयोगाधिगमेन देवं मत्वा  
धीरो हर्षशोकौ जहाति ॥ १२ ॥

चित्तात्माकारतारूपाध्यात्मयोगस्य ला-  
भेन तं त्वदिष्टमात्मानं देवं मत्वा धीमा-

न्हर्षशोकौ त्यजति तत्राभावात्तयोरिति भावः  
कीदृशम् दुःखेन ज्ञेयम् अत्र हेतुचतुष्टय-  
म् गूढं छन्नम् सर्वानुस्यूतम् बुद्धिर्गुहातत्र  
प्रतिबिम्बितम् गह्वरेष्ठम् दुर्गमदेशे स्थित-  
म् ॥ १२ ॥

एतच्छ्रुत्वा संपरिगृह्य मर्त्यः  
प्रवृह्य धर्म्यमणुमेतमाप्य स-  
मोदते मोदनीयठं ० हि लब्ध्वा  
विवृतं सद्य नचिकेतसं मन्ये ॥

मर्त्यः धर्म्यं सर्वधर्मात्मकमेतदात्मवस्तु  
श्रुत्वा निश्चित्य प्रवृह्य निदिध्यासनविषय-  
तांवृद्धिप्रापयित्वाणुं सूक्ष्ममात्मानं साक्षा-  
त्कृत्य हर्षदमात्मानमात्मत्वेन लब्ध्वा सम-  
र्त्यो हि निश्चयेन मोदते एतदात्मवस्तु स-  
द्य गृहं नचिकेतसं त्वां प्रति विवृतं निष्क-  
पाटद्वारमहं मन्ये तद्योग्योसीति भावः ॥

एवं चेत्तदुपादिशेत्साह नचिकेता अन्यत्रेति—

अन्यत्र धर्मादन्यत्राधर्मा-  
दन्यत्रास्मात्कृताकृतात् अ-  
न्यत्र भूताच्च भव्याच्च यत्तत्प-  
श्यसि तद्वद ॥ १४ ॥

धर्माधर्मफलतः कृताकृतात्कार्यकारणतः  
भूतभविष्यतश्च अन्यत्रान्यत् यत् तत्परि-  
पूर्णं त्वं पश्यसि तद्वद ॥ १४ ॥

मृत्युरुवाच सर्वे इति—

सर्वे वेदा यत्पदमामनन्ति  
तपार्थं०सि सर्वाणि च यद्वद-  
न्ति यदिच्छन्तो ब्रह्मचर्यं च-  
रन्ति तत्ते पदं सग्रहेण ब्रवी-  
म्योमित्येतत् ॥ १५ ॥

वेदतपोब्रह्मचर्याणि साक्षात्परम्परया  
वा यत्पराणि तत्पदं प्राप्य सङ्क्षेपेण ते तु-  
भ्यमहं ब्रवीमि ओम् इति यत् एतदेव त-  
त्पदम् ॥ १५ ॥

एतदेव स्फुटयाति एतदिति—

एतच्चेवाक्षरं ब्रह्म एतच्चेवा-  
क्षरं परम् एतच्चेवाक्षरं ज्ञात्वा  
योयदिच्छति तस्य तत् ॥ १६ ॥

यः परब्रह्मज्ञानायोङ्कारं वाचकतया परं  
ब्रह्मेति जानाति तस्य तज्ज्ञानम् यश्चापर  
ब्रह्महिरण्यगर्भप्राप्तीच्छयोङ्कारं तद्रूपेण ध्या-  
यति तस्य तत्प्राप्तिर्भवति ॥ १६ ॥

एतदालम्बनं श्रेष्ठमेत-  
दालम्बनं परम् एतदालम्बनं  
ज्ञात्वा ब्रह्मलोके महीयते ॥

एतदोमित्यक्षरं श्रेष्ठमालम्बनं ब्रह्मोपा-  
सनप्रतीकम् पुनः परमुत्कृष्टमालम्बनं परब्र-  
ह्मबोधकम् एवमेतज्ज्ञात्वाऽपरब्रह्मणो लोके  
परब्रह्मरूपलोके ब्रह्मद्वयरूपस्सन्पूज्यते उ-  
क्त पद्यत्रयं नातिभिन्नार्थम् ॥ १७ ॥

अथ पृष्टात्मस्वरूपं निरूपयति नेति—

न जायते म्रियते वा विप-  
श्चिन्नायं कुतश्चिन्न बभूव क-  
श्चित् अजो नित्यः शाश्वतोऽयं  
पुराणो न हन्यते हन्यमाने  
शरीरे ॥ १८ ॥

अयमात्मा जननमरणक्रियाशून्यः वि-  
पश्चित् विद्वानज्ञानहीनः कुतश्चित्कारणा-  
त्कश्चिदन्यरूपः कदाचिन्न बभूव अतो जो  
नित्यश्च शाश्वतोपक्षयरहितः पुरापि नव

एवेति पुराणो वृद्धिरहितः नातस्शस्त्रादि-  
भिर्देहे हते हन्यते ॥ १८ ॥

हन्ता चेन्मन्यते हन्तुर्ऽह-  
तश्चेन्मन्यते हतम् उभौ तौ  
न विजानीतो नाय ऽहं हन्ति  
न हन्यते ॥ १९ ॥

एवंचान्यं हन्तुमात्मानं चेद्यदि हन्तारं  
मन्यते योहन्तायश्च हतोन्येन चेदात्मानं  
हतं मन्यते तावुभौ नात्मज्ञौ यत आत्मा  
क्रियासम्बन्धशून्यः ॥ १९ ॥

कुत एवमात्मा तत्राहाणोरिति—

अणोरणीयान्महतो मही-  
यानात्मास्य जन्तोर्निहितो गु-  
हायाम् । तमक्रतुः पश्यति वीत-

शोको धातुप्रसादान्महिमान-  
मात्मनः ॥ २० ॥

सूक्ष्मादप्यतिसूक्ष्मो महतोप्यतिमहाना-  
त्मा स च सर्वगत्वात्सर्वजन्तुहृदये स्थितः  
आकाश इव घटे कथन्तर्हि ज्ञेयस्तत्राह त-  
मिति पूर्वं यो क्रतुराऽऽत्माऽतिरिक्तकामना-  
शून्यः ततो वीतजगद्वासनः ततो धातुप्र-  
सादाद् हृदयनैर्मल्यादात्मनस्तं महिमानमु-  
क्तविधं रूपं पश्यति सः ॥ २० ॥

नेदृशः कोपि स्यादित्यसम्भवं वारयत्यासीन इति-

आसीनो दूरं ब्रजति शया-  
नो याति सर्वतः कस्तं मदामदं  
देवं मदन्यो ज्ञातुमर्हति ॥ २२ ॥

उपविष्टः सुप्तोनिश्चल एव सन्मन आद्यु-  
पाधिप्रतिबिम्बेन दूरं ब्रजतीव व्यापित्वा-



त्सर्वत्रयातीव योतो मदामदं हर्षाहर्षौभय-  
रूपं हर्षरूपं वातमात्मदेवं मदन्यः को ज्ञाता  
विरल इति भावः ॥ २१ ॥

नाफलमात्मज्ञानमित्याहाशरीरमिति—

अशरीरं शरीरेष्वनवस्थेष्व-  
वस्थितम् महान्तं विभुमात्मा-  
नं सत्त्वाधीरो न शोचति ॥ २२ ॥

अनित्यसकलदेहेषु शरीरासङ्गि नित्यम्  
नाद्रिमिव महान्तं किन्तु विभुं व्यापकमेकमा-  
त्मानं स्वस्वरूपं निश्चित्य धीमानखिलशोक-  
शून्यो भवति ॥ २२ ॥

आत्मज्ञानस्य हेत्वहेतू आह नायामिति—

नायमात्मा प्रवचनेन लभ्यो  
न मेधया न बहुना श्रुतेन यमे-  
वैष वृणुते तेन लभ्यस्तस्यैष आ-  
त्मा वृणुते तनूं स्वाम् ॥ २३ ॥

अयमुक्तविध आत्मा वेदाभ्यासेन धारण-  
शक्त्याधिया बहुनाधीतेन च न लभ्यते  
किन्तु भजनेन प्रसन्न ईश्वरस्वरूपं एष आ-  
त्मा यं वृणुते नु गृह्णाति तेन लभ्यते कथं  
तत्राह तस्य भक्तस्यैष शरीर आत्मात्वां  
शुद्धचित्तनूं स्वीकरोत्ययमस्मीति ॥ २३ ॥

आत्मज्ञानविरोधिन आह नेति—

नाविरतोदुश्चरितान्नाशान्तो  
नासमाहितः नाशान्तमानसो  
वापि प्रज्ञानेनैनमामुयात् ॥

कुकर्मादनिवृत्तः अशान्तो विषयैराकृष्टे-  
न्द्रियः असमाहितो नैकाग्रचित्तः अशान्त-  
मानसः सकामैकाग्रचित्तो वा न धियात्मा-  
नमाप्नोति ॥ २४ ॥

प्रकारान्तरेणैतदेवाह यस्येति—

यस्य ब्रह्म च क्षत्रं च उभे

त्वात्सेतुरिव यस्तं नाचिकेतामिम् अभयं सं-  
सारपारं तितीर्षतां प्राप्तुमिच्छतां परमक्षरं  
यद्ब्रह्म तच्च ज्ञातुं शकेमाहि समर्थावयस् यथा-  
धिकारमुभयज्ञानं कर्तव्यमस्तीति भावः ॥

जगति मोक्षे च गमनाय रथादिकल्प-  
यत्यात्मानमिति—

आत्मानं रथिनं विद्धि श-  
रीरं रथमेव तु । बुद्धिं तु सारथिं  
विद्धि मनः प्रग्रहमेव च ॥३॥

छायात्मा रथी रथस्वामी शरीरं रथः बुद्धिः  
सारथिरश्वानां निश्चितमार्गप्रेरकः मनः प्र-  
ग्रहो श्वाकर्षणरज्जुः ॥ ३ ॥

इन्द्रियाणि हयानाहुर्विष-  
यांस्तेषु गोचरान् । आत्मेन्द्रि-  
यमनोयुक्तं भोक्तेत्याहुर्मनी-  
षिणः ॥ ४ ॥

इन्द्रियाण्यश्वाः शब्दादिविषयागोचरामा-  
र्गाः देहेन्द्रियमनोयुक्त आत्मा भोक्तासंसारी  
न निरुपाधिक इति भावः ॥ ४ ॥

रथिनस्सुखेनेष्टदेशप्राप्त्यप्राप्तीसदसदश्च-  
सारथ्यधीने आह यस्त्विति—

यस्त्वविज्ञानवान्भवत्ययु-  
क्तेन मनसा सदा तस्येन्द्रिया-  
ण्यवश्यानि दुष्टाश्वा इव सार-  
थेः ॥ ५ ॥

सदसन्मार्गाश्चनियमनविवेकहीनाऽगृही-  
ताश्वरज्जुसारथेर्यथा नदुष्टाश्वा वशं यान्ति  
एवं यो बुद्धिसारथिरप्युक्तविवेकशून्यो ना-  
कृष्टमनसा युतस्सदास्ति तस्येन्द्रियाणि न  
वश्यानि ॥ ५ ॥

यस्तु विज्ञानवान्भवति यु-

क्तेन मनसा सदा तस्येन्द्रि-  
याणि वश्यानि सदश्वा इव  
सारथेः ॥ ६ ॥

यस्तु स्वकर्मकुशलस्तस्य वश्यानीत्यादि  
स्फुटम् ॥ ६ ॥

उक्तद्विविधबुद्धयोः फलमाह यस्त्वित्यादिना—

यस्त्वविज्ञानवान्भवत्यमन-  
स्कः सदाऽशुचिः न स तत्पद-  
माप्नोति संसारं चाधिगच्छति॥

पूर्वसारथिस्त्वशुद्धोतस्तदुक्तं परमक्षरं  
पदं न प्राप्नोति किन्तु संसारमेव ॥ ७ ॥

यस्तु विज्ञानवान्भवति स  
मनस्कः सदाशुचिः स तु त-  
त्पदमाप्नोति यस्माद्भूयो न  
जायते ॥ ८ ॥

द्वितीयस्तु शुद्धो तो यस्मादाप्तपदान्न पु-  
नरिहोत्पद्यते तत्पदमुक्तं प्राप्नोति ॥ ९ ॥

तत्पदमेव संसारस्य पारं विष्णुपदं  
चेत्याह विज्ञानेति ।

विज्ञानसारथिर्यस्तु मनःप्र-  
ग्रहवान्नरः सोध्वनः पारमा-  
प्नोति तद्विष्णोः परम पदम् ॥

यो नरो विवेकिसारथिमनोनिग्रहरतश्च  
स संसारपारं याति तच्च पारं विष्णोर्ब्रह्मण  
उत्कृष्टं स्वरूपम् ॥ ९ ॥

परमेव पारमिति तत्पदस्य सर्वतः  
परत्वमाहेन्द्रियेभ्य इति—

इन्द्रियेभ्यः पराह्यर्था अर्थे-  
भ्यश्च परं मनः मनसस्तु परा  
बुद्धिर्बुद्धेरात्मा महान्परः ॥ १० ॥

परत्वं स्वावधिद्वारोपलभ्यत्वम् अर्था वि-  
षयास्ते चेन्द्रियद्वारोपलभ्यन्ते विषयद्वारा-  
विषयि मनः मनसा मनसो निश्चायिका  
नियामिका धीः धिया च सर्वधीव्यापक-  
त्वेनात्मा महान्पूज्यस्सर्वधीनियामकोन्त-  
र्यामी ॥ १० ॥

महत्तः परमव्यक्तमव्यक्ता-  
त्पुरुषः परः पुरुषान्न परं किं-  
श्चित्सा काष्ठा सा परा गतिः ॥

तेन तदुपाधिभूतं संसारप्रसवोन्मुखं चि-  
च्छक्तिरूपमव्यक्तम् तेन पूर्णत्वात्पुरुषः श-  
क्तेरधिष्ठानभूतश्चेतनः तेन च न किञ्चिद-  
न्यल्लभ्यमभावादेवान्यस्य अतश्चिदेव वस्तु  
नः परमसीमाप्राप्यस्य च ॥ ११ ॥

पुरुषश्चेत्कुतो न लभ्यते कथं वा

लभ्येतात आह्वेष इति—

एष सर्वेषु भूतेषु गूढो ऽऽत्मा

न प्रकाशते दृश्यते त्वग्यु-  
या बुद्ध्या सूक्ष्मया सूक्ष्मद-  
र्शिभिः ॥ १२ ॥

एष आत्मा चराचरेषु तत्तदाकारव्यापारै-  
रज्ञकल्पितैर्गूढो नाभिव्यक्त इवातो न प्र-  
काशते सर्पादिदृग्भीरज्जुरिव विवेकिभिस्तु  
निर्मलतयोत्तमया सूक्ष्मया च बुद्ध्यैष आत्मा  
दृश्यत एव ॥ १२ ॥

कथमत आह यच्छेदिति—

यच्छेद्वाङ्मनसी प्राज्ञस्तद्य-  
च्छेज्ज्ञान आत्मनि ज्ञानमा-  
त्मनि महति नियच्छेत्तद्यच्छे-  
च्छान्त आत्मनि ॥ १३ ॥

विवेकी वाचमिन्द्रियाणि मनसि लीनानि  
कुर्यात् मनसोतिरिक्तानि न भावयेत् एव-



मग्रेपि तन्मनः ज्ञाने आत्मनि ज्ञानात्मि-  
कायां बुद्धौ धियं महत्यात्मनि मायोपाधिके  
तज्ज्ञानलयाधिकरणं सस्वपाधि शान्ते स-  
र्वलयाधिष्ठानतया निर्विशेषे चिदात्मनि ल-  
ययेत् ॥ १३ ॥

यद्यप्येवं सूक्ष्मदर्शिभिर्दृश्य आत्मा तथापि न  
दुर्गोमार्गस्तदभिज्ञोपदेशमन्तरेण सुखद  
इति सूचयति उत्तिष्ठेतेति—

उत्तिष्ठत जाग्रत प्राप्य वरा-  
न्निबोधत क्षुरस्य धारा निशि-  
तादुरत्यया दुर्गे पथस्तत्कवयो  
वदन्ति ॥ १४ ॥

शक्य आत्मा दृष्टुं यतोतो हे मुमुक्षव-  
उत्तिष्ठत विषयांस्त्यजत वरांस्तत्त्वज्ञानं गु-  
रूप्राप्यात्मानं जानीत तेन ज्ञानेन जाग्र-  
ताज्ञाननिद्रानाशं कुरुत शक्य आलस्यम-

नर्हमितिभावः निशिता तीक्ष्णा क्षुरधारा  
यथा दुरत्यया दुराक्रम्या तथा तत्तमुक्तमा-  
त्मज्ञानस्य पन्थानं विषयत्यागात्मकं दुर्ग-  
म्यं वदन्ति ॥ १४ ॥

किंवात्यन्तदुःखनिवृत्तये सहामप्यऽल्पदुःख-  
मतः फलमाहाशब्दमिति—

अशब्दमस्पर्शमरूपमव्ययं  
तथाऽरसंनित्यमगन्धवच्च यत्  
अनाद्यनन्तं महतः परं ध्रुवं  
निचाय्यतं मृत्युमुखात्समु-  
च्यते ॥ १५ ॥

शब्दादि पञ्चविषयास्त्पृष्टमतोऽव्ययम-  
क्षीणमतोनित्यमाद्यन्तरहितं महतस्सोपा-  
धिकात्परमसंस्पृष्टं शुद्धं यद्ब्रह्मतत्त्वं ध्रुवमे-  
करसं तत्तमात्मानं निचाय्य ज्ञात्वा न मृ-  
त्युमाप्नोति कदापि ॥ १५ ॥

एतद्वल्लीत्रयपाठादि फलमाह नाचिकेतमिति—

नाचिकेतमुपाख्यानं मृत्यु-  
प्रोक्तं सनातनम् उक्त्वा श्रुत्वा  
च मेधावी ब्रह्मलोके महीयते॥

यमप्रोक्तं नचिकेतःसबन्धि वदत्वेन स-  
नातनमिदमुपाख्यानं श्रावयित्वा श्रुत्वा वा  
मेधावी दिव्यबुद्धिस्मन हिरण्यगर्भलोके पू-  
जितो भवति ॥ १६ ॥

य इमं परमं गुह्यं श्रावये-  
द्ब्रह्म संसदि, प्रयतः श्राद्धकाले  
वा तदा नन्त्याय कल्पते त-  
दानन्त्याय कल्पते इति ॥ १७ ॥

किंच अतिगोप्यमिमं ग्रन्थं ब्राह्मणस-  
माजे श्राद्धकाले भुञ्जानेषु ब्राह्मणेषु वा  
प्रयतः शुचिर्यतचित्तेन्द्रियो वा सन् यः

श्रावयेत्सतच्छ्राद्धं चानन्तफलाय समर्थं  
भवति वीप्साध्यायसमाप्तये ॥ १७ ॥

इति तृतीयवल्ली ।

प्रथमोऽध्यायश्च ।

अथ प्राप्यवरान्निबोधतेति सूचितबो-  
ध्यात्मानं विशेषतो निर्णेष्यन्नशब्दमित्या-  
द्युक्तिफलितचक्षुराद्यग्राह्यत्वं तावदात्मन-  
स्स्फुटयति पराञ्चीति ॥ १ ॥

पराञ्चिखानि व्यतृणत्स्वय-  
म्भूस्तस्मात्पराङ्पश्यति ना-  
न्तरात्मन् कश्चिद्धीरः प्रत्य-  
गात्मानमक्षदावृत्तचक्षुरमृत-  
त्वमिच्छन् ॥ १ ॥

स्वयंभूरीश्वरः पराञ्चि परमनात्मवस्तु  
तत्र गमनस्वभावानि खानीन्द्रियाणि व्य-

तृणाद्विसितवान् उक्तस्वभावसत्ता प्रदानमे-  
व हिंसा ततः पराङ् वाह्यान्विषयानेव प-  
श्यति जनोनान्तरात्मानम् मोक्षमिच्छन्  
धीरोविषयेभ्य इन्द्रियाकर्षणेनुद्विग्नस्वभावो  
विषयव्यावृत्तेन्द्रियः कश्चिद्विरलः आन्तरा-  
त्मानमैक्षत्पश्यति ॥ १ ॥

अधीरदोषदर्शनेनधीरेण भवितव्यमिति सूचय-  
न्नुक्तमेव विषदयति परा च इति—

पराचः कामाननुयन्ति वा-  
लास्ते मृत्योर्यन्ति विततस्य  
पाशम् अथ धीरा अमृतत्वं  
विदित्वा ध्रुवमध्रुवेष्विह न  
प्रार्थयन्ते ॥ २ ॥

ये वाला अज्ञा अविवेकिनो वाह्यवि-  
षयानिच्छन्ति ते विततस्यासङ्ख्यस्य मृ-  
त्योः पाशं जन्म प्राप्नुवन्ति अथ तस्माद्धीरा

इह जगत्प्राप्त्यर्थेषु सर्वेषु मध्ये मोक्ष-  
मेव नित्यं मत्वा न मुक्त्यन्यदिच्छन्ति ॥२॥

अमृतपदेन विवक्षितचिदात्मानमध्रुवेषु  
ग्राहयति येनेति ।

येन रूपं रसं गन्धं शब्दा-  
न्स्पर्शाश्च मैथुनान् एतेनैव  
विजानाति किमत्र परिशिष्य-  
ते एतद्वैतत् ॥ ३ ॥

रूपादीन् मैथुनं स्त्रीसंभोगस्तन्निमित्त-  
कसुखस्पर्शाश्च येन बोधेन स्पष्टं सदा जा-  
नाति तच्च ज्ञानमेतेनात्मनैव बोध एवात्मा  
केवल इति भावः एवं चात्र जगति किम-  
ज्ञेयं तस्माज्जगदध्रुवं ध्रुव आत्मेति भावः  
तन्नचिकेतसा पृष्टमात्मस्वरूपमेतद्विधात्म-  
कमेव ॥ ३ ॥

प्रकारान्तरेणाह स्वप्नान्तमिति—

स्वप्नान्तं जागरितान्तं चोभौ  
येनानुपश्यति महान्तं विमु-  
मात्मानं मत्वा धीरो न शो-  
चति ॥ ४ ॥

जाग्रत्स्वप्नयोस्सन्धिद्वयं येनानुभवति  
जनः तं महान्तमपरिच्छिन्नं विभुं चेतनमा-  
त्मानं स्वस्वरूपं साक्षात्कृत्य धीरः शुद्धधीर्न  
शोचति ॥ ४ ॥

एवंविधश्च निर्भयो भवतीत्याह य इति—

य इमं मध्वदं वेद आत्मानं  
जीवमन्तिकात् ईशानं भूत-  
भव्यस्य न ततो विजुगुप्सते ।  
एतद्वैतत् ॥ ५ ॥

यः मध्वदं विषयसुखस्यभोक्तारं जीवं  
चिदाभासमिममात्मानम् भूतभव्यस्याती-  
तानागतसर्वजगतोन्तिकादीशानं सर्वत्र स-  
त्तया नियामकमन्तर्यामिणं नत्वैकदेशस्थेन  
दूरतः वेद सततो वेदनादनन्तरं वा ना-  
त्मानं भयेन केनचिद्गोपायितुमिच्छति अनी-  
शोर्हीशभयाद्विजुगुप्सते इति भावः एतद्वै-  
तदिति सर्वमुक्तार्थम् ॥ ५ ॥

अनन्तरोक्तमन्यविधयाह यः पूर्वमिति—

यः पूर्वं तपसोजातमग्न्यः पू-  
र्वमजायत गुहां प्रविश्य ति-  
ष्ठन्तं यो भूतेभिर्यपश्यत ।  
एतद्वैतत् ॥ ६ ॥

य ईशानः सृष्ट्यादौ सृष्टव्यविषयकज्ञा-  
नरूपतपसः पूर्वं जातं जातस्सिद्धो बोध-  
मात्रोत्पन्नोभूतेभ्यश्च तमेव गुहामन्तः



करणं प्रविश्य भूतेभिर्भूतभौतिकैस्सह तिष्ठन्तं यो विपश्यति स एवात्मानं पश्यति ॥

भङ्गन्यतरेण पुनश्चित्तमात्मानमाह या प्राणेनेति—

या प्राणेन संभवत्यदितिर्देवतामयी गुहां प्रविश्य तिष्ठन्तीं या भूतेभिर्व्यजायत । एतद्धैतत् ॥ ७ ॥

देवतामयीद्योतनात्मिकायाऽदितिखण्डाच्चित् प्राणरूपेणोत्पद्यते यैव च भूतभौतिकरूपैर्व्यजायतोत्पन्ना तामेव गुहां प्रविश्य जीवरूपेण तिष्ठन्तीं यः पश्यति स पश्यति निजात्मानम् ॥ ७ ॥

सत्सेव्यतयोपस्थिताग्निदेवतां वर्णयति चित्त्वाधारयोरिति ।

अरण्योर्निहितो जातवेदा

गर्भ इव सुभृतो गर्भिणीभिः  
दिवेदिव ईड्यो जागृवद्भिर्हवि-  
ष्मद्भिर्मनुष्येभिरग्निः । एतद्वै-  
तत् ॥ ८ ॥

294.5421

521062

ACC 16888

यत्काष्ठयोर्मन्थनेन व्यज्यतेभिस्तयोरर-  
ण्योः स्थितो जातवेदायज्ञियाग्निर्गर्भिणीभि-  
र्गर्भ इव जागृवद्भिस्सावधानैर्हविर्युक्तैर्याज्ञिकै-  
र्दिने दिने सुभृतस्सुरक्षितः पोषितो वेड्य-  
स्तुत्यश्चयः यश्चेतरमनुष्यैरग्निस्साधारणो-  
भिस्तथा सुभृतस्तद्रूपोपि चिदात्मैव ॥

सर्वरूपतामाह चिदात्मनो यतश्चेति—

यतश्चोदेति सूर्योऽस्तं यत्र  
च गच्छति तं देवास्सर्वे अर्पि-  
तास्तदुनात्येति कश्चन । ए-  
तद्वैतत् ॥ ९ ॥

यतश्चिदात्मनस्सूर्यो जायते लीयते च  
यत्रात्मनि तं चिदात्मानं प्रत्यर्पितास्सर्वदे-  
वाः किं बहुना कोपि पदार्थस्तदात्मस्वरूपं  
नाऽत्येत्युल्लङ्घयति तदन्यो न भवतीति  
भावः ॥ ९ ॥

अनन्यदृष्टिसिद्धयेऽन्यदृष्टौ भयमाह यदेवेहेति—

यदेवेह तदमुत्र यदमुत्र त-  
दन्विह मृत्योः स मृत्युमाप्नो-  
तिय इह नानेव पश्यति ॥ १० ॥

इह जगति यदेव वास्तवं वस्तु तदेवात्म-  
नि यच्चासुत्रात्मनि तदेवाध्यात्मविचारमनु-  
जगति यद्वैमकटकादौ तद्वैमि यद्वैमि त-  
द्वैमेयथा प्रपञ्चात्मना ह्यपरोक्षमेव तद्वस्त्व-  
ति यदमुत्रेत्युक्तिर्न द्वैतमिति भावः स्फुट-  
मन्यत् ॥ १० ॥

कथमेवं च कटकादाविव न चक्षुरादिविषयता-  
त्मनीत्यत आह मनसैवेति—

मनसैवेदमाप्तव्यं नेहनाना-  
स्ति किञ्चन मृत्योः स मृत्युं  
गच्छति य इहनानेव पश्यति॥

गन्धो घ्राणैर्नैव मनसैव निर्मलेनेदमा-  
त्मवस्तु गृह्यते ऽतो विकृतदृशापीतोपि सि-  
तएव शङ्खस्तथेहनानाऽतो नानेव पश्य-  
न्नानामृत्युमृच्छति ॥ ११ ॥

जगताऽभेदमुक्त्वा परमात्मना तमात्मनो  
ब्रह्मयन्पुनराहाङ्गुष्ठमात्र इति—

अङ्गुष्ठमात्रः पुरुषो मध्य  
आत्मनि तिष्ठति ईशानं भूत-  
भव्यस्य न ततो विजुगुप्सते ।  
एतद्वैतत् ॥ १२ ॥

आत्मनि शरीरे मध्ये हृदाकाशेऽङ्गुष्ठमात्रे  
भासनादङ्गुष्ठमात्रो यः पुरुषो वस्तुतः पू-  
र्णत्वादात्मा तं भूतभव्यस्येशानं मत्वेत्यादि  
पञ्चमे उक्तार्थम् ॥ १२ ॥

उक्तात्मनो निर्विकारतामाहाङ्गुष्ठेति—

अङ्गुष्ठमात्रः पुरुषो ज्यो-  
तिरिवाधूमकः ईशानो भूत-  
भव्यस्य स एवाद्यसउश्वः ।  
एतद्वैतत् ॥ १३ ॥

यो निर्द्धूमाग्निरिवोक्तः प्रकाशश्चिदात्मा  
स एवास्मिन्दिने श्वः परदिनेपि स एव-  
नान्यस्तादृशोवा नित्योऽद्वयोनिर्विकारश्चेति  
भावः ॥ १३ ॥

पुनरभेदधीदाह्याह यथेति—

यथोदकं दुर्गे वृष्टं पर्वतेषु

विधावति एवं धर्मान्पृथक्प-  
श्यंस्तानेवानुविधावति ॥ १४ ॥

दुर्गेषु पर्वतेषु वृष्टं पतितं जलं विविधं  
नाना सत् नानानिम्नदेशान् गच्छति यथा  
तथात्मधर्मानात्मस्वरूपान् जगत्पदार्थान्  
पृथगात्मान्यत्वेन पश्यन्नानादर्शानानाशरी-  
रस्संस्तानेव जगत्पदार्थाननुगच्छति प्रति-  
जन्माज्ञः ॥ १४ ॥

यथोदकं शुद्धे शुद्धमासिकं  
तादृगेव भवति एवं मुनेर्विजा-  
नत आत्मा भवति गौतम ॥ १५ ॥

शुद्धचिदात्मैकत्वमननशीलस्य विज्ञा-  
निन आत्मा तु हे गौतमगोत्र नचिकेतः  
शुद्धचिदेकरस एव भवति यथा शुद्धजले  
आसिकं सर्वतः पतितं शुद्धजलं शुद्धैकर-  
समेव भवत्येवम् ॥ १५ ॥

इति चतुर्थवल्ली ।

अथातिसौक्ष्म्यादात्मनो विवेकाय प्रकारा-

न्तरमारभते पुरमिति—

पुरमेकादशद्वारमजस्याव-  
क्रचेतसः अनुष्ठाय न शोचति  
विमुक्तश्च विमुच्यते एतद्वैततः॥

यथा सर्वदेशस्याधिष्ठातुर्गन्तुश्च महा-  
शजस्य प्रायो नियतोपलम्भाय पुरं विचित्रं  
क्रियते तथा जन्मादिविकारहीनस्यावक्रान्या-  
हतपरिपूर्णचेतनस्य नाभिशिरोरन्ध्राभ्यामे-  
कादशद्वारशरीरपुरमनुष्ठाय कृत्वा निश्चीय  
पुरसङ्गशून्यचिदात्मानं निश्चीयेति यावत्  
शोकबन्धौ नानुभवति ॥ १ ॥

चिदद्वैतमनो जगदधिष्ठानत्वाभिव्यक्तये सर्व-

रूपतामाह हंस इति—

हंसः शुचिषद्वसुरन्तरिक्ष-

सद्धोतावेदिषदतिथिर्दुरोणसत्  
नृषद्वरसदृतसद्योमसदब्जा गो  
जा ऋतजाअद्रिजा ऋतंवृहत् ॥

हन्ति सदा गच्छतीति हंसस्सूर्यः शुचौ  
स्वर्गे सीदतीति शुचिषदेवगणः वसति स-  
र्वहृदि मनोहररूपत्वादिति वसुर्गन्धर्वगणः  
अन्तरिक्षे सीदतीति वायुः एवमग्नेप्यूह्यम्  
हेताग्निः पृथिवीवासी ब्राह्मणो यज्ञगृहस्थः  
एवंविधैतत्स्वरूप आत्मैव पुनः मनुष्यस्थः  
देवस्थः सत्यस्थः आकाशस्थः पुनः क्रमेण  
जलधरायज्ञपर्वतजाताअप्यात्मैव तथाप्या-  
त्मस्वरूपमृतमेकरसं बृहद्ब्रह्मनिर्विशेषमेव ॥

प्राणादिप्रेरकत्वेनात्मानं विविनक्ति ऊर्ध्वमिति-

ऊर्ध्वं प्राणमुन्नयत्यपानं प्र-  
त्यगस्यति मध्येवामनमासीनं  
विश्वेदेवा उपासते ॥ ३ ॥



यो हृदयादूर्ध्वं प्राणाख्यवायुमुपर्यपानं  
च प्रत्यगधो नयति तं चिदाभासरूपेण  
मध्ये हृद्यासीनमुपविष्टं वामनं परिच्छिन्नं स-  
र्वदेवाश्चक्षुरादयस्सेवन्ते तत्परतन्त्रा इति  
यावत् अवश्यमेव जडप्रेर्यातिरिक्तेन चि-  
दात्मना भवितव्यमिति भावः ॥ ३ ॥

आत्मावगमे विधान्तरमाहास्येति—

अस्य विस्रंसमानस्यशरीर-  
स्थस्य देहिनः देहाद्विमुच्य-  
मानस्य किमत्र पारिशिष्यते  
एतद्वैतत् ॥ ४ ॥

पूर्वं शरीरस्थस्य देहाभिमानिनो भोगक्ष-  
ये देहाद्विस्रंसमानस्य विमुच्यमानस्यान्य-  
त्रगतस्यास्यचिदाभासस्यात्रशरीरे किं शि-  
ष्यते न किमपि किन्तु सहैव सकलं प्राणे-  
न्द्रियादि तदीयं प्रयाति शिष्यते च यदेकं

वस्तु विम्बचेतनमेतदेव तन्नचिकेतसाष्ट-  
मात्मतत्त्वम् ॥ ४ ॥

ननु मास्तु चिदाभासाख्यचेतनसम्बन्धाभ्यु-  
पगमः प्राणयोगायोगाभ्यामेव जीवन-  
मरणप्रसिद्धेरत आह नेति—

न प्राणेन नापानेन मर्त्यो  
जीवति कश्चन इतरेण तु जी-  
वन्ति यस्मिन्नेतावुपाश्रितौ ॥

निरुद्धप्राणापानयोगिचिरजीवनदर्शना-  
न्न केवलप्राणापानाभ्यां जीवनम् किन्तु य-  
दधीनावेतौ तेनेतरेणान्येन केनापि जड़वा-  
य्वादीनां नैयत्येनप्राणात्वादिव्यापारस्य यो-  
गायोगयोर्वाऽन्तरेण चेतनसम्बन्धमसम्भ-  
वालोके दर्शनाच्चावश्यकस्तदभ्युपगम इति  
भावः ॥ ५ ॥

यथार्थभाषिताहेतुकप्रीतिमात्मनस्सूचयति  
यमो हन्तेति—

हन्त इदं प्रवक्ष्यामि गुह्यं  
ब्रह्मसनातनम् यथा च मरणं  
प्राप्य आत्मा भवति गौतम ॥

हन्तेदानीमिदमुक्तमपि ब्रह्म पुनस्ते व-  
दिष्यामि मरणोत्तरं यथा पुनर्जायते जीव-  
स्तथातावच्छृणु वैराग्यायेति भावः ॥ ६ ॥

जनिप्रकारं समासेनाह योजनमिति—

योनिमन्ये प्रपद्यन्ते शरी-  
रत्वाय देहिनः स्थाणुमन्ये नु  
संयन्ति यथाकर्म यथाश्रुतम् ॥

अन्ये मूढा देहिनो जीवाः शरीरभावाय  
शुक्ररूपेण योनिं विशन्ति अन्येतिमूढास्तु  
बीजरूपेण स्थाणुं स्थावरं वृक्षादि यथा यस्य

पूर्वकृतं कर्मश्रुतं वासना च तथा तदनुसारे-  
णेति यावत् ॥ ७ ॥

वक्ष्यामीति प्रतिज्ञातमाह य इति—

य एष सुप्तेषु जागर्ति कामं  
कामं पुरुषो निर्मिमाणः तदेव  
शुक्रं तद्ब्रह्म तदेवामृतमुच्यते  
तस्मिँल्लोकाः श्रिताः सर्वे तदु-  
नात्येति कश्चन एतद्वैतत् ॥ ८ ॥

य एष आत्मा पुरुषो जीवरूपः सुप्तेषु  
निद्राभिभूतेष्विन्द्रियादिषु सत्सु नानास्वा-  
प्नपदार्थं रचयन् जागर्त्यविलुप्तबोधो भवति  
तदेव शुद्धं ब्रह्माविनाशिचोच्यते विम्बान-  
तिरिक्तत्वात्प्रतिविम्बस्येति भावो न विम्ब-  
चिदन्यत्किञ्चिद्ब्रह्मेति यावत् तस्मिन्नित्यादि  
तुर्यवल्ली नवमवाक्ये उक्तार्थम् ॥ ८ ॥

आत्मैकत्वं निदर्शनेन बुद्धावारोहयत्यग्निरिति—

अग्निर्यथैको भुवनं प्रविष्टो  
रूपं रूपं प्रतिरूपो बभूव ए-  
कस्तथा सर्वभूतान्तरात्मा रूपं  
रूपं प्रतिरूपो बहिश्च ॥ ९ ॥  
वायुर्यथैको भुवनं प्रविष्टो रू-  
पं रूपं प्रतिरूपो बभूव एक-  
स्तथा सर्वभूतान्तरात्मा रूपं  
रूपं प्रतिरूपो बहिश्च ॥ १० ॥

वस्तुतो व्याप्येक एवाग्निर्वायुश्चाऽवास्त-  
वनिजौपाधिकजन्माधारं भुवनं दारुदेहाद्यु-  
पाधिं प्रविश्य तत्तदुपाधिरूपं प्रति प्रति-  
रूपस्सदृश उपाध्याकारोनानेव भवति यथा  
तथा सर्वभूतान्तर्वहिश्च स्थित एक एवात्मा  
देहान्तःकरणेषु प्रतिविम्बितः ॥ १० ॥

नन्वेवमौपाधिकं परमदुःखित्वादिस्यादेकपरमा-  
त्मनोत आह सूर्य इति ।

सूर्यो यथा सर्वलोकस्य च-  
क्षुर्न लिप्यते चाक्षुषैर्वाह्यदोषैः ।  
एकस्तथा सर्वभूतान्तरात्मा न  
लिप्यते लोकदुःखेन बाह्यः ॥

इन्द्रियाधिष्ठातृदेवेन रूपेणालोकेन बाहि-  
लचक्षुर्गतोपि सूर्यो न कैरपि चक्षुस्सम्बन्धि-  
दोषैः पापरोगादिभिस्सम्बन्धं यात्यऽतिसू-  
क्ष्मा सम्बन्धित्वभावरूपत्वात् तथा सर्वोपा-  
धिबाह्यो संबद्धस्वभाव आत्मा औपाधिकरू-  
पे प्रतीतमपि किञ्चिदवास्तवेन वस्तुस्वरूपं  
स्पृष्टुमर्हति मरुं मरीचिकेवेति भावः ॥११॥

अवास्तवे चिदाभास एवात्मनिश्चयी सदा  
दुःख्येवेति सूचयति एक इति—

एको वशी सर्वभूतान्तरा-

त्मा एकं रूपं बहुधा यः करो-  
ति तमात्मस्थं ये नु पश्यन्ति  
धीरास्तेषां सुखं शाश्वतं नेतरे-  
षाम् ॥ १२ ॥

अद्वैतः स्वरूपाधीनीकृताखिलाऽखिला-  
न्तर्व्यापी यः एकं शुद्धचिन्मात्रं स्वरूपं  
जगदाकारं करोति मनःस्वप्नपदार्थानिव त-  
मेवाभासात्मना हृदयस्थं जानन्ति ये तेषा-  
मेवानन्तसुखम् ॥ १२ ॥

नित्योऽनित्यानां चेतनश्चे-  
तनानामेको बहूनां यो विद-  
धाति कामान् तमात्मास्थं ये नु  
पश्यन्ति धीरास्तेषां शान्तिः  
शाश्वती नेतरेषाम् ॥ १३ ॥

सर्वकार्याणां नित्यः कारणात्मा ब्रह्मादि  
चिदाभासानां चेतनस्साक्षीय एकोन्तर्यामी  
ब्रह्मादीनां कामानिष्टफलानि सम्पादयति  
तमित्याद्युक्तार्थम् तेषामेव शान्तिरुपरामो  
निर्वासनतानन्तसुखरूपयोग्यता ॥ १२ ॥

तच्चानन्तसुखमात्मभूतमपि न निर्देश्यमयं  
घट इति यथेत्याह तादिति—

तदेतदिति मन्यन्तेऽनिर्देश्यं  
परमं सुखम् कथं नु तद्विजा-  
नीयां किमु भाति विभाति  
वा ॥ १४ ॥

तदुक्तं नचिकेतसा पृष्ठं वापरमसुखस्व-  
रूपमेतदात्मतत्त्वमनिर्देश्यमिति मन्यन्ते त-  
ज्ज्ञाः अतस्तदुचितर्के किं भाति सामान्यतः  
प्रकाशरूपं किं वा विभाति सूर्यादिप्रकाश-  
विशेषस्वरूपं वेति कथं केन प्रकारेण नु



निश्चयेनाहं विजानीयां विज्ञापयेयमिति य-  
सहृदयानुसन्धानोक्तिः ॥ १४ ॥

लौकिकाखिलप्रकाशसाक्षिनिर्विशेषालौकिकप्रका-  
शरूपं तदिति तृतीयप्रकारेणाह नेति—

न तत्र सूर्यो भाति न च-  
न्द्रतारकं नेमा विद्युतो भान्ति  
कुतोयमग्निः । तमेव भान्तम-  
नुभाति सर्वं तस्य भासा सर्व-  
सिद्धं विभाति ॥ १५ ॥

तत्र चिदात्मनि सूर्यादयो न भान्ति  
चिदात्मबोधनसमर्था न भवन्ति किन्तु चि-  
दात्मानमेव पूर्वतः स्फुरन्तमनुपश्चात् त-  
त्स्वरूपबोधप्रकाशेनाखिलं जगत्सामान्यतो  
विशेषतश्च प्रतीयते ॥ १५ ॥

इति पञ्चमवल्ली ।

अथानंभिव्यक्तात्मबोधाय नानाप्रकारान् विव-  
क्षुरादौ कार्यं कारणाबोधकमित्याहोर्द्ध्वमिति-

उर्द्ध्वमूलोऽवाक्शाखए-  
षोऽश्वत्थः सनातनः तदेव शुक्रं  
तद्ब्रह्म तदेवामृतमुच्यते तस्मिन्  
लोकाः श्रिताः सर्वे तदुनात्ये-  
ति कश्चन एतद्वेतत ॥ १ ॥

एष दृश्यः प्रपञ्चोऽश्वत्थः पिप्पलतरुः  
नश्वस्तिष्ठतीति विनाशित्वसूचनाद्विष्णुरू-  
पतोक्तेर्वाश्वत्थोक्तिः कीदृशः सनातनोऽना-  
दिः अर्वागधः प्रत्यक्षालोकलौकिकरूपाः शा-  
खा यस्य सः एतावता कार्यमिति फलितम्  
तथा चावश्यं कारणेनापि भाव्यमत आह  
ऊर्ध्वं परं यत् ऊर्ध्वं न किञ्चित् तन्मूलं कारणं  
यस्य सः तत्किं तदाह तदेवेत्यादि तदुक्तार्थं  
पञ्चमवल्ल्यष्टमवाक्ये नाखिलजडकारणताक

ल्पैकजडे कचित्सम्भविष्यतीति भावः ॥

भयादिवेश्वराणां निरन्तरप्रवृत्तिरपि चित एवा-  
खिलजड़कारणतां सूचयति लोकप्रसिद्धे-

रित्याह यदिदमिति—

यदिदं किञ्चजगत्सर्वं प्राण  
एजति निःसृतम् महद्भयं व-  
ज्रमुद्यतं य एतद्विदुरमृतास्ते  
भवन्ति ॥ २॥ भयादस्याग्नि-  
स्तपति भयात्तपति सूर्यः भ-  
यादिन्द्रश्च वायुश्च मृत्युर्धा-  
वति पञ्चमः ॥ ३ ॥

यदिदं किञ्च तत्सर्वं जगत् प्राणेसर्वचे-  
ष्टाहेतौ ब्रह्मण्येवनिःसृतमुत्पन्नमेजति चेष्टते  
च कथमेवम् यत उद्यतमुत्थापितं हननाय  
वज्रमिव भयं भयकारणं किञ्चिन्महदस्ति

महद्भयस्य महतां भयस्य कारणमिति वा  
एतदेव कुतः यतोऽग्न्यादयस्त्यक्तसर्वेष्टविश्रा-  
माः स्वस्वव्यापारे प्रवर्तन्ते न ह्येतेषां च  
सम्भवति भयं जडादिति भावः अतएव च  
ये एतज्जगत्कारणं जानन्ति तेऽमृताः जडध-  
र्मेण परमभयेन वा मरणेन हीना भवन्ति ॥

एतत्फलमपि मर्त्यलोक एवोक्तभयहेतु ब्रह्म-  
बोधे सति भवति नान्यत्रेत्याहेहेति—

इह चेदशकद्वोद्धुं प्राक्शरीर-  
स्य विस्रसः ततः सर्गेषु लोकेषु  
शरीरत्वाय कल्पते ॥ ४ ॥

इहात्र लोकेदेहस्य विस्रसः पातात्पूर्व-  
चेद्यद्युक्तचिदात्म ब्रह्म बोद्धुमशक्तसमर्थो-  
भवेज्जानीयादिति यावत् तदोक्तफलम् ततः  
शरीरपातोत्तरं तु तत्तल्लोकेषु तत्तत्सर्गेषु यो-  
निषु शरीरं लभते नोक्तफलम् ॥ ४ ॥

मुच्यते जन्तुरमृतत्वं च ग-  
च्छति ॥ ८ ॥

विषयविषयिणोश्चार्थेन्द्रिययोरभेदेन नि-  
र्देशः सत्वमत्र बुद्धिर्लिङ्गं लक्षणम् व्याख्या-  
तमन्यतृतीयवल्ल्याम् तदन्यत्स्फुटमेव ॥८॥

अलिङ्गोप्यलिङ्गत्वेनैव बुध्यत इत्याह नेति—

न संदृशे तिष्ठति रूपमस्य  
न चक्षुषा पश्यति कश्चनैनम्  
हृदा मनीषा मनसाभिक्लृप्तो  
य एतद्विदुरमृतास्ते भवन्ति॥

अस्यात्मनो रूपं दृष्टिविषये न तिष्ठत्य-  
योग्यत्वादतो न कोपि पश्यति चक्षुषा किन्तु  
बुद्धिमनोभ्यां सहितेन हृदा हृदयेनाभिक्लृ-  
प्तोऽभिक्लृप्ताः समर्था ये एतदात्मतत्त्वं विदुः  
अयं भावः न यावन्निर्विषयमनोबुद्धिभ्यां-

मेकीभूतं भवति हृदयं न तावत्कोप्यात्मदर्शनशक्तो भवतीति ॥ ९ ॥

उक्तैकीभावमेव व्यक्तमाह यदेति—

यदा पञ्चावतिष्ठन्ते ज्ञानानि मनसा सह बुद्धिश्चनविचेष्टति तामाहुः परमां गतिम्॥

यदा मुमुक्षोर्वैराग्यादिना पञ्चज्ञानेन्द्रियाणि मनोबुद्धिश्च स्वस्वव्यापारं विहायाऽऽत्माभिमुखतया हृद्येव तिष्ठन्ति तामेवावस्थां मुक्तिमाहुः ॥ १० ॥

वर्णयतीमामेवावस्थां तामिति—

तां योगमिति मन्यन्ते स्थिरामिन्द्रियधारणाम् अप्रमत्तस्तदा भवति योगो हि प्रमवाप्ययौ ॥ ११ ॥

तामुक्तां स्थिरां दृढां चिरस्थायिनीमिन्द्रि-  
याणां धारणामुपरतिं योगं योगिनो वदन्ति  
तदा तस्यामवस्थायां प्रमादरहितो भवति  
विक्षेपाभावात् योगो हि योग एव चोत्पत्ति-  
प्रलयहेतुः सर्वेष्टसाधकः सर्वशक्त्योग इति  
भावः ॥ ११ ॥

ननूक्तावस्थायां नात्मप्रसिद्धिर्बुद्ध्याद्यविषय-  
त्वेनानुपलभ्यमानत्वादत आह नैवेति—

नैव वाचा न मनसा प्राप्तुं  
शक्यो न चक्षुषा । अस्तीति  
ब्रुवतोऽन्यत्र कथं तदुपलभ्य-  
ते ॥ १२ ॥

यद्यप्ययोग्यत्वेन वागाद्यगोचर आत्मा  
तथापि सकलजागतपदार्थान्वयित्वेनास्ती  
दमिदं नास्तीत्यस्तिशब्दं ब्रुवतः अन्यत्र  
प्रकारान्तरेनैव तदात्मतत्त्वमुपलभ्यते ॥ १२ ॥

एवं चास्तीत्युक्तिप्रकारे एवोपलभ्यत इति  
फलितन्तदाहास्तीति—

अस्तीत्येवोपलब्धव्यस्त-  
त्त्वभावेन चोभयोः । अस्ती-  
त्येवोपलब्धस्य तत्त्वभावः प्र-  
सीदति ॥ १३ ॥

घटादिकार्यान्वयित्वेन मृदादिकारणोप-  
लम्भात्सकलकार्यान्वयिसद्रूपआत्मेत्याद्य-  
पादभावः अस्तीति भात्याद्युपलक्षणम् किं-  
चोक्तावस्थायामात्मनः केवलीभावो भवति  
तेनापि शुद्धबोध उपलभ्यते परंतूभयोर्म-  
ध्ये पूर्वं पूर्वप्रकारेण प्रतीतस्यात्मनः केव-  
लीभावो भवति नान्यथा ॥ १३ ॥

आत्मोपलब्धिफलमाह यदेति—

यदा सर्वे प्रमुच्यन्ते कामाः



येऽस्य हृदि श्रिताः । अथ म-  
र्त्योऽमृतो भवत्यत्र ब्रह्म स-  
मश्नुते ॥ १४ ॥

अस्य मुमुक्षोर्मर्त्यस्य हृदये वासनारूपेण  
ये कामा विषयाः स्थितास्ते यदा केवली-  
भावे हृदि न भवन्ति अथानन्तरमेव समर्त्यो  
मुक्तो भवति देहावसानसमये च घटाका-  
शो महाकाशमिवान्नैव न कचिद्ब्रह्मा-  
ख्यशुद्धचेतनं व्याप्नोति तदेव सत्तद्भवति  
न भिन्नो भात्यज्ञानामिति भावः ॥ १४ ॥

ननु बन्धात्मकलिङ्गदेहस्य कथं विनाश इत्याश-  
ङ्क्य तन्मूलाविवेकनाशादित्याह यदेति—

यदा सर्वे प्रभिद्यन्ते हृदय-  
स्येह ग्रन्थयः अथ मर्त्योऽमृ-  
तो भवत्येतावच्चानुशासनम् ॥

हृदयस्थाश्चिज्जडाऽविवेकतत्प्रयुक्ताहन्त्वे-  
दन्त्वसुखित्वकर्तृत्वादिग्रन्थयो वन्धा विवे-  
केन यदा नश्यन्ति तदोक्तफलं भवत्येवा-  
ऽसंशयम् शाखादीव कंचित्कालं स्थूलदे-  
हारब्धकर्मान्तमेव तिष्ठति लिङ्गादीति भावः  
एतावदेवानुशासनमुपदेशः सिद्धान्तोखिल-  
वेदान्तस्य ॥ १५ ॥

अप्राप्तकेवलीभावानां तु यथा वासनं नानावि-  
धागतय इति सूचयति शतंचेति—

शतं चैकाच हृदयस्य ना-  
ड्यस्तासांमूर्द्धानमभिनिःसृतै-  
का तयोर्ध्वमायन्नमृतत्वमेति  
विष्वङ्ङन्या उत्क्रमणे भव-  
न्ति ॥ १६ ॥

हृदयतमूलैकाधिकशतनाडीनां मध्ये एका  
मूर्द्धानमभिव्याप्य द्वादशाङ्गुलमुपरिमिता

यास्ति तयोपरिगच्छन्नुपासको ब्रह्मलोक-  
प्राप्तिरूपामृतत्वं लभते अथ सूक्ष्मदेहस्य  
निष्क्रमणे द्वारभूता अन्यनाड्यस्तु विष्वङ्  
विषूच्यः क्षुद्रनानागतिहेतवो भवन्ति ॥१६॥

तस्मादाश्रवश्यं विधेयः केवलीभाव इत्युप-  
संहरति अङ्गुष्ठमात्र इति—

अङ्गुष्ठमात्रः पुरुषोऽन्तरा-  
त्मा सदा जनानां हृदये स-  
न्निविष्टः तं स्वाच्छरीरात्प्रवृ-  
हेन्मुञ्जादिवेषीकां धैर्येण तं  
विद्याच्छुक्रममृतं तं विद्याच्छु-  
क्रममृतमिति ॥ १७ ॥

सदा सर्वजनहृदि प्रतिविम्बितो तोङ्गु-  
ष्ठमानेन प्रतीतो वस्तुतः पुरुषः पूर्णो यः  
सर्वान्तर आत्मा तं धैर्येण विचारयुक्तचाशनैः

शनैः स्वशरीरोपाधेः पृथक् कुर्यात्परिपूर्णं  
भावयेदुपाध्यसङ्गिनिश्चयेन यथामुञ्जमध्य-  
स्थवर्तुलशलाकां पृथक्कृत्याऽसंसक्तैवेयमा-  
सीदिति निश्चीयते इत्यंशद्वये दृष्टान्तः अथ  
तमात्मानं शुक्रामृतस्वरूपं जानीयात् प्र-  
काशाऽविनाशिब्रह्मनात्मातिरिक्तमिति नि-  
श्चेयमिति भावः वस्तुस्थितिरियं न प्रौढिवा-  
द इत्यर्थिकाऽऽवृत्तिरितिश्च समाप्त्यर्थः ॥

आख्यायिकामुपसंहरति मृत्युप्रोक्तमिति—

मृत्युप्रोक्तां नाचिकेतोऽथ-  
लब्ध्वा विद्य मेतां योगविधिं  
च कृत्स्नम् । ब्रह्मप्राप्तोविरजो-  
ऽभूद्विमृत्युरन्योऽप्येवं यो वि-  
दऽध्यात्ममेव ॥ १८ ॥

यमोक्ताऽध्यात्मज्ञानं तत्प्रकारं च सर्वं  
 ज्ञात्वा ब्रह्मस्वरूपो निर्मलो मृत्युरहितो  
 भून्नचिकेताः योन्योप्येवं वित् वेत्यध्यात्म-  
 स्वरूपं सोप्यऽध्यात्मरूपमेव भवति ॥ १८ ॥

अथ शिष्याचार्ययोर्विधिवदध्ययनाऽध्यापनफला-  
 स्ये प्रार्थनारूपशान्तिमाह सहेति—

सह नाववतु सह नौ भुनक्तु  
 सह वीर्यं करवावहै तेजस्वि-  
 नावऽधीतमस्तु मा विद्विषा-  
 वहै ॥ १९ ॥ ॐशान्तिः ३

परमात्मा तथा नाऽऽवां पालयतु  
 द्विरुक्तिरादरप्रार्थनादार्ढ्यसूचिका सह मि-  
 लित्वाऽऽवामध्यात्मज्ञानरूपं वीर्यं वलं यथा  
 करवावहै परस्परविद्वेषं च न करवावहै

किंचाऽऽवयोरधीतं तेजस्वि भवतु परमा-  
त्मन् ॥ १९ ॥

इत्युपनिषत्प्रसादेककठकोपनिषद् द्वितीया-  
ऽध्यायः षष्ठवल्ली च ॥

दययाऽनन्तरामस्य मृदुर्ग्रन्थोऽयमुन्मिमतः ।  
श्रीत्वामीभास्करानन्दैः काश्यां काठकवेदके ॥  
कृशामद्धीः क भाष्येण क वेदान्ताऽब्धिमन्थनम् ।  
तथाऽप्यघटितं किं वा गुरुदेवदयारुवे ॥ २ ॥

## श्रीगणेशाय नमः ।

ओम् भद्रं कर्णेभिरिति शान्तिः३ कचि-  
त्पुस्तके स्वस्ति न इन्द्र इति च शान्तिः३  
एवमन्तेऽपि ॥

अथ बृजिनार्णवनिमग्नमुमुचूनुंदिधीर्षुः परमात्मा  
ऽऽथर्वणब्राह्मणे ज्ञानोपासने विवरिष्यन्विद्या-  
स्तुतिशिष्यावधानाय शिष्याचार्ययोग्यता-  
भिव्यक्तनाय चाऽऽख्यायिकारूपेण प्रश्नो-  
पनिषदमारभते सुकेशा चेति—

सुकेशा च भारद्वाजः शै-  
व्यश्च सत्यकामः सौर्यायणी  
च गार्ग्यः कौसल्यश्चाश्वला-  
यनो भार्गवो वैदर्भिः कवन्धि  
कात्यायनः तेहैते ब्रह्मपरा ब्र-

ह्यनिष्ठाः परं ब्रह्माऽन्वेषमाणा  
एष ह वै तत्सर्वं वक्ष्यतीति तेह  
समित्पाणयो भगवन्तं पिप्प-  
लादमुपसन्नाः ॥ १ ॥

भरद्वाजसुतस्सुकेशा १ शिविपुत्रस्स-  
त्यकामः २ गर्गगोत्रः सूर्यसुतसौर्यस्य पुत्र-  
स्सौर्यायणिश्च ३ अश्वलसुतः कौसल्यः ४  
विदर्भदेशोद्भवो भृगुसुतः ५ कत्यस्य युवा-  
पत्यं कवन्धी ६ ते कुलादिप्रसिद्धा एते षट्  
ह किल वेदनिष्ठाः सगुणब्रह्मतत्पराः पर-  
ब्रह्मजिज्ञासायां प्रवृत्ताः ह स्फुटमेष आचा-  
र्यः सर्वं साङ्गमेतदस्माज्जिज्ञासितं वै निश्च-  
येन वक्ष्यतीत्याशया गुरूपयोगिकाष्ठादि  
गृहीत्वा पिप्पलादसकाशं गताः ॥ १ ॥

तान्ह स ऋषिरुवाच भूय



एव तपसा ब्रह्मचर्येण श्रद्धया  
संवत्सरं संवत्स्यथ । यथाकामं  
प्रश्नान्पृच्छत यदि विज्ञास्यामः  
सर्वं ह वो वक्ष्याम इति ॥ २ ॥

तप आदियुक्ता अपि यूयमत्र गुरुसेवा-  
ब्रह्मचर्यदृढविश्वासैरेकवर्षवासानन्तरं य-  
थेष्टं पृच्छत ततो योग्यतां ज्ञात्वा सर्वं वः  
पृष्टं वक्ष्यामीत्युवाच पिप्पलादस्तान् षट्  
नाऽपरीक्ष्य गुरुः शिष्यो वा कार्य इति  
भावः ॥ २ ॥

अथ कवन्धी कात्यायन उ-  
पेत्य पप्रच्छ । भगवन्कुतो ह  
वा इमाः प्रजाः प्रजायन्त  
इति ॥ ३ ॥

परं जिज्ञासोरप्यऽध्यारोपापवादन्याये-  
नायं जगत्कारणप्रश्न इति भावः ॥ ३ ॥  
तस्मै सहोवाच प्रजाकामो वै  
प्रजापतिः स तपोऽतप्यत स त-  
पस्तप्त्वा समिथुनमुत्पादयते ।  
रयिं च प्राणं चेत्येतौ मे बहुधा  
प्रजाः करिष्यत इति ॥ ४ ॥

वाव एवार्थे किलस्फुटयोर्हः वावैतु प्रसि-  
द्धिस्मारणयोरिति सर्वत्र यथासम्भवं ज्ञे-  
यम्प्राप्यः स पिप्पलादः कल्पादौ प्रजोत्पत्ति  
कामनावान्हिरण्यगर्भः पूर्वकल्पीयाखिलस्र-  
ष्टव्यविषयज्ञानरूपं तपः कृत्वा ऽनुसन्धाय  
चेमौ मम विविधप्रजाः करिष्यत इति रयि-  
प्राणयुगलमुत्पादितवान् ॥ ४ ॥

आदित्यो ह वै प्राणो रयिरेव

चन्द्रमाः । रयिर्वा एतत्सर्वं य-  
न्मूर्तंचामूर्तं च तस्मात् मूर्ति-  
रेवरयिः ॥ ५ ॥

ह स्फुटे वै निश्चये स्मरणे वा सूक्ष्म-  
प्राणार्थकप्राणस्य सूर्यः स्थूलधनार्थरयि-  
शब्दस्य च चन्द्रो लक्ष्यार्थः रविचन्द्रा-  
ऽभेद दृष्ट्याह यत्स्थूलं सूक्ष्मं चैतत्सर्वं रयिरे-  
वेति भेददृष्ट्या तु चन्द्रगताः स्थूलदेहं ल-  
भन्ते इति स्थूलश्चन्द्रस्तस्मान्मूर्तमेव रयिः ॥

सर्वात्मत्वं रवेराहायेति—

अथादित्य उदयन्यत्सार्चीं  
दिशं प्रविशति तेन प्राच्यान्प्रा-  
णान् रश्मिषु संनिधत्ते । यद्-  
क्षिणां यत्सतीचीं यदुदीचीं य-  
दधो यदूर्ध्वं यदन्तरा दिशो-

यत्सर्वं प्रकाशयति तेन सर्वा-  
न्प्राणान् रश्मिषु संनिधत्ते ॥६॥

उदयं प्राप्नुवन्सूर्यो यद्विशो विदिशोऽध-  
 ऊर्ध्वं च प्रकाशयति तेन प्रकाशनेन तत्रत्य-  
 सर्वान् प्राणान्प्राणिनः प्रकाश्यपदार्थानिति  
 भावः स्वकिरणेषु कवल्यत्यन्तर्भावयति स-  
 र्वात्मात इति भावः ॥ ६ ॥

एतदेव स्फोटयति स इति—

स एष वैश्वानरोविश्वरूपः  
प्राणोऽग्निरुदयते । तदेतदृचा-  
भ्युक्तम् ॥ ७ ॥

स उक्तमाहात्म्य एष आदित्य वैश्वानरः  
सर्वप्राणिरूपः नैतावत् विश्वरूपोऽखिलप्रा-  
ण्यऽप्राणिरूपः परम्परया जाठराग्निस्थिति-  
 हेतुप्राणस्थितिहेत्वन्नादिहेतुव्यापारादिहेतु-  
 तयाऽग्निप्राणरूपश्चाहरहरुदयं याति एत-  
न्माहात्म्यं मन्त्रेणोक्तम् ॥ ७ ॥

मन्त्रमाह विश्वेति ।

विश्वरूपं हरिणं जातवेदसं  
परायणं ज्योतिरेकं तपन्तम् ।  
सहस्ररश्मिः शतधा वर्तमानः  
प्राणः प्रजानामुदयत्येष सूर्यः ॥

असङ्ख्यकिरणोऽनेकरूपः प्राणिनां प्रा-  
णो य एष सूर्य उदयेति तमेकं तपन्तं ज्यो-  
तीरूपं सर्वाधारं जातज्ञानं पाण्डुरवर्णं स्र-  
वस्वरूपं वदन्ति ॥ ८ ॥

स्वनिरूपितसर्वजनककालद्वारारयिप्राणमिथुनस्य  
सर्वप्रजोत्पादकत्वं रयिमूर्त्तत्वं च सूचयति

संवत्सर इति—

संवत्सरो वै प्रजापतिस्त-  
स्यायने दक्षिणं चोत्तरं च त-  
द्येह वैतदिष्टापूर्त्ते कृतमित्यु-

पासते ते चान्द्रमसमेव लोक-  
मभिजयन्ते । त एव पुनराव-  
र्तन्ते तस्मादेत ऋषयः प्रजा-  
कामादक्षिणं प्रतिपद्यन्ते एष  
हवैः रयिर्यः पितृयाणः ॥ ६ ॥

रविचन्द्रात्मकसंवत्सर एव प्रजाध्यक्षः  
तस्य षण्मासरूपे ख्यादिगत्याश्रये दक्षि-  
णोत्तरसंज्ञे द्वेऽयने मार्गौ तत्तयोर्मध्ये चान्द्र-  
मसमेव लोकं दक्षिणं ते यान्ति ये प्रसिद्धे-  
ष्टापूर्तेमयेदं कर्म कृतमिति भावयन्ति त-  
एव पुनर्जायन्ते प्रजारूपेण तस्मात्सर्व एते  
प्रजार्थिनो दक्षिणायनं यान्ति यः पितृयाणो  
दक्षिणमार्ग एष रयिरेव चन्द्राधिष्ठितत्वा-  
च्चन्द्र एव ॥ ९ ॥

अपुनरावृत्तिहेतुत्वेन प्राणस्यामूर्तत्वं  
सूचयति अथेति—

अथोत्तरेण तपसा ब्रह्मचर्ये-  
ण श्रद्धया विद्ययात्मानमन्वि-  
ष्यादित्यसमिजयन्ते । एत-  
द्वै प्राणानामायतनमेतदसृष्ट-  
मभयमेतत्परायणमेतस्मान्न-  
पुनरावर्तन्त इत्येष निरोधः  
तदेष श्लोकः ॥ १० ॥

तप आदिभिर्विद्ययोपासनेनात्मानमुपा-  
स्यमयं भावयित्वाऽऽदित्यं यान्युत्तरमार्गेण  
एतदादित्यस्वरूपमेव प्राणाश्रयमविनाश्य-  
ऽभयं परागतिः तस्मान्नातः पुनर्जायन्ते  
इत्युक्तः एष निरोधः सेतुर्मयादाकेवलकर्मि-

णामुपासकानां च एष प्राण इति वा तत्त-  
त्रोक्तार्थे एष मंत्रः ॥ १० ॥

पञ्चपादं पितरं द्वादशाकृतिं  
दिव आहुः परे अर्द्धे पुरीषि-  
णम् । अथेमे अन्य उपरे वि-  
चक्षणं सप्तचक्रेषडरत्राहुरर्पि-  
तमिति ॥ ११ ॥

हेमन्तशिशिराऽभेदेन पञ्चर्तुपादं सर्वज-  
नकं मासावयवं संवत्सरं दिवोन्तरिक्षस्यो-  
त्तरार्द्धे स्थितमादित्यादृष्टिप्रसिद्धेः पुरी-  
षिणं नीरवन्तमादित्यस्वरूपमाहुः अथ परे  
श्रेष्ठा इमेन्य उ अन्ये तु षड्ऋतवोरास्तिर्य-  
गवयवा यस्य तत्र सप्ताश्वयुतसंवत्सरच-  
क्रेस्थितं विचक्षणं सूर्यमाहुः सर्वप्रजाहेतुरु-  
भयथेति भावः इति मन्त्रसमाप्तौ ॥ ११ ॥



मासात्मनापि संवत्सरस्य जगद्धेतुकर्महे-  
तुतेत्याह मास इति—

मासो वै प्रजापतिस्तस्य कृ-  
ष्णपक्ष एव रयिः । शुक्लः प्रा-  
णस्तस्मादेत ऋषयः शुक्ल इष्टं  
कुर्वन्तीतर इतरस्मिन् ॥१२॥

ऋषयः क्रान्तदर्शिनः शुक्लोपलक्षिता-  
र्विरादिमार्गनिमित्तकमेवेष्टं यागादिकुर्वन्ती-  
तरे साधारणजनास्त्वितरस्मिन्पितृयाणनि-  
मित्तकम् ॥ १२ ॥

पूर्ववदाहाहोरात्र इति—

अहोरात्रो वै प्रजापतिस्त-  
स्याहरेव प्राणो रात्रिरेव रयिः  
प्राणं वा एते प्रस्कन्दन्ति ।  
ये दिवा रत्या सयुज्यन्ते ब्र-

ह्यर्चयमेव तद्यद्रात्रौ रत्या सं-  
युज्यन्ते ॥ १३ ॥

पूर्वाद्धार्थः पूर्ववत् स्वस्योत्पत्त्यमानस्य  
च प्राणमायुः शोषयन्ति ते ये रत्यर्थं दिवा  
स्त्रिया संयुज्यन्ते दिवामैथुनमायुर्हरतीति  
भावः रात्रौ तु तद्रह्यर्चयमेवेति प्रशंसा प्र-  
जोत्पादकमपि मैथुनं कर्म न दिवाकार्यमि-  
ति प्रासङ्गिकोक्तिः ॥ १३ ॥

कुतः प्रजाः प्रजायन्त इति प्रश्नस्योत्तरं पर्यवस्यन्प्र-  
जापतेर्हिरण्यगर्भात्क्रमेणोत्पन्नानामपि प्रजा-  
पतित्वेन कालनिर्वर्त्यान्नेमेवप्रजापतिरन्नाच्च  
पुंस्त्रीरेतो रेतसा च प्रजा इत्याहान्नमिति ।

अन्नं वै प्रजापतिस्ततो ह वै  
तद्रेतस्तस्मादिमाः प्रजाः प्र-  
जायन्त इति ॥ १४ ॥

इति समाप्तौ प्रथमो हिरण्यगर्भो यदा  
भासस्तत्परं ब्रह्मेति परमाशयः ॥ १४ ॥

फलमाह तदिति—

तद्येह वै तत्प्रजापतिव्रतं च-  
रन्ति ते मिथुनमुत्पादयन्ते ।  
तेषामेवैष ब्रह्मलोको येषां तपो  
ब्रह्मचर्यं येषु सत्यं प्रतिष्ठितम्॥

यस्मात्प्रजापतिसम्पादितं मैथुनव्रतं त-  
त्तस्माद्येतद्व्रतं कुर्वन्ति ते गृहस्था मिथुनं  
पुत्रीं पुत्रं च लभन्ते किञ्च यदि तपः स्व-  
धर्माचरणं स्वधर्मपत्न्यामृतौ मैथुनात्मकब्र-  
ह्मचर्यं सत्यं च तर्हि तेषां ब्रह्म समीपवर्ति  
स्वर्गलोकोपि भवति ॥ १४ ॥

तेषामसौ विरजो ब्रह्मलोको  
न येषु जिह्ममनृतं न माया चेति॥

येषां पुनर्लेशतोपि कौटिल्यमनृतता क-  
पटं च नास्ति तेषां प्रजापतिलोको गृहि-  
णां तदन्याश्रमिणां वा प्रासङ्गिकी च फ-  
लोक्तिः ॥ १६ ॥

इति प्रश्नोपनिषत्प्रसादे प्रथमः प्रश्नः ।

प्रजानां कारणं भ्रुवौ कर्णयो मुखयो धूर्तुंति  
पृच्छत्येति—

अथ हैनं भार्गवो वैदर्भिः  
पप्रच्छ । भगवन्कत्येव देवाः  
प्रजां विधारयन्ते कतर एत-  
त्प्रकाशयन्ते कः पुनरेषां व-  
रिष्ठ इति ॥ १ ॥

एनं पिप्पलादम् प्रजाम् एतत् शरीरमि-  
त्यर्थः वरिष्ठः श्रेष्ठः ॥ १ ॥

तस्मै सहोवाचाकाशो ह

वा एष देवो वायुरग्निरापः पृ-  
थिवी वाङ्मनश्चक्षुः श्रोत्रं च ।  
ते प्रकाश्याभिवदन्ति वयमे-  
तद्वाणमवष्टभ्य विधारयामः ॥

स पिप्पलादः पञ्चभूतदशेन्द्रियधमि-  
नश्चित्ताहङ्काराः देवास्तेष्टथक् पृथगऽवका-  
शदानेनेत्येवं स्वस्वसामर्थ्यं प्रकाश्य शिथि-  
लं यथा न स्याद्विनाशाय तथाऽवष्टभ्य निरु-  
ध्यतच्छरीरं वयं धारयाम इत्युक्तवन्तः ॥२॥

तान्वरिष्ठः प्राण उवाच मा  
माहमापद्यथाऽहमेवैतत्पञ्चधा-  
त्मानं प्रविभज्यैतद्वाणमवष्ट-  
भ्य विधारयामीतितेऽश्रद्धा-  
ना बभूवुः ॥ ३ ॥

मोहोऽविवेकः अश्रद्धानाः अस्माभिः  
कृतमप्येनेनैव कृतमित्यत्र विश्वासहीनाः ॥

सोऽभिमानादूर्ध्वमुत्क्रमत  
इव तस्मिन्नुत्क्रामत्यथेतरे सर्व  
एवोत्क्रामन्ते तस्मिंश्च प्रतिष्ठ-  
माने सर्व एव प्रातिष्ठन्ते । त-  
द्यथा मक्षिकामधुकरराजान-  
मुत्क्रामन्तं सर्वा एवोत्क्राम-  
न्ते तस्मिंश्च प्रतिष्ठमाने सर्वा  
एव प्रतिष्ठन्त एवं बाह्मन-  
श्चक्षुः श्रोत्रं च ते प्रीताः प्राणं  
स्तुवन्ति ॥ ४ ॥

अथ विश्वासाय प्राण उद्गच्छन्निव देहा-  
द्वभूव तथा सति वागादयोपि तथावभूवः

पुनः स्वस्थे प्राणे स्वस्थाः मधुमक्षिका इव  
अथ प्रीता जातविश्वासास्ते वागादयः ॥४॥

एषोऽग्निस्तपत्येष सूर्य एषप-  
र्जन्यो मधवानेष वायुरेष पृ-  
थिवी रयिर्देवः सदसच्चामृतं च  
यत् ॥ ५ ॥

एष प्राणोऽग्न्यादिकृत्यकर्तेति भावः ॥५॥

अरा इव रथनाभौ प्राणे सर्व  
प्रतिष्ठितम् । ऋचो यजूंषि  
सामानि यज्ञः क्षत्रं ब्रह्म च ॥६॥

नामिश्चक्रमध्यकाष्ठम् धर्मपालनानुष्ठानं  
क्षत्रियब्राह्मणकर्म च छत्रं ब्रह्म ॥ ६ ॥

प्रजापतिश्च रसिगर्भे त्वमेव  
प्रतिजायसे । तुभ्यं प्राणप्रजा-

स्त्वमावर्लि हरन्ति यः प्राणैः  
प्रतितिष्ठसि ॥ ७ ॥

प्रजापतिः पिता माता त्वमेव रेतोरूपो  
गर्भगश्चोत्पद्यसे च पुनरपत्यरूपः हे प्रा-  
णयस्त्वमिन्द्रियैस्सह देहे तिष्ठस्यतस्तुभ्य-  
मिन्द्रियैर्विषयार्पणं कुर्वन्ति ॥ ७ ॥

देवानामसि वह्नितमः पितॄणां  
प्रथमास्वधा । ऋषीणां चरितं  
सत्यमथर्वाङ्गिरसामसि ॥ ८ ॥

देवानां मुख्योग्निः पितॄणां मुख्या स्वधा  
त्वमसि प्राणतृप्त्यैव तेषां च तृप्तिरिति  
भावः अथर्वाङ्गिरः प्रभृतिऋषीणां सत्याचा-  
रश्च त्वमेवासि ॥ ८ ॥

इन्द्रस्त्वं प्राणतेजसा रुद्रो-  
ऽसि परिरक्षिता । त्वमन्तरि-



क्षे चरसि सूर्यस्त्वं ज्योतिषां-  
पतिः ॥ ९ ॥

हे प्राण त्वं तेजसा रुद्रः संहर्त्ता अन्त-  
रिक्षगो वायुः ॥ ९ ॥

यदा त्वमभिवर्षस्यथेमाः  
प्राणते प्रजाः । आनन्दरूपा-  
स्तिष्ठन्तिकामायान्नं भविष्य-  
तीति ॥ १० ॥

हे प्राण त्वमिन्द्रस्सूर्यो वा सन् यदा  
कामायाभिलाषाय यथेष्टमन्नं भविष्यतीत्या-  
शयेन ॥ १० ॥

ब्राह्म्यस्त्वं प्राणैक ऋषिरत्ता  
विश्वस्य सत्पतिः । वयमाद्यस्य  
दातारः पिता त्वं मातरिश्वनः ॥

हे प्राण भ्रात्योऽसंस्कृतोऽनघत्वात् आ-  
थर्वणानामेक ऋषिसंज्ञोऽग्निस्सन्नत्ताहविषः  
मातरिश्च हे मातरिश्चनू नोऽस्माकम् वयं  
त्वाद्यस्य वृद्धस्य तवोपनेतारस्त्वत्कृपाल-  
वधानस्य ॥ ११ ॥

या ते तनूर्वाचि प्रतिष्ठिता  
या श्रोत्रे या च चक्षुषि । या  
च मनसि सन्तता शिवां तां  
कुरुमोत्क्रमीः ॥ १२

तनूरपानादिरूपा शिवां मङ्गलरूपां स्थि-  
रमिति यावत् उत्क्रमणं मा कार्षीः अन्य-  
था वागादेरप्यत्क्रमणेनाऽमङ्गलं स्यादिति  
भावः ॥ १२ ॥

प्राणस्येदं वशे सर्वं त्रिदिवे  
यत्प्रतिष्ठितम् । मातेव पुत्रान्-

रक्षस्व श्रीश्च प्रज्ञां च विधेहि  
न इति ॥ १३ ॥

त्रिदिवे त्रिलोक्यां यत्तदिदं सर्वं त्वद-  
ऽधीनं ततोऽस्मान्वागादीन्नक्ष श्रियः शरी-  
रकान्त्यादि शोभाः प्रज्ञां चेष्टां चास्माकं  
कुरु स्वस्थित्येति भावः इतिरुत्तरावसाने  
एतावता प्रपञ्चेन प्राण एव प्रजानां मुख्यो  
धारयितेति निर्गलितमुत्तरम् ॥ १३ ॥

इति प्रश्नोपनिषत्प्रसादे द्वितीयः प्रश्नः ।

प्राणाधीनस्थितिको हि हिरण्यगर्भोऽपि प्रजा न-  
तत्प्रजा च प्राण इति जातसंशयस्य प्राणका-  
रणप्रश्नमवतारयत्येति—

अथ हैनं कौसल्यश्चाश्वला-  
यनः पप्रच्छ भगवन्कुत एष  
प्राणो जायते कथमायात्य-

स्मिञ्छरीरे आत्मानं वा प्र-  
विभज्य कथं प्रातिष्ठते केनो-  
त्क्रमते कथं बाह्यमभिधत्ते क-  
थमध्यात्ममिति ॥ १ ॥

कुतः कारणात् कथं केन प्रकारेणायाति  
विशति तिष्ठति उत्क्रमते निर्गच्छति बाह्य-  
मधिभूतमध्यात्ममिन्द्रियादि धत्ते धारयती-  
ति पप्रच्छ ॥ २ ॥

तस्मै स होवाचातिप्रश्नान्पृ-  
च्छसि । ब्रह्मिष्ठोसीति तस्मा-  
त्तेऽहं ब्रवीमि ॥ २ ॥

अतिप्रश्नान्तिदुर्विज्ञेयान् अतिशयेन  
वेदविदसीतियतस्तस्मात् ॥ २ ॥

आत्मन एष प्राणो जायते

यथैषा पुरुषेष्टायैतस्मिन्नेत-  
दाततं मनोऋतेनायात्यस्मि-  
ञ्छरीरे ॥ ३ ॥

आत्मनश्चिदात्मनः पुरुषे देहे सति छाया  
यथा न किञ्चिदपि किञ्चिदिव तथा मिथ्यै-  
वैतस्मिन्श्चिदात्मन्येतत्प्राणनामप्राप्तम् मनः  
कृतशुभाशुभकर्माधीनः स्थूलदेहे प्रवेशः  
पूर्वपूर्वशरीरोत्पन्नकर्महेतुकोत्तरोत्तरशरीरस-  
म्बन्धइत्ययं प्राकारः प्रवेशे इति भावः ॥ ३ ॥

आत्मानं विमज्य कथं तिष्ठतीत्यस्योत्तरायाह  
यथेति—

यथा सप्राङ् देवाधिकृतान्विनि-  
युङ्क्तो विनेता ग्रामानधि तिष्ठस्वे  
त्येवमेवैष प्राण इतरान्प्राणान्  
पृथक् पृथगेव सन्निधत्ते ॥ ४ ॥

यथा राजा तेषु तेषु ग्रामेषु ग्रामकृत्या-  
यपुरुषं स्थापयति तथा प्राणः प्राणानि-  
न्द्रियाणि तत्तद्गोलके ॥ ४ ॥

विभागं प्रेरकत्वं चाह प्राणस्य पाद्विति ।

पायूपस्थेऽपानं चक्षुःश्रोत्रे  
मुखनासिकाभ्यां प्राणः स्वयं  
प्रातिष्ठते मध्ये तु समानः ।  
एष ह्येतद्धृतमन्नं समं नयति  
तस्मादेताः सप्तार्चिषो भवन्ति॥

पायूपस्थस्थाने तदिन्द्रियाभ्यां मलमूत्र-  
मपनयन्नपानमपानस्तिष्ठति मुखनासिका-  
भ्यां सह चक्षुःश्रोत्रे सप्तच्छिद्रेष्विति या-  
वत् मध्ये नामौ हुतं जाठराग्नौ प्रक्षिप्तं भु-  
क्तमिति यावत् तस्मात्समीकृतान्नरसवला-  
दुक्तच्छिद्रेष्वर्चिषो रूपादेरभिव्यक्तयः प्र-  
काशाभवन्ति ॥ ५ ॥

हृदि ह्येष आत्मा अत्रैतदेक-  
 शतं नाडीनां तासां शतं शत-  
 मेकैकस्यां द्वासप्ततिर्द्वासप्ततिः  
 प्रतिशाखानाडीसहस्राणि भ-  
 वन्त्यासुव्यानश्चरति ॥ ६ ॥

आत्मा चिदाभासो जीवः अत्र हृदि  
 प्रधाननाडीनामेकोत्तरशतम् तासां मध्ये पु-  
 नरेकैकनाड्यां शतं शतं शाखारूपानाड्यः  
 प्रतिशाखाः एकैकशाखा रूपनाडी प्रति  
 पुनर्द्वासप्ततिर्द्वासप्ततिः सहस्राणि नाड्यः  
 आसूक्तसर्वनाडीषु ॥ ६ ॥

अथैकयोर्ध्व उदानः पुण्येन  
 पुण्यं लोकं नयति पापेन पाप-  
 सुभाभ्यामेव मनुष्यलोकम् ॥

एकया सुषुम्नारव्यप्रधाननाड्योर्ध्वऊर्ध्वग-  
च्छन् केनोत्क्रमते इत्यस्योत्तरमिदम् पापं  
नरकम् देवतिर्यग्मनुष्ययोनिमिति यावत् ॥

कथं वाह्यं धत्ते इत्यस्योत्तरमाहादित्य इति—

आदित्यो ह वै वाह्यः प्राण  
उदयत्येष ह्येनं चाक्षुषं प्राण-  
मनुगृह्णानः । पृथिव्यां या दे-  
वता सैषा पुरुषस्यापानमवष्ट-  
भ्यान्तरा यदाकाशः स समा-  
नो वायुर्व्यानः ॥ ८ ॥

रविः भुवो देवता अनयोर्मध्ये य आ-  
काशोन्तरिक्षम् वायुः एते वाह्यप्राणादय-  
श्चक्षुरादिस्थानध्यात्मप्राणादीन्क्रमेणप्रकाशं  
दत्त्वा आकर्षणेनावष्टभ्य अवकाशं दत्त्वा



वलं दत्त्वाऽनुगृह्णन्ति साहाय्यं कुर्वन्ति एवं  
स सहायः सर्वं धारयतीति भावः ॥ ८ ॥

तेजो ह वा उदानस्तस्मा-  
दुपशान्ततेजाः । पुनर्भवमि-  
न्द्रियैर्मनसि संपद्यमानैः ॥ ९ ॥

तेजो बाह्याग्निरुत्क्रमितारं उदानमनुगृ-  
ह्णान उदान उच्यते यतस्तस्मान्मरणसमये  
शान्तोष्णिमाऽब्रदेहे मनसि लीनैरिन्द्रियै-  
स्सह पुनर्भवं देहान्तरं याति जीव इत्येष  
उत्क्रान्तिप्रकारः ॥ ९ ॥

पुनः प्रकारं लोकं चाह यच्चित्त इति—

यच्चित्तस्तेनैष प्राणमायाति  
प्राणस्तेजसायुक्तः । सहात्मना  
यथा संकल्पितं लोकं नयति ॥

मरणकाले यच्चित्तो यत्स्मरन्भवति तेन

स्मरणेन सहैष जीवः प्राणमात्रवृत्तिकः प्रा-  
णमयो भवति प्राणश्चोदानवृत्तियुक्तः स्वेन  
सहैनं जीवमस्य वाञ्छितं लोकं नयति॥१०॥

प्राणकारणतया चिदात्मानं जगत्कारणमभिधाय  
प्रासङ्गिकोक्तप्राणमहिम्नः फलमुपासनत  
आह य इति—

य एवं विद्वान्प्राण वेद न  
हास्य प्रजा हीयतेऽमृतो भ-  
वति तदेषश्लोकः ॥ ११ ॥

यः एवमुक्तं प्राणोत्पत्त्यादिप्रकारं विद्वान्-  
प्राणमुपास्तेनास्य पुत्रादिर्नश्यति दीर्घायु-  
श्च भवतिसः तदुक्तमेष मंत्रो वदति ॥ ११ ॥

उत्पत्तिमायतिस्थानं विभु-  
त्वं चैव पञ्चधा । अध्यात्मं चैव-  
प्राणस्य विज्ञायामृतमश्नुते  
विज्ञायामृतमश्नुत इति॥१२॥

आयतिमागमनं देहे स्थानं पाश्वादिषु  
 स्थितिम् विभुत्वमपानादिभेदम् च पञ्चधा  
 पदाभ्यामादित्यादिप्राणभेदा गृह्यन्ते अ-  
 ध्यात्मं चक्षुरादिभेदम् विज्ञाय भावयित्वा  
 आवृतिः प्रश्नपर्यवसाने ॥ १२ ॥  
 इति प्रश्नोपनिषत्प्रसादे तृतीयः प्रश्नः ॥

प्रश्नोत्तरत्रयेण प्राणान्तमनात्मेत्याज्ञायात्मनि-  
 दिधारयिषया पृच्छत्येति—

अथ हैनं सौर्यायणी गार्ग्यः  
 पप्रच्छ भगवन्नेतस्मिन्पुरुषे-  
 कानि स्वपन्ति कान्यस्मिञ्जा-  
 ग्रति कतर एष देवः स्वप्नान्प-  
 इयति कस्यैतत्सुखं भवति क-  
 स्मिन्नु सर्वे संप्रतिष्ठिता भ-  
 वन्तीति ॥ १ ॥

पुरुषे सुप्ते कानि करणानि निर्व्यापारा-  
णि १ कानि च सव्यापाराणि २ स्वप्नद्रष्टा च  
कः ३ सुषुप्तिसुखं कस्य ४ कस्मिंश्च तदा  
लीयन्ते ५ ॥ १ ॥

तस्मै स होवाच यथा गा-  
र्ग्यमरीचयोऽर्कस्यास्तं गच्छ-  
तः सर्वा एतस्मिंस्तेजोमण्ड-  
ल एकी भवन्ति ताः पुनरुदय-  
तः प्रचरन्त्येवं ह वै तत्सर्वं प-  
रे देवे मनस्येकी भवति तेन  
तर्ह्येष पुरुषो न शृणोति न प-  
श्यति न जिघ्रति न रसयते  
न स्पृशते नाभिवदते नादत्ते  
नानन्दयते न विसृजते नेया-

यते स्वपितीत्याचक्षते ॥ २ ॥

उदयतो मण्डलाद्यथा किरणाः प्रसरन्ति  
तथा जाग्रतो मनसो विभक्तानीन्द्रियाणि  
चेष्टन्ते ऽस्ताचलं गच्छत्येकीभवन्ति यथा  
मण्डले तथा स्वापे मनसोन्द्रियाणि । अत-  
स्तदा न शब्दादीञ्जानाति पञ्च न कर्माणि  
च करोति । इयायते गच्छति स्वपित्ययमिति  
जना वदन्ति ॥ २ ॥

जाग्रति जाग्रति सर्वाणि सुप्तौ च

दशेन्द्रियान्यानि प्राणास्तदा त

आह प्राणान्नय एवेति—

प्राणान्नय एवैतस्मिन्पुरे जा-  
ग्रति गार्हपत्यो ह वा एषो ऽ  
पानो व्यानो ऽन्वाहार्य पचनो  
यद्गार्हपत्यात्प्रणीयते प्रणय-  
नादाहवनीयः प्राणः ॥ ३ ॥

होमार्थं यतोग्नेः कुण्डान्तरे नीयते ऽग्निस्तौ  
क्रमेण गार्हपत्याऽऽहवनीयौ । आद्यस्तु स-  
दाग्निहोत्रिभीं रक्ष्यते । भक्ष्या हुत्यर्थं चा-  
ऽपानात्प्रणः प्रणीयते इव सदोर्ध्वगः ।  
व्यानस्तु दक्षिणसुषिराग्निर्गच्छति हृदयाद-  
तोन्वाहार्यं पचनो दक्षिणाग्निः । कल्पनेय-  
मुपासनार्थं ॥ ३ ॥

यदुच्छ्वासनिश्वासावेतावा-  
हुतीसमं नयतीति स समानः ।  
मनोहवाव यजमान इष्टफल-  
मेवोदानः स एनं यजमान-  
महर्हर्ब्रह्म गमयति ॥ ४ ॥

धातूनामन्नादेश्च साम्यायप्राणोद्गतिप्र-  
वेशाख्येऽच्छ्वासनिश्वासाहुत्योस्समनंनयना-  
त्समानो होता । देहादुत्क्रमणेन स्वर्गादीष्ट-

फलाप्तिरित्युदान इष्टफलम् । स उदानोहरह-  
स्सुषुप्तौ मनो ब्रह्मणि प्रापयति । प्रतिदिन-  
मेवमग्निहोत्रं तत्फलं च भवतीति भावये-  
दिति भावः ॥ ४ ॥

तृतीयोत्तरमाहात्रेति—

अत्रैष देवः स्वप्ने महिमान-  
मनुभवति । यदृष्टं दृष्टमनुप-  
श्यति श्रुतं श्रुतमेवार्थमनुशृ-  
णोति देशदिगन्तैरैश्च प्रत्य-  
नुभूतं पुनः पुनः प्रत्यनुभवति  
दृष्टं चादृष्टं च श्रुतं चाश्रुतं  
चानुभूतं चाननुभूतं च सच्चा-  
सच्चसर्वं पश्यतिसर्वः पश्यति ॥

देवो मनः । स्वप्ने प्रतीताखिलपदार्थाकार-  
भवनं स्वस्य महिमानमनुभवति यतः स-

कृदसकृद्वासामीप्येन देशान्तरेर्दिगन्तरेर्वादर्शनश्रवणादिना स्वस्मिन्यद्वासितं तमेव पदार्थमनुभवति । यत्राधिकवासना तच्च पुनः पुनः । अत्र जन्मन्यदृष्टश्रुतमपि जन्मान्तरदृष्टश्रुतं चेत्तदपि । अलं बहुक्त्या सर्वः सर्वपदार्थाकारो भूत्वा सत्पटाद्यसन्मरीचिकादि सर्वमनुभवति ॥ ५ ॥

चतुर्थोत्तरमाह स इति—

स यदा तेजसाभिभूतो भवति अत्रैष देवः स्वप्नान् पश्यत्यथ तदैतस्मिञ्छरीरे एतत् सुखं भवति ॥ ६ ॥

स मनोदेवस्तेजसापिप्तेनाभिभूत आक्रान्तो रुद्धनाडीद्वारो यदा यदात्र सुषुप्तौ न पश्यति स्वप्नान् । तत एतद्ब्रह्माख्यं सुखं सुखरूपमात्मनो भवतीति भावः ॥ ६ ॥



पञ्चमोत्तरमाह स यथेति—

स यथा सोम्यवयांसि वासो  
वृक्षं सम्प्रतिष्ठन्ते । एवं ह वै  
तत्सर्वं परात्मनि सम्प्रतिष्ठते ॥

निशि निजवासवृक्षं पक्षिण इव सर्वं  
परमानन्दात्मनि प्रयाति सुषुप्तौ ॥ ७ ॥

सर्वमेवाह पृथिवीति—

पृथिवी च पृथिवीमात्रा चाप-  
श्चापो मात्रा च तेजश्च तेजो  
मात्रा च वायुश्च वायुमात्रा  
चाकाशश्चाकाशमात्रा च च-  
क्षुश्च द्रष्टव्यं च श्रोत्रं च श्रो-  
तव्यं च घ्राण च घ्रातव्यं च रस-  
श्च रसयितव्यं च त्वक् च स्पर्श-

यितव्यं च वाक्चवक्तव्यं च-  
हस्तौचादातव्यं चोपस्थश्चा-  
न्दयितव्यं च पायुश्च विस-  
र्जयितव्यं च पादौ च गन्तव्यं  
च मनश्चमन्तव्यं च बुद्धिश्च  
बोद्धव्यं चाहङ्कारश्चाहर्तव्यं  
च चित्तं च चेतयितव्यं च ते-  
जश्च विद्योतयितव्यं च प्रा-  
णश्चविधारयितव्यं च ॥ ८ ॥

भ्वादीनि पञ्च तथा तन्मात्राख्यगन्धा-  
दीनि च पञ्चभूतानि धीन्द्रियाणि तद्विष-  
याश्च कर्मेन्द्रियाणि तत्कर्माणि च सविष-  
यंचान्तःकरणचतुष्टयम् तेजस्तेजोमयी का-  
चित्त्वक् तद्भाष्यो विषयश्च प्राणेन विधार-  
यितव्यं चाखिलसङ्घातस्वरूपम् ॥ ८ ॥

पृथिवी चेत्यादावनुक्तं शिष्टचिंदाभा-  
समाहैषहीति—

एष हि द्रष्टा स्प्रष्टा श्रोता  
घ्राता रसयिता मन्ता बोद्धा  
कर्ता विज्ञानात्मा पुरुषः सपरे  
ऽक्षरे आत्मनि सम्प्रतिष्ठते ॥

विज्ञानात्मान्तःकरणोपाधिको यः पुरुषः  
पुरि देहे देहेस्ति एष ह्येष एव द्रष्टादिः  
सोपिसुप्तौपरेविम्वात्मनियार्तावोपाध्यनभि-  
व्यक्ततयेति भावः ॥ ९ ॥

मुक्तिस्तुपरैकत्वज्ञानेनाज्ञाननिवृत्त्यै-  
वेत्याह परमिति—

परमेवाक्षरंप्रतिपद्यतेसयो ह  
दै तदच्छायमशरीरमलोहितं  
शुभ्रमक्षरं वेदयते यस्तुसोम्य

स सर्वज्ञः सर्वो भवति तदेष  
श्लोकः ॥ १० ॥

यः सुषुप्तः स परं प्राप्नोतीवैव न तु मु-  
च्य इति ह स्फुटैवैस्मर्यते च यस्तु हे सोम्य-  
शान्तमूर्ते ऽनविद्यमदेहमन्तः करणोपाधि-  
कृतरागलौहित्यहीनं शुद्धमविनाशितत्परं  
जानातिस्वात्मतया केवलं स सर्वज्ञः सर्वरूपो  
भवति तदुक्तमेष मन्त्रो वदति ॥ १० ॥

विज्ञानात्मा सह देवैश्च सर्वैः  
प्राणाभूतानि संप्रतिष्ठन्ति यत्र  
तदक्षरं वेदयते यस्तु सोम्य  
स सर्वज्ञः सर्वमेवाविवेशेति ॥

विज्ञानात्मान्तः करणोपाधिक आत्मा  
प्राणाः पञ्चभूतानि च देवैरिन्द्रियैस्सह यत्र

लीयन्ते तत्परं ब्रह्म यो वेद स सर्वमावि-  
वेश भवति इति पूर्त्ता ॥ ११ ॥

इति प्रश्नोपनिषत्प्रसादे चतुर्थः प्रश्नः—

अथ गार्ग्यप्रश्नोत्तरेण परमच्चरं विस्वचैतन्य-  
मात्मा तदेकत्वविज्ञानाच्च केवली भाव इति नि-  
श्चित्य प्रणवतदुपास्त्योर्माहात्म्यश्रुतेः प्रणवोपा-  
स्त्याभिव्यज्यते केवलीभावो नवेति संशये शै-  
व्यप्रश्नमवतारयत्यथेति ॥

अथ हैनंशव्यःसत्यकामः प-  
प्रच्छ स यो हवै तद्भगवन्मनु-  
ष्येषु प्रायणान्तमोङ्कारमभि-  
ध्यायीत कतमस्वावसतेन लो-  
कंजयतीति तस्मै सहोवाच ॥

हेतद्भगवन् प्रसिद्धे ब्रह्मणि वातच्छब्दः  
मनुष्येषु स यः कश्चित् प्रायणं मृतिः तेन  
ध्यानेन जयति प्राप्नोति सपिप्पलादः ॥१॥

यदुवाच तदा हैतदिति—

एतद्वै सत्यकामपरं चापरं च  
ब्रह्मयदोङ्कारः तस्माद्विद्वानेते  
नैवायतनेनैकतरमन्वेति ॥ २ ॥

अवधारणे वै हे सत्यकाम परं निर्विशे-  
षमपरं हिरण्यगर्भादि यदेतद्ब्रह्म तद्ब्रह्म-  
योङ्कार एव तस्मादेनं ध्यायन्नेतद्ब्रह्मनाश्रयेण  
यथेष्टं परमपरं वा ब्रह्म याति ॥ २ ॥

तत्र तावदपरविषयं प्रणवाऽत्रयवभेदादुपास्ति  
द्वयं सफलमाह स यदीत्यादिना—

स यद्येकमात्रमभिध्यायीत  
सतेनैव संवेदितस्तूर्णमेव जग-  
त्यामभिसम्पद्यते तमृचोमनु-  
ष्यलोकमुपनयन्तेस तत्र तप-  
सा ब्रह्मचर्येण श्रद्धया सम्पन्नो  
महिमानमनूभवति ॥ ३ ॥

स उपासकः प्रथममात्राऽकाररूपमेव  
 प्रणवमकारमेव वोपासीत तर्हि तेन ध्यानेन  
 युतः शीघ्रं भुवियाति ऋचः ऋग्वेदमन्त्राश्च  
 तं मनुष्यदेहं ग्राहयन्ति पृथिव्यृग्वेदश्चाऽकार  
 इत्यादि श्रवणात् मनुष्यत्वेऽपि यदि तप आ-  
 दिमाँस्तर्हि सार्वभौमादिसुखमनुभवति ना-  
 न्यथेति भावः ॥ ३ ॥

अथ यदि द्विमात्रेण सन्नसि  
 सम्पद्यते सोऽन्तरिक्षं यजुर्भि-  
 रुन्नीयते सोमलोकम् स सो-  
 मलोके विभूतिसनुभूय पु-  
 नरावर्तते ॥ ४ ॥

द्वितीयमात्रोकाररूपमेव प्रणवमुकारमेव  
 वा सम्पद्यते उपासीत यस्तं यजुर्वेदमन्त्रा  
 अन्तरिक्षस्थचन्द्रलोके जन्म प्रापयन्ति

आवर्तते यथा कर्म कांचिज्जानिं लभते भुवि  
पुनः ॥ ४ ॥

अथ परविषयकं सफलध्यानमाह य इति—

यः पुनरेतं त्रिमात्रेणोमि-  
त्येतेनैवाक्षरेण परं पुरुषमभि-  
ध्यायीत स तेजसि सूर्ये सम्पन्नः  
यथा पादोदरस्त्वचा विनिर्मु-  
च्यत एवं ह वै स पाप्मनावि-  
निर्मुक्तः स सामभिरुन्नीयते  
ब्रह्मलोकं स एतस्माज्जीवध-  
नात्परात्परं पुरिशयं पुरुषमी-  
क्षते तदेतौ श्लोकौ भवतः ॥५॥

त्रिमात्रमोमित्यक्षरमिति ज्ञानपूर्वकमेतं  
प्रणवं परं ब्रह्मध्यायीत यस्स तेजोमयसूर्य-



मण्डलं गतस्त्वचा सर्प इवाखिलपापरहितो  
 भूत्वा सामवेदमन्त्रैस्सत्यलोकं नीयतेऽथ  
 तत्र सर्वप्राणिलिङ्गशरीराभिमानितयाजीव  
 संघातरूपपराद्धिरण्यगर्भात्परं सर्वचराचर-  
 पुरिशयनात्पुरुषं पूर्णं ब्रह्म जानाति व्यज्यत  
 एवैवं ततः केवलीभाव इति भावः तदुक्तार्थे-  
 मन्त्रौ स्तः ॥ ५ ॥

तिस्रो मात्रा मृत्युमत्यः प्र-  
 युक्ता अन्योन्यसक्ता अनवि-  
 प्रयुक्ताः क्रियासु बाह्याभ्यन्त-  
 रमध्यमासु सम्यक् प्रयुक्ता-  
 सु न कम्पते ज्ञः ॥ ६ ॥

जाग्रत्स्वप्नसुषुप्तिषु बाह्यादि क्रियासु वि-  
 श्वतैजसप्राज्ञतया ध्याने प्रयुक्तासु सक्ता  
 मिलिताः प्रणवमात्रा नाऽविप्रयुक्ता विश्वा-

द्यभेदेन विशेषेण प्रयुक्ताश्चेत्स ज्ञो जाग्रद्वि-  
श्वाद्यभिन्नप्रणवोपासको न कम्पते न पुन-  
रावर्तते केवलवर्णध्याने प्रयुक्ताश्चेदकारो-  
कारमकारा मृत्युमत्योमृत्युदा एवेत्यर्थः ॥६॥

ऋग्भिरेतं यजुर्भिरन्तरिक्षं  
सामभिर्यत्तत्कवयो वेदयन्ते  
तमोङ्कारेणैवायतनेनान्वेतिवि-  
द्वान्यत्तच्छान्तमजरममृतम-  
भयं परं चेति ॥ ७ ॥

एतं मनुष्यलोकम् कवयः क्रान्तदर्शिनो  
यद्वदन्ति तत्सत्यलोकमिति यावत् तं लोकं  
चोङ्कारेणैवाप्नोति विद्वानुपासकः प्रणवस्य  
ब्रह्मतया तं कम् शान्त्याद्युपलक्षितं यत्त-  
त्परं ब्रह्म तदाख्यमित्यर्थः ॥ ७ ॥

इति प्रश्नोपनिषत्प्रसादे पञ्चमः प्रश्न-

एवं परब्रह्म जिज्ञासानिवृत्तावपि षोडशकलः क-  
श्चन पुरुषोऽन्योऽनन्यो वा ब्रह्मचित्त इति स्थूणा-  
निखननन्यायेन षष्ठप्रश्नमवतारयत्यथेति ॥

अथ हैनं सुकेशा भारद्वाज  
पप्रच्छ भगवन् हिरण्यनाभः  
कौसल्यो राजपुत्रो मामुपेत्यैतं  
प्रश्नमपृच्छत षोडशकलं भा-  
रद्वाज पुरुषं वेत्थ तमहं कुमा-  
रमब्रुवं नाहमिमं वेद यद्यहमि-  
ममवेदिषं कथं तेनावक्ष्यमिति  
समूलो वा एष परिशुष्यति  
योऽनृतमभिवदति तस्मान्ना-  
र्हाम्यनृतं वक्तुं सतूष्णीं रथमा-

रुह्यप्रवव्राज तं त्वा पृच्छामि  
कासौ पुरुष इति ॥ १ ॥

एनं पिप्पलादम् । षोडशकला अव-  
यवा यत्र तं पुरुषं जानासीत्येतं प्रश्नं रा-  
जकुमारः कश्चन कोसलायां भवो हिरण्य-  
नाभनामामामपृच्छत् न जानामि जानं इच  
कुतो न वक्ष्यामि योग्याय मिथ्यावादी तु  
ससुकृतादिमूलो विनश्यतीति नाऽनृतं व-  
च्मीत्यवोचमहन्तम् । स ततो जगाम मौ-  
नीत्यहं त्वां तं पुरुषं पृच्छामि कुत्रास्ति  
षोडशकल इति ॥ १ ॥

तस्मै सहोवाच इहै वान्तः  
शरीरे सोम्यसपुरुषो यस्मि-  
न्नेताः षोडशकलाः प्रभव-  
न्तीति ॥ २ ॥

हे सोम्यप्रियमूर्ते यस्मिन्नधिष्ठान भूते क-  
ला जायन्ते सोन्तर्हृदयाकाशे एवेति पिप्प-  
लादो भारद्वाजायोवाच पूर्णोपि चिदात्मा  
ह येव प्रतीयत इतियमुक्तिरिति भावः ॥२॥

स यथा षोडशकलस्तदाह स इति—

स ईक्षां चक्रे कस्मिन्नह  
मुत्क्रान्त उत्क्रान्तो भविष्या-  
सि कस्मिन्वा प्रतिष्ठिते प्रति  
ष्ठास्यामीति ॥ ३ ॥

कस्मिन्निर्गत देहान्निर्गत इव प्रतिष्ठिते  
वा देहेऽचलस्थित इव भविष्यामीति स पु-  
रुषोऽनादि निजाध्यस्तशक्त्याऽऽलोचित-  
वान् ॥ ३ ॥

ईक्षोत्तर कृत्यमाह स इति—

स प्राणमसृजतप्राणाच्छ्रद्धां  
खं वायुज्योतिराप पृथिवी-

न्द्रियं मनः अन्नमन्नाद्वीर्यं  
तपोमन्त्राः कर्म लोका लोके  
षु च नाम च ॥ ४ ॥

स चिदात्मेश्वरात्मा पुरुषः प्राणं सूक्ष्म  
प्राणिजातन्तदनन्तरं प्राणिश्रद्धामसृजद-  
भावयत् । तदनन्तरं क्रमेण खादिपञ्चभूते-  
न्द्रियमनोऽन्नवलतपो वेदकर्मलोकनामानी-  
ति चतुर्दशासृजदुत्पादितवान् वस्तुतस्त्व-  
भाव यदित्येव से श्वरजगदध्यासेतात्पर्यात्॥

अथोक्तनाम रूपात्मजगत्कलानामधिष्ठान  
चिदात्मपुरुषे लयमाह केवलीभावाय स  
यथेति—

स यथेमानद्यः स्पन्दमानाः  
समुद्रायणाः समुद्रं प्राप्यास्तं  
गच्छन्ति भिद्येते तासां नाम

रूपे समुद्र इत्येवं प्रोच्यते ।  
 एवमेवास्य परिद्रष्टुरिमाःषो-  
 ढशकलाः पुरुषायणाः पुरुषं  
 प्राप्यास्तं गच्छन्ति भिद्येते  
 तासां नाम रूपे पुरुष इत्येवं  
 प्रोच्यते स एषोऽकलोऽमृतो  
 भवति तदेषश्लोकः ॥ ५ ॥

समुद्रायणास्समुद्रगतिकाः नाम रूपे प्रा-  
 तिस्विके । पुरुषायणाः पूर्ववत्पुरुषाश्रयाः  
 पुरुषं प्राप्य प्रकृतिप्रलय इति शेषः वस्तु  
 तस्तुचिदात्मपुरुषभावनया तत्तद्भावनात्मक  
 कलानामभावेन चिदात्मपुरुषभावं प्राप्ये-  
 त्यर्थः । प्रोच्यते तत्त्वज्ञः । स सकल एवै-  
 वमेषोऽकलो भवति पुरुषः । त्यजत्येव हि  
 कथंचित्स्वभावं प्रतिबोधितो मृगराजः स्वै

डकत्वभ्रममिति भावः तदुक्तमाहमन्त्रः॥५॥

अरा इव रथनाभौ कलाय-  
स्मिन्प्रतिष्ठिताः तं वेद्यं पुरुषं  
वेद यथामावोमृत्युः परिव्य-  
था इति ॥ ६ ॥

चक्रमध्यवर्तुलार्चयेवेतिर्यगवयवा इव यत्र  
कलास्तं यूयं वेद वित्त यथा वो युष्मान्न  
मृत्युः परिव्यथयेत् । इति मन्त्रपूर्ती ॥ ६ ॥

ईश्वर उवाच तानिति—

तान् होवाचैतावदेवाहमेत-  
त्परं ब्रह्म वेद । नातः परम-  
स्तीति ॥ ७ ॥

एतावदेव सर्वाधिष्ठानचिन्मात्रमेव परं ब्र-



ह्माहं जानाम्यऽस्त्यपिनान्यदतः किञ्चिदि-  
त्युवाच षडुक्तशिष्यान्पिप्पलादः ॥ ७ ॥

ते तमर्चयन्तस्त्वं हि नः  
पिता योस्माकम्विद्यायाः प-  
रं पारं तारयसीति । नमः प-  
रमऋषिभ्यो नमः परमऋ-  
षिभ्यः ॥ ८ ॥

भद्रं कर्णेभिरिति शान्तिः । त्वमेव नो  
ऽस्माकं पिता पाता रक्षकः यतो यस्त्वम-  
स्मदविद्यामहोदधेः परं दूरगमसंस्पृष्टमभ-  
यं पारं विद्यादेश मस्मान्प्रापयसीत्यर्चयन्त-  
स्सत्कुर्वन्तस्तं पिप्पलादं परमसूक्ष्मतत्त्वज्ञे  
भ्यो नमः परमऋषिभ्यो गुरुभ्यो भवद्भ्य इ-  
त्युक्तिपुरस्सरं नमश्च क्रुस्ते शिष्याः अथ-  
वा पुष्पादिभिस्तमर्चयन्तस्त्वं हीत्याद्यु-

क्त्वेति हेतोर्नमो भवद्भ्य इत्युच्युस्ते शरीरं  
प्रणिपात्य पुरः नास्ति ब्रह्मविद्यायास्तुल्यं  
मूल्यं ब्रह्माण्डमण्डलेन्यत्किञ्चिदितिभावः  
आवृत्तिरादरग्रन्थपूर्वोः ॥ ८ ॥

दययाऽन्तरामस्य मृदुर्ग्रन्थोयमुम्भितः ।  
श्रीस्वामिभास्करानन्दैः काश्यां प्रश्नाख्यवेदके ॥ १ ॥  
कृशामद्धीः क भाष्येण क वेदान्ताधिपमन्थनम् ।  
तथाप्यऽघटितं किं वा गुरुदेवदयालवे ॥ २ ॥

इत्युपनिषत्प्रसादे प्रश्नोपनिषत्प्रश्नश्चषष्ठः ।

## श्रीगणेशायनमः ॥

अथाऽलब्ध शरणाऽत्यन्त संतप्तजन संसृति ज्व-  
लन संताप मया कर्तुमुपायान्तरा ऽलाभेन वस्तु  
बुबोध विषया ऽथर्वास्नाये मन्त्रान्विभावविष्य-  
न्नुपायमहत्वायोपायप्रवृत्तिसंप्रदायमादौ वदती-  
श्वरो ब्रह्मेत्यादि । अस्य च शिरोव्रतिभिरध्ये-  
तव्यत्वान्मुरडकेल्यख्या ॥

ॐ भद्रं कर्णेभिरिति । ॐ स्वस्ति न  
इन्द्रो बृद्धश्रवा इति चाद्यन्तयोः शान्तिः ३ ।

ब्रह्मादेवानां प्रथमः संबभूव  
विश्वस्य कर्त्ता भुवनस्य गो-  
प्ता । स ब्रह्मविद्यां सर्व विद्या  
प्रतिष्ठामथर्वाय ज्येष्ठ पुत्राय  
प्राह ॥ १ ॥

जगतो जनको लोकस्य पालकश्च यो  
देवानां मुख्य आद्यो वा ब्रह्मा स्वयम्भूः स  
सर्वविद्यानामाश्रयं मूलं ब्रह्मविषयां विद्यां  
कदाचिदथर्वाख्यायाह ॥ १ ॥

अथर्वणेयां प्रवदेत ब्रह्माथ-  
र्वातां पुरो वाचाङ्गिरे ब्रह्मवि-  
द्याम् । स भारद्वाजाय सत्य  
वहाय प्राह भारद्वाजोङ्गिरसे  
परावराम् २ ॥ २ ॥

सकल परावर विद्या मूल तयायांपरा  
वरां ब्रह्माथर्वायाऽवदत्तामथर्वो ऽङ्गिर्नाम्ने  
सोऽङ्गिर्भरद्वाजगोत्राय सत्यवहनाम्ने स  
चाऽङ्गिरसे पुत्राय शिष्याय वाह ॥ २ ॥

शौनकोहवै महाशालो ऽ-  
ङ्गिरसं विधिवदुपसन्नः पप्रच्छ

कस्मिन्नु भगवो विज्ञाते सर्व-  
सिद्धं विज्ञातं भवतीति ॥ ३ ॥

महाशालो महा गृहस्थः । समित्पाणि  
त्वादिविधिवत् । नुवितर्के । हे भगवन् ।  
ज्ञातुमशक्यमिदमनन्तं जगत्कस्मिन्ननुभू-  
ते स्वरूपतो बुद्ध्यारूढं भवेदर्थोत्तदेकं वस्तु  
ब्रूहीति पप्रच्छ ह प्रसिद्धो वैस्मर्यमाणः  
शौनकः ॥ ३ ॥

तस्मै सहोवाच द्वे विद्ये वे-  
दितव्य इति हस्म यद्ब्रह्म वि-  
दो वदन्ति पराचैवा परा च ॥

द्वे विद्ये ज्ञेयेस्त इति सोऽङ्गिरा आह । केते ।  
ह प्रसिद्धं यद्विद्या द्वयं ब्रह्मज्ञा वदन्ति स्म-  
र्यते च तत्पराचा ऽपराचेति । प्रश्नाननु-  
रूपाऽपरोक्तिस्तु तुच्छ विषयेयमिति बो-  
धनेन परत्र शिष्य बुद्धेर्निनीषया ॥ ४ ॥

तत्रा ऽपरा ऋग्वेदो यजुर्वे-  
दः सामवेदो ऽथर्व वेदः शिक्षा  
कल्पो व्याकरणं निरुक्तं छन्दो  
ज्योतिषमिति । अथ परायया  
तदक्षरमधिगम्यते ॥ ५ ॥

वेदास्तदङ्गानि च परभिन्नविषयत्वादप-  
रा । यया च शुद्धचिन्मात्रवृत्त्याक्षरमविना-  
श्यं तद्ब्रह्म साक्षात्क्रियते सापरा । वि-  
चारिता वेदान्तवेदाद्या अप्युक्त परवृत्ति  
जनका एवेति ना परोक्तिरसङ्गता ॥ ५ ॥

ज्ञानं च यथा वस्तु भवतीत्युक्ताक्षर

ब्रह्म विशेषणान्याह यत्तदिति—

यत्तदद्रेश्यमग्राह्यमगोत्रम-  
वर्णमचक्षुःश्रोत्रं तदपाणिपा-  
दम् । नित्यं विभुं सर्व गतं

सुसूक्ष्मं तदव्ययं यद्भूतयोनिं  
परिपश्यन्ति धीराः ॥ ६ ॥

ज्ञानेन्द्रियाविषयम् । कर्मेन्द्रियाविषयम् ।  
अकारणम् । शुक्लत्वादिशून्यम् । ज्ञानक-  
र्मेन्द्रियहीनम् । सनातनम् । विविधविश्व-  
रूपम् । व्यापकम् । सूक्ष्मम् । अपक्षयर-  
हितम् । सर्वभूतकारणम् । एतादृशं यद्दी-  
राः पश्यन्ति तदुक्तमक्षरं ब्रह्म यथा गम्यते  
सापरेति पूर्वेण संबन्धः ॥ ६ ॥

उक्ताखिलकारणत्वं दृष्टान्तैः स्फोरयति यथेति-  
यथोर्णनाभिः सृजते गृह्यते च  
यथा पृथिव्यामोषधयः संभव-  
न्ति । यथा सतः पुरुषात्केश  
लोमानि तथा क्षरात्संभवती  
हविश्वम् ॥ ७ ॥

लूताऽऽख्यजन्तुः स्वरूपभूततन्तूनृत्या-  
दयत्यत्ति च । पृथिवीरूप ब्रीह्यादयो जा-  
यन्ते भुवि लीयन्ते च । सतो जीवतः के-  
शादि च यथा तथा चिन्मात्रोपादानाज्ज-  
गत् ॥ ७ ॥

जगदुत्पत्तिक्रममाह । तपसेति—

तपसा चीयते ब्रह्म ततो  
ऽन्नमभि जायते । अन्नात्पाणो  
मनः सत्यं लोकाः कर्मसु चा-  
मृतम् ॥ ८ ॥

लीनजगद्विषयकबहुस्यामित्याद्याकारज्ञा-  
नात्मतपसा शक्तिप्रथमकार्येण युज्यते ब्र-  
ह्म प्रथमम् । ततस्तादृशाद्ब्रह्मणश्चिकी-  
र्षा— स्थूलकार्योन्मुखतया किञ्चिदभि-  
व्यक्तशक्तिस्वरूपरूपमन्नमुत्पद्यते । तस्मा-  
द्विरण्यगर्भस्तस्मान्मनस्तस्मात्पञ्चभूतानि-



तेभ्यो भुवनानि जनाश्च जनेभ्यः कर्माणि  
तेभ्यः फलम् ॥ ८ ॥

उक्तमेव सङ्क्षिप्याह य इति—

यः सर्वज्ञः सर्वविद्यस्य ज्ञान  
मयं तपः । तस्मादेतद्ब्रह्म  
नाम रूपमन्नं च जायते ॥ ९ ॥

यस्सामान्येन सर्वज्ञो विशेषतश्च सर्व वे-  
त्ति यस्य चोक्तज्ञानरूपं तपस्तस्मात्परमा-  
त्मनो हिरण्यगर्भाख्यं ब्रह्म नाम च रूपं  
चान्नं च ब्रीह्यादि । यथा पथिकं प्रधानग्रा-  
मा एवोच्यन्ते गन्तुं गतिस्तु क्रमेणैव त-  
थोत्पत्तिस्तु पूर्वमन्त्रोक्तक्रमेणैव ॥ ९ ॥

इति प्रथममुण्डके प्रथमखण्डः ॥ १ ॥

साङ्ख्यवेदजापरविद्याविषयमथाह

विरागाय तदेतदिति—

तदेतत्सत्यं मन्त्रेषु कर्माणि

कवयो यान्यपश्यैस्तानि त्रे-  
तायां बहुधा सन्ततानि । ता-  
न्याचरथनियतं सत्यकामा ए-  
ष वः पन्थाः सुकृतस्य लोके ॥

तदेतद्विहितं कर्म सत्यमवश्यफलदम् ।  
किंच कविभिर्वसिष्ठाद्यृषिभिर्वेदमन्त्रेषूहिता  
नि यानि तानि च कर्मणि क्रमेणर्ग्यजुस्साम  
विहितकर्मकतृणां होत्रध्वर्यूद्गातृणां समा-  
हारे त्रेतायां बहुधाऽनुष्ठितानि प्रसिद्धानि  
प्रामाणिकानि चेति यावत् । अतो यथार्थं  
कर्म फलकामना यूयं नियतं सदानियमेन  
वातान्येव कुरुध्वम् । एष कर्मरूपो वः प-  
न्थाः सुष्ठु कृतस्य कर्मणो लोके फलनि-  
मित्तं फलाप्तय इति यावत् ॥ १ ॥

अग्निहोत्रं विशेषं पन्थानमाह यदेति—

यदा लेलायते ह्यर्चिः समि-

द्वे हव्यवाहने । तदाज्यभागा-  
वन्तरेणाहुतीः प्रतिपादयेत् ॥

समिद्धे प्रज्वलिते आहवनीयाग्नौ यदाऽ  
र्चिः शिखालोलं भवति तदा दक्षिणोत्तरपा-  
र्श्वयोरग्नेराहुती आज्यभागाख्ये दत्त्वा तन्म-  
ध्ये सूर्याय स्वाहा प्रजापतये स्वाहेति प्रा-  
तः अग्नये प्रजापतये इति सायमाहुतीर्द-  
द्यात् ॥ २ ॥

दुष्करत्वं दुःखदत्वं चा स्य पथ आह  
यस्येति ।

यस्याग्निहोत्रमदर्शमपौर्ण-  
मासमचातुर्मास्य मनाग्रयण  
मतिथिर्वर्जितं च । अहुतम-  
वैश्वदेवम विधिनाहुतमासप्त-  
मास्तस्य लोकान्हिनस्ति ॥ ३ ॥

दर्शपौर्णमासचातुर्मास्यैश्शारदवासन्तन-  
वान्नेष्ट्या ऽहरहोतिथिपूजनवैश्वदेवकर्मभ्यां  
रहितं स्वकाले न हुतमविधिना वा हुतं य-  
स्याग्निहोत्रं भवति तस्य भूरादिसत्यान्ता-  
न्प्रपितामहादि प्रपौत्रान्तान्वालोकाग्नाशय-  
ति तदग्निहोत्रम् । निष्फलं सन्ततिच्छेदकं  
वा भवतीति भावः ॥ ३ ॥

समिद्धतम एवाग्नौ होमश्शुभफल इति  
सूचनाय प्रसङ्गाद्वाग्नि जिह्वाः काल्यादि  
विश्वरुच्यन्ता आह कालीति—

काली कराली च मनोजवा  
च सुलोहिता या च सुधूम्रव-  
र्णा । स्फुलिङ्गिनी विश्वरुची  
च देवी लेलायमाना इति स-  
प्तजिह्वाः ॥ ४ ॥

लेलायमानाः प्रदीप्ताहुतग्रसनाय चञ्च-  
ला वा ॥ ४ ॥

जिह्वोद्गमोहिताग्निव्यात्तास्यहोमप्रशंसा  
माहैतेष्विति—

एतेषु यश्चरते भ्राजमाने  
षु यथा कालं चाहुतयो ह्या-  
ददायन् । तं नयन्त्येताः सूर्य-  
स्य रश्मयो यत्र देवानां पति-  
रेकोऽधिवासः ॥ ५ ॥

एतासु दीप्यमानजिह्वासु यो होमका-  
ले होमं कुरुते तं ह्याददानास्सूर्यकिरणरू-  
पास्सत्य इमा आहुतयस्तत्र नयन्ति यत्रे-  
न्द्रोऽधिवसति ॥ ५ ॥

प्रापण प्रकारमाहैहीति—

एह्येहीति तमाहुतयः सुव-  
र्चसः सूर्यस्य रश्मिभिर्यजमा-  
नं वहन्ति । प्रियां वाचमभि-

वदन्त्योर्चयन्त्यः एषवः पु-  
ण्यः सुकृतो ब्रह्मलोकः ॥ ६ ॥

एहोह्यागच्छाऽऽगच्छैष युष्माकं कृत-  
पुण्यपरिणामः स्वर्गलोकं इत्यादिप्रियवा-  
गादिभिः पूजयन्त्यः सुवर्चसो दिव्या आ-  
हुतयस्तं यजमानं सूर्यरश्मिद्वारा नयन्ति ६  
निन्यते स्वयमीश्वरेण केवलं कर्म लुवाइति—

लुवा ह्येते अदृढा यज्ञरूपा  
अष्टादशोक्तमवरं येषु कर्म ।  
एतच्छ्रेयो येभिनन्दन्ति मूढा  
जरामृत्युं ते पुनरेवापि य-  
न्ति ॥ ७ ॥

यज्ञरूपा दुःखोत्तरणार्थेते लुवा नावो हि  
निश्चयेनादृढाः कुतो यतो येषु यज्ञेषु षो-  
डशर्त्विजो यजमानस्तत्पत्नीचेत्यष्टादशसा-

ध्यं कर्मावरं न्यूनमुत्तमकल्पेऽधिकोक्तेः तथा  
च बहुसाधनसाध्यं नौकादिवदवश्यं वि-  
नाशीति भावः । तस्मादेतत्कर्म श्रेयस्सा-  
धनं ये मन्यन्ते ते म्रियन्ते पुनः पुनः ॥ ७ ॥

उक्तमेव विषयरागिदुःखं वर्णयत्यरागा

याविद्यायामिति—

अविद्यायामन्तरे वर्तमानाः  
स्वयं धीराः पण्डितं मन्यमा-  
नाः । जड्धन्यमानाः परिय-  
न्ति मूढा अन्धेनैव नीयमा-  
ना यथान्धाः ॥ ८ ॥

अन्तरे मध्ये । अन्धप्रदर्शितमार्गा अ-  
न्धा इवोक्तविधा मूढा अविवेकिनो नैकदुः-  
स्वैर्हन्यमानाः पीडिताः परिभ्रमन्त्येव नाना  
लोकयोनिर्गतेषु ॥ ८ ॥

अतृप्ता एव ते तावद्विषयैर्वियुज्यन्ते

इत्याहाविद्यायामिति—

अविद्यायां बहुधा वर्तमा-  
ना वयं कृतार्थाः इत्यभिम-  
न्यन्ति वालाः यत्कर्मिणो न  
प्रवेदयन्तिरागात्तेनातुराःक्षी-  
णलोकाश्च्यवन्ते ॥ ९ ॥

मूलाऽविद्यास्थाः कर्मिणोऽज्ञा यद्यस्मात्  
स्वर्गादिभिरेव वयं कृतार्था इति मन्यन्ते  
विषयरगात् चित्तत्वं न जानन्ति तेन  
क्षीणपुण्या अतुरास्सन्तप्ता विवशाः स्व-  
र्गादेः पतन्ति ॥ ९ ॥

उक्तमेवाह विरागदाढ्यायैवेति—

इष्टा पूर्तं मन्यमानावरिष्ठं  
नान्यच्छ्रेयो वेदयन्ते प्रमूढाः  
नाकस्य पृष्ठे ते सुकृते ऽनुभू-



त्वेमं लोकं हीनतरं वा वि-  
शन्ति ॥ १० ॥

इष्टं श्रौतं कर्म । स्मार्तं कूपारामादिपूर्तम् ।  
वरिष्ठं मुख्यम् । अन्यच्चिदात्मज्ञानम् ।  
पृष्ठे उपरिस्थले । सुकृते पुण्यकृते । कर्म  
फलमनुभूय । इमं नृदेहं शूकरादि वा ॥ १० ॥  
कर्मोपासनं च द्वयं कुर्वतः फलमाह तपइति—

तपः श्रद्धे ये हुयपवसन्त्य-  
रण्ये शान्ता विद्वांसो भैक्ष्य  
चर्या चरन्तः । सूर्यद्वारेण ते  
विरजाः प्रयान्ति यत्रामृतः  
स पुरुषो ह्यव्ययात्मा ॥ ११ ॥

अरण्येवानप्रस्थागृहस्था वा शान्ताः  
जितेन्द्रिया विद्वांसः सन्यासिनो वा भिक्षु-  
काये नाना विधतपो हिरण्यगर्भाद्युपासने

हुयपवसन्ति कुर्वते ते विगत दुष्कृत रजसः  
सूर्यमण्डलेन तत्र यान्ति यत्राऽऽसंसारस्थि-  
तिं मृत्युपक्षयहीनो हिरण्यगर्भः ॥ ११ ॥

अथ विरक्तस्यपरविद्याधिकारायाह परीक्ष्येति-

परीक्ष्य लोकान्कर्म चिता-  
न्ब्राह्मणो निर्वेदमायान्नास्त्य  
कृतः कृतेन । तद्विज्ञानार्थं स  
गुरुमेवाभिगच्छेत्समित्पणिः  
श्रोत्रियं ब्रह्म निष्ठम् ॥ १२ ॥

लोकानखिलं जगत् कर्मोत्पादिताननि-  
त्यानिति यावत् प्रत्यक्षाद्यैर्निश्चित्यलोकेषु  
स्थितं रागं विनाशयेद्ब्राह्मण इत्युपलक्षण  
निर्देशः प्रधानत्वात् । ततो कृतोऽकार्यश्चि-  
दात्मा तु कृतेन कर्मणा लभ्योनास्तीति त-  
स्य ज्ञानाय वेदज्ञं परब्रह्मज्ञं गच्छेत् ज्ञा-  
नमेव तल्लभोपाय इति भावः ॥ १२ ॥

गुरुकृत्यमाह तस्मा इति—

तस्मै स विद्वानुपसन्नाय स  
म्यक् प्रशान्तचित्ताय शमा-  
न्विताय । येनाक्षरं पुरुषं वे-  
द सत्यं प्रोवाच तां तत्त्वतो  
ब्रह्मविद्याम् ॥ १३ ॥

दृढं विगतान्तःकरणरागमानादिदोषाय  
जितेन्द्रियाय येनोपायेन सत्यं वस्तु वेद  
शिष्योविद्यात्तां ब्रह्मविद्यां ब्रह्मविज्ञानं त-  
त्त्वतो याथातथ्येन प्रोवाचोपदिशेत् ॥

इति मुण्डकोपनिषत्प्रसादे प्रथममुण्डकं  
तद्वितीय खण्डश्च ॥ २ ॥

अथ यस्मिन्विज्ञाते सर्वविज्ञातं भवति तत्पर  
विद्याविषयब्रह्मबोधाधारभते तदेतदिति—

तदे तत्सत्यं यथा सुदीप्ता  
त्पावकाद्विस्फुलिङ्गाः सहस्र-

शः प्रभवन्ते सरूपाः । त-  
थाक्षराद्विविधाः सोम्यभावाः  
प्रजायन्ते तत्र चैवापि य-  
न्ति ॥ १ ॥

तदुक्तमेतदक्षरमेव सत्यमन्यत्र तु सत्य  
त्वमापेक्षिकमिति भावः । हे सोम्यप्रियमू-  
र्ते शौनक । अग्निकणाइव कारणरूपा एव  
जीवादयो जायन्ते लीयन्ते तत्रैव । नीर  
तरङ्गयोरिव भेदानुभवो भ्रम इति परमनि-  
ष्कर्षः ॥ १ ॥

कार्योपलक्षितकारणं सोपाधिकमेवेति  
निरुपाधिकं ब्रह्म स्वरूपमाह दिव्य  
इति—

दिव्यो ह्यमूर्तः पुरुषः स वा-  
ह्याभ्यन्तरो ह्यजः । अप्राणो

ह्य मनाः शुभ्रो ह्यक्षरात्परतः  
परः ॥ २ ॥

कार्य मात्रात्परतः परस्मादव्यक्तरूपा-  
द्विना ज्ञानमक्षरान्मायोपाधेः परः पुरुषो-  
दिव्योऽलौकिको निखिल बाह्यान्तरपदा-  
र्थैस्सह वर्तते सकलाधिष्ठानमितियावत् म-  
नः प्राणाऽऽकारजन्मादिविकाराभावाच्छुभ्रः  
शुद्धः । तत्र प्रतीताकारणतात्व्योपाधिक्य-  
धिष्ठानतयेतिभावः ॥ २ ॥

उक्तशुद्धत्वदाढ्यायाऽखिलाधिष्ठानत्वं

ब्रह्मण्यग्राहे तस्मादिति—

एतस्माज्जायते प्राणोमनः  
सर्वेन्द्रियाणि च । खं वायु  
ज्योतिरापः पृथिवी विश्वस्य  
धारिणी ॥ ३ ॥

एतस्मान्मायोपाधिकात्प्राणोहिरण्यग-

भेः । क्रमोन्नाऽविवक्षितः सृष्टिस्तु स्वाद्यैवे-  
तियथान्यत्रमेवज्ञेयम् । अयं भावः अत-  
र्क्यप्रत्यायिकैव हि माया सा च स्वतोऽना-  
द्यध्यस्ता तयाचाखिलमीशत्वादीति । शुद्ध  
मेवेत्थं मायादिजगदाद्याकारेण क्रमेणा क्र-  
मेण वा भातीति तु परम निष्कर्षः ॥ ३ ॥

विराडपि तज्जत्वात्सप्रेवेत्याहभिरिति—

अग्निर्मूर्द्धा चक्षुषी चन्द्र  
सूर्यो दिशः श्रोत्रे वाग्विवृता-  
श्च वेदाः । वायुः प्राणो हृदयं  
विश्वमस्यपद्भ्यां पृथिवीहोष स-  
र्वभूतान्तरात्मा ॥ ४ ॥

अग्निर्द्युलोकः । विवृताउच्चरिताः । विश्वं  
जगत् हृदयं मनोऽस्याक्षरपुरुषस्येति सर्वत्र  
योज्यम् । पद्भ्यांजातेतिशेष पद्भूपेति भावः ।  
अन्तरात्माप्येष एव सर्व भूतस्य ॥ ४ ॥

गर्भजाअप्यक्षरजा एवेति क्रममाह

तस्मादिति—

तस्मादग्निः समिधो यस्य  
सूर्यः सोमात्पर्जन्य ओषध-  
यः पृथिव्याम् । पुमानेतः सि-  
ञ्चति योषितायां वह्नीः प्रजाः  
पुरुषात्संप्रसूताः ॥ ५ ॥

समिध्यतेहि सूर्य रूप समिद्धिर्द्युलोकः  
सोऽग्निस्तस्मादक्षरपुरुषाज्जायते इत्युक्त-  
म् । द्युलोकाग्निजात्सोमान्मेघोग्निः । तस्मा-  
द्भुव्यग्नावन्नम् । अन्नजंरेतः सिञ्चतिस्त्रि-  
यामग्नौपुमानग्निः । एवमक्षरपुरुषात्प्रजाजा-  
ताः ॥ ५ ॥

कर्मतत्फलसाधनेचाक्षरा देवेत्याह

तस्मादिति—

तस्मादृचः साम यजूंषि दी-

क्षा यज्ञाश्च सर्वे क्रतवो दक्षि-  
णाश्च । संवत्सरश्च यजमान-  
श्च लोकाः सोमो यत्र पवते  
यत्र सूर्यः ॥ ६ ॥

नियताक्षरच्छन्दस्काऋचः । हिङ्कारप्र-  
स्तावोद्गीथ प्रतिहारनिधनारूय पञ्चावयवा-  
दि विशिष्टं साम । अनियताक्षरपादावसा-  
नं वाक्यरूपं यजुः । दीक्षा कर्तुर्नियमाः ।  
अयूपो यज्ञस्सयूपः क्रतुः । येषु चन्द्रः पु-  
नाति भाति रविस्ते दक्षिणोत्तरमार्गद्वय-  
गम्याः फलभूता लोकाः ॥ ६ ॥

अन्यदप्यखिलं तस्मादेवेत्याहन्निभिः—

तस्माच्च देवा बहुधा संप्र-  
सूता साध्या मनुष्या पशवो  
वयांसि । प्राणापानौ ब्रीहियवौ



तपश्च श्रद्धा सत्यं ब्रह्मचर्यं  
विधिश्च ॥ ७ ॥

वस्वादि गण भेदेन नाना विध देवाः ।  
साध्यादेवविशेषाः वयः पक्षी । श्रद्धाऽऽ-  
स्तिक्यबुद्धिः । विधिः क्रियाप्रकारः ॥ ७ ॥

सप्तप्राणाः प्रभवन्ति तस्मा-  
त्सप्तार्चिषः समिधः सप्त हो-  
माः । सप्तद्विमे लोकायेषु चर-  
न्ति प्राणा गुहाशया निहिताः  
सप्त सप्त ॥ ८ ॥

गुहाशयाः स्वापे हृल्लयाः प्रतिप्राणिनं  
सप्त सप्त धात्रा निहिताः स्थापिताः शिरः  
स्थाः प्राणा इन्द्रियाणि । तेषां स्व विषय  
प्रकाशनानि च । समिधो विषयाः । होमावि-  
षयज्ञानानि । येषु चरन्ति ते लोकाः स्था-  
नानि ॥ ८ ॥

अतः समुद्रा गिरयश्च सर्वे  
ऽस्मात्स्पन्दन्ते सिन्धवः सर्व  
रूपाः । अतश्च सर्वा ओषध  
यो रसश्च ये नैषभूतैस्तिष्ठते  
ह्यन्तरात्मा ॥ ९ ॥

सिन्धवो नद्यः । रसो मधुरादिः । येन  
रसेन पृथ्व्यादिभिर्वेष्टितो ऽन्तरात्मा लिङ्ग  
देहस्तिष्ठति ॥ ९ ॥

फलितमाह पुरुष इति—

पुरुष एवेदं विश्वं कर्म तपो  
ब्रह्म परामृतम् । एतद्यो वेद  
निहितं गुहायां सोऽविद्या ग्र-  
न्थि विकिरतीह सोम्य ॥ १० ॥

हे सोम्यप्रियमूर्ते पुरुषएवाखिलकार-

णं चेत्तज्ज्ञानादेव ध्यान कर्म फल भूतमि-  
 दं सर्वं पुरुष एवेति पुरुष रूपतया ज्ञातं  
 भवति हेमज्ञानाद्धेतयाऽखिल हैममिव ।  
 पुरुषश्च ब्रह्मेति सर्वं ब्रह्म । तथाच यो ह-  
 दिस्थितमेतद्ब्रह्म वेदस्त्वेन सहाखिलं ब्रह्म  
 जानातीति यावत् सोऽविद्याबन्धमिह जी-  
 वन्नेव विनाशयति । अधिष्ठानचिद्वोधा-  
 त्सात्प्रपञ्च प्रतीतिर्निवर्तत इति भावः ॥  
 इति मुण्डकोपनिषत्प्रसादे द्वितीय मुण्डक  
 प्रथम खण्डः ॥ १ ॥

अथ कारणविज्ञानोपायायाहाविरिति—

आविः सन्निहितं गुहाचर-  
 क्षाम महत्पदमत्रै तत्समर्पित-  
 म् । एजत्याणन्निमिषच्च य-  
 दे तज्जानथ सदसद्वरेण्यं परं  
 विज्ञानाद्यद्वरिष्ठं प्रजानाम् ?

हे शिष्या यदेतदुक्तं सर्वकारणं ब्रह्म  
जानथ यच्च वरिष्ठमतिश्रेष्ठं तन्महत्पदम-  
नन्तमास्पदम् यत एजत्पक्ष्यादि प्राणन्म-  
नुष्यादि निमिषत्क्रियावज्जङ्गमं चात्स्थाव-  
रं सदसत्कार्यं कारणं चाखिलमेतदत्रैवार्पितं  
प्रोतम् । तदेव च गुहाचरमाभासरूपेण  
हृद्गतं नाम प्रसिद्धम् । अतः सन्निहित-  
माविः प्रत्यक्षं च बोधात्मना न तु बोध्या-  
त्मना यतः प्रजानां विज्ञानात्परं नतद्विषयः  
एवञ्चात्मतयैवैतद्वरणीयं विज्ञेयमात्मत्वाद्वा  
सर्वैः प्रार्थनीयमित्यर्थः ॥ १ ॥

उक्तमेवादरेण दाढ्यायवाह यदिति—

यदर्चिमद्यदगुभ्योऽणु च  
यस्मिन्लोका निहिता लोकि  
नश्च । तदेतदक्षरं ब्रह्म स प्रा-  
णस्तदुवाङ्मनः तदेतत्सत्यं त-

दस्यूतं तद्वेद्धव्यं सोम्यविद्धि २

राहोः शिर इति वद्यदर्चिमद्गारूपमणु सर्वास्पदं तदनपक्षयं ब्रह्म । प्राणो वाङ्मनश्च तदेव तदाश्रयकमिति भावः तदेव च सत्यममृतम् । अतो हे सौम्य तदेव वेद्धव्यं चेतसा भावनीयं त्वं विद्धि जानीहि ॥२॥

वेधनप्रकारमाह धनुरिति—

धनुर्गृहीत्वौपनिषदं महास्त्रं शरं ह्युपासानिशितं सन्धयीत । आयस्य तद्भावावगतेन चेतसा लक्ष्यं तदेवाक्षरं सोम्य विद्धि ॥ ३ ॥

उपनिषद्भवं महास्त्रं धनुरादाय तत्र ध्यानतीक्ष्णं दीप्तं शरं दध्यात् । ततो विषयान्तरादाकृष्य लक्ष्यानुसन्धानमयेन चेतसा लक्ष्यमुक्तमक्षरं जानीहि ॥ ३ ॥

धनुराद्याह प्रणव इति—

प्रणवो धनुः शरोह्यात्मा ब्र-  
ह्म तल्लक्ष्यमुच्यते । अप्रम-  
त्तेन वेद्व्यं शरवत्तन्मयो भ-  
वेत् ॥ ४ ॥

मृगदेहादावा पुंखादि निमज्जनतया श-  
रस्य लक्ष्येणैकत्वापादनमेव वेधनेन प्रसि-  
द्धम् तथा प्रणवार्थविचारेणात्मानमभिन्नं  
ब्रह्मण्य कुर्यात् ॥ ४ ॥

दुर्गमत्वात्पुनर्लक्ष्यं वर्णयति यस्मिन्निति—

यस्मिन्द्यौः पृथिवीचान्तरि-  
क्षमोर्तं मनः सह प्राणैश्च स-  
र्वैः । तमेवैकं जानथ आत्मान-  
मन्यावाचो विमुञ्चथामृतस्यै-  
ष सेतुः ॥ ५ ॥

प्राणैरिन्द्रियस्सह मनश्चौतं प्रोतम् ।  
एकं ब्रह्माऽभिन्नं जानीत । एष एक्याव  
बोध एव मोक्षप्राप्तिसाधनम् । अतो हे शि-  
ष्या वाचो परविद्याः ॥ ५ ॥

किञ्चिन्मालिनधियं प्रत्युपासनमाहारां

इति—

अरा इव रथनाभौ संहता  
यत्र नाड्यः स एषोन्तश्चर-  
ते बहुधा जायमानः । ओ-  
मित्येवं ध्यायथ आत्मानं  
स्वस्ति वः पराय तमसः पर-  
स्तात् ॥ ६ ॥

यत्र हृदि संहता अर्पितमूलाः तत्रान्त-  
र्मध्ये स उक्त एष आत्मा धीवृत्तिभेदेन  
दृष्टो द्रष्टेत्यादि बहुधा जात इव चरते प्रती-

यते न वस्तुतः तस्मात्तमसो ऽविद्यायाः प-  
रस्ताद्यत्परं वस्तु तद्भावाय प्रणवमात्मत्वेन  
ध्यायथ । एवमपि युष्माकं स्वस्ति निर्विघ्न-  
फलाप्तिर्भवत्वित्याशीर्वचनं गुरोः ॥ ६ ॥

योऽविद्यायाः परस्तात्सकुत्रास्तीत्यत

आह य इति—

यः सर्वज्ञः सर्वविद्यस्यैष म-  
हिमा भुवि दिव्ये ब्रह्मपुरे ह्ये-  
ष व्योमन्यात्मा प्रतिष्ठितः ।  
मनोमयः प्राणशरीरनेता प्र-  
तिष्ठितोन्ने हृदयं सन्निधाय  
तद्विज्ञानेन परि पश्यन्ति धी-  
रा आनन्दरूपममृतं यद्वि-  
भाति ॥ ७ ॥

भुवि लोके एष प्रसिद्धः सर्वजाग्रत-म-



र्यादारूपो महिमा यस्य स एष आत्मा ब्रह्म  
नगरे हृदि यद्व्योम तत्र प्रतिष्ठितो वर्तते  
प्रतीयते केनातो विशेषणं मनोमयः मनसे-  
ति यावत् । स्थूलदेहातिरिक्तं मन आद्येव  
नास्तीत्यत आह प्राणस्येन्द्रियादेः शरी-  
रान्तरं प्रति नेता प्रापकः नान्यथा जन्मा-  
न्तरं स्यादिति भावः परमात्मविभावनं तु  
देहद्वयसङ्घात एवेत्याह अन्नेऽन्नमये स्थू-  
ले हृदयं सन्निधाय प्रतिष्ठितः प्रतीयते । अ-  
प्रसिद्धिं वारयति यदानन्दरूपं हृदि भाति  
प्रकाशते तद्दीरा विवेकिनः पश्यन्ति ॥७॥

दर्शनफलमाह मिथत इति

मिथ्यते हृदयग्रन्थिश्छिद्य  
न्ते सर्वसंशयाः । क्षीयन्ते चा-  
स्य कर्माणि तस्मिन्दृष्टे परा-  
वरे ॥ ८ ॥

परं कारणमवरं कार्यं सर्वमात्मैवेति त-  
द्रूपे तस्मिन्परात्मनि दृष्टे साक्षात्कृतेऽस्य  
सुमुक्षोः । ग्रन्थिश्चिज्जडोभयभावना भि-  
द्यते चिद्भावैव भवति । संशयाश्चिदेकत्व-  
विषयाः । कर्माणि तत्त्वविद् दृष्ट्वा त्रिविधा-  
न्यन्यदृष्ट्वा रब्धान्यानि ॥ ८ ॥

उक्तेमेव परं निश्चयाय पुनराह

हिरण्मय इति—

हिरण्मये परे कोशे विरजं  
ब्रह्म निष्कलम् । तच्छुभ्रं ज्यो-  
तिषां ज्योतिस्तद्यदात्मविदो  
विदुः ॥ ९ ॥

चिदाभासस्थानत्वाद्विरण्मयं परमुत्कृष्टं  
खड्गकोश इव च यद्दृढं तत्र यन्निर्मलं  
निरवयवमतः शुभ्रं केवलं प्रकाशानां प्र-  
काशकं ब्रह्म तदात्मविद एव जानन्ति नाऽ  
नात्मरता इति भावः ॥ ९ ॥

प्रकाशप्रकाशकत्वमाह नेति—

न तत्र सूर्यो भाति न चन्द्र-  
तारकं नेमा विद्युतो भान्ति कु-  
तो यमग्निः । तमेव भान्तम-  
नुऽभाति सर्वं तस्य भासा सर्व-  
मिदं विभाति ॥ १० ॥

सूर्यादयस्तत्र ब्रह्मात्मनि घटादाविव भा-  
सका न भवन्ति किन्तु तमेव बोधात्मना स्फु-  
रन्तमनुपश्चात्सर्वं सूर्यादिवस्तु भाति बु-  
ध्यते न चिदाभासमन्तरा किञ्चिद्भातीति  
भावः । तस्येति तादात्म्ये षष्ठी वस्तुतस्तु  
अधिष्ठानतद्ब्रह्मचित्सत्तयैव जगद्भाति शुक्ति-  
रूप्यवदित्यर्थः ॥ १० ॥

उक्ताखिलोक्तिफलितमद्वैतमाह ब्रह्मेति—

ब्रह्मैवेदममृतं पुरस्ताद्ब्रह्म

अथाब्रह्म दक्षिणतश्चोत्तरेण ।  
 वेक  
 अधश्चोर्ध्वं च प्रसृतं ब्रह्मैवे-  
 दं विश्वमिदं वरिष्ठम् ॥ ११ ॥

पुरः प्रसृतं प्रतीतं यदिदं किञ्चित्तदमृ-  
 तं सद्रूपं ब्रह्मैव एवमग्रेपि । किं बहुना ना-  
 हिः किन्तु रज्जुरितिवत् विश्वमखिलमिदं  
 जगन्न किं तर्हि वरिष्ठमपरिच्छिन्नमिदमुक्तं  
 ब्रह्मैव ॥ ११ ॥

इति मुण्डकोपनिषत्प्रसादे द्वितीयमुण्डकं  
 सद्वितीयखण्डम् ॥ २ ॥

अथोक्तपरविद्याबोध्यब्रह्मणोदर्शने सहकारि  
 सत्यादि वक्ष्यन्नादौ शुद्धचिद्ब्रह्म विवेकोपा-  
 यान्तरमाह द्वेति—

द्वा सुपर्णा सयुजा सखाया  
 समानं वृक्षं परिषस्व जाते ।  
 तयोरन्यः पिप्पलं स्वाद्वक्ष्य

## नक्षन्नन्यो अभिचाकशीति

सखायौ प्रीतावातः सयुजौ संयुक्तौ सु-  
पर्णौ पक्षिणौ फलभोगाय यथैकमश्वत्थवृ-  
क्षमाश्रयतस्तथा चिद्विम्बतत्प्रतिविम्बौ श-  
रीरमिति प्रतीत्युक्तिः । अन्यः प्रतिविम्बो  
जीवः । पिप्पलं देहवृक्षजकर्म फलं दुःख  
सुखमत्तिदुःख्यहमिति मन्यते । अनश्नन्दु-  
खाद्यसंस्पृष्टोऽभिचाकशीत्यतिशयेन प्रका-  
शते केवलं साक्षिवत् ॥ १ ॥

जीवपक्षिणो भोक्तृत्वावधिमाह समान इति-

समाने वृक्षे पुरुषो निमग्नो  
ऽनीशया शोचति मुह्यमानः ।  
जुष्टं यदा पश्यत्यन्यमीशम-  
स्य महिमानमिति वीतशो-  
कः ॥ २ ॥

अनीशया ऽविद्यया मुह्यमानः सदसद्वि-  
वेकहीनोऽतएव वृक्षे देहे निमग्नोयमेवाहमि-  
ति निश्चयी पुरुषस्तत्तद्दुःखे हा दैव हा पि-  
तः किमिदं जातमिति शोचति । अथ य-  
दा महात्मभिर्जुष्टं सेवितं परिचितमन्यं स-  
च्चिद्विम्बरूपमीशं रज्जुसर्पस्रगादिवदस-  
ज्जगद्रूपमस्येशस्य महिमानं च पश्यति  
निश्चिनोतीति हेतोस्तदाऽशोको भवति मु-  
च्यते ॥ २ ॥

उक्तमेव स्फुटमाह यदेति—

यदा पश्यः पश्यते रुक्म-  
वर्णं कर्तारमीशं पुरुषं ब्रह्मयो-  
निम् । तदा विद्वान्पुण्यपापे  
विधूय निरञ्जनः परमं सा-  
म्यमुपैति ॥ ३ ॥

पश्यो विचारनिरतो मुमुक्षुर्यदाऽस्मि-

लस्य कर्तारं धातुरपि योनिमीशं पुरुषं हेम-  
वर्णं चिद्रूपं साक्षात्करोति कार्यं न कारणा-  
न्यतत्त्वमित्येकत्वभावं गच्छति तदा जन्म  
प्रदाऽखिलपुण्यपापहीनः शुद्धः साम्यं ब्र-  
ह्मतामुपैति ॥ ३ ॥

उक्तं विद्वांसं स्तौति प्राण इति—

प्राणो ह्येषयः सर्वभूतैर्विभा-  
ति विजानन्विद्वन्भवते ना-  
तिवादी । आत्मक्रीड आत्म  
रतिः क्रियावानेष ब्रह्मविदां व-  
रिष्ठः ॥ ४ ॥

यश्चिदात्मा सर्वभूतात्मना भाति एष  
एव सर्वेषां प्राणः सत्ताप्रदोऽधिष्ठानमित्ये-  
कत्वं जानन्विद्वांस्तत्त्ववेत्ता ऽतिवाद्यन्त-  
वक्ता न भवति किन्तु वाह्यसाधनैः क्रीडा  
प्रीतिमात्रं रतिश्चात्मन्येवास्येति ध्यानादि

सक्रिय एष तत्त्वविच्छेष्टः सत्यवक्तेति भा-  
वः ॥ ४ ॥

लौकिकसत्यवक्तृत्वादीनि तत्त्वज्ञान-  
सहकारीणीत्याह सत्येनेति—

सत्येन लभ्यस्तपसा ह्येष  
आत्मा सम्यग् ज्ञानेन ब्रह्मच-  
र्येण नित्यम् । अन्तः शरीरे  
ज्योतिर्मयो हि शुभ्रोयं पश्य-  
न्ति यतयः क्षीणदोषाः ॥ ५ ॥

रागादि दोषशून्यं संन्यासिनो निदिध्या-  
सनेन यं साक्षात्कुर्वन्त्येष हृदिज्योतीरूपः  
शुद्धआत्मा मुमुक्षुणा नित्यं नतु कदाचित्कृ-  
तं यत्सत्यं मनोजयादि तपो ब्रह्मचर्यं च तै-  
रन्तःकरणशोधकैः श्रवणादिजज्ञानेन च  
लभ्यः ॥ ५ ॥

सत्यं स्तौति सत्यमिति—

सत्यमेव जयति नानृतं स-



त्येन पन्थाविततो देवयानः ।  
 येनाक्रमन्त्यृषयो ह्याप्तकामा  
 यत्र तत्सत्यस्य परमं निधा-  
 नम् ॥ ६ ॥

लोकेऽपि प्रसिद्धिः सत्यमेव जयति जय-  
 हेतुरिति । आप्तकामा निर्वासना येन या-  
 न्ति स मार्गोऽपि शास्त्रोक्तिसत्यतयैव प्र-  
 सिद्धोऽस्ति प्राप्यते वा यथार्थवक्त्रैव । अ-  
 तस्तेन पथा यत्र यान्ति तद्ब्रह्म सत्यनि-  
 धानं सत्याधीनं यस्य योनिधिरस्सतदधीन  
 इति प्रसिद्धम् ॥ ६ ॥

ऋषिप्राप्यं ब्रह्म वर्णयति बृहदिति—

बृहच्चतद्विव्यमचिन्त्यरू-  
 पं सूक्ष्माच्च तत्सूक्ष्मतरं वि-  
 भाति । दूरात्सुदूरे तदिहान्ति

के च पश्यत्स्विहैव निहितं गु-  
हायाम् ॥ ७ ॥

तद्वृहदपरिच्छिन्नं दिव्यं त्वप्रभं मनो-  
ऽग्राह्यमतिसूक्ष्ममज्ञस्य दूरेज्ञस्यान्तिके यत्  
इहैवात्मनि पश्यत्सुविचारयत्सुविवेकिष्वन्तः  
करण एवात्मरूपतयैव निहितं स्थितं बि-  
भाति ॥ ७ ॥

उक्तमेव पुनर्निश्चयार्थमाह नेति—

न चक्षुषा गृह्यते नापि वाचा  
नान्यैर्देवैस्तपसा कर्मणा वा ।  
ज्ञानप्रसादेन विशुद्ध सत्त्वस्त-  
तस्तुतं पश्यते निष्कलं ध्या-  
यमानः ॥ ८ ॥

नान्यैर्देवरिन्द्रियैरयोग्यत्वात् । यदा तु  
। उहता सुकृता शुद्धान्तःकरणो मुमुक्षुर्निर-

वयवं चिदात्मानं ध्यायति ततस्त्वखण्डचि-  
दाकारज्ञानस्य प्रसादेनोत्पत्त्यातं चिदा-  
त्मानं साक्षात्करोति ॥ ८ ॥

ज्ञेयत्वभ्रमं वारयत्येष इति—

एषोणुरात्मा चेतसा वेदि-  
तव्यो यस्मिन्प्राणः पञ्चधा सं-  
विवेश । प्राणैश्चित्तं सर्वमोतं  
प्रजानां यस्मिन्विशुद्धे विभ-  
वत्येष आत्मा ॥ ९ ॥

यस्मिन्देहे पञ्चप्राणास्तत्रस्थेन चेतसा ज्ञे-  
य आत्मेति प्रतीयते । वस्तुतस्तु प्राणैरि-  
न्द्रियः सहाखिलं प्राणिचित्तमात्मनोतं व्या-  
प्तमेवातो विशुद्धे यस्मिँश्चेतसि निमित्तमा-  
त्रे विभवति स्वयं प्रकाशते विस्मृतकण्ठ-  
मणिरिवेति भावः ॥ ९ ॥

यस्य शुद्धे चित्ते स्वयमात्मप्रकाशस्तस्य

माहात्म्यमाह यमिति—

यं यं लोकं मनसा संविभा-  
ति विशुद्धसत्त्वः कामयते याँ-  
श्च कामान् । तं तं लोकं ज-  
यते ताँश्च कामाँस्तस्मादात्म-  
ज्ञं ह्यर्चयेद्भूतिकामः ॥ १० ॥

संविभाति संकल्पयति कामान्भोगान्  
जयते लभते । यतस्सत्यसंकल्पो जायते  
सतस्मात्तमन्योऽप्यैश्वर्यकामः पूजयेत् ॥ १० ॥  
इत्युपनिषत्प्रसादे तृतीयमुण्डके प्रथमखण्डः ॥

मुमुक्षुभिरपि स पूज्य इत्याह स इति—

स वेदैतत्परमं ब्रह्मधाम य-  
त्र विश्वं निहितं भाति शुभ्रम् ।  
उपासते पुरुषं ये ह्यकामास्ते  
शुक्रमेतदतिवर्तन्ति धीराः ॥

यत्र धाम्नि स्थितं विश्वं जगद् ब्रह्मवि-  
दः शुभ्रं चिद्रूपं भाति तत्परंब्रह्मधाम स  
जानाति यतोतस्तं पुरुषं ये निष्कामाः से-  
वन्ते तेपि शुक्रं पितुःशरीरे वीर्यं नायान्ति ज-  
न्मार्थं किन्तु ज्ञानं प्राप्य मुच्यन्त इति  
भावः ॥ १ ॥

सकाम निष्कामत्वे बन्धमोक्षहेतू  
इत्याह कामानिति—

कामान्धः कामयते मन्य-  
मानः सकामभिर्जायते तत्र  
तत्र । पर्याप्तकामस्य कृतात्म-  
नस्त्विहैव सर्वे प्रविलीयन्ति  
कामाः ॥ २

मन्यमानो विषयगुणान्ध्यायन्विषयानि-  
च्छति यः स विषयवासनाभिः स्वर्गे नरके  
चोत्पद्यते । निष्कामस्य कृतब्रह्मत्वस्य

तु देह एव वासनालय इति हेत्वभावात्त  
जनिः ॥ २ ॥

ऐक्यज्ञानमेव ब्रह्मात्मत्वलाभोपाय इत्याह  
नेति—

नायमात्मा प्रवचनेन ल-  
भ्यो न मेधया न बहुना श्रु-  
तेन । यमेवैष वृणुते तेन ल-  
भ्यस्तस्यैष आत्मा विवृणुते  
तनुं स्वाम् ॥३॥

प्रवचनं वक्तृता मेधा ग्रन्थार्थधारणश-  
क्तिः श्रुतमध्ययनम् । अभेदेन भावित एष  
आत्मा यं मुमुक्षुमभेदेन वृणुते संभजते ये  
यथा मां प्रपद्यन्ते ताँस्तथैव भजाम्यह-  
मिति, स्मृतेः । तेन पुंसो ज्ञानेनेति यावत् ।  
कथं तत्राह तस्य पुंसा हृदि तनुं चिद्रूपां  
विवृणुते निरविद्याऽऽवरणां करोति ॥ ३ ॥

चिदात्म विचारादि सहकारि साधनानि  
सूचयति नायमिति—

नायमात्मा बलहीनेन ल-  
भ्यो न च प्रमादात्तपसो वा-  
प्यलिङ्गात् । एतैरुपायैर्यतते  
यस्तुविद्वांस्तस्यैष आत्मा वि-  
शते ब्रह्मधाम ॥ ४ ॥

चिदेकपरत्वं बलम् । प्रमादोऽनात्म-  
परता । निष्कामतारूपमोक्षलिङ्गरहिता-  
दशास्त्रीयाद्वा तपसः । योबलनिष्कामतपो  
ऽनात्मवासनात्यागैर्यतते स विद्वानात्मज्ञा-  
नं लभतेऽतस्तस्यात्मा ब्रह्म भवति ॥ ४ ॥

कथं भवति तत्राह संप्राप्येति—

संप्राप्यैनमृषयो ज्ञानतृप्ताः  
कृतात्मानो वीतरागाः प्रशा-

न्ताः । ते सर्वगं सर्वतः प्राप्य  
धीरा युक्तात्मानः सर्वमेवावि-  
शन्ति ॥ ५ ॥

एनमात्मानं संप्राप्य ज्ञात्वा तृप्तानिश्चित  
चिद्रूपागादिहीना जितेन्द्रियास्ते धीरा वि-  
वेकिनः सर्वगमात्मानं सर्वत्र प्राप्य ज्ञात्वा  
तत्रैव युक्तात्मान एकीभूतास्तदतिरिक्त भा-  
वहीनाः सर्वमाविशन्ति पूर्णाभवन्ति । वि-  
देहकाले अपरिच्छिन्नतेत्याचार्योक्तिस्तु प्र-  
तीत्यभिप्रायेण ॥ ५ ॥

अनन्तरोक्तमेवादरेण पुनराह वेदान्तेति—

वेदान्तविज्ञानसुनिश्चिता-  
र्थाः संन्यासयोगाद्यतयः शु-  
द्धसत्त्वाः । ते ब्रह्मलोकेषु प-  
रान्तकाले परामृताः परिमु-  
च्यन्ति सर्वे ॥ ६ ॥



यतयो बलाद्युपायैर्यतनशीलाः संन्यास-  
योगात्सर्वेषणात्यागाच्छुद्धान्तःकरणवेदान्त-  
विचारजज्ञानेन निश्चितैकचिदर्थः ये ते  
सर्वे परामृता ब्रह्मरूपाः सन्तः परान्तकाले  
लिङ्गभङ्गकाले ब्रह्मरूपा ऽखिललोकेषु व्या-  
प्नुवन्तीव ॥ ६ ॥

गताः कलाः पञ्चदश प्र-  
तिष्ठा देवाश्चसर्वे प्रतिदेवता-  
सु । कर्माणि विज्ञानमयश्च  
आत्मा परेऽव्यये सर्व एको-  
भवन्ति ॥ ७ ॥

प्रश्नोपनिषदन्त्यप्रश्नोक्ताः पञ्चदशक-  
लाः प्रतिष्ठाः स्वत्वकारणं गता लीनाः इ-  
न्द्रियाधिष्ठातृ देवांशाश्च मुख्यदेवता व्य-  
क्तिषुगता यदा भवन्ति तदाऽखिलकर्माणि  
प्रतिविम्बात्मा च चित्यभेदं यान्ति मुकु-

राऽपनये तदाऽऽभास इव ॥ ७ ॥

यथा नद्यः स्पन्दमानाः स-  
मुद्रेस्तंगच्छन्ति नामरूपे वि-  
हाय । तथा विद्वान्नामरूपाद्  
विमुक्तः परात्परं पुरुषमुपैति  
दिव्यम् ॥ ८ ॥

नद्यो यथा समुद्रभावं तथा ब्रह्मविदि-  
व्यपुरुषभावं ब्रह्मत्वमुपैति ॥ ८ ॥

ब्रह्मविदः फलान्तरमप्याह स य इति ।

स यो ह वैतत्परमं ब्रह्मवेद ब्र-  
ह्मैव भवति नास्याऽब्रह्मवित्कु-  
ले भवति । तरति शोकं तरति  
पाप्मानं गुहाग्रन्थिभ्यो विमु-  
क्तोऽमृतो भवति ॥ ९ ॥

ब्रह्मैवेति सर्वात्मभूतत्वेन विघ्नाऽभावा-  
 न्नान्यदिति भावः । ब्रह्मज्ञकुले ब्रह्मविदेव  
 भवति । न शोकं पश्यतीष्टवियोगादिजं  
 ब्रह्मवित् जन्मप्रदकर्मणा च न लिप्यते मि-  
 न्नहृदयग्रन्थिर्मुक्तो भवति ॥ ९ ॥

एतद् ग्रन्थाध्ययनाधिकारिणमाह

तदेतदिति—

तदेतद्वचाभ्युक्तम् । क्रिया-  
 वन्तः श्रोत्रियाब्रह्मनिष्ठाः स्व-  
 यं जुह्वत एकर्षिं श्रद्धयन्तः ।  
 तेषामेवैतांब्रह्मविद्यां वदेत्शि-  
 रोव्रतं विधिवद्यैस्तु चीर्णम् १०

तदेतद्विद्याऽधिकारकारिणमन्त्रेणोक्तम् ।  
 श्रोत्रिया वेदपाठिनो वैदक्रियावन्तो ब्रह्म  
 निष्ठा मुमुक्षव एकर्षिसंज्ञाग्निं श्रद्धया जु-  
 ह्वते ये यैश्च शिरस्यग्निधारणरूपं व्रतं  
 चीर्णं कृतं तेषामेवैतां वदेदिति ॥ १० ॥

अनुवादनमस्कार तदावृत्तिभिः पूर्तिं  
सूचयति तदिति—

तदेतत्सत्यमृषिरङ्गिराः पु-  
रोवाच नैतदचीर्णव्रतो ऽधीते ।  
नमः परम ऋषिभ्यो नमः प-  
रम ऋषिभ्यः ॥ ११ ॥

सत्यमक्षरं ब्रह्म । उवाच शौनकाय । अ-  
कृतशिरोव्रतो न पठेत् । ब्रह्मविद्याप्रवर्तका  
ब्रह्मादयः परमर्षयः ॥ ११ ॥

दययाऽनन्तरामस्य मृदुर्ग्रन्थोयमुम्भितः ।  
श्रीस्वामिभास्करानन्दैः कार्या मुण्डकवेदके ॥१॥  
कृशामद्गीः क भाष्येण क वेदान्ताब्धिमन्थनम् ।  
तथाप्यघटितं किंवा गुरुदेवदयालवे ॥ २ ॥

इत्युपनिषत्प्रसादे मुण्डकोपनिषत्तृतीय-  
मुण्डकं तद्द्वितीयखण्डश्च ॥

श्रीगणेशाय नमः ।

अथेश्वरो ऽथर्ववेदे लाघवेन मुमुक्षूद्धाराय  
जगद्विवर्ताधिष्ठानचित्तमुपदेक्ष्यस्तगतश्च शब्दा-  
र्थरूपत्वाद्वाचारम्भणश्रुत्याच शब्दस्यैव निरूप-  
णाच्छब्दमात्रस्य च प्रणवमूलकत्वात्प्रणवस्य  
चिद्बोधकत्वेन वातमोङ्कारमेवद्वारमुरीचकारो-  
मितीति ।

भद्रं कर्णेभिरिति ० भद्रं न इति ० शान्तिः ॥३॥

ओमित्येतदक्षरमिदं सर्वं त-  
स्योपव्याख्यानं भूतं भवद्भ-  
विष्यदिति सर्वमोङ्कारएव च ।  
यच्चान्यत्रिकालातीति तद-  
प्योङ्कारएव ॥ १ ॥

इदं सर्वं जगदोङ्कारमात्रम् । तस्योमेक्ष-  
रस्य । उपसमीपे ऽनन्तरमग्रे व्याख्यानं बो-

ध्यम् । त्रिषु कालेषु यज्जायते यच्च काला-  
तीतं कालस्यापि कारणं सचित्प्रतिविम्बा-  
ऽविद्यादितदोङ्कार एव नामार्थयोर्विवर्ता-  
धिष्ठानयोश्चाऽभेदादित्यर्थः ॥ १ ॥

प्रणवतदर्थयोश्चाऽभेदायाह सर्वमिति ।

सर्वं हेतद्ब्रह्मा ऽयमात्मा ब्र-  
ह्मसोयमात्मा चतुष्पात् ॥ २ ॥

येषामोङ्कारतोक्ता प्रणवश्चैतत्सर्वं ब्रह्म  
चित् चिद्बिवर्तत्वात् । न कश्चन परोक्षो  
ब्रह्म पदार्थः किन्त्वयमात्मैव । अयमित्यन्तः-  
करणदेशेङ्गुलिनिर्देशः । चत्वारः पादाः  
कल्प्या भागाः कार्षापण इव यस्य सः ॥ ३ ॥

प्रथमपादादि कल्पयति जागरितस्थान

इत्यादिना—

जागरितस्थानो वहिः प्रज्ञः  
सप्ताङ्गः एकोनविंशतिमुखः

स्थूलभुवैश्वानरः प्रथमः पा-  
दः ॥ ३ ॥

जागरितं स्थानं यस्य । आत्मनो बहिर-  
नात्मनि विषये प्रज्ञा यस्य । अग्निहोत्रक-  
ल्पनायां द्युसूर्यवाय्वाकाशजलपृथिव्याहव-  
नीयाख्यानि सप्ताङ्गानि मूर्धचश्चुष्प्राण दे-  
हमध्याकाशमूत्राशयपादमुखानि यस्य प्रा-  
णेन्द्रियान्तःकरणचतुष्टयरूपैकोनविंशतिर्मु-  
खानि द्वाराणि यस्य । उक्तद्वारैः स्थूल-  
विषयभोक्ता । विश्वश्चासौ नरो विश्वा-  
नरः स एव वैश्वानरो विश्व इत्यर्थः ॥३॥

स्वप्नस्थानोऽन्तः प्रज्ञः स-  
प्ताङ्ग एकोनविंशतिमुखः प्र-  
विविक्तभुक्तैजसोद्वितीयः पा-  
दः ॥ ४ ॥

जाग्रद्वासनाजोऽवस्थाविशेषः स्वप्नः ।

अन्तरन्तःकरणस्थवासनामयसूक्ष्मविषयेप्र-  
विविक्तः सूक्ष्मविषयः तेजोन्तःकरणं यस्य  
स तैजसोन्तः करणलीलः ॥ ४ ॥

यत्र सुप्तो न कंचनकामं का-  
मयते न कंचन स्वप्नं पश्यति  
तत्सुषुप्तम् । सुषुप्तस्थानएकी  
भूतः प्रज्ञानघनएवानन्दम-  
यो ह्यानन्दभुक्चेतोमुखः प्रा-  
ज्ञस्तृतीयः पादः ॥ ५ ॥

यत्र काले कामं पदार्थं नेच्छति सुप्तस्त-  
द्गुणादनिद्रा सुषुप्तं स्थानं यस्य सः । द्वै-  
तभानस्याऽज्ञानतमोग्रस्तत्वेनैकीभूत इवा-  
तोऽखिलज्ञानानां जाग्रत्स्वप्नजानां संघीभा-  
व इव तदेति प्रज्ञानघनः । दुःखाभावादा-  
नन्दमय आनन्दरूपो हि यतस्तदात आन-  
न्दभुगित्युच्यते निरायासोऽदुःखीव लोके ।



अज्ञानावरणेऽप्यऽन्याऽऽवरणलयात् किञ्चित्  
स्वरूपानन्दस्फुरणं चेतो मुखमानन्दभोग-  
द्वारं यस्य सः एकत्रानन्दात्मनि तदाऽज्ञा-  
नाऽऽनन्दाकारवृत्त्या भोक्तृत्वं मुखत्वं चो-  
पचर्यत इति भावः । प्रकृष्टं विषयाऽष्टकं स्व-  
रूपं जानाति यस्तदा प्रज्ञस्स एव प्राज्ञः ॥५॥

प्राज्ञस्तुतिमाहैष इति ।

एष सर्वेश्वर एष सर्वज्ञ ए-  
षोऽन्तर्याम्येष योनिः सर्वस्य प्र-  
भावाप्ययौ हि भूतानाम् ॥ ६ ॥

एष प्राज्ञो बुद्धशुद्धस्वरूपः सर्वस्येश्व-  
रः न जीवभिन्नः कश्चनेश इति भावः । एवं  
च सर्वज्ञोऽन्तर्यामी सर्वान्तः प्रेरको योनिः  
कारणं च सर्वस्यैष हि यतो तो भूतानां प्र-  
भावाप्ययावुत्पत्तिप्रलयावस्मादेवेति शेषः ॥

अत्रोक्तार्थे बहिः प्रज्ञो विभुरित्याद्यानवगौड  
पादीयकारिकाः ॥ चतुर्थपादमाह नान्तः-

प्रज्ञमिति—

नान्तः प्रज्ञं न वाहिः प्रज्ञं नो-  
भयतः प्रज्ञं न प्रज्ञानघनं न प्र-  
ज्ञं नाप्रज्ञम् अदृष्टमव्यवहा-  
र्यमग्राह्यमलक्षणमचिन्त्यम-  
व्यपदेश्यमेकात्मप्रत्ययसारं  
प्रपञ्चोपशम शान्तं शिवमद्वैतं  
चतुर्थं मन्यन्ते स आत्मा स  
विज्ञेयः ॥ ७ ॥

क्रमेण यो न स्वप्नावस्थो न जाग्रत् नैत-  
त्सन्ध्यवस्थो न सुषुप्त्यवस्थो न सर्वज्ञो ना-  
ऽज्ञानरूपो ऽतो न ज्ञेयो ऽतो व्यवहारायो-  
ग्यो ऽतो न कर्मेन्द्रियग्राह्यो न लक्षणवाँल्लि-  
ङ्ग वा ननु मे यो तो ऽचिन्त्यो तो न शब्द-  
वाच्यः किन्तु सदा य आत्मेत्याकार प्रत्यय-  
स्तत्प्रमाणको जगद्रहितो तश्शान्तश्शि-

वं मङ्गलमानन्दात्मा द्वैतशून्यस्तमकारणक-  
प्रतीतपादत्रयात्मकाखिल प्रपञ्चोपलक्षिता-  
धिष्ठानतया सिद्धं निर्विशेषचित्पदोपल-  
क्षितं चतुर्थं पादत्रयापेक्षया कल्पितचतुर्थ-  
त्वं मन्यन्ते स तुरीयपादः सर्वेषामात्मा  
ज्ञेयश्चात्मत्वेन मुमुक्षुभिः ॥ ७ ॥

निवृत्तेरित्याद्या न वात्रकारिकाः ॥ चतुष्पा-  
दात्मानादान्त्यरूपार्द्धमात्रया प्रणवश्चेत्यन-  
योरभेदमाह सोयमिति—

सोयमात्मा ऽध्यक्षरमोङ्का-  
रोऽधिसात्रं पादासात्राः । मा-  
त्राश्च पादा अकार उकारो  
संकार इति ॥ ८ ॥

स उक्त विधेयमात्मा अक्षरं वर्णमधि-  
कृत्य वर्ण्यमान ओङ्कारः । आत्मपादाश्च  
त्रयो मात्रा अधिकृत्य वर्ण्यमानामात्राः ।  
मात्रात्मकास्तु पादा अउर्म इति ॥ ८ ॥

विभजति जागरितेत्यादिना—

जागरितस्थानो वैश्वानरो  
ऽकारः प्रथमा मात्रा ऽऽमेरा-  
दिमत्वाद्वा । आमेति ह वै स-  
र्वान्कामानादिश्च भवति य  
एवं वेद ॥ ६ ॥

श्रुतावादिरादिः प्राथम्यम् । देवलि-  
प्यामुक्तौ च सर्वत्राऽकारो व्याप्तः प्रथमश्च  
वर्णानामिति प्रसिद्धं यथा तथा जाग्रदव-  
स्था ऽऽद्या सर्वव्यापी विश्व इति च त-  
स्माद्विश्वानरः प्रणवस्याऽकाराख्यप्रथम-  
मात्रा । य एवं विश्वा ऽकारा ऽमेदं जा-  
नाति स ह स्फुटं वै निश्चयेनेष्टं लभते म-  
हत्स्वग्रगण्यश्च भवति ॥ ९ ॥

स्वप्नस्थानस्तैजस उकारो

द्वितीया मात्रोत्कर्षादुभयत्वा  
द्वा उत्कर्षति ह वैज्ञान सन्त-  
तिं समानश्च भवति नास्या-  
ब्रह्मावित्कुले भवति य एवं  
वेद ॥ १० ॥

पूर्वापेक्षयोत्तरत्वरूपोत्कर्षस्य पूर्वोत्तरो-  
भयोपेक्षयोभयस्पृग्मध्यस्थत्वरूपोभयत्वस्य  
च द्वितीययोः स्वप्नोकारयोस्तुल्यत्वात्तैजसः  
प्रणवस्योकारस्यद्वितीयामात्रा । द्वितीय-  
पाद मात्रा ऽभेद विदुपदेशेन ज्ञान सन्तानं  
वर्द्धयति समानो मध्यस्थश्च सर्वत्र भवत्य-  
स्य वंश्याश्च ब्रह्मज्ञा भवन्ति ॥ १० ॥

सुषुप्तस्थानः प्राज्ञो मकार  
स्तृतीयामात्रामितेरपीतेर्वा ।  
मिनोति ह वा इदं सर्वमपी-

**तिश्च भवति य एवं वेद ॥११॥**

मितिर्विक्षेप उत्पत्तिरपितीर्लयश्च जा-  
ग्रत्स्वप्नयोस्सुषुप्तितो यथा तथा ऽकारोका-  
रयोर्मकारोच्चारणसमये पुनः प्रणवोच्चा-  
रणसमये च लयोत्पत्ती प्रतीयेते ततः प्रा-  
ज्ञः प्रणवस्य मकाराख्यतृतीयामात्रा । तृ-  
तीया ऽभेदविदिदं जगत्स्वस्मिन्नेव विक्षि-  
पति पुनस्तल्लयाधिष्ठानं च भवति । नेदमु-  
पासनत्रयं किन्तु प्रणवब्रह्मध्यानैकोपास-  
नस्तुत्यर्थमिदं विभागेन फलकथनमिति  
बोध्यम् ॥ ११ ॥

विश्वस्येद्याः पञ्चात्रकारिकाः ॥ नादान्तरू-  
पाद्धमात्राकाले ऽव्यविनः प्रणवस्य निष्पत्त्या  
ऽव्यवभेदा ऽप्रतीतेश्चाद्धमात्रात्मको ऽमात्रः  
प्रणवस्तद्वपश्चाद्धैतत्वादिनोक्तस्तुरीयपाद इ-  
ति सफलमाह अमात्र इति—

**अमात्रश्चतुर्थो ऽव्यवहार्यः**

प्रपञ्चोपशमः शिवो ऽद्वैत ए-  
वमोङ्कार आत्मैव संविशत्या-  
त्मनात्मानं य एवं वेद ॥ १२॥

एवमुक्तप्रकारेण जगदात्मा प्रवण आ-  
त्मेत्युपास्यमात्माधिष्ठानकतया प्रणवोना-  
त्मातिरिक्तः कश्चिदित्यात्मैव केवल इति  
विज्ञेयं वा । य एवं सकलमद्वैतचितं जा-  
नाति स रज्ज्वां सर्प इव संविशति कल्पि-  
तात्मनाचिदात्मभावं प्रयातीति भावः ॥ १२॥

ओङ्कारमित्याद्याः षडत्रकारिकाः ॥

दययाऽनन्तरामस्य मृदुर्ग्रन्थोयमुन्मिमतः ।

श्रीस्वामिभास्करानन्दैः काश्यां मारडूक्यवेदके ॥ १॥

कृशामद्धीः क भाष्येण क वेदान्ताब्धिमन्थनम् ।

तथाप्यघटितं किंवा गुरुदेवदयालवे ॥ २ ॥

इत्युपनिषत्प्रसादे मारडूक्योपनिषत् ॥ ०॥

॥ श्रीगणेशाय नमः ॥

वच्मि किञ्चिच्चितं चित्त्वा माण्डूक्यवि-  
षयाः प्रति । भाष्यानुसरणप्राप्ता गौडपा-  
दीयकारिकाः ॥ १ ॥

अथ गौडपादाचार्यो माण्डूक्योपनिषदमव-  
लम्ब्य मुमुक्षुजनोपकाराया ऽऽगमप्रधानोपायानि-  
रूपणेनाखिलद्वैतावस्तुत्वप्रतिपादनेन तत्सिद्धा  
ऽद्वैतसमर्थनेन तद्विरुद्धा ऽवैदिकविवादाग्निमु-  
खेल्मुकालातप्रशमनिरूपणेन चाऽऽगमवैतथ्या  
द्वैतालातशान्तिसमाख्यप्रकरणचतुष्टयप्रणिनाथ ।

तत्र तावन्माण्डूक्यादावात्मनः स्थानबुद्ध्यऽव-  
स्थादिभेदेन विश्वादिसंज्ञाभेदमुक्तं तथाप्य-  
नुभूयन्ते ऽवस्थादयो भिन्नामयेति प्रतीतेस्स-  
र्वातिरिक्तः साक्ष्येक एव चिदात्मेत्याह वहिः

प्रज्ञ इति—

वहिः प्रज्ञो विभुर्विश्वो ह्य-  
न्तः प्रज्ञस्तु तैजसः । घनप्र-



ज्ञस्तथाप्राज्ञ एक एव त्रिधा  
स्मृतः ॥ १ ॥

एक एवात्मा जागरिते बहिः स्थूलदेहा-  
दौ प्रज्ञानवान् हि यतो ऽतो विभुर्व्यापको  
विश्वस्तथा स्वप्ने तेजस्यन्तःकरणे प्रज्ञान-  
वानिति तैजसः सुषुप्तौ त्वज्ञानतमोऽभिभू-  
तत्वात्सर्वस्य सघनी भूताखिल ज्ञानवानि-  
वातः प्राज्ञ इति त्रिधा स्मृतः । संज्ञास्था-  
नान्यदीयावस्थादिना न कश्चिल्लोकेभि-  
द्यत इति निर्विशेष आत्मेति भावः ॥ २ ॥

एकत्र बुद्ध्यवस्थायां त्रिधात्वेऽपि यथात्मन एकत्वं नि-  
र्विवादं तथोक्तत्रिधात्वेऽपि त्याशयेनाह दक्षिणेति-

दक्षिणाक्षिसुखे विश्वोम-  
नस्यन्तस्तु तैजसः । आका-  
शे च हृदि प्राज्ञस्त्रिधा देहे  
व्यवस्थितः ॥ २ ॥

वामाच्छक्तेराधिव्यादक्षिणनिर्देशः । द्रष्टृ  
त्वे विश्वत्वस्य विशेषतः प्रतीतेर्वाह्यकरणो-  
पलक्षणतयाक्षि निर्देशः । मुखं चेन्द्रिया-  
णां स्वस्वविशेषसामर्थ्यवद्भागः । दक्षिण-  
नेत्रताराग्रे द्रष्टा विश्वः स एव निरुद्धकर-  
णो दृष्टाद्यर्थान्वासनामयान्मनस्यन्तरेवस्म-  
रैस्तैजसः मनोव्यापारं च विहाय हृदया-  
काशे प्राणमात्रव्यापारः स एव प्राज्ञ इति  
त्रिधा व्यवस्थां प्रप्नोति स्थूलदेहेभिमा-  
न्यात्मा ॥ २ ॥

भोग्यत्रैविध्यमाह विश्व इति—

विश्वो हि स्थूलभुङ् नित्यं  
तैजसः प्रविविक्तभुक् । आ-  
नन्दभुक्तथा प्राज्ञस्त्रिधा भो-  
गं निबोधत ॥ ३ ॥

पदार्थैः सुखं दुःखं वा भोगः । पदार्थाश्च

भौतिकामनोमया वा । प्रविविक्तं मनोमयं  
सूक्ष्मम् । आनन्दिनावपि विश्वतैजसौ त-  
थापि बहुवाह्यऽऽन्तर व्यापारितया दुःखम-  
यावेवेति प्राज्ञ एवानन्दमुग् जागरितेपि ॥

भोग्यभेदान्नोक्तृणां तृतेस्त्रैविध्यमाह

स्थूलमिति—

स्थूलं तर्पयते विश्वं प्रविवि-  
क्तं तु तैजसम् । आनन्दश्चत-  
था प्राज्ञं त्रिधा तृप्तिं निबो-  
धत ॥ ४ ॥

स्थूलभोग्यपदार्थः स्थूलाभिमानि विश्वं  
तृप्तं करोतीत्याद्यर्थः ॥ ४ ॥

भोक्तृणां भोग्यानां चैकत्वज्ञानस्या मुख्य फल

माह त्रिष्विति—

त्रिषु धामसु यद्भोग्यं भो-  
क्तायश्च प्रकीर्तितः । वेदैत-

दुभयं यस्तु सभुञ्जानो न  
लिप्यते ॥ ५ ॥

धामसु जाग्रदादिषु स एवाहमिति प्रती-  
तेर्विश्वादिभोक्तृणामेकत्वं भोग्यत्वेन स्थू-  
लादिभोग्यानामेकत्वम् । उभयमेतदेकत्वं  
यो जानाति स भोगयुक्तोपि न रागद्वेषा-  
दिना स्वभावाच्च्युतो भवति ॥ ५ ॥

षष्ठमन्त्रे जगद्योनित्वेनस्तुतः प्राज्ञस्तत्र प्रागु-  
त्पत्तेः कार्यसत्तामौपाधिकं कारणभेदं चाह

प्रभव इति—

प्रभवः सर्वभावानां सता-  
मिति विनिश्चयः । सर्वं जन-  
यति प्राणश्चेतोः शून्यपुरुषः पृ-  
थक् ॥ ६ ॥

पूर्वतो रज्ज्वात्मना सन्नेवाहिरज्ञाने-  
नोत्पद्यते तथा सतामेव सर्वकार्याणामु-

त्पत्तिरिति निश्चयः अतएव बन्ध्यासुतो  
 न जायत इति भावः । अथ यद्यपि स-  
 कलाधिष्ठानोपादानं चिदेव तथाप्यऽनाद्य-  
 ध्यस्तमायोपाधिप्रधानं चिद्ब्रह्म प्राणस्सर्व-  
 मचिद्वस्तु जनयति । चिद्रूपा अंशवः किर-  
 णा इव ये चिदाभासा इति यावत् तान्पुरु-  
 षो विम्बब्रह्मचिज्जनयतीति विवेकः ॥६॥  
 अयं च चिदचिद्विभागो ऽज्ञदृष्ट्या न विवेकि-

दृष्ट्वेत्याह विभूतिमिति—

विभूतिं प्रसवं त्वन्ये मन्य-  
 न्ते सृष्टिचिन्तकाः । स्वप्न-  
 मायासरूपेति सृष्टिरन्यैर्विक-  
 ल्पिता ॥ ७ ॥

अन्ये केचित्सृष्टिगतचित्ताः प्रसवमुत्पन्न-  
 मिमं जगत्पदार्थं त्वीश्वरस्य विभूतिर्मेैश्वर्यं  
 मन्यन्ते कैश्चित्सृष्टिरियंस्वप्नसदृशीति वि-  
 कल्पं नीता कैश्चित्तु नटमायातुल्येति ॥७॥

इच्छामात्रं प्रभोः सृष्टिरि-  
ति सृष्टौ विनिश्चिताः । का-  
लात्प्रसूतिं भूतानां मन्यन्ते  
कालचिन्तकाः ॥ ८ ॥

सत्यसंकल्पस्य प्रभोरिच्छैव सृष्टिरिति  
केचित्सृष्टिचिन्तकाः कालात्सृष्टिरिति ज्यो-  
तिर्विदः ॥ ८ ॥

अथ पूर्वाद्धेन सृष्टिफले मतभेदमुच्यते नो-  
क्ताखिलमतदूषणं च स्वसिद्धान्तेनाह  
भोगार्थमिति—

भोगार्थं सृष्टिरित्यन्ये क्री-  
डार्थमिति चापरे । देवस्यैष स्व-  
भावोऽयमाप्तकामस्य का स्पृ-  
हा ॥ ९ ॥

आप्तकामस्याखण्डचिदानन्दरूपस्य का

वाञ्छा न कापि सम्भवतीत्यर्थः अयं भा-  
वः क्रीडाभोगसृष्टिस्वविभूतिरूपापनविषय-  
केच्छा ऽभावेक्रीडादिचतुष्टयासिद्धिः भा-  
नेऽभानेन जगति भानेन जागतत्वेन काल-  
स्य जगद्धेतुत्वासिद्धिः स्वाप्नमायिकपदार्थ-  
सृष्टेरप्रसिद्ध्या जगत्सृष्टौ तत्सादृश्योक्तेर-  
सिद्धिरिति तस्मादयं भासमानः प्रपञ्चो  
देवस्य परमात्मन एष स्वभावो माया । त-  
थाचेच्छादि सर्वं बोधात्मनि भातं मायिकं  
माया तु मायैव न किञ्चिदिति निष्कर्षः ॥९॥

मायिकपादत्रयं माण्डूक्यषड्मन्त्रोक्तमित्यु-  
क्त्वा सप्तसमन्त्रोक्तचतुर्थपादममायमित्याह  
निवृत्तेरित्यादिना—

निवृत्तेः सर्वदुःखानामी-  
शान्तः प्रभुरव्ययः । अद्वैतः  
सर्वभावानां देवस्तुर्यो विभुः  
स्मृतः ॥ १० ॥

तुर्यो विश्वाद्यपेक्षया तुरीयोदेवश्चिदात्मा  
ज्ञातस्सन्सर्वदुःखानामध्यात्मादीनां जगदा-  
त्मविश्वादीनां निवृत्तेरीशानः प्रभुरित्यर्थः ।  
निवृत्तौ हेतुरधिष्ठानत्वादिति यावत् । अ-  
व्यय एकरसः । सर्वभावानां विश्वादिपादा-  
नामद्वैतः एकमधिष्ठानम् । विभुर्व्यापकः  
स्मृतस्तज्ज्ञैः ॥ १० ॥

कार्यकारणबद्धौ ताविष्येते  
विश्वतैजसौ । प्राज्ञः कारण-  
बद्धस्तु द्वौ तौ तुर्येन सिध्य-  
तः ॥ ११ ॥

प्राज्ञो ऽधिष्ठानाज्ञानमात्रोपाधिकः वि-  
श्वतैजसौ त्वऽज्ञानतत्कार्यस्थूलसूक्ष्मप्र-  
पञ्चोभयोपाधिकौ । तुर्ये तूक्तविधे तावऽ  
ज्ञानतत्कार्योपाधीनसंभवतः मरीचिकोदके-  
न भूरिव न कदापि सोपाधिविश्वादिभिः  
स्पृश्यते तुरीय इति भावः ॥ ११ ॥



कार्यकारणाभ्यां विश्वतैजसयोर्वद्धत्वमति-  
स्फुटमित्युपलक्षणतया प्राज्ञस्य बन्धस्तुरी-  
ये तदसम्बन्धश्चानुभवाननुभवसिद्ध इ-  
त्याह नेति—

नात्मानं न परांश्चैव न स-  
त्यं नापि चानृतम् । प्राज्ञः किं  
चन संवेत्ति तुर्यं तत्सर्वदृक्  
सदा ॥ १२ ॥

सुषुप्तोऽहं न किञ्चिदवेदिषमित्यनुस्मृति-  
सिद्धानुभवात्प्राज्ञः कारणीभूता ज्ञानवान् ।  
तुर्यन्तु तेषां प्राज्ञादीनामज्ञानादीनां च स-  
र्वेषां द्रष्टृसाक्षिरूपं सदा सर्वावस्थासु न  
च तत्राज्ञानमनुभूयते अथवा तुर्यं तेषां  
सर्वेषां यादृक् बोधस्तद्रूपं सदा न च  
तत्र सूर्ये इव तमोरूपमज्ञानं संभवतीत्य-  
र्थः ॥ १२ ॥

अतएव किञ्चित्साम्येनापि न तुरीये बन्ध-

शङ्केत्याह द्वैतस्येति—

द्वैतस्याग्रहणं तुल्यमुभयोः  
प्राज्ञतुर्ययोः । वीजनिद्रा यु-  
तः प्राज्ञः सा च तुर्येन विद्य-  
ते ॥ १३ ॥

द्वैताप्रतीतितौल्येऽपि शुद्धस्वचिद्रूपा-  
ज्ञाननिद्रायुतः प्राज्ञस्तुर्यं तु स्वयंप्रकाश-  
चिद्रूपमिति विशेषः । वीजत्वोक्तिः पुन-  
र्जाग्रदादिद्वैतप्रतीतिहेतुत्वान्निद्रायाः ॥१३॥

उक्तमेव स्फुटमाह स्वप्नेति—

स्वप्ननिद्रायुतावाद्यौ प्राज्ञस्  
त्वस्वप्ननिद्रया । न निद्रां नै-  
व च स्वप्नं तुर्ये पश्यन्ति नि-  
श्चिताः ॥ १४ ॥

अन्यस्मिन्नन्यावबोधः स्वप्नः सद्स्त्व-

नवबोधो निद्रा ताभ्यामात्मन्यनात्मदेहा-  
दिप्रपञ्चनिश्चयित्वेन सदात्मा निश्चयि-  
त्वेन चोभौ विश्वतैजसौ युतौ प्राज्ञस्तु नि-  
द्रयैव । तुर्ये चिदात्मनि न पश्यन्त्युभयं चि-  
दात्मज्ञा असम्भवादिति भावः ॥ १४ ॥

स्वप्ननिद्रयोर्लक्षणसमयौ तुर्यबोधसमयं  
चाहान्यथेति—

अन्यथा गृह्यतः स्वप्नो नि-  
द्रातत्त्वमजानतः । विपर्या-  
से तयोः क्षीणे तुरीयं पदम-  
श्नुते ॥ १५ ॥

शून्ये ह्यन्यथा हस्त्यादि बुध्यते त-  
दा पुंसः स्वप्नो यदाचन किञ्चिद्वस्तु बुध्य-  
ते तदा सुषुप्तिनिद्रेति पूर्वार्द्धार्थः प्रकृते तु  
तयोः विश्वतैजसारूप्यकार्यस्य देहाद्यन्यथा-  
ग्रहणाच्चित्तत्वाऽग्रहणरूपे विपर्यासे वैपरीत्ये  
प्राज्ञारूप्यकारणस्य चित्तत्वाऽग्रहणात्मक के-

वलनिद्ररूपे विपर्यासे नष्टे तुर्यपदं लभते १५

विपर्यासनाशतुर्यपदलाभयोर्हेतुबोध इत्या-  
हानादीति—

अनादिमायया सुप्तो यदा  
जीवः प्रबुध्यते । अजमनिद्र-  
मस्वप्नमद्वैतं बुध्यते तदा १६

सुप्तो मिथ्यार्थबोधात्मा ऽनवबोधयुतः  
प्रबुध्यते स्वयं वा केनचित्तत्त्वमसीत्यादिना  
मायाऽमायविवेकं लभते तदा मायिकेषु स-  
न्निश्चयं विपर्यासं त्यक्त्वाऽन्यथाग्रहणतत्त्वा  
ऽग्रहणरूपस्वप्ननिद्रारहितमतोऽजमद्वैतम-  
जमात्मस्वरूपं तुरीयं निश्चिनोति ॥१६॥

मायिकेषु सत्यत्वाऽभावनमेव विपर्यासनाशः  
शिष्टसति सन्निश्चय एव तुर्यपदलाभ इति  
स्पष्टयति प्रपञ्चइति—

प्रपञ्चो यदि विद्येत निवर्ते-

त न संशयः । मायामात्रमिदं  
द्वैतमद्वैतं परमार्थतः ॥ १७ ॥

द्वैतं स्यात्तर्हि तन्नाशोपि स्याद्या माया  
सा तु मानास्त्येवेति बोधमात्रे लब्धुलक्ष्य-  
भावोपि नेति भावः ॥ १७ ॥

यथा सर्वं द्वैतं तथा गुरुशिष्यशास्त्रद्वैतमपि  
मिथ्यैव मायिककल्पितत्वादद्वैतमेव तु स-  
न्मायाविवदित्याह विकल्प इति—

विकल्पो विनिवर्तेत कल्प-  
तो यदि केनचित् । उपदे-  
शादयं वादो ज्ञाते द्वैतं न वि-  
द्यते ॥ १८ ॥

कल्पितपुरुष कल्पितगृहादिवद्गुर्वादि  
विकल्पोपि कल्पितश्चेन्निवर्तिष्यत्येव । क-  
देत्यपेक्षायामाह । स्वप्नसूचितपदार्थोपल-  
ब्धिवदुपदेशादधिष्ठानचिदात्मनि ज्ञाते स-

त्ययं गुरुशिष्यसम्वादोपि निर्वर्तिष्यतीति  
सिद्धं द्वैतं नास्तीति ॥ १८ ॥

अथाष्टमादि मारुद्भूक्त्यचतुर्मन्त्रोक्तमात्मप्र-  
णवाऽभेदं तत्पादमात्राऽभेदं च सफलं प-  
ञ्चभिराह विश्वस्येत्यादिभिः—

विश्वस्याऽत्वविवक्षायामा-  
दिसामान्यमुत्कटम् । मात्रा  
संप्रतिपत्तौ स्यादातिसामान्य-  
मेवच ॥ १९ ॥

अत्वविवक्षायां नामा ऽकारमात्रा संप्र-  
तिपत्तौ विश्वाऽकारयोरभेदारोपे इत्यर्थः  
आदित्वं व्याप्तिश्चेतिद्वयं द्वयोस्समानमित्ये-  
तत्सामान्यमेवोत्कटमभिव्यक्तं कारणम् स-  
मता च विश्वाऽकारादीनां मन्त्रार्थे स्फुट-  
मुक्तेति तत एवावसेया । एवमग्रिमकारिक-  
योरप्यर्थः ॥ १९ ॥

तैजसं स्योत्व विज्ञान उत्कर्षो दृश्यते स्फुटम् । मात्रा संप्रतिपत्तौ स्यादुभयत्वं तथा विधम् ॥ २० ॥

तैजसो कारयोरभेदे उत्कर्ष उत्तरत्वमुभयत्वं च साम्यं स्फुटं दृश्यते ॥ २१ ॥

मकारभावे प्राज्ञस्य मानसामान्यमुत्कटम् । मात्रा संप्रतिपत्तौ तु लयसामान्यमेव च ॥ २१ ॥

प्राज्ञस्य मकारत्वे नाम मकारमात्राभावनायां मानमुत्पत्तिर्लयश्च साम्यं निमित्तं स्फुटम् ॥ २१ ॥

पादमात्राऽभेद निश्चयफलमाह त्रिष्विति—

त्रिषु धामसु यत्तुल्यं सामा-

न्यं वेत्ति निश्चितः । स पूज्यः  
सर्वभूतानां वन्द्यश्चैव महा-  
मुनिः ॥ २२ ॥

जाग्रदाद्यवस्थासूक्तं पादमात्राणां सा-  
म्यं यो जानाति तत्र दृढविश्वासश्च स  
लोके पूजनीयो वन्दनीयो महामुनिर्ब्रह्मवि-  
च्च भवति ॥ २२ ॥

सामान्येन पादमात्राऽभेदं ज्ञात्वा मात्रा-  
प्राधान्येन प्रणवस्य ध्यातुः फलं दर्शयत्य-  
कार इति—

अकारो नयते विश्वमुकार-  
श्चापि तैजसम् । मकारश्च पु-  
नः प्राज्ञं नामात्रे विद्यते ग-  
तिः ॥ २३ ॥

प्रणवध्याने प्राधान्येन विषयीभूतो ऽका-



रो विश्वं वैश्वानरं प्रापयति एवमुकारस्तैः-  
जसं हिरण्यगर्भम् मकारः प्राज्ञमव्याकृत-  
म् । अथ मकारोत्तरं नादात्मकार्द्धमात्राभि-  
व्यक्तिसमये निष्पन्नप्रणवे मात्राणामप्र-  
तीत्या ऽमात्रे तुरीयात्मत्वेन निश्चिते ऽख-  
ण्डपरिपूर्णचिन्मात्रभावतया न तस्य भा-  
वयितुः कचिद्गतिः संभवतीत्यर्थः ॥२३॥

अथ माण्डूक्यान्तिममन्त्रार्थमुपपादयति वै  
श्वेनोद्धारमित्यादिषडभिः—

ओङ्कारं पादशो विद्यात्पा-  
दामात्रा न संशयः । ओङ्कारं  
पादशो ज्ञात्वा न किञ्चिदपि  
चिन्तयेत् ॥ २४ ॥

पादा मात्राश्चाभिन्ना इत्युक्तं न तत्र सं-  
शयः पादैक्यं च ब्रह्म मात्रैक्यमोद्धारः ए-  
वं चोद्धारं पादशो ब्रह्मविद्यात् ओङ्कारे च

पादमात्रा बुद्धिहीन केवलब्रह्मबुद्धिविषयी-  
कृते कृतार्थत्वान्नान्यद्भावयेत् ॥ २४ ॥

उक्तरीत्या कृतार्थत्वमेवाहं युज्जीतेति—

युज्जीत प्रणवे चेतः प्रण-  
वो ब्रह्मनिर्भयम् । प्रणवे नि-  
त्ययुक्तस्य न भयं विद्यते क-  
चित् ॥ २५ ॥

यतः प्रणवो जगद्भयहीनं ब्रह्मातः प्र-  
णवे मनो युज्जीत तथा च ब्रह्ममयस्य न  
भयं न जगत् ॥ २५ ॥

सार्द्धेन सर्वात्मत्वमर्द्धेन ज्ञानफलमोङ्कार-

स्याह प्रणव इति—

प्रणवो ह्यपरं ब्रह्म प्रणवश्च परं  
स्मृतः । अपूर्वोऽनन्तरोऽवाह्यो  
ऽनपरः प्रणवो व्ययः ॥ २६ ॥

हिर्हेतौ निश्चये वा । अपरं ब्रह्म हिर-  
ण्यगर्भः परं परब्रह्म अपूर्वो कारणो ऽनप-  
रो कार्यो तो ऽवाह्यो ऽन्यार्थहीनो तो ऽन-  
न्तरो भेदशून्यो तो ऽव्ययः प्रणवः ॥२६॥

सर्वस्य प्रणवो ह्यादिर्मध्य-  
मन्तस्तथैव च । एवं हि प्र-  
णवं ज्ञात्वा व्यश्रुते तदनन्त-  
रम् ॥ २७ ॥

नटवदखिलमायिकप्रपञ्चस्याद्यन्तमध्यं  
प्रणवः प्रपञ्चो न किञ्चिद्वस्त्विति भावः  
हि निश्चितमिदं यतो वाऽतः एवंह्येव-  
मेवोक्तप्रकारकं प्रणवं ज्ञात्वा ऽनन्तरं ज्ञा-  
नोत्तरक्षणे तदुक्तं प्रणवस्वरूपं ब्रह्म भ-  
वति ॥ २७ ॥

प्रणवब्रह्मेति ध्यातुस्सदा सन्निहित एव फ-  
लदः प्रणव इति सूचयन्नुक्तमेव प्रकाशन्त-

रेणवैशद्यायाह प्रणवमिति—

प्रणवं हीश्वरं विद्यात् सर्वस्य  
हृदि संस्थितम् । सर्वव्यापि  
नमोङ्कारं मत्वा धीरो न शो-  
चति ॥ २८ ॥

प्रणवः सर्वदृक्स्थेश्वर एवं चिदात्मत्वे-  
न व्यापि प्रणवभावनानिश्चयाज्जगद्वन्ध-  
नशोको न ॥ २८

प्रणवब्रह्मज्ञं स्तोत्रमात्र इति—

अमात्रोऽनन्तमात्रश्च द्वैत-  
स्योपशमः शिवः । ओङ्का-  
रो विदितो येन स मुनिर्नेत-  
रो जनः ॥ २९ ॥

मात्राविभागशून्यस्तुरीयो संख्यपदार्थ-  
स्वरूपस्तदुपशमस्वरूपश्चातस्सदा शिवः

प्रणवइति यो वेत्ति स एव परमार्थतत्त्वम-  
ननकर्ता जगतीति ज्ञेयम् ॥ २९ ॥

इत्यागमप्रकरणम् ॥ ० ॥

माण्डूक्यागमोक्तपरमात्मतत्त्वावगमोपायक  
द्वैतोपशमं व्याख्याय युक्तितोपि द्वैतवैतथ्य-  
सवधारयितुमुपक्रमते वैतथ्यमिति—

वैतथ्यं सर्वभावानां स्वप्न  
आहुर्मनीषिणः । अन्तः स्था-  
नात्तु भावानां संवृतत्वेन हे-  
तुना ॥ १ ॥

स्वप्नेदृष्टार्थानां वैतथ्यं मिथ्यात्वम् कुतः  
तेषां देहमध्ये स्थितेः देहमध्यस्थानं च ह-  
ृदयं संवृतं संकुचितम् । गिरिसमुद्रादी-  
नां तत्र स्थित्यसंभवादिति भावः ॥ १ ॥

ननु न हृदि हस्त्यादि पश्यति किन्तु  
गिर्यादिदेशे तत्राहादीर्घत्वादिति—

अदीर्घत्वाच्च कालस्य ग-

त्वा देशान्न पश्यति । प्रति-  
बुद्धश्च वै सर्वस्तस्मिन्देशे न  
विद्यते ॥ २ ॥

तत्तद्देशे गत्वा न तत्तत्पश्यति कुतः काल-  
स्याल्पत्वात् बहुकालगम्यदेशस्थं शय-  
नानन्तरमेव पश्यति यत इत्यर्थः किंच दूर-  
गं पश्यन्नाशु प्रतिबुद्धोजाग्रदृष्टदेशेनोपल-  
भ्यते किन्तु स्वापदेश एवातश्च ॥ २ ॥

उक्तेर्ये श्रुतिमाहाभावश्चेति—

अभावश्च रथादीनां श्रूय-  
ते न्यायपूर्वकम् । वैतथ्यं ते-  
न वै प्राप्तं स्वप्न आहुः प्रका-  
शितम् ॥ ३ ॥

स्वप्ने दृष्टानामभावो मिथ्यात्वं श्रूयन्ते  
च न तत्र रथानरथयोगा इत्यादिना । य-

द्यापि वैतथ्यं न्यायपूर्वकं युक्तिसिद्धं तथा-  
प्युक्तयुक्तिहेतुना प्राप्तं वै सिद्धमेव स्वप्न मि-  
थ्यात्वं श्रुत्यापि प्रकाशितमुक्तमित्याहुः यु-  
क्तिसिद्धोप्यर्थो ऽपौरुषेयश्रुत्यानूदितीति द-  
दृ इति भावः ॥ ३ ॥

प्रसाधितं स्वप्नवैतथ्यं दृष्टान्तयत्यन्तरिति-

अन्तः स्थानात्तु भेदानां त-  
स्माज्जागरिते स्मृतम् । यथा  
तत्र तथा स्वप्ने संवृतत्वेन मि-  
थ्यते ॥ ४ ॥

तस्मात्स्वप्नदृष्टस्य मिथ्यात्वसिद्धेर्हेतो-  
र्यथा तत्र स्वप्ने तथा जागरितेपि भेदानां  
देहादिपदार्थानां मनोमयत्वेनाऽन्तः स्था-  
नादेव हेतुना वैतथ्यं स्मृतम् न चैतावता  
जाग्रत्स्वप्ना ऽभेदः स्वप्नेहि संकुचितपदा-  
र्थदेशत्वेन भेदोस्ति जाग्रद्देशास्तु तत्तत्प-  
दार्थोचितवैतत्येन कल्पिता इति भावः ४

वस्तुतरतु जाग्रत्स्वप्नयोरभेद एवेत्याह स्वप्नेति—

स्वप्नजागरितस्थाने ह्येक-  
याहुर्मनीषिणः । भेदानां हि  
समत्वेन प्रसिद्धेनैव हेतुना ५

प्रसिद्धं मिथ्यात्वं जाग्रत्स्वप्नपदार्थाना-  
मिति समत्वाज्जाग्रत्स्वप्नावेकमाहुः ॥ ५ ॥

जाग्रत्पदार्थानां मिथ्यात्वे हेत्वन्तरं

सूचयत्यादाविति—

आदावन्ते च यन्नास्ति व-  
र्तमानेपि तत्तथा । वितथैः स-  
दृशाः सन्तो ऽवितथा इव ल-  
क्षिताः ॥ ६ ॥

यद्रज्जुसर्पादि पूर्वं पश्चाच्च न भवति  
तत्प्रतीतिकालेपि तथा नास्त्येव । ईदृशा  
एव तु जाग्रत्पदार्था अपि । परन्तु सत्याइव



प्रतीयन्ते एतदपि मिथ्यामात्रे समानमि-  
ति भावः ॥ ६ ॥

नन्वन्नादयस्तृप्तिक्षुब्धवृत्त्यादिफलका इति  
न मिथ्याभूता इत्यत आह सेति—

स प्रयोजनता तेषां स्वप्ने वि-  
प्रतिपद्यत । तस्मादाद्यन्तव-  
त्वेन मिथ्यैव खलु ते स्मृताः ७

तेषां जाग्रत्पदार्थानां या प्रयोजनवत्ता  
दृष्टा सा स्वप्ने न भवति भ्रशंभुक्ता सुप्तः क्षु-  
धात्तो भवति स्वप्ने स्वप्नेभुक्ताऽऽशु प्रतिबु-  
द्ध इव यतः । प्रयोजनमपि मिथ्यैव स्वप्न  
इवेति भावः । तस्मादाद्यन्तवत्त्वस्य तुल्य  
त्वात्तेजाग्रदर्थं अपि मिथ्यैव ॥ ७ ॥

यदि दृष्टमेव दृश्येत स्यात्तर्हि मनोमयः स्वप्नो  
मिथ्या नैवमस्ति खचतुर्भुजत्वादेरापि दृष्टेरत  
आहापूर्वमिति—

अपूर्वं स्थानिधर्मो हि यथा

स्वर्गनिवासिनाम् । तानयं प्रे-  
क्षते गत्वा यथैवेह सुशिक्षि-  
तः ॥ ८ ॥

यदपूर्वं चतुर्भुजत्वादि न तद्वास्तवं स्वरूपं किन्तु स्वप्नस्थानगतजीवधर्मः । यथा स्वर्गगतानां सहस्रनेत्रत्वद्यपूर्वम् तथा च यथा यागादाविन्द्रादि भावनया शिक्षितो यजमानः स्वर्गं गत्वा सहस्राक्षत्वादि प्रेक्षते तथायं जीवो जाग्रदृष्टश्रुतवासनया ऽदृष्टोद्बुद्ध्या स्वप्नस्थानं गत्वा तान्मनोमयानेव चतुर्भुजादि पदार्थान्पश्यति तथा च जाग्रन्मिथ्यात्वे सुस्थः स्वप्नोदृष्टान्त इति भावः ॥ ८ ॥

सन्तु मृगतृणाद्या मिथ्यामिथ्यात्वेन व्यवहृताः  
कथं पुनर्घटादयः सत्यत्वेन व्यवहृताः इत्या-  
शङ्क्य स्वप्नवदेवेत्याह स्वप्नेति—

स्वप्नवृत्तावपित्वन्तश्चेत-

सा कल्पितन्त्वसत् । वहिश्-  
चेतो गृहीतं स दृष्टं वैतथ्यमे-  
तयोः ॥ ९ ॥

अन्तर्मनस्येव कल्पितं मनोरथादि मि-  
थ्या वहिश्चक्षुरादि द्वारा चेतसा गृहीतं घ-  
टादि सदिति स्वप्नवृत्तौ स्वप्नस्थानेपि तु-  
ल्यं तथाप्येतयोः सदसत्त्वाभ्यां व्यवहृतयो-  
रुभयोरपि मिथ्यात्वं दृष्टं जाग्रति बाधात् ९

दार्ष्टान्तिकमाह जाग्रदिति—

जाग्रद्वृत्तावपि त्वन्तश्चे-  
तसा कल्पितन्त्वसन् । बहि-  
श्चेतो गृहीतं सद्युक्तं वैतथ्य-  
मेतयोः ॥ १० ॥

स्वप्नेइव जाग्रत्स्थानेपि सत्या सत्यत्वाभ्यां  
व्यवहृतयोर्मनोमयत्वा ऽविशेषात्परमार्थ स-

चिचि मनीलयेवाधदर्शनाच्च वैतथ्यं यु-  
क्तमुचितमेवेत्यर्थः ॥ १० ॥

शङ्कत उभयोरिति—

उभयोरपि वैतथ्यं भेदानां  
स्थानयोर्यदि । क एतान्बुध्य-  
ते भेदान् को वै तेषां विक-  
ल्पकः ॥ ११ ॥

जाग्रत्स्वप्नोभयस्थसर्वाथानां मिथ्यात्वं  
यदि तर्हि कः पूर्वसिद्धः स्थानान्तरे मिथ्या-  
र्थान्बुध्यते स्मरति तत्कालं वा बुद्ध्वा वि-  
कल्पको रचयति न क्रोपीतीष्टापत्तौ तु शू-  
न्यात्मवादो व्रततो व्याघातादयुक्तः स्या-  
दिति भावः ॥ ११ ॥

समाधत्ते कल्पयतीति—

कल्पयत्यात्मनात्मानमा-  
त्मादेवः स्वमायया । स एव

बुध्यते भेदानिति वेदान्तनि-  
श्चयः ॥ १२ ॥

देव आत्माचिदात्मा यः स एव स्वपरक-  
ल्पनसमर्थया ऽनादि चिदधिष्ठानकया स्व-  
स्यमायया स्वभावेनात एवात्मनाऽऽत्मस्व-  
रूपेणद्वारा ऽऽत्मानमेवोपादानं निखिलभे-  
दान्करोतिस्मरतिच स्वप्ने इवात्मैव कर्तृका-  
र्यकरणतत्स्मरणतदभावादीति भावः॥१२॥

कल्पनाप्रकारमाह विकरोतीति—

विकरोत्यपरान्भावानन्त-  
श्चित्ते व्यवस्थितान् । निय-  
ताँश्च वहिश्चित्त एवं कल्प-  
यते प्रभुः ॥ १३ ॥

अन्तश्चित्ते मायाख्यचित्तमध्ये पूर्वं व्यव-  
स्थितान्कुलालचित्त इव नामरूपाभ्यामभि-  
व्यक्तानपराञ्जगत्पदार्थान्पुनः करदण्डादि

व्यापारेण बाह्यघटादीनिव तादृक् संकल्प  
रूपमायाव्यापारेण नियतान्नियतकालस्थि-  
तिकान्विकरोत्युपादयति वहिश्चित्तो ऽनात्म  
चित्त ईश एवं करोति चादनियतान्स्वप्न-  
पदार्थादीनप्येवं संकल्पमात्रेणैव करोती-  
त्यर्थः ॥ १३ ॥

तस्मात्संकल्पभेदेन भिन्ना इवापि स्वाप्ना इ-  
वैव न जाग्रत्स्वप्नपदार्थयोर्विशेष इत्याह  
चित्तकाला इति—

चित्तकालाहियेऽन्तस्तु द्वय  
कालाश्च ये वहिः । कल्पिता  
एव ते सर्वे विशेषोनान्यहे-  
तुकः ॥ १४ ॥

अन्तर्हृदि संकल्पकालमात्रस्थितिकाये  
तथा वहिर्जगति यावद्द्वैतकालस्थायिनो ये  
ते सर्वे कल्पितत्वेनाविशेषाः नान्यहेतुना  
तेषु विशेषः कश्चनेत्यर्थः ॥ १४ ॥

इन्द्रियनिबन्धनो हि स्फुटत्वाऽस्फुटत्ववि-  
शेष इति नार्थं सत्यमिथ्यात्वहेतुरित्याहा-  
व्यक्ता इति—

अव्यक्ता एव येन्तस्तु स्फु-  
टा एव च ये वहिः । कल्पि-  
ता एव ते सर्वे विशेषस्त्व-  
न्द्रियान्तरे ॥ १५ ॥

अन्तरन्तःकरणे ये स्वाप्नादयः । वहि-  
श्चक्षुरादि देशे घटादयश्च ये तेषु कल्पि-  
तत्वं तुल्यम् । वस्तुतस्तु व्यक्ताऽव्यक्तत्व-  
विशेषो मिथ्याभूते स्वप्नपदार्थादावपीत्य-  
किञ्चित्करो विशेष इति भावः ॥ १५ ॥

अस्तु कल्पितत्वात् सर्वं मिथ्याकल्पनैव तु तावत्  
कथमित्यत आह जीवमिति—

जीवं कल्पयते पूर्वं ततो भा-  
वान्पृथग्विधान् । बाह्या ना-

ध्यात्मिकांश्चैव यथाविद्यस्त-  
था स्मृतिः ॥ १६ ॥

स्वशक्त्याचिदात्मापूर्वं प्रथमं जीवं क-  
ल्पयते ऽहमित्याकारेण भाति ततो यादृशी  
विद्या ज्ञानं यस्य तथा तादृशी स्मृतिर्यस्ये-  
दृशो जीवरूपस्सन्बाह्याञ्छरीरादीनाध्या-  
त्मिकानिन्द्रियादींश्च भावान्कल्पयते । पूर्वं  
पूर्वकल्पितपदार्थस्मृत्योत्तरोत्तरपदार्थसंक-  
ल्पना तत्तत्पदार्थसंकल्पनया संस्कारेण च  
तत्तत्स्मृतिः जगज्ज्ञानवस्थितमेवेति नान-  
वस्थेति भावः ॥ १६ ॥

प्रथमजीवकल्पनानिमित्तं किमत आहानिश्चितेति

अनिश्चिता यथा रज्जुरन्ध-  
कारे विकल्पिता । सर्पधारा-  
दिभिर्भावैस्तद्वदात्मा विक-  
ल्पितः ॥ १७ ॥



यथान्धकारहेतोरज्ञातारज्जुस्सर्पस्त्रग्दण्ड-  
जलधाराभावैः कल्प्यते तथा शुद्धाचिदा-  
नन्दात्माप्य ऽविद्यया ऽज्ञातो द्रष्टृदृश्य-  
भावेन । अधिष्ठानविशेषानिश्चयो निमित्त-  
मिति भावः ॥ १७ ॥

तस्मान्निश्चय एव तद्वाधको ऽद्वैतसाधकश्चेत्याह  
निश्चितायामिति—

निश्चितायां यथा रज्ज्वां  
विकल्पो विनिवर्तते । रज्जुरे-  
वेति चाद्वैतं तद्वदात्मविनि-  
श्चयः ॥ १८ ॥

अधिष्ठाननिश्चये ऽनिश्चय तत्कार्यविक-  
ल्पापाये निर्विकल्परूपाद्वैतत्वमित्यर्थः ११

लोकेऽधिष्ठानातिरिक्तस्य कल्पकस्य प्रसिद्धरा-  
शङ्क्य समाधत्ते प्राण्येति—

प्राणादिभिरनन्तैश्च भावैरे-

तैर्विकल्पितः । मायैषा तस्य  
देवस्य यया संमोहितः स्व-  
यम् ॥ १९ ॥

एकश्चिदात्मैव सन् स्वयमेतद्दृश्यमान-  
प्राणाद्यनन्तपदार्थाकारेण द्रष्टृदृश्यत्वभ्रा-  
न्तभ्रमत्वादिविरुद्धद्वन्द्वरूपेण कथं कल्पि-  
त इति चेत् तस्य चिदात्मनो मायेयमघ-  
टितस्यापि घटयित्री यया स्वयमपि भ्रान्तः  
मायाकार्यस्वनिद्रया स्वस्यैव भ्रान्तत्वेन  
विरुद्धद्रष्टृदृश्यत्वादिना कल्पितत्वस्य स्वप्ने  
प्रसिद्धेर्मायायां किन्तु दुर्घटमिति न्यायाच्च-  
नेदमसंभवग्रस्तमिति भावः ॥ १९ ॥

प्राणादीनेव काँश्चिदर्शयति प्राण इत्यादि

नवपद्यैः—

प्राण इति प्राणविदो भूता-  
नीति च तद्विदः । गुणा इति

गुणविदस्तत्वानीति च तद्विदः ॥ २० ॥

प्राणादयः सर्वे चानुक्ता अपि सर्वदा कालत्रये तत्तत्प्राणिभिः कल्पिताभावा इहत्वात्मन्येव कल्पिता इति नवश्लोकनिष्कृष्टार्थः । प्राणो हिरण्यगर्भ ईश्वरो वा जगद्धेतुरिति हिरण्यगर्भोपासकानैयायिकाश्च कल्पयन्ति । पृथ्व्यप्तेजोवायवो जगद्धेतव इति तद्विदो भूतविदो लोकायतिकाः गुणा अविभक्ताः प्रधानमिति यावत् गुणविदस्साङ्ख्याः । आत्मा ऽविद्या शिव इति तत्वानीति शैवाः ॥ २० ॥

पादा इति पादविदो विषया इति च तद्विदः । लोका इति लोकविदो देवा इति च तद्विदः ॥ २१ ॥

पादा विश्वतैजसप्राज्ञाः सर्वहेतव इति  
सोपाधिकात्मचित्ताः । विषय एव जगति  
सार इति वात्स्यायनादयः । भूरादिलोका  
एव सारभूता इति पौराणिकाः । देवा एव  
फलदा इति देवोपासकाः ॥ २१ ॥

बेदा इति च बेदविदो यज्ञा  
इति च तद्विदः । भोक्तेति च  
भोक्तृविदो भोज्यमिति च त-  
द्विदः ॥ २२ ॥

बेदविदो बेदपाठरताः यज्ञविदो बौधा-  
यनादयः भोक्तारमात्मानं विदन्ति साङ्-  
ख्याः तद्विदः पाचकाः बेदाद्येव वस्त्वित्ये-  
ते निरूपयन्ति ॥ २२ ॥

सूक्ष्म इति सूक्ष्मविदः स्थूल  
इति च तद्विदः । मूर्तइति मूर्त-

विदो ऽमूर्तइति च तद्विदः २३

सूक्ष्मश्चक्षुरादिरूपः स्थूलोदेहरूपोवा-  
त्मेति केचित् । मूर्तश्शिवविष्णवादिरेव प-  
रमार्थ इत्यागमज्ञाः । अमूर्तःशून्यः परमा-  
र्थ इति केचित् ॥ २३ ॥

काल इति कालविदो दिश  
इति च तद्विदः । वादाइति वा-  
दाविदो भुवनानीतितद्विदः २४

कालो दिशः परमार्था इति ज्योतिर्वित्स्व-  
रोदयविदः । धातुवादमन्त्रवादादयो वा-  
दाश्चतुर्दशलोकाः सारभूता इति केचित् २४

मनइति मनोविदो बुद्धिरिति  
च तद्विदः । चित्तमिति चित्त-  
विदो धर्माधर्मो च तद्विदः २५

मनोबुद्धिश्चित्तं वात्मेति केचित् पुण्य-

पापे एव सारभूते इति मीमांसकाः ॥२५॥

पञ्चविंशकं इत्येके षड्विंश  
इति चापरे । एकत्रिंशक इ-  
त्याहुरनन्त इति चापरे ॥२६॥

प्रधानम् १ महत् २ अहम् ३ तन्मा-  
त्राणि ८ इन्द्रियाणि १८ भूतानि २३ म-  
नः २४ आत्मा २५ चेतिसाङ्ख्याः ईश्वर-  
श्चे २६ ति पातञ्जलाः कालोऽविद्यानियतिः  
कालकलामायाचे ३ १ ति पाशुपताः असङ्-  
ख्याः पदार्था इति केचित् ॥ २६ ॥

लोकाँल्लोकविदः प्राहुराश्र-  
मा इति तद्विदः । स्त्रीपुंनपुंस-  
कं लैङ्गाः परापरमथापरे २७

लोकाजनास्तदाराधनमिति यावत् । च-  
त्वार आश्रमा इति दक्षादयः । लैङ्गा वैया-  
कारणाः परम परं च ब्रह्मेति केचित् ॥२७॥

सृष्टिरिति सृष्टिविदो लय  
इति च तद्विदः । स्थितिरिति  
स्थितिविदः सर्वे चेह तु सर्व-  
दा ॥ २८ ॥

सृष्टिस्थितिलया इति पौराणिकाः । एव-  
मिहात्मन्येव यथा संस्कारं सदा सर्वे कल्प्य-  
न्ते । शुद्धबोधात्मा तु योग्याधिष्ठानाभा-  
वादकल्पित इति भावः ॥ २८ ॥

कल्पनाऽऽनन्त्यत्तामान्यत आह यमिति—

यं भावं दर्शयेद्यस्य तं भा-  
वं स तु पश्यति । तं चावति  
स भूत्वासौ तद्ग्रहः समुपैति  
तम् ॥ २९ ॥

प्रमाणीभूतः कश्चन यं पदार्थमिदमि-  
त्यमिति यस्योपदिशति स पुरुषस्तं पदार्थं

जानाति ततस्तत्र पदार्थे यो ग्रहआग्रह इद-  
मेव तत्त्वमिति स तं पुरुषं याति । तदाग्र-  
हेण च पुरुषोन्यपदार्थान्निवर्तत इति सोऽ  
सौ पदार्थः कल्पितो भूत्वा तं कल्पितारमव-  
ति स्वस्मिन्नासक्त्या ऽन्यार्थे ऽप्रसक्तौ हेतु-  
र्भवति ॥ २९ ॥

नन्वेवमात्मकार्यत्वात्प्राणादयोपि सत्या एव  
स्थिरतआहैतैरिति—

एतैरेषो ऽपृथग्भावैः पृथगेवे-  
तिलक्षितः । एवं यो वेद तत्त्वेन  
कल्पयेत्सोऽविशङ्कितः ॥ ३० ॥

कल्पितत्वेनात्मनः पृथक्सत्ता शून्या एते  
तथाप्येतैः कल्पितप्राणादिभिरेव आत्मा पृ-  
थगेव लक्ष्यते ऽज्ञैः एवं तत्त्वेन याथातथ्येन  
यो विवेकी वेदसो संशयमखिलवेदतात्प-  
र्यम् निर्विशेषात्मानि कल्पयेज् ज्ञातुं समर्थो  
भवेत् । यद्वोक्ताखिलकल्पने भेदनिश्च-



यिनं निन्दत्येतैरिति । तथा चायमर्थः एतै-  
रात्मा पृथगेव लक्ष्यते बुध्यते जगदात्मानौ  
भिन्नाविति यावत् य एवं निश्चयेन जाना-  
ति स सदा कल्पयेदेव जगन्नमुच्येतकुतो  
यतो ऽपृथग्भावा एते प्राणादयः कल्पिता  
नामधिष्ठानतः पृथग्भावादिति ॥ ३० ॥

जगतःकल्पितत्वेवेदान्ताः प्रमाणमित्याह स्वमेति ।

स्वप्नमाया यथा दृष्टे गन्ध-  
र्वनगरं यथा । तथा विश्व-  
मिदं दृष्टं वेदान्तेषु विचक्ष-  
णैः ॥ ३१ ॥

विद्वद्भिरिदं विश्वं स्वप्नादिवदसद्रूपं नि-  
र्णीतं नेह नानाऽस्तीत्यादि वेदान्तेषु । य-  
द्वाऽनन्तरं निन्दायाः स्तुतिरियमभेदज्ञस्य  
स्वतः प्रामाण्यवन्निर्विशेषपरवेदान्तिन एव  
विचक्षणा इति ॥ ३१ ॥

निर्णीताऽखिल वैतथ्यमपवादरीत्यान्त आह नेति- -

न निरोधो न चोत्पत्तिर्न  
बद्धो न च साधकः । न मुमु-  
क्षुर्न वैमुक्त इत्येषा परमा-  
र्थता ॥ ३२ ॥

निरोधः प्रलयः साधको मुक्तेः । भेदमात्र-  
मात्मनि कल्पितमधिष्ठानपर्यवसायी च त-  
न्निषेध इति न किञ्चिदित्येव सत्यम् ॥ ३२ ॥

नन्वसत्त्वे द्वैतस्य द्वैतापेक्षमद्वयत्वमपि न सिध्ये-  
दित्याशङ्कामिष्टापत्त्या परिहरति भावैरिति—

भावैरसद्भिरेवायमद्वयेन च  
कल्पितः । भावा अप्यद्वयेनै-  
व तस्मादद्वयता शिवा ॥ ३३ ॥

भावानामसत्त्वादद्वयत्वेनायमात्माकल्पि-  
तः । अद्वयहेतुना च भावाः कल्पिताः तस्मा-

दद्वयत्वादेरपि द्वैतान्तः पातित्वेन कल्पित-  
त्वादेववस्तुस्थितिः शिवाऽक्षता । न क-  
ल्पनाविनाधिष्ठानमिति भावः ॥ ३३ ॥

कल्पितत्वेन मृषात्वमेव भावानामनुभावयति.  
विकल्पेन नेति—

नात्मभावेन नानेदं न स्वे-  
नापि कथंच न । न पृथङ्  
नापृथक्किंचिदिति तत्त्वविदो  
विदुः ॥ ३४ ॥

इदं जगधिष्ठानात्मरूपेण न नाना । ए-  
कत्वादात्मन इति भावः । नापि स्वीये न  
कल्पितरूपेण कल्पितानामधिष्ठानातिरेके-  
णानुपलम्भात् अतएव कल्पितपदार्थानाम-  
न्योन्यं पृथक्पृथक्त्वं वानेत्यात्मविद्धोः ३४  
कुतो नेयमन्येषां धीरत आह वीतेति—

वीतरागभयक्रोधैर्मुनिभिर्बै-

दपारगैः । निर्विकल्पोह्ययं दृ-  
ष्टः प्रपञ्चोपशमो द्वयः ॥३५॥

अधीतवेदार्थमननेन रागादिरहितैरेव  
द्वैतोपशमवत्त्वेनाद्वयो निर्विकल्पोनिर्विशेषो-  
ऽयमात्मा दृष्टो बुद्धो भवति ॥ ३५ ॥

न वेदान्ताध्ययनमात्रेणात्मा बुध्यत इति सूचय-  
न्नात्मबोधोत्तरमपि हेयमेव रागादीति सूचय-  
ति तस्मादिति—

तस्मादेवं विदित्वैनमद्वैते यो-  
जयेत्स्मृतिम् । अद्वैतं समनु-  
प्राप्यजडवल्लोकमाचरेत् ॥३६॥

तस्मान्मननस्यावश्यकत्वादेवमद्वयत्वा-  
दिनैनमात्मानं शास्त्रतो ज्ञात्वाऽद्वैतात्मनि  
स्मृतिं पुनः पुनः स्थापयेत् एतन्निदिध्यास-  
नेन रागादिनिवृत्त्याऽद्वैतं वस्तु साक्षात्कृत्य  
लोकं जनं प्रति जडवदाचरेन्न सत्काराया-

त्समहत्त्वं प्रख्यापयेद्वागादिरहित एव भवे-  
दिति भावः ॥ ३६ ॥

कृतात्मसाक्षात्कारस्य वृत्तिमाह निःस्तुतिरिति-

निःस्तुतिर्निर्नमस्कारो निः-  
स्वधाकारएवच । चलाचलनि-  
केतश्च यतिर्यादृच्छिको भ-  
वेत् ॥ ३७ ॥

निर्वासनत्वाद्देवादि स्तुत्याद्यखिलकर्मही-  
नोभवेद्यतिः पूर्वं कृतात्मलाभयत्नः तथा शा-  
रीरकर्मार्थं चलं शरीरादि तन्निकेतस्तदाश्र-  
यो भवेद्देहाद्यनुसन्धानवान्भवेत् शरीरार्थम-  
पि न याचको भवेत्किन्तु यादृच्छिकः दैव-  
लब्धेन निर्वर्तिताखिलजीवनादि व्यवहा-  
रः । अन्यदात्वचलं ब्रह्मतन्निकेत एव भ-  
वेत् ॥ ३७ ॥

प्रकरणोक्तार्थफलमन्ते ग्राहयति तत्त्वमिति-

तत्त्वमाध्यात्मिकं दृष्ट्वा त-  
त्त्वं दृष्ट्वा तु बाह्यतः । तत्त्वी  
भूतस्तदारामस्तत्त्वादप्रच्युतो  
भवेत् ॥ ३८ ॥

देहाद्याध्यात्मिकं बाह्यं च पञ्चभूतादि  
सर्वं रज्ज्वही रज्जुरेवेति वञ्चित्वमेवेति  
ज्ञात्वा चिदेवाहं तर्हीति भावनादार्ढ्येन चि-  
द्रूपः तदारामश्चिन्निष्ठ एव भवेन्न कदाचि-  
दचित्किचिद्भावयेत् ॥ ३८ ॥

इति वैतथ्यप्रकरणम् ॥

अथ द्वैतवैतथ्यसिद्धाऽद्वैते युक्तीर्दिदर्शयिषु-  
रुपास्योपासकभेदं तावन्निरस्यत्युपासनेति—

उपासनाश्रितो धर्मो जाते  
ब्रह्मणि वर्तते । प्रागुत्पत्तेरजं  
सर्वं तेनासौ कृपणः स्मृतः १

उपासनाभाश्रित उपास्यत्वोपासकत्वादि  
धर्मः हिरण्यगर्भादिगर्भप्रपञ्चात्मना ब्रह्म-  
णि प्रादुर्भूते सति प्रवर्तते । यतः सृष्टेः पू-  
र्वं सर्वमिदमेकमजंब्रह्मैव तेन कदाचित्कत्वे-  
न कार्यत्वेनानित्यत्वेनासौ धर्मः कृपणो दुः-  
खहेतुः । प्रसिद्धाचानेकविधेहदीनता स्व-  
स्वामिभावे ॥ १ ॥

सनातनमजं वक्रुमाहात इति—

अतो वक्ष्याम्यकार्पण्यम-  
जाति समतां गतम् । यथा न  
जायते किञ्चिज्जायमानं स-  
मन्ततः ॥ २ ॥

यतोल्पं यत्तदुःखमतः समता सदैकरस-  
तातयाजन्म कार्पण्यरहितं ब्रह्मवस्त्वहं व-  
क्ष्यामि । समन्ततः सर्वतो जगद्रूपेण जाय-  
मानमपि ब्रह्मकिञ्चिदपि न जायते वस्तुतो

यथा येन प्रकारेण तं प्रकारमपि वक्ष्यामी-  
त्यर्थः ॥ २ ॥

प्रकारमेवाहात्मेति—

आत्माह्याकाशवज्जीवैर्घ-  
टाकाशैरिवोदितः । घटादि-  
वच्चसंघातैर्जातावेतन्निदर्शन-  
म् ॥ ३ ॥

वस्तुतो न जायत एव यथाकाशं तथा-  
पि घटाद्याकाशरूपेणोत्पन्न इव तथात्मा ब्र-  
ह्मजीवरूपेणोदित उत्पन्न इव भाति यथा  
चातिसूक्ष्ममप्याकाशमेव वाय्वादिक्रमेण  
घटादि भवत्येवमात्मा भूतभौतिकसंघातरू-  
पेण एतदेव निदर्शनं दृष्टान्तो जातौ जग-  
त उत्पत्तौ बोध्यम् । विवर्ताभिप्रायेणेयं का-  
र्यकारणभावोक्तिः शास्त्रे इति भावः ॥३॥

अथशास्त्रमपि प्रातीतिकक्षयविषयकमेवेत्या-

शयेनाह घटादिष्विति—



घटादिषु प्रलीनेषु घटाका-  
शादयो यथा । आकाशे संप्र-  
लीयन्ते तद्वज्जीवा इहात्म-  
नि ॥ ४ ॥

उत्पत्तिवह्नयोप्यौपाधिकत्वात्प्रातीतिक  
एव न वस्तुत इति भावः ॥ ४ ॥

न चैकस्य सर्वोपाधिगतत्वे एकदेहे सुखादौ  
जाते सर्वदेहेसुखादिमानहमिति बोधप्रसङ्गः  
सुखादेरुपाधिगतत्वादुपाधीनां च परस्परं भे-  
दादिति दृष्टान्तेनाह यथेति—

यथैकस्मिन्घटाकाशे रजो-  
धूमादिभिर्युते । न सर्वे संप्रयु-  
ज्यन्ते तद्वज्जीवाः सुखादि-  
भिः ॥ ५ ॥

एकस्मिन् घटकत्वेनैकत्ववत्त्वेन प्रतीते ।

युते युत इव प्रतीते । सर्वे यावदन्यघटभे-  
दैर्मिन्ना इव प्रतीताः । न संप्रयुज्यन्ते नसं-  
युक्ताः प्रतीयन्ते ॥ ५ ॥

नान्यभेदेनान्यो भिद्यते वस्तुत इति दृष्टान्ते-  
नाह रूपेति—

रूपकार्यसमाख्याश्च भि-  
द्यन्ते तत्र तत्र वै । आकाश-  
स्य न भेदोस्ति तद्वज्जीवेषु  
निर्णयः ॥ ६ ॥

रूपमल्पत्ववर्तुलत्वादि कार्यं शयनज-  
लानयनादि समाख्या मठाकाशघटाकाशा-  
दि । एते भेदा उपाधिभेदकृता एव तत्र तत्र  
व्यवहारे नत्वाकाशभेदकृताः आकाशैकत्व-  
स्यैव सर्वसंमतत्वात् ॥ ६ ॥

सृष्टिकाराघटादयो देहावयवाहस्तादयो वा यथा  
तथाकाशस्य विकारा अवयवा वा घटाद्याकाशाः  
कुतो न वस्तुतो मिन्ना इत्यत आह नेति—

नाकाशस्य घटाकाशो वि-  
कारावयवौ यथा । नैवात्मनः  
सदा जीवो विकारावयवौ य-  
था ॥ ७ ॥

सावयवत्वस्याऽसंभवान्निरवयवत्वस्य स-  
र्वसंमतत्वाच्चेति भावः ॥ ७ ॥

नन्वेवं ब्रह्मैव जीवात्मा कथं तर्हि रागादिम-  
ल्लिनेति आह यथेति—

यथा भवति बालानां गगनं  
मलिनं मलैः । तथा भवत्य-  
बुद्धानाभात्मापि मलिनो म-  
लैः ॥ ८ ॥

नाज्ञधीमात्रेण व्रम्तुतस्तदयोग्यमपिवस्तु  
तद्योगिभवेदिति शुद्ध एव सदात्मेति भावः ८

मरणादिदेहस्थित्यन्तमप्यज्ञदृष्ट्यैवेत्याह

मरण इति ।

मरणे संभवे चैव गत्यागम-  
नयोरपि । स्थितौ सर्वे शरीरेषु  
आकाशेनाविलक्षणः ॥ ६ ॥

मरणादिषु घटाकाशेन तुल्य आत्मेत्य-  
र्थः । परिछिन्नघटेषु स्थितिर्गमनाऽऽगमन-  
जननविनाशाश्च घटाकाशस्य प्रतीतिमा-  
त्रं न वस्तुतो यथा तथात्मनोपि मरणादी-  
ति भावः ॥ ९ ॥

उपाधयोपि न सत्या येन भेदः सिध्येदित्याश-  
येनाह संघाता इति—

संघाताः स्वप्नवत्सर्वे आत्म-  
मायाविसर्जिताः । आधिक्ये  
सर्वसाम्ये वा नोपपत्तिर्हि वि-  
द्यते ॥ १० ॥

देवादि देहेषु कचिन्मनुष्यादिदेहापेक्षया

शक्त्याद्याधिक्ये भौतिकत्वेन सर्वदेहैः साम्ये  
वा स्वीकृतेपि सत्यत्वे तु हि यतो युक्तिर्ना-  
स्त्यतः सर्वे संघातादेहाः स्वप्नवदात्मा ज्ञा-  
नकल्पिता एवेत्यर्थः ॥ १० ॥

जीवात्मनो ऽद्वितीयब्रह्मत्वे श्रुतिं दर्शयति

रसादय इति—

रसादयो हि ये कोशा व्या-  
ख्यातास्तैत्तिरीयके । तेषामा-  
त्मापरो जीवः खं यथा सं-  
प्रकाशितः ॥ ११ ॥

अन्नमयादयो येऽकोशत्वेन वर्णितास्ते-  
षां कोशानामात्माऽऽश्रयश्च परब्रह्मरूपो  
जीवः । स एवात्र प्रकरणेस्माभिरात्माह्या-  
काशवदित्यादिश्लोकैः खं यथेति खदृष्टान्ते-  
नेत्यर्थः संप्रकाशितः सम्यग्वर्णितः ॥ ११ ॥

जीवब्रह्मणोरभेदे बृहदारण्यकमवतारयति

द्वयोरिति—

द्वयोर्द्वयोर्मधुज्ञाने परं ब्रह्म  
प्रकाशितम् । पृथिव्यामुदरे चैव-  
तथाकाशः प्रकाशितः ॥ १२ ॥

पृथिव्यामुदरे चैक एवाकाशो तथा तथा  
तयोर्गतो यो विज्ञाता सपरमात्मैवैकः एवं ब-  
हुषु पर्यायेषु द्वयोर्द्वयोरभेदमुक्त्वा ब्रह्मसर्वमि-  
त्येकं ब्रह्मनिरूपितं मधुब्रह्मविद्यातज्ज्ञानं  
यत्र तत्र मधुब्राह्मणे इत्यर्थः ॥ १२ ॥

ब्रह्मभेद ब्रह्मैव भवति मृत्योः समृत्युमाप्नोति य-  
इह नानेव पश्यतीत्यादिनैकत्वानेकत्वयोः प्र-  
शंसानिन्दने एवं हि वेदान्तानामद्वैते तात्प-  
र्येणैव समञ्जसे स्यातान्नन्यथेत्याह जीवेति—

जीवात्मनोरनन्यत्वमभेदे  
न प्रशस्यते । नानात्वं नि-  
न्द्यते यच्च तदेवं हि समञ्ज-  
सम् ॥ १३ ॥

ननु बहुस्यां प्रजायेयेत्यादि श्रुतिभिः  
सृष्टेः पूर्वप्रजादिप्रसिद्धे द्वैतमेव सिध्यतीत्यत  
आह जीवेति ॥ १३ ॥

जीवात्मनोः पृथक्त्वं यत्पा-  
गुत्पत्तेः प्रकीर्तितम् । भवि-  
ष्यद्वृत्त्या गौणं तन्मुख्यत्वं  
हि न युज्यते ॥ १४ ॥

पूर्वाध्यासवशाद्भविष्यदध्यासनिर्देशः क्रि-  
यते श्रुत्यातो न मुख्यो वास्तवो भेदस्तदे-  
त्यर्थः ॥ १४ ॥

नन्वस्तु प्रागद्वैतं सृष्टौ सत्यां तु द्वैतमेवात आह  
मृदिति—

मृद्धो हविस्फुलिङ्गाद्यैः सृष्टि-  
र्याचोदितान्यथा । उपायः सो  
ऽवताराय नास्ति भेदः कथं-  
च न ॥ १५ ॥

मृल्लोहविस्फुलिङ्गादिदृष्टान्तेनोपनिषत्सु-  
यान्यथाऽनेकप्रकारां सृष्टिरुक्ता स उपायो  
भेदे मिथ्यात्वप्रतिपत्त्यात्मैकत्वे बुद्धेरवता-  
रणाय । आत्मैकत्वश्रुतीनां गत्यन्तराभा-  
वादिति भावः ॥ १५ ॥

नन्वेकत्वमुपासनाविधिवैयर्थ्यमत आहा-  
श्रमा इति—

आश्रमा स्त्रिविधा हीनमध्य-  
मोत्कृष्टदृष्टयः । उपासनोपदि-  
ष्टेयं तदर्थमनुकम्पया ॥ १६ ॥

आश्रमा आश्रमिणोधिकारिणः । हिरण्यग-  
र्भाद्युपासका हीनदृष्टयः परब्रह्मोपासका म-  
ध्यमदृष्टयः अद्वैतचिद्दृष्टय उत्कृष्टाः वेदेन  
चोत्कृष्टदृष्टिलाभार्थं दययेयमुपासनाविहि-  
तेति न साधनं व्यर्थमिति भावः ॥ १६ ॥

श्रुतिभिरिव द्वैतवादिभिरप्यविरधिषवात्रेत्याह  
स्वेति—



स्वसिद्धान्तव्यवस्थासु द्वै-  
तिनो निश्चिता दृढम् । परस्प-  
रं विरुध्यन्ते तैरयं न विरुध्य-  
ते ॥ १७ ॥

द्वैतिनस्तुस्वस्वसिद्धान्तव्यवस्थापने दृ-  
ढनिश्चिताआग्रहवन्तोऽ तस्तेपरस्परं विरो-  
धवन्तः अयं तत्त्ववित्तु सर्वात्मेत्यात्मन्येक-  
त्रासम्भवादेव विरोधस्य न द्वैतिभिर्विरु-  
ध्यत इत्यर्थः ॥ १७ ॥

द्वैताद्वैतयोरुक्त्यादौ विरोधभावेऽपि कार्यकारण-  
योः कारणमेव परमार्थ इति केन विरोधः

स्यादित्याहाद्वैतमिति—

अद्वैतं परमार्थो हि द्वैतं त-  
द्भेद उच्यते । तेषामुभयथा  
द्वैतं तेनायं न विरुध्यते ॥ १८ ॥

हि यतो द्वैतं तस्या द्वैतस्य भेदः कार्य-  
मित्युच्यते एकमेवाद्वितीयं तत्तेजो ऽसृज-  
तेत्यादि श्रुतिभिरतो वाचारम्भणश्रुत्या ऽ-  
द्वैतमेव सत्यम् । द्वैतवादिनां तु कार्यत्वं का-  
रणत्वं चोभयभ्रान्त्यावस्तुतो द्वैतेकार्यएव  
तेनायमद्वैतपक्षो न विरुध्यते ॥ १८ ॥

न च सत्कार्यत्वाद् द्वैतमपि सत् रज्जुसर्पादाविव  
प्रतीतिकत्वात्कार्यत्वस्य जगतीत्याह माययेति-

मायया भिद्यते ह्येतन्नान्य  
था ऽजं कथंचन । तत्त्वतो  
भिद्यमाने हि मर्त्यताममृतं ब्र-  
जेत् ॥ १९ ॥

एतदद्वयं वस्तुमायैव भिद्यते प्रञ्चात्म-  
ना प्रतीयते नान्यथा वस्तुतः कथंचन प-  
रिणामादिप्रकारेण । यतोऽजं निरवयवम् ।  
वस्तुतो ऽजस्य कार्यत्वे हि विनाशिता स्या-  
त् ॥ १९ ॥

वेदान्तोद्वैततात्पर्यानभिज्ञतया वास्तवकार्यका-  
रणभाववादिनः प्रत्याहाजातस्येति—

अजातस्यैव भावस्य जाति-  
मिच्छन्ति वादिनः । अजा-  
तो ह्यमृतोभावो मर्त्यतां कथ-  
मेष्यति ॥ २० ॥

निर्विकारात्मनो ये जनिं वदन्ति तन्म-  
ते कथमात्मा विनाशी स्यात् मृत्युश्च जा-  
तस्य ध्रुवः ॥ २० ॥

कुतो न विनाशी स्यादत आह नेति—

न भवत्यमृतं मर्त्यं न म-  
र्त्यममृतं तथा । प्रकृतेरन्य-  
था भावो न कथंचिद्भाविष्य-  
ति ॥ २१ ॥

आत्मनो ह्यमृतत्वस्वभावात्स्वभावस्य

चापरित्याज्यत्वादिति भावः ॥ २१ ॥

स्वभावत्वोक्तिरेवान्यथा न स्यादित्याह

स्वभावेनेति—

स्वभावेनामृतो यस्य भा-  
वो गच्छति मर्त्यताम् । कृत-  
केनामृतस्तस्य कथं स्थास्य-  
ति निश्चलः ॥ २२ ॥

यस्य मते स्वभावतोऽमृत एव पदार्थः  
कृतकेन कार्यरूपेण पुनर्मर्त्यो भवति । तस्य  
मतेऽमृतत्वं न निश्चलमिति स्वभावहानि-  
रेवेति भावः ॥ २२ ॥

तस्मात्सृष्टिश्रुतयोपवादार्थमध्यारोप एव ता-  
त्पर्यवत्यो न वस्तुतः कार्यरूपेणात्मनः परिणामा-  
दावित्याह भूतत इति ।

भूततोऽभूततो वापि सृज्य-  
माने समाश्रुतिः । निश्चितं यु-

क्तियुक्तं च यत्तद्भवति नेत-  
स्तु ॥ २३ ॥

वस्तुतो जायते जगदथाऽजातमेव माय-  
या मिथ्यैव जात इवेत्युभयत्र सृष्टिश्रुतिः सं-  
सं प्रमाणं तथापि यद्युक्तिमत्तन्निश्चितं न  
युक्तिहीनम् । युक्तयस्तूक्ता एव मिथ्यात्वे ॥ २३ ॥

मिथ्यात्वे श्रुतीराह नेहेति ।

नेहनानेति चास्मायादिन्द्रो  
मायाभिरित्यपि । अजायमा-  
नो बहुधा मायया जायते तु  
सः ॥ २४ ॥

नेहनानास्ति किंचनेत्ययमास्मायो मि-  
थ्यात्व एव सार्थकः सतोऽपवादाऽसंभवा-  
त् । तथेन्द्रोमायाभिः पुरुरूप ईयते । अजा-  
यमानो बहुधा विजायते । इत्यादौ तु सा-  
क्षादेव मायाशब्द इति भावः ॥ २४ ॥

कार्यकारणनिषेधश्रुतेश्चासजगादत्याह

संभूतेरिति—

संभूतेरपवादाच्चसंभवः प्र-  
तिषिध्यते । कोन्वेनं जनये-  
दितिकारणप्रतिषिध्यते ॥ २५ ॥

अन्धन्तमः प्रविशन्ति ये संभूतिमुपास-  
त इति कार्यब्रह्मोपासननिषेधादनित्यत्वा-  
क्रान्तत्वेन सम्भवः कार्यमात्रं निषिध्यते त-  
थाधिष्ठानज्ञानेन विनष्टं भ्रमं कः पुनर्जनये-  
दिति कारणं च प्रतिषेधतिकोन्वेनं जनये-  
त्पुनरिति श्रुतिः भ्रम एव कार्यकारणभावो  
न वास्तव इति भावः ॥ २५ ॥

द्वैताऽऽत्वे श्रुत्यन्तरमाह स इति—

स एष नेति नेतीति व्या-  
ख्यातं निहनुते यतः । सर्वम-  
ग्राह्यभावेन हेतुनाऽजं प्रका-  
शते ॥ २६ ॥

स एष इयुत्पक्रमेद्देवाव ब्रह्मणो रूपे मू-  
 र्ते चामूर्ते चेत्यादिना व्याख्यातं सर्वं किञ्चि-  
 द्दस्तु तथा ग्राह्यं माभूदिति हेतुना नेतिनेती-  
 त्यपवदति यतः श्रुतिरतः केवलमजं ब्रह्मै-  
 व भातीत्यर्थः ॥ २६ ॥

द्वैतमिथ्यात्वे युक्तिमाह सत इति—

सतो हि मायया जन्म यु-  
 ज्यते न तु तत्त्वतः । तत्त्वतो  
 जायते यस्य जातं तस्य हि  
 जायते ॥ २७ ॥

सतः स्वरूपेण विद्यमानस्यैव जन्मरू-  
 पान्तरं माययैव सम्भवति न वस्तुतो य-  
 था नटस्य । यस्य तु मते स्वरूपेण सदेव  
 वस्तुत एव जन्यते पुनस्तन्मते सत एव  
 पुनः पुनर्जननानवस्थापत्तिः ॥ २७ ॥

असतः पदार्थस्य तु वन्ध्यापुत्रादेरिव वास्त-  
 वं मायिकं वा कथमपि जन्म न सम्भवती-

त्याहासत इति—

असतो मायया जन्म त-  
त्त्वतो नैव युज्यते । बन्ध्या-  
पुत्रो न तत्त्वेन मायया वापि  
जायते ॥ २८ ॥

सदेवासदृश्यमिव माययेत्युपपादयति दृष्टान्तेन  
यथेति—

यथा स्वप्ने द्वयाभासं स्प-  
न्दते मायया मनः । तथा जा-  
ग्रद्द्वयाभासं स्पन्दते मायया  
मनः ॥ २९ ॥

जाग्रति स्वप्ने च मन एव माययाऽनेकरू-  
पेण स्फुरति प्रबोधेनानानुपलम्भात् ॥ २९ ॥

नन्वेवं ब्रह्मातिरिक्तमनसो जगत्कारणत्वे  
कथमद्वैतमत आहादयमिति—



अद्वयं च द्वाभासं मनः  
स्वप्ने न संशयः । अद्वयं च  
द्वाभासं तथा जाग्रन्न संश-  
यः ॥ ३० ॥

ब्रह्मण्यध्यस्तत्वेनाद्वयं ब्रह्मात्मकमेव मनः  
स्वरूपतत्तत्संकल्पनेन द्वैतमिव भाति जा-  
ग्रति स्वप्ने चेत्यर्थः ब्रह्मैवाधिष्ठानं न मनः  
इति भावः ॥ ३० ॥

मनोमात्रं द्वैतमित्यत्र युक्तिसाह मन इति—  
मनोदृश्यमिदं द्वैतं यत्कि-  
चित्सचराचरम् । मनसो ह्यम-  
नीभावे द्वैतं नैवोपलभ्यते ॥ ३१ ॥

हि यतो विवेकवैराग्यादिना मनसः सं-  
कल्पस्य शान्तौ द्वैतं न भात्यतः सर्वमि-  
दं दृश्यं द्वैतं मन एव ॥ ३१ ॥

अमनीभाव माहात्मेति—

आत्मसत्यानुबोधेन न सं-  
कल्पयते यदा । अमनस्तां त-  
दा याति ग्राह्याभावे तदग्रह-  
म् ॥ ३२ ॥

आत्मैव सत्य इति बोधे ऽनात्मविषय-  
कसंकल्पाभावो ऽमनीभावः । मिथ्यात्वदा-  
र्ढ्ये संकल्प्याऽभावात्तन्मनोऽग्रहं न किञ्चि-  
द्गृह्णाति ॥ ३२ ॥

द्वैतमिथ्यात्वेकेनात्मा बुध्येतात आहा-

कल्पकमिति—

अकल्पकमजं ज्ञानं ज्ञेया-  
भिन्नं प्रचक्षते । ब्रह्मज्ञेयमजं  
नित्यमजेनाजं विबुध्यते ॥ ३३ ॥

द्वैतकल्पनाहीनं यदनादिज्ञानं तज्ज्ञेयं  
ब्रह्मैव तथाच स्वयंप्रकाशत्वात्स्वरूपभूतेन

तेन ज्ञानेन स्वयमात्मावबुध्यते न मनसे-  
ति भावः ॥ ३३ ॥

तस्मात्प्रयत्नेनामनीभावः सम्पाद्य संवेद्य

इत्याह निगृहीतस्येति—

निगृहीतस्य मनसो निर्वि-  
कल्पस्य धीमतः । प्रचारः स  
तु विज्ञेयः सुषुप्तेभ्यो न तत्  
समः ॥ ३४ ॥

विषयेभ्यो निगृहीतस्यातो निर्विकल्पस्य  
धीमतो विवेकिनो न सुषुप्त इवाविवेकिनो  
मनसो यः प्रचारः शिष्टचिदात्मरूपस्फुरणं  
स विज्ञेयो निश्चेयो नु सन्धेयः सुषुप्तौ तु न  
तन्निगृहीत मनः प्रचारसमो मनसः प्रचारः  
किन्तु तदा मनसः संकलानर्थ बीजरागादि  
वासनावत्वेन तमोभिभूतत्वेन चान्योऽविवे-  
क रूप एव ॥ ३४ ॥

प्रचारभेदे हेतुमाह स्वयं लीयत इति—

लीयते हि सुषुप्ते तन्निगृ-  
हीतं न लीयते । तदेव निर्भ-  
यं ब्रह्म ज्ञानालोकं समन्त-  
तः ॥ ३५ ॥

लीयतेऽज्ञाने तन्मनो न तूपायवशीकृत-  
मितिभेदः एवं च तत्समाहितंमन एवा-  
भयं ब्रह्मस्वरूप रूपज्ञानमेवा लोकः प्रकाशो  
यस्य तत्समन्तो व्याप्तम् ॥ ३५ ॥

उक्तं ब्रह्मेदृशमित्याहाजमिति—

अजमनिद्रमस्वप्नमनामक-  
मरूपकम् । सकृद्विभातं सर्वज्ञं  
नोपचारः कथंचन ॥ ३६ ॥

निद्राऽविद्या तत्कृता नात्ममानं स्वप्नः ।  
सकृद्विभातं सदाभासमानम् । सर्वं च त-  
ज्ज्ञं ज्ञानं चेत्यखण्डबोधस्वरूपम् । एष चा-

जत्वाद्युपचारो सङ्गनिर्विशेषस्वरूपबोधनो-  
प्राप्ततया ऽज्ञदृष्ट्या प्रसिद्धोपि न कथमपि  
सम्भवति चिदन्याऽभावात्प्रबोधे ॥ ३६ ॥

ब्रह्मतद्विदोरभेददृष्ट्यापुल्लिङ्गतया प्रकारान्त-  
रेण ब्रह्म निरूपयति सर्वेति—

सर्वाभिलापविगतः सर्व-  
चिन्तासमुत्थितः । सुप्रशा-  
न्तः सकृज्ज्योतिः समाधिर-  
चलोऽभयः ॥ ३७ ॥

अभिलापो वाक् उपलक्षणत्वाद्वाह्येन्द्रिय-  
हीनः । एवं चित्तान्तःकरणं तद्वर्जितः । स-  
कृत्सदा ज्योतिःस्वरूपः । समाधिगम्यः । अ-  
चलः स्वरूपादच्युतोऽभयो ऽविनाशी ॥ ३७ ॥

उक्तार्थे किञ्चिद्विशेषमाह ग्रह इति—

ग्रहो न तत्र नोत्सर्गश्चि-  
न्ता यत्र न विद्यते । आत्म-

संस्थं तदाज्ञानमजातिसमतां  
गतम् ॥ ३८ ॥

यत्र ब्रह्मणि काचिच्चिन्ता नास्ति न त-  
त्र ग्रहणमुत्सर्गस्त्यागो वा सम्भवति । अ-  
थाद्वैतप्रकरणादौ यदुक्तमतो वक्ष्याम्यका-  
र्षण्यमजातिसमतांगतमिति तदुपसंनियत  
आत्मेति । यदा यदद्वितीयात्मज्ञानमात्मली-  
नं भवति तदा तत्स्वरूपज्ञानं समतामेक-  
रसतां गतं जनिहीनमेव भवतीत्यर्थः ॥३८॥

एवं चाद्वितीयज्ञानमेव कुतो न सर्वे कुर्व-  
न्तीत्यत आह्रास्पृशेति—

अस्पर्शयोगो वै नाम दुर्दर्शः  
सर्वयोगिभिः । योगिनो वि-  
भ्यति ह्यस्मादभये भयदर्शि-  
नः ॥ ३९ ॥

अयमद्वैतात्मबोधश्च वेदान्तेष्वस्पर्शयो-

गशब्देनासङ्गत्वान्नामप्रसिद्धो तोपकैर्दुर्ज्ञेयः  
किंचाभये वस्तुतस्सकलद्वैताभावेन भय-  
हीनेपि ब्रह्मात्मन्यात्मनो ऽसत्त्वरूपभयानु-  
सन्धानशालिनो योगिनो ह्यस्मादद्वैतात्मनः  
सकाशाद्गीतिमन्तो भवन्ति । असङ्गद्वैत-  
नाममात्राद्गीता न तज्ज्ञाने यतन्त इति भा-  
वः ॥ ३९ ॥

तत्त्वज्ञानेऽप्रवृत्तौ हेत्वन्तरमाह मनस इति—  
मनसो निग्रहायत्तमभयं स-  
र्वयोगिनाम् । दुःखक्षयः प्रबोध  
श्चाप्यक्षया शान्तिरेव च ॥ ४० ॥

अभयमद्वैतं सर्वदुःखक्षयः आत्मबोधः  
शान्तिर्मुक्तिश्चैतत्सर्वं मनोनिग्रहाधीनं त-  
न्निग्रहश्च दुष्कर इति मतं साधारणयोगि-  
नाम् । प्राक्सुकृतलब्धात्मबोधानां त्वात्मा-  
तिरिक्ताभावेन साध्यसाधनकथैव नेति भा-  
वः ॥ ४० ॥

उद्वेगतजौदासीन्येविहायोद्यमपराणांदुष्कर-  
मपि सुकरमित्याहोत्सेक इति—

उत्सेक उदधेर्यद्वत्कुशाग्रे-  
णैकविन्दुना । मनसो निग्र-  
हस्तद्वद्भवेदपरिखेदतः ॥ ४१ ॥

कुशाग्रेण जलोत्क्षेप तत्परस्योदधिशोष  
इव मनोनिग्रहोपि भवेदेवाखेदतः ॥ ४१ ॥

तस्मान्मनोनिग्रहः कार्य इत्याहोपायेनेति—

उपायेन निगृहीयाद्विक्षि-  
प्तं कामभोगयोः । सुप्रसन्नं ल-  
ये चैव यथा कामो लयस्त-  
था ॥ ४२ ॥

विषयस्य कामनायां तथा भोगे विक्षिप्तं  
लये निद्राऽज्ञानतमसि निर्विषयतया सुप्र-  
सन्नं च मनं उपायेनात्मन्येव स्थापयेत् । प्र-



सन्नस्य किमर्थं निग्रहस्तत्राह यथेति मन-  
स आत्मविमुखताया उभयत्र तुल्यत्वादिति  
भावः ॥ ४२ ॥

मनोनिग्रहोपायं वैराग्यं ज्ञानं चाह दुःखमिति—

दुःखं सर्वमनुस्मृत्य काम-  
भोगान्निवर्तयेत् । अजं सर्व-  
मनुस्मृत्य जातं नैव तु पश्य-  
ति ॥ ४३ ॥

सर्वं द्वैतं दुःखहेतुरिति विषयेच्छा भोग-  
तो मनो निवर्तयेत् तथा सर्वमजं ब्रह्मेति  
मत्वाजातं द्वैतं न भावयति पुनस्तत्त्ववि-  
त्कदापि ॥ ४३ ॥

विषयेभ्योनिवर्त्य न त्यजेत्किन्त्वात्मगं कुर्या-  
दित्याशयेनाह लये इति—

लये सम्बोधयेच्चित्तं वि-  
क्षिप्तं शमयेत्पुनः । संकषायं

विजानीयात्समप्राप्तं न चा-  
लयेत् ॥ ४४ ॥

लये निद्रासौ चित्तं मनो ज्ञानवैराग्या-  
भ्यामात्माभिमुखं कुर्यात् विषयेषु चञ्चलं च  
ताभ्यां स्थापयेत् एवमपि स्तब्धमात्मन्यप्र-  
वृत्तं सकषायं रागादियुतं संपन्नमिदं मन  
इति जानीयाज्ज्ञात्वा च ताभ्यामात्मानि न-  
येदिति भावः समं ब्रह्म तदाकारं तु विष-  
याभिमुखं न कुर्यात् ॥ ४४ ॥

सर्वतो निवृत्त्यात्मोन्मुखतायां मनसो यत्सुखं  
न तत्रासक्तो भवेत्किन्तु चिन्त्यमेव मनः  
कुर्यादित्याह नेति—

नास्वादयेत्सुखं तत्र निःस-  
ङ्ग प्रज्ञया भवेत् । निश्चलं  
निश्चरच्चित्तमेकीकुर्यात् प्र-  
यत्नतः ॥ ४५ ॥

तत्र समाध्यादौ निद्रादाविव यदाऽऽवि-  
द्यकं सुखं तत्राऽऽविद्यकमिदमिति बुद्ध्यावि-  
रक्तो भवेत् । किञ्चात्मस्थमपि चेदनात्मो-  
न्मुखं स्यात्तर्ह्युक्तोपायाम्यामात्मन्येव लीनं  
मनः कुर्यात् ॥ ४५ ॥

ब्रह्मभूतं मनो लक्षयति यदेति—

यदा न लीयते चित्तं न च  
विक्षिप्यते पुनः । अनिङ्गन-  
मनाभासं निष्पन्नं ब्रह्म तत्त-  
दा ॥ ४६ ॥

निद्राविषयाभ्यां लयविक्षेपौ तद्रहितमनि-  
ङ्गनमंचलमनाभासं विषयाकारेणाऽभासमा-  
नमेवं यदा मनस्तदातन्मनो ब्रह्मभूतमिति  
ज्ञेयम् ॥ ४६ ॥

ब्रह्म विशिनष्टि स्वस्थमिति—

स्वस्थं शान्तं स निर्वाण-

मकथ्यं सुखमुत्तमम् । अज-  
मजेन ज्ञेयेन सर्वज्ञं परिचक्ष-  
ते ॥ ४७ ॥

स्वस्थमद्वैतम् शान्तं विक्षेपशून्यम् स  
निर्वाणं सदामुक्तस्वरूपम् वागगोचरम् नि-  
रतिशयानन्दस्वरूपम् अजे स्वस्मिन्कल्पि-  
तत्वात्स्वरूपभूतज्ञेयजगदपेक्षया सर्वज्ञम्  
वदन्ति ब्रह्म तज्ज्ञा इति शेषः ॥ ४७ ॥

सनोनिग्रहाद्युक्तयो भ्रान्तबोधाय भ्रान्तदृष्ट्यै-  
वेत्याशयेनाह नेति—

न कश्चिज्जायते जीवः स-  
म्भवोस्य न विद्यते । एतत्त-  
दुत्तमं सत्यं यत्र किञ्चिन्न जा-  
यते ॥ ४८ ॥

आत्मात्वसङ्गः सम्भवोन्यकारणं च ना-  
स्त्येवेति वस्तुतो न कोप्युत्पद्यते । यतो

यत्र ब्रह्म स्वरूपेन किञ्चिज्जायते तस्तदेत-  
द्ब्रह्मोत्तमं पारमार्थिकं सत्यम् अन्यथा वि-  
कारित्वेन कदाचिद्विनाशसंभवात्सापेक्ष एव  
सत्यवादः स्यात्सचायुक्तश्चिदभावे जगदा-  
न्ध्यप्रसङ्गादिति भावः ॥ ४८ ॥

॥ इत्यद्वैतप्रकरणम् ॥

अथाद्वैतविरुद्धवादप्रशमनेन परमशान्तिसम-  
भीप्सया विवक्षणा माङ्गलिकेन च तत्क्षणं चि-  
त्तविषयीभूतस्वशान्तमुरुन्नमश्चक्रे ज्ञानेनेत्यादि  
पद्यद्वयेन ।

ज्ञानेनाकाशकल्पेन धर्मा-  
न्योगगनोपमान् । ज्ञेयाभि-  
न्नेन संबुद्धस्तं वन्दे द्विपदां  
वरम् ॥ १ ॥

य आचार्यो ज्ञेय आत्मा तदभिन्नेन तत्र क-  
ल्पितत्वादतएवाकाशकल्पेन शून्य तुल्येना-  
किञ्चिद्भूतेनेदृशानेव धर्मान् जागतपदा-

थान् सम्बुद्धः सम्यग्निश्चिकायाद्वैतभावं  
प्रापेति यावत् तं मनुष्यवरं वन्देहमित्य-  
र्थः ॥ १ ॥

अस्पर्शयोगो वै नाम सर्व  
सत्त्वसुखोहितः । अविवादो  
ऽविरुद्धश्च देशितस्तं नमाम्य-  
हम् ॥ २ ॥

न स्पर्शः केनचित्सम्बन्धो यस्य योगस्य  
सनातनवस्तुनः स ब्रह्मभाव इति यावत्  
स चात्मत्वात् सर्वेषां सुखदो हितश्च तथा  
सर्वसत्ताप्रदत्वादविरुद्धो तो विरुद्धवादशू-  
न्यश्चेति वै नाम प्रसिद्धः येन चाचार्येणेह-  
गेष भावः स्वयं बुद्ध्यादेशित उपदिष्टश्च  
शिष्येभ्यः तं नमामीति नत्पाधिक्यमाद-  
राधिक्यद्योति ॥ २ ॥

विरुद्धवादं दर्शयति मृतस्येति—

भूतस्य जातिमिच्छन्ति  
वादिनः केचिदेव हि । अभू-  
तस्यापरे धीरा विवदन्तः प-  
रस्परम् ॥ ३ ॥

केचिदेव सांख्या एव विद्यमानस्योत्प-  
त्तिमिच्छन्ति तथान्योन्यं विरुद्धं वदन्तोपरे  
बुद्धिमन्तो नैयायिका अविद्यमानस्य ॥ ३ ॥

एतद्वादाभ्यां फलितमाह भूतमिति—

भूतं न जायते किञ्चिद्भू-  
तं नैव जायते । विवदन्तो  
द्वयाहोवमजातिं ख्यापयन्ति  
ते ॥ ४ ॥

यदस्त्येव न तज्जायेत पूर्वतः सत्त्वादे-  
व यथात्मा यच्च नास्त्येव तदप्यसत्त्वादेव  
स्वपुष्पवन्नोत्पद्येतेति वदन्तो द्वैतवादिन एव

ते सुन्दोपसुन्दन्यायेन पक्षयोर्व्याघाते सर्व-  
मजमिति फलितं कुर्वन्ति ॥ ४ ॥

वयन्तु न पक्षिणः किन्तु तदनुपस्पृष्टतदुप-  
लक्षितपरिपक्वफलग्राहिण इत्याह ख्याप्येति—

ख्याप्यमानामजातिं तैरनु-  
मोदामहे वयम् । विवदामो  
न तैः सार्द्धमविवादं निबोध-  
त ॥ ५ ॥

तैः सांख्यादिभिः सह विवादं न कुर्मः  
किन्तु तैः फलीकृतमखिलाजत्वमङ्गीकुर्मो त-  
थैतन्निर्विवादं जानीत ममानुयायिनः ॥५॥

जातस्य जन्म तु व्यर्थमित्यजातस्यैव जन्म  
वदन्ति न तदप्युपपद्यत इत्याशयेनाद्वैतप्रक-  
रणोक्तविंशादिपद्यत्रयमाहाजातस्येति—

अजातस्यैव धर्मस्य जाति-  
मिच्छन्ति वादिनः । अजा-



तो ह्यमृतो धर्मो मर्त्यतां कथ-  
मेष्यति ॥ ६ ॥

न भवत्यमृतं मर्त्यं न म-  
र्त्यममृतं तथा । प्रकृतेरन्यथा  
भावो न कथंचिद्भविष्यति ॥ ७ ॥

स्वभावेनामृतो यस्य धर्मो  
गच्छति मर्त्यताम् । कृतकेना-  
मृतस्तस्य कथं स्यास्यति नि-  
श्चलः ॥ ८ ॥

धर्मस्य भावस्य पदार्थस्य उक्तार्थमेव  
शिष्टम् । अजातजन्मानुपपत्तिवादिनोप्य-  
ऽस्मदनुमोदित वादा इति भावः ॥ ८ ॥

प्रकृतिशब्दार्थमाह सांसिद्धिकीति—

सांसिद्धिकी स्वाभाविकी

सहजा अकृता च या । प्रकृ-  
तिः सेति विज्ञेया स्वभावं न  
जहाति या ॥ ९ ॥

स्वभावं न त्यजति यान्यथा न भवति  
सा प्रकृतिः यथायोगस्य साम्यक् सिद्धौ  
भवाऽणिमादि प्राप्तिरूपा तथा पक्ष्यादी-  
नामाकाशगमनाद्या तथाग्न्यादेरुष्णत्वाद्या  
या च जलादेर्निम्नदेशगमनाद्यां । इती-  
त्याद्या ॥ ९ ॥

अन्यथा चिन्तनमप्यनर्थयैवेत्याह जरेति—

जरामरणनिर्मुक्ताः सर्वे ध-  
र्माः स्वभावतः । जरामरण-  
मिच्छन्तश्च्यवन्ते तन्मनी-  
षया ॥ १० ॥

धर्मा आत्मानोऽजरामरप्रकृतयोपि जरा-

मरणं कल्पयन्तो जरामरणभावनया च्य-  
वन्ते जरामृत्यू लभन्ते ॥ १० ॥

अथप्रकृतानुसरणेनानुमोदनविधया सांख्यम-  
ते नैयायिकादधुक्तानुपपत्तिमाह कारणमिति—

कारणं यस्य वै कार्यं का-  
रणं तस्य जायते । जायमानं  
कथमजं भिन्नं नित्यं कथं च  
तत् ॥ ११ ॥

यस्य मते परिणमत्कारणमेव कार्योका-  
रं तस्य मते कारणस्योत्पत्तिः फलिता तथा  
परिणामान्यथानुपपत्त्या सावयवत्वेनानित्य-  
त्वं च कारणस्य फलितमित्यनुपपन्नमजं नि-  
त्यं च प्रधानमिति मतम् ॥ ११ ॥

किञ्चित्मते कार्यकारणाभेदे कारणात् यद्यभिन्नं  
कार्यं तर्ह्यजत्वापत्तिः कार्ये कार्यात्कारणस्याभेदे  
ऽनित्यत्वजनिमत्वयोरापत्तिः कारणे इत्याह

कारणादिति—

कारणाद्यद्यनन्यत्वमतःकार्यमजं यदि । जायमानाद्विवै कार्यात्कारणं ते कथं ध्रुवम् ॥ १२ ॥

मायावादे त्वारोपितं कार्यमेव कारणमात्रमित्येतावदभ्युपगमान्न दोष इति भावः ॥ १२ ॥

अनुपत्यन्तरमाहाजदिति—

अजाद्वै जायते यस्य दृष्टान्तस्तस्य नास्ति वै । जाताच्च जायमानस्य न व्यवस्था प्रसज्यते ॥ १३ ॥

किंचाजान्नित्यान्महदादि जायते जनिमतो वा नाद्यः उभयसंमतदृष्टान्ताभावात् अनवस्थया कारणत्वाविश्रान्तेरन्त्योपि नैत्यर्थः ॥ १३ ॥

श्रौताद्वैतत्ववासनया जगदनादित्वमनुप-  
पन्नमाह हेतोरिति—

हेतोरादिः फलं येषामादि-  
हेतुः फलस्य च । हेतोः फल-  
स्य चानादिः कथं तैरुपवर्ण्य-  
ते ॥ १४ ॥

हेतुः कर्म । आदिः कारणम् । फलं दे-  
हादिः । येषां मते देहादिः कर्मणः कारणं दे-  
हादेश्च कर्म कारणम् । तैरेवमुभयोरादि-  
त्वमुक्त्वा कथं पुनरनादित्वं तयोरुपवर्ण्यते  
विरुद्धम् ॥ १४ ॥

हेतुफलयोरुक्तं परस्परकार्यकारणत्वं दृष्टविरुद्धं  
नहि पुत्राज्जन्मपितुर्दृश्यत इत्याह हेतोरिति—

हेतोरादिः फलं येषामादि-  
हेतुः फलस्य च । तथा ज-

न्म भवेत्तेषां पुत्राज्जन्म पि-  
तुर्यथा ॥ १५ ॥

तयोर्युगपज्जन्माङ्गीकारेनोक्तविरोध इति  
चेत्तत्राह सम्भव इति—

सम्भवे हेतुफलयोरोषित-  
व्यः क्रमस्त्वया । युगपत्सं-  
भवे यस्मादसम्बन्धो विषाण-  
वत् ॥ १६ ॥

युगपज्जायमानयोर्विषाणयोः परस्परका-  
र्यकारणभावो न यथा तथा युगपत्संभवे  
हेतुफलयोरपि स सम्बन्धो न स्यादिष्यते च  
तयोः स सम्बन्धस्त्वयातस्तयोः सम्भवे ज-  
न्मानि क्रमोन्वेष्टव्यः कस्य पूर्वं जन्मेति । दु-  
ष्परिहरो विरोध इति भावः ॥ १६ ॥

परस्परासम्बन्धमुपपादयति—

फलादुत्पद्यमानः सन्नते हे-

तुः प्रसिध्यति । अप्रसिद्धः  
कथं हेतुः फलमुत्पादयिष्य-  
ति ॥ १७ ॥

फलादुत्पत्स्यते यो हेतुः सफलात्पूर्वं न  
प्रसिध्यति नास्ति यो नास्ति स कथमुत्पा-  
दयेत्फलम् एवं च क्रमाभावे न कार्यकारण-  
स्पर्शः कदापि ॥ १७ ॥

तथाच क्रमोवाच्य इत्याह यदीति ।

यदि हेतोः फलात्सिद्धिः  
फलसिद्धिश्च हेतुतः । कत-  
रत्पूर्वनिष्पन्नं यस्य सिद्धिर-  
पेक्षया ॥ १८ ॥

द्वयोर्मध्ये कतरत्पूर्वसिद्धं यस्यापेक्षया  
यतो परस्य पश्चात्सिद्धिस्तद्वदेत्यर्थः अन्यो-  
न्याधीनसिद्धिकयोरन्योन्यतः पूर्वमसिद्धि-  
रेवेति भावः ॥ १८ ॥

दुर्निरूप्यत्वमभिप्रेत्य क्रमस्याहाशक्तिरिति—

अशक्तिरपरिज्ञानं क्रमको-  
पोथवा पुनः । एवं हि सर्वथा  
बुद्धेरजातिः परिदीपिता ॥ १९ ॥

यद्युच्येत वक्तुं न शक्यते क्रमो ज्ञायते  
वा नाथवापूर्वोक्तक्रमस्य कोपोन्यथाभावो  
विपरीतः क्रम इति । एवमपि बुद्धैः पण्डि-  
तैस्तैरनुत्पत्तिरेव सर्वेषां सर्वथा सूचिता भ-  
वेत् ॥ १९ ॥

ननु लोके बीजाङ्कुरयोः प्रसिद्धा परस्पर-  
कारणतात आह बीजेति—

बीजाङ्कुराख्यो दृष्टान्तः  
सदा साध्यसमो हि सः । न  
हि साध्यसमो हेतुः सिद्धौ  
साध्यस्य युज्यते ॥ २० ॥



तत्रापि क्रमस्योक्तरीत्यादुर्निरूप्यत्वेन  
दार्ष्टान्तिकसम एव दृष्टान्तोपि विप्रतिप-  
न्नः तथाच नैष दृष्टान्तो हेतुः परस्परकारण-  
ता सिद्धावुपयुज्यते । अथ परस्परप्रति पर-  
स्परस्यादित्वमपि प्रसिद्धमिति नैतद्दृष्टान्ते  
नानादित्वमपि सिध्यतीत्युक्तं चतुर्दश इति  
भावः ॥ २० ॥

अजातिः परिदीपितेत्यत्र प्रकारमाह पूर्वोति-

पूर्वापरा परिज्ञानमजातेः प-  
रिदीपकम् । जायमानाद्धि वै-  
धर्मात्कथं पूर्वं न गृह्यते ॥ २१ ॥

कार्यकारणसम्बन्धस्य नियतत्वाज्ज्ञातं  
चेदिदं कार्यमिति तर्हि तस्मात् कार्यान्नियत-  
पूर्वं कारणं कथं न ज्ञायेत यदि नैव ज्ञायेत  
पूर्वापरभावस्तर्हि तयोः कार्यकारणभावोपि  
नैव ज्ञायेतेत्यज्ञानेनाजातिरनुत्पत्तिरेव वो-  
धिता तयोः । तत्तत्प्रति तस्य तस्य कार-

णत्वे तु पूर्वापरपरिज्ञानेपिसर्गादावाद्यफले  
पूर्वहेतोरनिश्चय एवेति भावः ॥ २१ ॥

प्रकारान्तरेणानुत्पत्तिर्निरूप्यते स्वत इति—

स्वतो वा परतो वापि न  
किञ्चिद्वस्तु जायते । सदस-  
त्सदसद्वापि न किञ्चिद्वस्तु जा-  
यते ॥ २२ ॥

नहि किञ्चित्स्वस्मात्स्वयं जायते पूर्वमस-  
त्त्वात्स्वस्य । न वा परतो घटादेः पटादि ।  
ननु परतो मृदादेर्जायतं एव घटादिरिति  
चेद्भ्रान्तिरियम् तथाहि सदेवघटादि जायते  
ऽथासत् किं वो भयम् नाद्यः सिद्धत्वात्  
वन्ध्यापुत्रादेरुत्पत्तिप्रसङ्गान्न द्वितीयः उभय-  
त्वं तु विरुद्धमेवेति ॥ २२ ॥

वादिमतेनुत्पत्तिरेव फलतीति सूचयति  
प्रकारान्तरेण हेतुरिति—

हेतुर्न जायते नादेः फलं चा-  
पि स्वभावतः । आदिर्न वि-  
द्यते यस्य तस्य ह्यादिर्न वि-  
द्यते ॥ २३ ॥

अनादिनी हेतुफले जायेते च परस्परा-  
दिति मते अनादेः परस्पराद्धेतुः फलं च  
नैव जायत इत्येवं वाच्यम् कुतः यस्यादिः  
कारणं न तस्यादिर्जन्मापि नेति स्वभा-  
वात् ॥ २३ ॥

यवसजं ज्ञप्तिमात्रमखिलमिति सिद्धम् तत्र ज्ञप्तौ  
बद्धाब्धेयापत्तिरिति शङ्कयति प्रज्ञप्तेरिति—

प्रज्ञप्तेः स निमित्तत्वमन्य-  
था द्वयनाशमः । संक्लेशस्यो-  
पलब्धेश्च परतन्त्रास्तिता म-  
ता ॥ २४ ॥

ज्ञप्तेः सनिमित्तत्वं सविषयत्वमावश्य-  
कमन्यथा निर्विषयत्वे द्वैतप्रतीत्युच्छेदाज्ज्ञ-  
प्तेरैक्यादिति भावः किंचाग्न्यादिबाह्यार्थद्वै-  
ताभावे दाहादिक्लेशो न स्यादतः परेषां द्वै-  
तवादिनां तन्त्राणां शास्त्राणामेवास्तितता  
यथार्थता ॥ २४ ॥

समाधत्ते प्रेति ।

प्रज्ञप्तेः सनिमित्तत्वमिष्य-  
ते युक्तिदर्शनात् ॥ निमित्त-  
स्यानिमित्तत्वमिष्यते भूतद-  
र्शनात् ॥ २५ ॥

तथाप्यस्माभिस्तूक्ताज्ज्ञप्तिवैचित्र्यक्लेशो  
पलम्भयुक्तिद्वयाज्ज्ञप्तेः सविषयत्वं तथा  
भूतदर्शनाद्वस्तुभूतकारणदृष्ट्या निमित्तस्य  
द्वैतस्यानिमित्तत्वं चावस्तुत्वेन ज्ञप्तिवैचि-  
त्र्यादिं प्रतीष्यते । मृद्दृष्टौ मृन्मयद्वैताप्र-

तीतेरवस्तुभूतं घटादि न कस्यचिन्निमि-  
त्तं भवितुमर्हतीत्यद्वैत एव सकलैतज्जग-  
द्व्यवस्थोपपादनीयास्वान्नजगद्व्यवस्थावदिति  
भावः ॥ २५ ॥

तस्मान्मृदेव न सूक्ष्मयमितिबन्धन एव न  
सन्नोविषयद्वैतमित्याह चित्तमिति—

चित्तं न संस्पृशत्यर्थे नार्था-  
भासं तथैव च । अभूतो हि  
यतश्चार्थो नार्थाभासस्ततः पृ-  
थक् ॥ २६ ॥

यतः सर्वोपि पदार्थो न भूतो जात एव  
न अवस्त्विति यावत् पदार्थाभासस्तु मनसः  
पृथक् नास्ति यथा रज्ज्वही रज्जुतः त-  
स्मादर्थमर्थाभासं वा न विषयी करोति  
मनः ॥ २६ ॥

तर्हिसविषयत्वभानं मनसः किं भ्रान्तिर्नेत्याह  
निमित्तमिति—

निमित्तं न सदा चित्तं सं-  
स्पृशत्यध्वसु त्रिषु । अनिमि-  
त्तो विपर्यासः कथं तस्य भ-  
विष्यति ॥ २७ ॥

त्रिष्वपि कालेषु कदापि यदि मनो न वि-  
षयं स्पृशति तर्हि विषयसंस्कारादि नि-  
मित्ताभावादतस्मिन्स्तद्बुद्धिर्विपर्यासो आ-  
न्तिः कथं भवेत् किन्तु स विषयत्वेन भानं  
स्वभावो मनस इति भावः ॥ २७ ॥

फलितमजातवादं वदन् ज्ञप्तिजातिवादिन-  
मुपहंसति तस्मादिति—

तस्मान्न जायते चित्तं चि-  
त्तदृश्यं न जायते । तस्य प-  
श्यन्ति ये जार्ति खे वै पश्य-  
न्ति ते पदम् ॥ २८ ॥

यस्मादविद्यमानमेवाखिलं भाति भानमे-  
वाखिलात्मनाभाति तस्मान्न भानमन्यद्वा किं  
चिज्जनिमत् ये तु चित्तस्य जनिं पश्यन्ति  
ते तु भुवीवाकाशेऽपि पक्ष्यादि पदमभिव्य-  
क्तं पश्यन्ति ॥ २८ ॥

फलितमाहाजातमिति—

अजातं जायते यस्मादजा-  
तिः प्रकृतिस्ततः । प्रकृतेरन्य-  
था भावो न कथंचिद्भविष्य-  
ति ॥ २९ ॥

यतोऽजातमेव मनोब्रह्म जगज्जायत  
इव ततोऽजातिर्ब्रह्मणः प्रकृतिः स्वभावः  
स चात्मरूपत्वादचल इति स्थितमिति  
भावः ॥ २९ ॥

अनादिः संसारो मोक्षश्च सादिरात्मज्ञानज  
इति मते दोषमाहानादेरिति—

अनादेरन्तवत्त्वं च संसा-

रस्य न सेत्स्यति । अनन्ततां  
चादि मतो मोक्षस्य न भवि-  
ष्यति ॥ ३० ॥

अनादिश्चेद्विनाशी न स्यात् संसारो य-  
थात्मा मोक्षस्तु नश्येदेव यदि सादिर्घटादि-  
र्यथा तस्मादहैतमिति भावः ॥ ३० ॥

जगन्मोक्षौ न वस्तुत इत्याशयेन द्वितीयप्रकर-  
णश्लोकौ षष्ठसप्तमावाहादाविति—

आदावन्ते च यन्नास्ति व-  
र्तमानेपि तत्तथा । वितथैः स-  
दृशाः सन्तो ऽवितथा इव ल-  
क्षिताः ॥ ३१ ॥

सप्रयोजनता तेषां स्वमे  
विप्रतिपद्यते । तस्मादाद्यन्त



वत्त्वेन मिथ्यैव खलु ते स्मृ-  
ताः ॥ ३२ ॥

सहेतुदृष्टान्तेन मिथ्यात्वमाह सर्वे इति—

सर्वे धर्मा मृषा स्वप्ने काय-  
स्यान्तर्निर्दर्शनात् । संवृते-  
स्मिन्प्रदेशे वै भूतानां दर्शनं  
कुतः ॥ ३३ ॥

कायस्यान्तरल्पावकाशे दृष्टत्वाद्यदि स्व-  
प्ने ऽर्था मृषा तर्हि संवृते निरवकाशे ऽखण्डै-  
करसे चिदात्मनि पृथिव्यादीनां दर्शनं कु-  
तो न मृषा ॥ ३३ ॥

ननु देहाद्बहिः स्वस्वदेश एव दृश्यन्तेर्थाः

स्वप्न इति चेत्तत्राह नेति—

न युक्तं दर्शनं गत्वा काल-  
स्यानियमाद् गतौ । प्रतिबु-

द्वश्च वै सर्वस्तस्मिन् देशे न  
विद्यते ॥ ३४ ॥

अतिदूरगमत्याशु पश्यति किञ्च देशान्त-  
स्थं पश्यन्मग्ननिद्रो न तदार्थदेशे भवति  
किन्तु स्वापदेश एवातश्च न गत्वा पश्य-  
ति ॥ ३४ ॥

दृष्टान्तेऽर्थासत्त्वं दर्शयति मित्राद्यैरिति—

मित्राद्यैः सह संमन्त्र्य स-  
म्बुद्धो न प्रपद्यते । गृहीतं चा-  
पि यत्किञ्चित्प्रतिबुद्धो न प-  
श्यति ॥ ३५ ॥

इदं मया कर्तव्यमिति संमन्त्र्य प्रबु-  
द्धो न तत्कर्तुं प्रवर्तते प्राप्तं च धनादिहस्त-  
गं न पश्यत्याशुबुद्धः ॥ ३५ ॥

स्वप्ने चावस्तुतः कायः पृ-

थगन्त्यस्य दर्शनात् । यथा  
कायस्तथा सर्वं चित्तदृश्यम-  
वस्तुकम् ॥ ३६ ॥

किंच शयनस्थाने निश्चलस्य देहान्त-  
रस्य दर्शनात्स्वप्ने विहारीदेहो मिथ्येति सि-  
द्धेखिलस्वाप्नमिथ्यात्वे चित्तदृश्यत्वस्य तु-  
ल्यत्वेन जाग्रत्पदार्था अपि मिथ्याभूता ए-  
वेति भावः ॥ ३६ ॥

जाग्रदपेक्षया मिथ्यास्वप्नः स्वप्नापेक्षया च  
सज्जागरितम् प्रतीतिश्च द्वयोस्तुल्येवेति  
तुल्यमेव द्वयमित्याशयेनाह ग्रहणादिति—

ग्रहणाज्जागरितवत्तद्धेतुः  
स्वप्नमिष्यते । तद्धेतुत्वात् तस्यै-  
व सज्जागरितमिष्यते ॥ ३७ ॥

स्वप्नो जागरितहेतुको जागरितकार्यम्  
जागरितं यथा गृह्यते तथैव गृह्यमाणत्वात्

तथाच मिथ्येति भावः जागरितं तु स्वप्नस्य  
हेतुत्वात्तस्यैव स्वप्नद्रष्टुरेव मते कारणधि-  
या सन्नवस्तुत इति भावः ॥ ३७ ॥

वस्तुस्थितिमाहोत्पादस्येति—

उत्पादस्याप्रसिद्धत्वाद-  
जं सर्वमुदाहृतम् । न च भू-  
तादभूतस्य सम्भवोस्ति कथं-  
चन ॥ ३८ ॥

अभूतस्याविद्यमानस्य नृशृङ्गादेरुत्प-  
त्तेर्विद्यमानवस्तुनः सकाशादसंभवेनात्मा-  
तिरिक्तानामुत्पादस्योत्पत्तेरसिद्ध्या सर्वमात्मै-  
व ॥ ३८ ॥

सर्वाजत्वे कथमुक्तं स्वप्नो जाग्रद्वेतुक इतीत्यत

आहासदिति—

असज्जागरिते दृष्ट्वा स्वप्ने  
पश्यति तन्मयः । असत्स्वप्ने

पि दृष्ट्वा च प्रतिबुद्धो न प-  
श्यति ॥ ३६ ॥

रज्जुसर्पवदसदविद्यमानमेवाखिलदृश्य-  
मुभयत्र तथापि जागरिते यत्पश्यति तद्वा-  
सनयैव तथैव पश्यति स्वप्ने न तु स्वप्नदृ-  
ष्ट्वासितो जाग्रत्तथा पश्यति प्रायः एताव-  
त्तैव जागरिते कारणतोक्ता न परमार्थत इति  
भावः ॥ ३९ ॥

वस्तुतो प्रसिद्धिमेव कार्यकारणभावस्य  
दर्शयति नेति—

नास्त्यसद्धेतुकमसत्सदस-  
द्धेतुकं तथा । सच्चसद्धेतुकं  
नास्ति सद्धेतुकमसत्कुतः ४०

लोके पदार्थो द्विविधः सद्घटाद्यसञ्चश-  
शशृङ्गादि तत्रासतो सत्प्रतिसत्प्रति वा हे-  
तुत्वं कार्यत्वं वा न संभवत्यसत्त्वादेव स-

अथ घटादि न सदन्तरपटादि प्रति कारणं  
भवति सन्मृदादिभवत्येव सदन्तरघटादि  
प्रतिकारणमिति तु भ्रान्तिमात्रमुभयत्र मृ-  
त्त्वाद्य विशेषादिति न किञ्चित्कार्यं कारणं  
वेति भावः ॥ ४० ॥

स्वप्ने न जागरितं कारणं किन्त्वविवेक एवे-  
त्याशयेनाह विपर्यासादिति—

विपर्यासाद्यथाजाग्रदचि-  
न्त्यान्भूतवत्स्पृशेत् । तथा स्व-  
प्ने विपर्यासाद्धर्मास्तत्रैव प-  
श्यति ॥ ४१ ॥

यथा जाग्रत्पुमानविवेकादचिन्त्यानस-  
तो रज्जुसर्पादीन्सत्यवत्कल्पयति तथा स्व-  
प्नपदार्थानपि स्वप्न एव न जागरितहेतु-  
कान् ॥ ४१ ॥

सर्वमजं चेच्छारीरकादौ सुषुप्त्यक्तिः कथमत-  
आहोपेति—

उपलम्भात्समाचारादस्ति  
वस्तुत्ववादिनाम् । जातिस्तु  
देशिता बुद्धैरजातेस्त्रसतां स-  
दा ॥ ४२ ॥

जगतः प्रत्यक्षत्वाद्दर्णाश्रमादि धर्माच-  
रणाच्चास्ति जगद्वस्त्विति वादिनामजातवा-  
दात्त्रसतां कुण्ठितधियां मन्दविवेकिना-  
मर्थे बुद्धैः पण्डितैः सूत्रकारादिभिः सृष्टि-  
रुपदिष्टा अद्वैतकल्पनाय सृष्टिप्रक्रिया क-  
ल्पितेति भावः ॥ ४२ ॥

मृत्योः समृत्युमामोतीत्यादि श्रुतेर्मन्दविवेकि-  
नां मुक्तिः किं संदिग्धा नेत्याहाजातेरिति—

अजातेस्त्रसतां तेषामुपल-  
म्भाद्वियन्ति ये । जातिदोषा  
न सेत्स्यन्ति दोषोप्यल्पो भ-  
विष्यति ॥ ४३ ॥

उपलम्भाद्धेतोर्ये वियन्त्यद्वैतात्मनश्च्य-  
वन्ते विविधं द्वैतं वावगच्छन्ति तेषां न  
सर्वे जनिदोषाः सर्वयोनिभ्रमणादयो भ-  
वन्ति किन्तु यतते च ततो भूयः संसिद्धौ  
कुरुनन्दनेत्याद्युक्तेरल्प एव ॥ ४३ ॥

असन्मयेष्युपलम्भव्यवहारयोर्दर्शनान्न जग-  
त्सत्ता ताभ्यां सेत्स्यतीत्याहोपलम्भादिति—

उपलम्भात्समाचारान्मा-  
याहस्ती यथोच्यते । उपल-  
म्भात्समाचारादस्ति वस्तु त-  
थोच्यते ॥ ४४ ॥

दर्शनाद्वन्धारोहादिव्यवहाराच्च माया-  
गजे यथा गजोस्तीत्युच्यते ऽज्ञैस्तथा ज-  
गद्वस्तुन्यपीत्यर्थः ॥ ४४ ॥

यद्वैतात्मना भाति तदधिष्ठानमाह  
जात्याभासमिति—



जात्याभासं चलाभासं व-  
स्त्वाभासं तथैव च । अजा-  
चलमवस्तुत्वं विज्ञानं शान्त-  
मद्वयम् ॥ ४५ ॥

यदजमपि जातिवज्जातमिदमिदं जाय-  
ते जनिष्यते चेति वदवभासते तथाऽचल-  
मपि चलमिव चलतीव तथाऽवस्त्वघ-  
टाद्यपि वस्तुवद्घटादिवद्भासते तदद्वयं शा-  
न्तं विज्ञानम् ॥ ४५ ॥

अजत्वमुपसंहरत्येवमिति—

एवं न जायते चित्तमेवं ध-  
र्मा अजाः स्मृताः । एवमेव  
विजानन्तो न पतन्ति विप-  
र्यये ॥ ४६ ॥

एवमुक्तहेतुभिर्यतश्चित्तं जीवात्मानश्च

न जायन्ते तोऽद्वयचिदात्मतत्त्वज्ञा न पुन-  
रविवेके पतन्ति ॥ ४६ ॥

अच्युतस्वरूपस्य मिथ्यानेकधाभानं स-  
दृष्टान्तमाहर्ज्विति—

ऋजुवक्रादिकाभासमला-  
तस्पन्दितं यथा । ग्रहणंग्रा-  
हकाभासं विज्ञानस्पन्दितं त-  
था ॥ ४७ ॥

यथोल्मुकस्य स्पन्दितं दीप्तिश्चालनेना-  
नेकधा भाति तथा विज्ञानस्य चितः स्फूर्-  
तिर्ज्ञानज्ञात्राद्यनेकाकारेणाविद्यया ॥ ४७ ॥  
अनेकधाऽभानं दृष्टान्तेनाहास्पन्दमानमिति—

अस्पन्दमानमलातमना-  
भासमजं यथा । अस्पन्द-  
मानं विज्ञानमनाभासमजं  
तथा ॥ ४८ ॥

अचालितमलातं यथानानेकधा भाति जा-  
यते वा तद्वदविद्याहीनविज्ञानमपि ॥ ४८ ॥

प्रतीत्यन्यरूपानिरूप्यत्वादाभासो न किञ्चि-

दित्याहालात इति—

अलाते स्पन्दमाने वै ना-  
भासा अन्यतो भुवः । न त-  
तोऽन्यत्र निस्पन्दान्नालातं प्र-  
विशन्ति ते ॥ ४९ ॥

ऋज्वाद्याभासाः पूर्वमसन्तः सति स्पन्दे-  
न्यतः कुतश्चिदागत्यालाते भवन्तीति न  
दृश्यते । स्पन्दहीनात्ततो ऽलातात्पुनरन्यत्र  
गता अपि न दृश्यन्ते न चालाते लीयमा-  
नाः किञ्चोपादाने लयो दृष्टः आभासाश्च ना-  
लातोपादानकाः तस्मान्निश्च्येति भावः ॥ ४९ ॥

बल्मीका इव भुवोऽलातान्निस्सरन्तीत्यपि

नेत्याह नेति—

न निर्गता अलातात्ते द्र-  
व्यत्वाभावयोगतः । विज्ञाने-  
पि तथैवस्युराभासस्याविशेष-  
तः ॥ ५० ॥

द्रव्यत्वाभावादवस्तुत्वात् ना वस्तुनः प्र-  
वेशो निर्गमो बासं भवतीति भावः विज्ञाने  
चिन्मात्रे दृश्याभासा अपि तथैव ऋज्वा-  
द्याभासा इवैव मिथ्यैव स्युराभासत्वाविशे-  
षात् ॥ ५० ॥

तथैवेत्युक्तं व्यक्तं करोति द्वाभ्याम्—

विज्ञाने स्पन्दमाने वै ना-  
भासा अन्यतो भुवः । न त-  
तोऽन्यत्र निस्पन्दान्न विज्ञानं  
विशन्ति ते ॥ ५१ ॥

न निर्गतास्ते विज्ञानाद्द्र-

व्यत्वाभावयोगतः । कार्य-  
कारणताभावाद्यतो चिन्त्यः  
सदैव ते ॥ ५२ ॥

सार्द्धपदार्थो दृष्टान्तोक्तेनालाते स्पन्द-  
मान इत्यादि सार्द्धार्थेन समानः । तस्मात्का-  
र्यकारणभावाभावात्ते चिदन्य आभासाः स  
दैवाचिन्त्यानिरूपयितुमशक्या यतोतो मि-  
थ्येति शेषः ॥ ५२ ॥

कार्यकारणभावश्च द्रव्ययोरेव भिन्नयोरेव कल्पि-  
तोऽज्ञेर्न चारमनि तत्संभवतीत्याह द्रव्यमिति-

द्रव्यं द्रव्यस्य हेतुः स्याद-  
न्यदन्यस्य चैव हि । द्रव्यत्व-  
मन्यभावो वा धर्माणां नोप-  
पद्यते ॥ ५३ ॥

धर्मो निर्विकारश्चिदात्मा न द्रव्यमस-

तः कुतश्चिदन्यो वा नेति कार्यं कारणं वा  
नेति भावः

फलितं सूचयत्येवमिति—

एवं न चित्तजा धर्माश्चि-  
त्तं वापि न धर्मजम् । एवं हे-  
तुफलाजार्तिं प्रविशन्ति म-  
नीषिणः ॥ ५४ ॥

एवमुक्तहेतुभिः । धर्माघटादयः । तथा  
हेतोः फलं फलाद्धेतुर्वा न जायत इत्यज्ज्ञात-  
वादमेव निश्चिन्वन्ति चिदात्मधियः ॥ ५४ ॥

अज्ञातमधियो मुमुक्षून्प्रत्याह यावदिति—

यावद्धेतुफलावेशस्तावद्धेतु-  
फलोद्भवः । क्षीणे हेतुफलावे-  
शे नास्ति हेतुफलोद्भवः ॥ ५५ ॥

अनेन धर्माधर्माख्यहेतुनावश्यं मया फ-  
लं भोक्तव्यमित्यास्था यावत्तावद्धेतुफलोत्प-

त्तिर्न निवर्तत इति न सा वासनीया इति  
मुमुक्षुभिः ॥ ५५ ॥

हेतुरुत्तोत्पत्त्यनिवृत्तौ दोषमाह यावदिति—

यावद्धेतुफलावेशः संसार-  
स्तावदायतः । क्षीणे हेतुफ-  
लावेशे संसारं न प्रपद्यते ॥ ५६ ॥

यावद्वासनातावद्धेतुफलोत्पत्त्याजननमर-  
णसंसारो वर्द्धत एव ॥ ५६ ॥

ननु जननमरणोक्तिरद्वैतमतेन घटतेऽत आह  
संवृत्तेति—

संवृत्त्या जायते सर्वं शाश्व-  
तं नास्ति तेन वै । सद्भावेन  
ह्यजं सर्वमुच्छेदस्तेन नास्ति  
वै ॥ ५७ ॥

संवृत्त्याऽविद्यया सर्वमुत्पद्यते इव तेन

किञ्चिन्नित्यं नास्ति वस्तुतस्तु चिद्ब्रह्मरूपे-  
ण सर्वमजमेवेति बिनाशोप्यप्रसिद्धः ॥५७॥

अनन्तरोक्तं व्यक्तीकरोति धर्मा इति—

धर्मा य इति जायन्ते जाय-  
न्ते ते न तत्त्वतः । जन्ममा-  
योपमं तेषां सा च माया न  
विद्यते ॥ ५८ ॥

इत्युक्तीत्या ऽविद्यया ये धर्माश्चराक्ष-  
रा जायन्ते न ते वस्तुतो जायन्तेऽतस्तेषां  
जन्ममाया माया च नाम तस्यायानास्ति  
तस्मात्स्वप्न इवासदेव जन्ममरणवचनमि-  
ति भावः ॥ ५८ ॥

मायोपमत्वं स्फुटयति यथेति—

यथा मायामयाद्वीजाज्जा  
यते तन्मयोद्भूतः । नासौ नि-



त्यो नचोच्छेदी तद्वद्धर्मेषु यो-  
जना ॥ ५९ ॥

मायाव्यारोपिताद्यादि बीजस्याङ्कुरो-  
पि मायैवेति न स नित्यो विनाशी वा व-  
स्तुतोनुत्पन्नत्वाद्यथा तथा धर्मा अपि॥५९॥

वस्तुतो नचितोन्यदित्यत्रासम्भवप्रस्तोखिल  
चोद्यप्ररोह इत्याह नेति—

नाजेषु सर्वधर्मेषु शाश्वता  
शाश्वताभिधा । यत्र वर्णा न  
वर्तन्ते विवेकस्तत्र नोच्यते ६०

यत्र चिदात्मनि वर्णावाचो न प्रवर्तन्ते  
न तत्रेदृशो वेदश इत्यादिः कोपि विवेको  
वक्तुं शक्यः धर्माश्चचिदात्मान इति न तत्र  
नित्यानित्यवचनं सम्भवति ॥ ६० ॥

यद्यपि चिन्मात्रमेवास्ति वस्तुतस्तथाप्यविद्यया  
स्वप्न इवाविद्यकं मन एव द्वैतात्मना स्फुरती-

त्याह यथेति—

यथा स्वप्ने द्वयाभासं चित्तं  
चलति मायया । तथा जाग्र-  
द् द्वयाभासं चित्तं चलति मा-  
यया ॥ ६१ ॥

नन्वेवं मनसाद्वैतापत्तिरत आहाद्वयमिति—

अद्वयं च द्वयाभासं चित्तं  
स्वप्ने न संशयः । अद्वयं च  
द्वयाभासं तथा जाग्रन्न सं-  
शयः ॥ ६२ ॥

अद्वितीयं मन एव यथा स्वप्ने नानाभा-  
समेवमद्वयं चिदेव मनः प्रभृतिद्वयाभासम्  
इमे च कारिके ऽद्वैतप्रकरणेप्यष्टाविंशश्लो-  
कानन्तरमुक्तार्थे ॥ ६३ ॥

विधान्तरेण द्वैताभावमाह स्वप्नदृगिति—

स्वप्नदृक् प्रचरन्स्वप्ने दिक्षुवै

दशसुस्थितान् । अण्डजान्  
स्वेदजान्वापि जीवान्पश्यति  
यान्सदा ॥ ६४ ॥ स्वप्नदृक्  
चित्तदृश्यास्ते न विद्यन्ते ततः  
पृथक् । तथातद्दृश्यमेवेदं  
स्वप्नदृक्चित्तमिष्यते ॥ ६४ ॥

स्वप्ने गच्छन्स्वप्नद्रष्टा दिक्षु यान्पश्यति ते  
द्रष्टुर्मनसो दृश्यत्वान्न मनसो भिन्ना यथा  
तथा मनोपि स्वप्नदृग्दृश्यमिति न स्वप्नद्र-  
ष्टुर्भिन्नम् ॥ ६३ ॥ ६४ ॥

स्वप्नेदर्शितां विधां जागरितेव तारयति

चरन्निति द्वाभ्याम्—

चरञ्जजागरिते जाग्रदिक्षु वै  
दश सुस्थितान् । अण्डजान्  
स्वेदजान्वापि जीवान्पश्यति

यान्सदा ॥ ६५ ॥ जाग्रच्चि-  
त्तेक्षणीयास्ते न विद्यन्ते ततः  
पृथक् । तथा तद्दृश्यमेवेदं  
जाग्रतश्चित्तमिष्यते ॥ ६६ ॥

एवं जाग्रत्पुमान्यान्पश्यति तेषु तच्चित्त-  
विषयत्वान्न चित्तात्पृथक् चित्तं चात्मभा-  
स्यमिति नात्मनः पृथक् ॥ ६६ ॥

उक्तमेवान्यविधयाहोभेहीति ।

उभे ह्यन्योन्य दृश्येते किं-  
तदस्तीति चोच्यते । लक्षणा-  
शून्यमुभयं तन्मतेनैव गृह्य-  
ते ॥ ६७ ॥

हि यतस्ते चित्ततद्दृश्ये विषयविष-  
यितया परस्परनिरूप्ये तस्तदुभयं किम-  
स्ति किन्तु नास्त्येवेति चोच्यते कैश्चित्

नान्योन्याश्रयकार्याणि सिध्यन्तीति भावः  
 एवं च प्रमाणशून्यमप्युभयं तन्मतेन वा-  
 सनया तत्तद्भावेनैवासादेव गृह्यते प्रती-  
 यते ॥ ६७ ॥

कथं तर्हि जन्मादिव्यवहारोऽत आह यथेति—

यथा स्वप्नस्यो जीवो जा-  
 यते म्रियतेपि च । तथा जी-  
 वा अमी सर्वे भवन्ति न भ-  
 वन्ति च ॥ ६८ ॥ यथा मा-  
 यास्यो जीवो जायते म्रिय-  
 तेपि च । तथा जीवा अमी  
 सर्वे भवन्ति न भवन्ति च ॥  
 ६९ ॥ यथा निर्मितको जीवो  
 जायते म्रियतेपि वा । तथा

जीवा अमी सर्वे भवन्ति न  
भवन्ति च ॥ ७० ॥

स्वप्नेन नटमायया वौषध्यादिना वामि-  
व्यक्तो यथा दृश्यते जन्मादियुग्जीवस्त-  
था जाग्रज्जीवानामपि जन्मादिव्यवहारः  
प्रतीतिमात्रं न वस्तुतः ॥६८॥६९॥७०॥

वस्तुतो यत्तदाह नेति—

न कश्चिज्जायते जीवः सं-  
भवोस्य न विद्यते । एतत्तदु-  
त्तमं सत्यं यत्र किञ्चिन्न वि-  
द्यते ॥ ७१ ॥

सम्भवः कारणम् । तदेतद्ब्रह्म वस्तुतः  
सत्यम् । उक्तार्थेयमद्वैतप्रकरणान्ते ॥७१॥

ब्रह्मस्वरूपमाह चित्तेति—

चित्तस्पन्दितमेवेदं ग्राह्य

ग्राहकवद्द्वयम् । चित्तं नि-  
र्विषयं नित्यमसङ्गं तेन की-  
र्तितम् ॥ ७२ ॥

यतो न किञ्चिज्जायते ऽतो दृश्यद्रष्टृरू-  
पमिदं द्वैतं चित्तविलासमात्रम् तथाच तेन  
द्वैतरूपविषयाभावेन निर्विषयं चित्तं ज्ञान-  
मेव नित्यमसङ्गं ब्रह्मोक्तम् ॥ ७२ ॥

शास्त्रादेर्विषयस्य जागरूकत्वात्कथमसङ्ग-

ताऽत आह य इति—

योऽस्ति कल्पितसंवृत्या प-  
रमार्थेन नास्त्यसौ । परतन्त्रा-  
भिसंवृत्या स्यान्नास्ति परमा-  
र्थतः ॥ ७३ ॥

चिद्बोधाय कल्पिताविद्यया यः शास्त्रा-  
दिपदार्थोऽस्ति तथा परेषां नैयायिकादीनां

शास्त्ररूपाविद्यया वा यो द्रव्यादिपदार्थः  
सनास्त्येव वस्तुतः अयं भावः वेदान्तिन  
येन्यनये वा चिदात्मा नवबोधेन सर्वकल्पित-  
मेवेति ॥ ७३ ॥

तर्हि ब्रह्मत्वाजत्वासङ्गत्वाद्यपि कल्पितमेव स्या-  
दित्याशङ्कां परिहरतीष्टापत्त्याज इति—

अजः कल्पितसंवृत्या प-  
रमार्थेन नाप्यजः । परतन्त्रा  
विनिष्पत्त्या संवृत्या जायते  
तु सः ॥ ७४ ॥

संवृत्या ऽविद्यया यापरशास्त्रसिद्धिस्त-  
या तदपेक्षया स आत्माजो जायते च व-  
स्तुतस्तु नाजोपि । जायते इत्याद्यन्योक्ति  
सापेक्षाजत्वाद्युक्तिरित्युभयमसंगतमिति भा-  
वः ॥ ७४ ॥

अजत्वजातत्वाद्वैतमविद्याकृतमित्युक्तमत-  
स्तन्निवृत्तिरप्यविद्यासिद्धा वस्तुभूतविद्यये-



व मिथ्यैवेत्याशयेनाहामूतेति—

अभूताभिनिवेशोस्ति द्वयं  
तत्र न विद्यते । द्वयाभावं स  
बुद्ध्वैव निर्निमित्तो न जा-  
यते ॥ ७५ ॥

संवृत्त्या जायतेतो वस्तुतो ऽभूत एव द्वै-  
तेस्तीदं द्वैतमित्यभिनिवेशो हठप्रत्ययोस्ति  
तत्र प्रत्यये द्वयन्नास्ति वस्तुतोतो द्वैताभा-  
वबोधेनाभिनिवेशरूपनिमित्तस्य कारणस्य  
निवृत्त्या न पुनर्जायते मुच्यत इति भा-  
वः ॥ ७५ ॥

उक्तं व्यक्तयति यदेति—

यदा न लभते हेतूनुत्तमाध-  
ममध्यमान् । तदा न जायतेचि-  
त्तं हेत्वभावे फलं कुतः ॥ ७६ ॥

यदि निर्वैतबोधेन पुण्यपापतदुभयरू-  
पानुत्तमाधममध्यमयोनिजन्महेतुन्न करोति  
हृदि तर्हि न किञ्चित्पुनर्भवति ॥ ७६ ॥

तदा न जायते इत्युक्त्यापूर्वं जायत  
इति भ्रममपाकरोत्यनिमित्तस्येति—

अनिमित्तस्य चित्तस्य या-  
नुत्पत्तिः समाऽद्वया । अजा-  
तस्यैव सर्वस्य चित्तदृश्यं हि  
तद्यतः ॥ ७७ ॥

तद्वैतं यतश्चित्तदृश्यं मिथ्येति यावत्  
अतः पूर्वमपि बोधात्सर्वरूपेणाजातस्यैव  
चित्तस्योक्तबोधेनोक्तनिमित्तहीनस्य या पु-  
नरनुत्पत्तिरुक्ता सा समासदैकरसा द्वैतशू-  
न्या च ॥ ७७ ॥

अनुत्पत्तिर्नामचित्ताख्य बोधस्यान्याकारेणा-  
स्फुरणं निर्विषयासं, विदिति यावत् एवं च  
सैवमुक्तिः प्राप्यं ब्रह्मचेत्याशयेनाह बुद्ध्वेति—

बुद्ध्वा ऽनिमित्ततां सत्यां  
हेतुं पृथगनामुवन् । वीतशो-  
कं तथाऽकाममभयं पदम-  
श्नुते ॥ ७८ ॥

जन्मादेहेतुं द्वैतं संविदः पृथगजानन्नत  
एवानिमित्तता संविदो द्वैतशून्यतैव सत्ये-  
ति ज्ञात्वा शोककामभयहीनं पदं निर्विषय  
संविद्रूपं ब्रह्म भवति ॥ ७८ ॥

तत्पदं वस्तुतः प्राप्तमेवाविद्यया ऽप्राप्तमिवा-  
तो यत्नेन तत्प्राप्तिरुक्तेति सूचयत्यभूतेति—

अभूताभिनिवेशाद्धि सदृशे  
तत्त्ववर्तते । वस्त्वभावं सबुद्-  
ध्वैव निस्सङ्गं विनिवर्तते ॥ ७९ ॥

अभूते द्वैतेऽभिनिवेशो भूतत्वनिश्चयो  
ऽयथार्थज्ञानमविद्ययातः सदृशेऽयथार्थे द्वै-

ते तच्चित्तं सदा प्रवर्तते द्वैताभावबोधानन्त-  
रं तु सोभिनिवेशश्चित्तं चासङ्गं सन्निवर्त-  
ते द्वैतं न विषयीकरोति ॥ ७९ ॥

ततः किं तदाह निवृत्तस्येति—

निवृत्तस्याप्रवृत्तस्य निश्च-  
ला हि तदा स्थितिः । विषयः  
स हि बुद्धानां तत्साम्यमज-  
सद्वयम् ॥ ८० ॥

द्वैतान्निवृत्तस्याभावबुद्ध्या कापि पुनरप्र-  
वृत्तस्य चित्तस्य या निश्चला स्थितिः सैव  
तत्साम्यं ब्रह्मभावस्तत्त्वज्ञानिनां विषयो ल-  
भ्यश्च तत्पदप्राप्तिरिति यावत् ॥ ८० ॥

कथञ्चित्स्थितिर्बुद्धानां विषय इति  
वर्णयत्यजमिति—

अजमनिद्रमस्वप्नं प्रभातं  
भवति स्वयम् । सकृद्विभा-

तोह्यैवैष धर्मो धातुस्वभाव-  
तः ॥ ८१ ॥

चित्ताचलत्वे कृतऽविद्याऽऽवृत्तिनिद्रात-  
त्कृतद्वैतस्वप्नरहितं प्रभातं प्रकाशो भवति  
परं त्वजं न केनचित्कृतं किन्तु स्वयम् न चा-  
यमात्मोदयः कदाचिदस्तं यातीत्याह सकृ-  
दिति, एष ह्यात्मा धर्मो वस्तुस्वभावात्सं-  
क्लृदेव विभातो भवति ॥ ८१ ॥

प्रभातात्पूर्वं तु स्थितोऽप्येष धर्मो ऽविद्यान्यथा  
भाति सदेत्याह सुखमिति—

सुखमाव्रियते नित्यं दुःखं  
विव्रियते सदा । यस्य क-  
स्य च धर्मस्य ग्रहेण भगवान-  
सौ ॥ ८२ ॥

अविद्याद्वैतस्य ग्रहेण वासनया सुखरू-  
पो ऽसौ भगवानात्मा न भाति कदाचिद्भा-

ति च सदा दुःखरूपः पूर्वम् ॥ ८२ ॥

द्वैतग्रहो न मूर्खाणामेव किन्तु शास्त्रिणा-  
मपीत्याहास्तीति—

अस्ति नास्त्यस्ति नास्तीति  
नास्ति नास्तीति वा पुनः ।  
चलस्थिरोभयाभावैरावृणो-  
त्येव वालिशः ॥ ८३ ॥

कश्चिद्वालिशो ऽविवेकी शास्त्रज्ञो देहे  
स्त्यात्मेति चलं विकारिणमात्मानं निरूपय-  
न्नपि यथाभूतमात्मानमावृणोति नैव जा-  
नाति । कश्चिन्नास्तीति स्थिररूपम् कश्चि-  
दस्ति नास्तीत्युभयरूपम् कश्चित्तु नास्ति  
नास्तीत्यभावं वीप्सया सर्वथा शून्यरू-  
पम् ॥ ८३ ॥

कस्तर्हि परिडतोत आह कोव्य इति ।

कोव्यश्चतस्र एतास्तु ग्रहै-

र्यासां सदा वृतः । भगवाना-  
भिरस्पृष्टो येन दृष्टः स सर्वद-  
क् ॥ ८४ ॥

यासामस्त्यादिकोटीनां ग्रहेणावृतस्ताभि-  
रात्मा न कदाचित्स्पृष्टोस्तीतीदृश आत्मा  
येन बुद्धः स सर्वज्ञः पण्डितः ॥ ८४ ॥

ततः किमित्याह प्राप्येति—

प्राप्य सर्वज्ञतां कृत्स्नां ब्रा-  
ह्मण्यं पदमद्वयम् । अनाप-  
न्नादि मध्यान्तं किमतः पर-  
मीहते ॥ ८५ ॥

अप्राप्तजनिस्थितिलयाद्वैतब्रह्मपदात्म-  
कसर्वज्ञत्वलाभानन्तरं किमीहते चेष्टते न  
किञ्चित्कृतकृत्यो भवतीति भावः ॥ ८५ ॥

विप्राणान्त्वात्मन्यवस्थानमेवावश्यकमित्याह

विप्राणामिति—

विप्राणां विनयो ह्येष शम-  
प्राकृत उच्यते । दमः प्रकृति  
दान्तत्वादेवं विद्वान्शमं ब्रजे-  
त् ॥ ८६ ॥

प्रकृत्यैव शान्तादान्ताविनीताश्च भव-  
न्तीति हि यतो विप्राणां विनयो दमश्शम-  
श्च प्राकृतस्स्वाभाविक उच्यते शास्त्रेऽत ए-  
वमुक्तप्रकारेणात्मानं विद्वान्विप्रः शमं स्व-  
रूपावस्थानं ब्रजेत्कुर्यात् ॥ ८६ ॥

अथ प्रकारान्तरेणात्मतत्त्वावधारणायाह

सवस्त्विति—

सवस्तु सोपलम्भं च द्वयं  
लौकिकमिष्यते । अवस्तुसो-  
पलम्भं च शुद्धं लौकिकमि-  
ष्यते ॥ ८७ ॥



सवस्तु विद्यमानपदार्थकं सोपलम्भं  
सबोधं बुध्यमानं द्वैतं जागरितम् । अवि-  
द्यमानपदार्थकं बुध्यमानं शुद्धं जागरिते-  
नामिश्रं द्वैतं स्वप्नः । लोकप्रसिद्धेश्चोभयं  
लौकिकम् ॥ ८७ ॥

अलौकिकं सुषुप्तमाहावस्तिवति—

अवस्त्वनुपलम्भं च लोको-  
त्तरमिति स्मृतम् । ज्ञानं ज्ञेयं  
च विज्ञेयं सदा बुद्धैः प्रकी-  
र्तितम् ॥ ८८ ॥

लोकोत्तरमलौकिकं सुषुप्तम् । अवस्था-  
त्रयं च ज्ञानज्ञेयरूपमिति विज्ञेयमित्युक्त-  
मात्मज्ञैः ॥ ८८ ॥

अनन्तरपद्ये यदर्थमुक्ते तदाह ज्ञानेचेति—

ज्ञाने च त्रिविधे ज्ञेये क्र-  
मेण विदिते स्वयम् । सर्वज्ञ-

ता हि सर्वत्र भवतीह महा-  
धियः ॥ ८६ ॥

महाधियो ब्रह्मपदं जिज्ञासोर्महात्मनः  
लौकिकशुद्धलौकिकलोकोत्तरभेदेन त्रिविधे  
ज्ञाने ज्ञेये च क्रमेण विदिते परिशेषात्स्व-  
यं स्वयं प्रकाशत्वेन सर्वत्र सदा सर्वज्ञता-  
त्मज्ञता भवति ॥ ८९ ॥

एवमात्मज्ञानोपायतयोक्तमप्यात्मातिरिक्तं  
न सत्यमित्याह हेयेति—

हेयज्ञेयाप्यपाक्यानि वि-  
ज्ञेयान्यग्रयाणतः । तेषाम-  
न्यत्र विज्ञेयादुपलम्भस्त्रिषु-  
स्मृतः ॥ ९० ॥

हेयं लौकिकादित्रयम् । ज्ञेयं चिदात्मत-  
त्त्वम् । आप्यं साधनम् । पाक्यं पक्तव्यं रा-  
गद्वेषादि । एतान्यग्रयाणतः प्रथमतो ज्ञात-

व्यानि परन्तु तेषां मध्ये ज्ञेयादन्येषु त्रिषूप-  
लम्भः स्मृत उपलम्भमात्रत्वमुक्तम् न तेषा-  
मन्यपदार्थत्वमिति भावः ॥ ९० ॥

त्रिषूपलम्भ इत्युक्त्या फलितमाह प्रकृत्येति—

प्रकृत्याकाशवज्ज्ञेयाः सर्वे  
धर्मा अनादयः । विद्यते न  
हि नानात्वं तेषां कचन किं-  
च न ॥ ९१ ॥

तस्माद्धर्माः प्रतीतचिदन्यपदार्थाः प्र-  
कृत्यास्वभावेनानादयो ऽजाआकाशवत्सर्व-  
गानिर्लेपाश्चिद्रूपा इति यावत् तेषां चि-  
द्रूपाणां तु नानात्वं घटाद्याकाशानामिव  
कल्पितमिति भावः ॥ ९१ ॥

किं ततस्तदाहादिबुद्धा इति—

आदिबुद्धाः प्रकृत्यैव सर्वे  
धर्माः सुनिश्चिताः । यस्यैवं

भवति क्षान्तिः सोमृतत्वाय  
कल्पते ॥ ६२ ॥

आदिबुद्धाः सदाह्यात्मस्वरूपा एव स-  
र्वेर्था एवं यस्य क्षान्तिनिश्चयः समुच्य-  
ते ॥ ९२ ॥

तदाऽमृतत्वोक्तिरज्ञदृष्ट्या वस्तुतस्तु मुक्तं  
एव सदत्याहादिशान्ता इति—

आदिशान्ता ह्यनुत्पन्नाः प्र-  
कृत्यैव सुनिर्वृताः । सर्वे धर्माः  
समाभिन्नाः अजं साम्यं वि-  
शारदम् ॥ ९३ ॥

हि यतः सर्वे धर्माः आदिशान्ताः सदा  
मुक्ता अजाः स्वभावेन सुखरूपाः समाः स-  
दैकरसा अभिन्नाश्चातोऽजं सदैकरसं शुद्ध-  
मेवात्मस्वरूपम् ॥ ९३ ॥

यथावदात्मज्ञस्तुतयतदज्ञं निन्दति

वैशारद्यमिति—

वैशारद्यं तु वै नास्ति भेदे  
विचरतां सदा । भेदनिम्नाः  
पृथग्वादास्तस्मात्ते कृपणाः  
स्मृताः ॥ ९४ ॥

पृथग्वादा भेदवादिनो भेदनिम्ना भेद-  
गर्तगा ये तेषां सदाभेदे विचरतां वैशारद्यं  
शुद्धचिदात्मत्वं नास्ति तस्मात्ते दीनाः क्षु-  
द्रावा ॥ ९४ ॥

स्तौति विद्वांसमज इति—

अजे सास्ये तु ये केचिद्भ-  
विष्यन्ति सुनिश्चिताः । तेहि  
लोके महाज्ञानास्तच्चलोको न  
ग्राहते ॥ ९५ ॥

केचिद्वर्णाश्रमिणः किंयच्छन्दयोर्लिङ्गम-

विवक्षितम् । महाज्ञाना उत्कृष्टज्ञानिनः । त-  
ज्ज्ञानं लोकोजनस्साधारणो न लभते ॥ ९५ ॥

उत्कृष्टत्वं च सर्वथा निर्विषयत्वमेव

ज्ञानस्येत्याहाजेष्विति—

अजेष्वाजससंक्रान्तं धर्मेषु  
ज्ञानमिष्यते । यतो न क्रम-  
ते ज्ञानमसङ्गं तेन कीर्तित-  
म् ॥ ९६ ॥

वस्तुतस्त्वजेषु घटादिपदार्थेषु संबन्ध  
हीनं ज्ञानमप्यजमेव वस्तुतः असंबद्धत्वा-  
देवं चासङ्गं निर्विशेषं ब्रह्मरूपमुक्तम् । नि-  
र्विषयत्वमेव ज्ञाने महत्त्वमिति भावः ॥ ९६ ॥

नान्यमते तः कैवल्यमित्याहायिविति—

अणुमात्रेपि वैधर्म्ये जाय-  
माने ऽविपश्चितः । असङ्गता

सदा नास्ति किमुतावरणच्यु-  
तिः ॥ ६७ ॥

किञ्चिदप्युत्पद्यमाने वैधर्म्ये ऽनात्मव-  
स्तुनि स्वीकृते ऽविपश्चितो ऽविदुषो वादि-  
नः कदाचिदुक्तासङ्गता न स्यादित्यज्ञानहा-  
निरतिदुर्लभा ॥ ९७ ॥

ननु द्वैतिनो न मोक्ष इति वदतस्तवैव द्वैति-  
त्वेनामुक्तत्वं प्रसज्येतात आह लब्धेति-

अलब्धावरणाः सर्वे धर्माः  
प्रकृतिनिर्मलाः । आदौ बु-  
द्धास्तथासुद्धा बुध्यन्त इति  
नायकाः ॥ ९८ ॥

चिज्ज्योतिर्मात्रत्वेन स्वभावादेव तमोरू-  
पावरणविक्षेपद्वैतमलयोरभावेनादौ पूर्वमे-  
व बुद्धाः स्वयं प्रकाशत्वेनात्मज्ञा मुक्ताश्च  
सन्तः पुनर्बुध्यन्त इव मुच्यन्त इव च भ-

वन्ति सर्वे जीवा इति नायकावेदान्ताचार्या  
वदन्तीति शेषः तथाच न कोपि दोषप्र-  
सङ्ग इति भावः ॥ ९८ ॥

विज्ञानवादेन सौगतमताङ्गीकारशङ्कामाभू-  
दित्यखण्डाद्वैतचित्तत्वमाह क्रमते इति-

क्रमते नहि बुद्धस्य ज्ञानं  
धर्मेषु तापिनः । सर्वे धर्मा  
स्तथा ज्ञानं नैतद्बुद्धेन भा-  
षितम् ॥ ९९ ॥

बुद्धस्यात्मविदो ज्ञानं नान्यवस्तुषु गच्छ-  
ति यतः सतापी असदहिभयेन धावन्नति  
वेपमानो रज्जुबोधानन्तरं यथा तथानुता-  
पी तस्मात्सर्वधर्माः पदार्थास्तथा आत्मवि-  
दात्मभूताः अखण्डाद्वयबोधमात्रं तत्त्वमि-  
ति भावः बुद्धेन सुगतेन तु नेदृशं ज्ञानमु-  
क्तमङ्गीकृतम् ॥ ९९ ॥



ग्रन्थसमप्तिं नत्या सूचयति दुर्दर्श मिति-  
 दुर्दर्शमातिगम्भीरमजं सा-  
 म्यं विशारदम् । बुद्ध्वापद-  
 मनानात्वं नमस्कुर्यो यथाब-  
 लम् ॥ १०० ॥

गम्भीरं सर्वान्तरं दुर्ज्ञेयमज्ञेनाजंसदै-  
 करसं शुद्धमद्वयं पदं लक्ष्यमात्मानं बुद्ध्वा  
 यथाशक्ति यावज्जीवं नुमद्शास्त्राचार्योप-  
 देष्टृन्नकृतघ्नो भवामीति भावः ॥ १०० ॥

दययाऽनन्तरामस्य मृदुर्ग्रन्थोऽयमुद्भिमतः ।

श्रीस्वामिभास्करानन्दैः काश्यासानन्दकानने ॥ १ ॥

गम्भीरपातभीतानां गौरवग्रस्तचेतसाम् ॥

मुदे भवतु माण्डूक्यकारिणां प्रकाशकः ॥ २ ॥

इति श्रीमत्कारिकाप्रकाशः ॥ ० ॥

श्रीगणेशाय नमः ॥

अथर्ववेदेद्वितीयारण्यकेतुर्यादिभिस्त्रिभिरध्या-  
यैर्ब्रह्मात्मविद्याप्रकाशिता । तत्राद्ये त्रयः खण्डाः ।  
तदग्रिमाध्यायौ तुर्यपञ्चमखण्डौ । तथाच पञ्च  
खण्डात्मकैतरेयोपनिषदावात्मनि ब्रह्मत्वावगतेः  
सौकर्यार्थाध्यारोपभूमिकामारचयत्यात्मावाइद-  
मित्यादिना ।

अत्रादावन्ते च वाङ्मेमनसि प्रतिष्ठिते  
ति सप्तमाध्यायषष्ठखण्डात्मिका शान्तिः  
पठनीया ॥

आत्मावाइदमेकएवाग्रआ-  
सीन्नान्यत्किंचनमिषत् । स  
ईक्षत लोकान् सृजा इति ॥ १ ॥

इदं जगदग्रे सृष्टेः पुरा आत्मा वै आत्मै-  
वासीदिति विजातीयानात्मभेदनिषेधः । ए-  
कएवासीदिति स्वगतावयव भेद निषेधः ।

मिषद् व्यापारवच्चैतन्यमन्यत्किञ्चिन्नासीदिति  
 सजातीय भेदनिषेधः । ततः नु वितर्के  
 अहं लोकान्सृजै स्रक्ष्यामीति सपरमात्मैक्ष-  
 त विचारितवान् । इदमत्रावधेयम् । सदाऽ  
 द्वैतात्मत्वप्यासीदित्याद्युक्तिरजबोधनायाज्ञ-  
 दृष्ट्यैवेति ॥ १ ॥

ईक्षणोत्तरं यत्कृतं तदाह स इति—

स इमौ लोकान्सृजता-  
 म्भो मरीचीर्मरमापो ऽदोऽ-  
 म्भः परेणादिवन्ध्यौः प्रतिष्ठा-  
 न्तरिक्षं मरीचयः । पृथिवी-  
 मरोया अधस्तात्ता आपः ॥२॥

स आत्मा इमानम्भः प्रभृति लोकान-  
 सृजत । तत्र दिवं परेणादिवः परे ये म-  
 हरादयो लोकास्तेषां प्रतिष्ठाश्रयो द्यौः स्व-  
 र्लोकश्चादोम्भोसावम्भः संज्ञको लोकोत्त-

ष्टयर्थान्भसामाश्रयत्वात् । सूर्यमरीच्याश्र-  
यत्वाच्चान्तरिक्षं मरीचिलोकः क्षियन्तेत्रेति  
मरो भूलोकः अथ पृथिव्या अधस्ताद्या भू-  
मयो तलाद्याः सप्त ताः केवलभोगार्थिभि-  
राप्यन्त इत्याप इत्युच्यन्ते । विवर्ताभिप्रा-  
येण स्वप्नवत्क्रमं विना लोक सृष्टिरेवोक्ता ।  
तथापि ग्रन्थान्तराविरोधाय पञ्चभूतोत्पत्त्या-  
दि पूर्विकैव सा ज्ञेया ॥ २ ॥

अग्न्यादि लोकपालसृष्ट्यर्थमाह मन्त्रद्वयं

स इति—

स ईक्षते मेनु लोका लोक-  
पालान्नु सृजा इति । सोऽह  
एव पुरुषं समुद्धृत्या मूर्च्छ-  
यत् ॥ ३ ॥

इमे चत्वारो लोकाः सृष्टा अथ लोक-  
पालान्स्रक्ष्यामीति स ईक्षत ततोऽह उप-  
लक्षणत्वात्पञ्चभूतेभ्यः समुद्धृत्य किञ्चिदुपा-

दाय पुरुषममूर्च्छयत्पुरुषाकारं पिण्डमकरो-  
त्संघट्टनेन ॥ ३ ॥

तमभ्यतपत्तस्याभि तप्तस्य  
मुखं निरभिद्यत यथाण्डम् मु-  
खाद्वाग्वाचोऽग्निर्नासिके नि-  
रभिद्येतां नासिकाभ्यां प्राणः  
प्राणाद्वायुरक्षिणी निरभिद्येता-  
सक्षीभ्यां चक्षुश्चक्षुष आदित्यः  
कर्णौ निरभिद्येतां कर्णाभ्यां  
श्रोत्रं श्रोत्रादिशस्त्वङ् निरभि-  
द्यत त्वचो लोमानि लोमभ्य  
ओषधिवनस्पतयो हृदयं नि-  
रभिद्यत हृदयान्मनो मनस-  
श्चन्द्रमा नाभिर्निरभिद्यत ना-

भ्या. अपानोपानान् मृत्युः  
शिश्रं निरभिद्यत शिश्नाद्रेतो  
रेतस आपः ॥ ४ ॥

अथ तं विराडाख्यपुरुषपिण्डमीश्वरो-  
भ्यतपदिन्द्रियदेवता मुखाद्यांकारविशिष्टम-  
भाषयत् ततो ऽभितप्तस्य तथा भावितस्य  
तस्य पिण्डस्य मुखच्छिद्रं पक्ष्यण्डवद्विदीर्णं  
सभवत् ततो वागिन्द्रियमग्निर्देवता च त-  
तः । न मुखादेरिन्द्रियदेवतोत्पत्तिः किन्तु  
प्रसिद्धस्वस्वकारणादेवेति दिक् ॥ ४ ॥

॥ इति प्रथमः खण्डः ॥

अथ क्षुत्पिपासासृष्टिमग्न्यादीनां पृथक् पृथक्  
स्थूलदेहं सृष्टिभूमिकां चाह ता इति—

ता एता देवताः सृष्टा अ-  
स्मिन्महत्यर्णवे प्रापतस्तम-  
शना पिपासाभ्यमन्ववार्जत ।

ताएनमब्रुवन्नायतनं नः प्रजा-  
नीहि यस्मिन्प्रतिष्ठिता अन्न  
मदामेति ॥ १ ॥

यदा देवा अर्णवे विराडाख्यशरीरे ऽपत-  
न्प्रतिष्ठितास्तदा तं विराजमीशः क्षुत्पिपासा-  
युतमकरोत् ततस्ता देवता ईश्वरमब्रुवन् य-  
त्र गावयं स्वातन्त्र्येण भक्ष्यं भक्षयामः त-  
द्विन्नं भिन्नमायतनं देहमस्मभ्यं कुर्विति ॥१॥

नानाजीवदेहसृष्टिमाह द्वाभ्याम्—

ताभ्योगामानयत्ता अब्रुव-  
न् न वै नोयमलमिति । ताभ्यो-  
श्चामानयत्ता अब्रुवन् न वै नो-  
यमलमिति ॥ २ ॥

ईशस्ताभ्यो गोदेहं विधायार्पयत्ता ऊचु-  
र्नायं देहोस्माकमलं सर्वकार्यक्षममित्येवम-  
ग्रेपि ॥ २ ॥

ताभ्यः पुरुषमानयत्ता अ-  
ब्रुवन्सुकृतं वतेति पुरुषो वाव-  
सु कृतम् । ता अब्रवीद्यथाय-  
तनं प्रविशतेति ॥ ३ ॥

यतः पुरुष एव सुकृतं पुण्यं तद्धेतुत्वाद-  
तो वतेति हर्षे सुष्ठुकृतमिदं त्वया शरीर-  
मित्युक्त ईशोत्र देहे स्वस्वस्थानस्था भवत  
यूयमित्यब्रवीत् ता देवताः ॥ ३ ॥

प्रवेशं दर्शयत्यग्निरिति—

अग्निर्वाग्भूत्वा मुखं प्रावि-  
शद्वायुः प्राणोभूत्वा नासिके  
प्राविशदादित्यश्चक्षुर्भूत्वाक्षि-  
णी प्राविशद्दिशः श्रोत्रं भूत्वा  
कर्णौ प्राविशन्नोषधिवनस्पत-



यो लोमानि भूत्वा त्वचं प्रा-  
विशश्चन्द्रमा मनोभूत्वा हृ-  
दयं प्राविशन्मृत्युरपानो भू-  
त्वा नाभिं प्राविशदापोरेतो  
भूत्वा शिश्नं प्राविशन् ॥ ४ ॥

गोलकेषु देवानामनुपलम्भाद्वाग्भूत्वावा-  
ग्रूपेणाग्निर्मुखमविशदित्येवमग्रेपि ज्ञेयो ऽ-  
त्रार्थः ॥ ४ ॥

तत्तद्देहेषु क्षुत्पिपासास्थितय आहतमिति—

तमशना पिपासे अब्रूतामा-  
वाभ्यामभि प्रजानीहीति ते  
अब्रवीदेतास्वेववां देवतास्वा-  
भजास्येतासुभागिन्यौ करो-  
मीति । तस्माद्यस्यै कस्यै च

देवतायै हविर्गृह्यते भागिन्या  
वेवास्यामशना पिपासे भ-  
वतः ॥ ५ ॥

ततस्तमीशम् । अभिप्रजानीह्यायतनं  
कुरु । ततो देवता स्वेववामाभजामि भा-  
गिन्यौ करोमीत्यब्रवीत्ते प्रतीशः नवां पृ-  
थगायतनं भोगाय तस्मादस्यां देवतायामे-  
व भागिन्यौ भवत इति भावः ॥ ५ ॥

इति द्वितीयखण्डः ॥

भोगायतनानन्तरं भोग्यसृष्टय आह स इति—

स ईक्षते मेनुलोकाश्च लो-  
कवालाश्चान्नमेभ्यः सृजा  
इति ॥ १ ॥

लोकालोकपालाश्चक्षुरादि युक्ताः कृताः  
इत्येभ्यो लोकपालार्थमन्नं सृजै ॥ १ ॥

अन्नसृष्टिमाह स इति ।

लोपोऽभ्यतपत्ताभ्योभित-  
 क्षाभ्यो मूर्तिरजायत । या वै  
 सा मूर्तिरजायतान्नं वै तत् ॥ २ ॥

स ईशोपः पञ्चभूतान्यन्नत्वेनाभावय-  
 द्धाविताञ्चो मूर्तिः कठिनरूपमभवद्याच मू-  
 र्तिस्तदेवान्न मदनीयं व्रीह्यादि मार्जारादी-  
 नां मूषकादि च ॥ २ ॥

अदनं च बाह्यान्नस्यगलाधोनयनं तृप्तये  
 तत्रापान एव शक्तो न वागादिकमित्या-  
 हाष्टमिस्तदेनदिति—

तदेनत्सृष्टं पराङ्गत्यजिघां-  
 सत्तद्वाचाजिघृक्षत्तन्नाशको-  
 द्वाचा ग्रहीतुम् । स यद्वैनद्वा-  
 चा ऽगृह्णैष्यदभिव्याहृत्य है-  
 वान्नमत्रप्स्यत् ॥ ३ ॥

सृष्टं तदेनदन्नं चरमचरं वा पराङ्मुखिरेव  
स्थितम् । चरन्त्वत्यजिघांसद्भयेनातिशयेन  
हन्तुं गन्तुं पलायितुमैच्छत् यथा मार्जारा-  
देः पुरतो मूषकादिः सृष्टिरनाद्येत्यतीतत्वे-  
न निर्देशः अथ स भोक्तावाचा तदन्नं ग्र-  
हीतुमैच्छत्परंतु नाशक्रोधाच्चाऽऽकृष्टम् य-  
द्यद्यऽग्रहीष्यत्तर्ह्यन्नमभिव्याहृत्यैव तत्तद-  
न्नशब्दमुक्तैव तत्तोऽभविष्यत् एवमग्रेषू-  
ह्यम् ॥ ३ ॥

तत्साणेनाजिघृक्षत्तन्नाश-  
क्रोसाणेन ग्रहीतुम् । स यद्वैन-  
साणेनाग्रहैष्यद्भिप्राण्यहैवा-  
न्नमत्रप्स्यत् ॥ ४ ॥ तच्चक्षुषा-  
जिघृक्षत्तन्नाशक्रोच्चक्षुषाग्रही-  
तुम् । स यद्वैनच्चक्षुषा ग्रहैष्य-

दृष्ट्वा हैवान्नमन्नप्स्यत् ॥ ५ ॥  
 तच्छ्रोत्रेणाजिघृक्षत्तन्नाशको-  
 च्छ्रोत्रेण ग्रहीतुम् । स यद्वैन-  
 च्छ्रोत्रेणाग्रहैष्यच्छ्रुत्वा हैवा-  
 न्नमन्नप्स्यत् ॥ ६ ॥ तत्त्वचा-  
 जिघृक्षत्तन्नाशकोत्त्वचाग्रही-  
 तुम् । स यद्वैनत्त्वचाग्रहैष्यत्स्पृ-  
 ष्ट्वा हैवान्नमन्नप्स्यत् ॥ ७ ॥  
 तन्मनसाजिघृक्षत्तन्नाशक-  
 नोन्मनसा ग्रहीतुम् । स यद्वै-  
 नन्मनसा ग्रहैष्यद्ध्यात्वा है-  
 वान्नमन्नप्स्यत् ॥ ८ ॥ तच्छि-

श्वेनाजिघृक्षत्तन्नाशक्नोच्छि-  
श्वेन ग्रहीतुम् । स यद्वैनच्छिश्ने  
नाग्रहैष्यद्विसृज्य हैवान्नम-  
त्रप्स्यत् ॥ ९ ॥

प्राणेन घ्राणेन । अभिप्राण्य घ्रात्वा ।  
अथ तदेनदन्नं ग्रहीतुमाकृष्टुम् । स भोक्ता  
यद्यदीत्यर्थस्तु सर्वत्र समानः ॥४॥५॥६॥  
॥७॥८॥९॥

अथान्नग्रहणे समर्थमाह तदिति—

तदपानेनाजिघृक्षत्तदावय-  
त् । सैषोन्नस्य ग्रहो यद्वायुर-  
न्नायुर्वा एष यद्वायुः ॥ १० ॥

तदन्नमावयदाकृष्टवान् तथाच यद्वा-  
युर्योयमपानवायुः स एषोन्नस्य ग्राहकस्त-  
स्मादेष यद्वायुर्यो वायुः सोन्नायुरन्नद्वारा

भोक्तुरायुरायुर्हर्तुर्वै प्रसिद्धः ॥ १० ॥

अथ भोक्तारं दर्शयितुमीशविचारमाह स  
इति ।

स ईक्षत कथं न्विदं मदृते  
स्यादिति स ईक्षतकतरेणप्रप-  
द्याइति । स ईक्षत यदिवाचा-  
भिव्याहृतं यदि प्राणेनाभि-  
प्राणितं यदि चक्षुषा दृष्टं यदि  
श्रोत्रेण श्रुतं यदि त्वचास्पृष्टं य-  
दि मनसा ध्यातं यद्यपानेनाभ्य-  
पानितं यदि शिशनेन विसृष्ट-  
मथ कोहमिति ॥ ११ ॥

अथेदमायतनादि सृष्टं मदृते ऽध्यक्षं मां  
विना कथं व्यवस्थितं स्यात् किंच यदि

वागादिभिः स्वातन्त्र्येणोक्त्यादि क्रियेता-  
थाहं कः अहं तु न कोपि भवेद्यं मां तु न  
कोपि जानीयादिति यावत् अतो त्रायतने  
सर्वाध्यक्षत्वाय पादाग्रब्रह्मरन्ध्रयोर्मध्ये कत-  
रेण मार्गेणाहं प्रपद्ये प्रवेशं कुर्यामितीक्षत  
स ईशः ॥ ११ ॥

प्रवेशाद्याह स इति—

स एवमेव सीमानं विदार्यै-  
तया द्वारा प्रापद्यत सैषा वि-  
द्वतिर्नामद्व्यास्तदेतन्नानन्दनम् ।  
तस्य त्रय आवसथास्त्रयः स्व-  
प्ना अयमावसथो यमावसथो  
यमावसथ इति ॥ १२ ॥

सीमानं त्रिकपालसन्धिविदार्यविशदि-  
त्यस्य द्वारस्य विद्वतिर्नाम अनेन च प्राप्य



ब्रह्मनन्दतीति नन्दनमेवनानन्दमिति च  
 नाम अथ तस्येशस्य प्रविष्टत्वेन जीवाख्य-  
 स्याद्य आवसथः स्थानं दक्षिणाक्षि द्विती-  
 यो मनस्तृतीयो हृदयम् तेषु चास्य क्रमेण  
 जाग्रदाद्यास्त्रयः स्वप्ना अवस्थाः प्रतीयन्ते  
 ॥ १२ ॥

अथैवमारोपितस्यापवादमाह स इति—

स जातो भूतान्यभि व्यै-  
 ख्यत्किमिहान्यं वावदिषदिति  
 । स एतमेव पुरुषं ब्रह्मततमम-  
 पश्यदिदमदर्शमिती ३॥१३॥

स जात उत्पन्नो मानवो विरलो भूतानि  
 जगदभि सर्वतो विशेषेणैख्यद्विचारयति ।  
 इहात्मन्यन्यमन्यत्वेन प्रतीतपदार्थमहं किं-  
 वावदिषद्वदामि किन्तु न किञ्चिदनिर्वच-

नीयत्वात्सर्वस्येति । एवं चैतमेवात्मानंतत  
ममतिशयेन ततं पूर्णं ब्रह्मापश्यत्पश्यति इ-  
दमात्मस्वरूपमहमदर्शञ्ज्ञातवानिति इत्या-  
कारेण प्रत्यक्षतयेति यावत् अत्रान्त्येति  
शब्दान्त्य ईकारो विचारणार्थं प्लुतः ॥१३॥

उक्ताकारापरोक्षवत्त्वादेवेशस्येदन्द्र इति ना-  
मेत्याह तस्मादिति—

तस्मादिदन्द्रो नामेदन्द्रोह  
वै नाम तमिदन्द्रं सन्तमिन्द्र  
इत्याचक्षते परोक्षेण । परोक्ष  
प्रिया इव हि देवाः परोक्षप्रिया  
इव हि देवाः ॥ १४ ॥

इदं दृष्टमिति निर्वचनेनेदन्द्रोनामेश्वरः  
इदन्द्रोनामेशोहवै प्रसिद्धो लोके तथापि पू-  
ज्यतमत्वान्नैतन्नाम साक्षाद्गृह्णन्ति कि-  
न्त्विन्द्र इति अन्येपि देवाः पूज्या हि यतः

परोक्षप्रिया इव साक्षान्नाम ग्रहणेन न प्रा-  
यः प्रीणन्ति । तथ्यमेतदित्यावृत्तिः ॥१४॥

इत्यैतरेयोपनिषत्प्रसादे तृतीयखण्डः ॥७॥

प्रविश्यदेहं प्रायो मुह्यतीश इति नात्मदर्शी  
भवत्यतो वैराग्यायोपक्रमते पुरुषेहवाङ्मति-

पुरुषेह वा अयमादितो ग-  
र्भो भवति यदेतद्रेतस्तदेतत्स-  
र्वेभ्योङ्गेभ्यस्तेजःसंभूतमात्म-  
न्येवात्मानं विभर्ति तद्यदास्त्रि-  
यां सिञ्चत्यथैनज्जनयति त-  
दस्य प्रथमं जन्म ॥ १ ॥

अयं जीव आदौ चन्द्रमण्डलाज्जलेना-  
ब्धेन पुरुषे रेतोरूपगर्भो भवति तदेतद्रेत  
आत्मनि देहे विभर्ति धत्ते कीदृशम् । सर्वा-  
ङ्गतेजस्संभूतत्वेनात्मानमात्मनोरूपान्तरम् ।  
स्त्रियां यदा तद्रेतः सिञ्चति अथानन्तरमेत-

द्वेतो गर्भं स्वजठरतो जनयति जनकः त-  
च्चाद्यं जन्म जीवस्य ॥ १ ॥

अथ मातुरुदरे स्थितिप्रकारमाह तदिति—

तत्स्त्रिया आत्मभूयं गच्छ-  
ति यथा स्वमङ्गं तथा । त-  
स्मादेनां न हिनस्ति सास्यैत-  
मात्मानमत्रगतं भावयति ॥ २ ॥

यथान्यदङ्गं तथा तद्वेतोपि मातुरात्मभू-  
यं देहभावं यात्यतो नैनां मातरं पीडयति  
प्रविष्टवाणादिवत् अथ सा मातास्य स्वभ-  
र्तुरात्मानं स्वजठरगं ध्यायति पालयति वा  
यत्नेन ॥ २ ॥

पुंस्त्रीकृत्योक्तिपुरस्सरं द्वितीयजन्म दर्शयति  
सेति—

सा भावयित्री भावयितव्या  
भवति तं स्त्री गर्भे विभर्ति सोऽग्र

एव कुमारं जन्मनोग्रेधिभाव  
यति । स यत्कुमारं जन्मनोग्रे-  
धिभावयत्यात्मानमेव तद्भा-  
वत्येषां लोकानां संतत्या एवं  
संतताही मेलोकास्तदस्य द्वि-  
तीयं जन्म ॥ ३ ॥

सा गर्भं भावयत्यतः सापि भर्त्राभावयि-  
तव्या पालनीयास्ति प्रयत्नेन यावत्तं गर्भं  
विभर्ति अथ सपिताग्र एव पूर्वमेव जन्म-  
तो गर्भं एव सिद्धं कुमारं जन्मनोग्रे जन्मा-  
नन्तरमधिभावयति संस्करोति यदेतदधि-  
भावनं तदात्मन एव पितैव पुत्रात्मना जा-  
यतेयतः अथैतत्पुत्रोत्पादनादिकर्मनमुक्त्य-  
र्थं किन्तु लोकसंतत्यै हि यत एवं शिष्टव्य-  
वहाराश्रयणेनैवेमेलोकाः संतता वृद्धिं ग-  
ताः द्वितीयं तन्मातुरुदराज्जन्म ॥ ३ ॥

अवान्तरकृत्योक्तिपुरस्सरं तृतीयजन्म दर्श-  
यति सोस्येति—

सोस्यायमात्मापुण्येभ्यः क-  
र्मभ्यः प्रतिधीयते । अथास्या-  
यमितर आत्मा कृतकृत्योव-  
योगतः प्रैति स इतः प्रयन्नेव  
पुनर्जायते तदस्य तृतीयं ज-  
न्म ॥ ४ ॥

सोयं पुत्ररूप आत्माऽस्य पितुः स्थानेप्र-  
तिनिधिः क्रियते पित्राकर्तव्यस्य पुण्यक-  
र्मणः करणाय ततोस्य पितुरात्मा तु कृता-  
खिलकार्यो वयोगतो गतायुर्धियते परस्त्वि-  
तः प्रयन्नेव शरीरत्यागकाल एव वासनया  
गृह्णाति भावि शरीरम् ॥ ४ ॥

उक्तवक्ष्यमग्नार्थे श्रुतिमवतारयति तदुक्त-  
मिति—

तदुक्तं ऋषिणा । गर्भेनुसन्न-  
 न्वेषामवेदमहं देवानां जनि-  
 मानिविश्वा । शतंमापुरआ-  
 यसीररक्षन्नधः श्येनो जवसा-  
 निरदीयमिति गर्भ एवै तच्छ-  
 यानो वामदेव एवमुवाच ॥५॥

जन्मत्रयोक्तबन्धो वक्ष्यमाण मोक्षस्तदु-  
 भयमुक्तं ऋषिणा मन्त्रेण । तथाहि । नुवि-  
 तर्के गर्भे ऽनुगर्भ एव सन्नहमेषामग्न्यादि दे-  
 वानां विश्वासर्वाणि जन्मान्युक्तान्य वेदं त-  
 त्वज्ञानमहिम्ना । अधः पूर्वं तु तत्त्वज्ञाना-  
 दायसीर्लोहमय्य इव दृढाः शतं पुरश्शरीरा-  
 णि मा मामरक्षन्परमपदगमनाद्वबन्धुरित्य-  
 र्थः तथापि श्येन इव शीघ्रं निरदीयमहं  
 निर्गतो बन्धजालात् इति मन्त्रपूरणे । एव-  
 मेतदुवाच गर्भग एव वामदेवः ॥ ५ ॥

मुक्तिमाह वामदेवस्य स इति ।

स एवं विद्वानस्माच्छरीर-  
भेदादूर्ध्व उत्क्रम्यामुष्मिन्स्व-  
र्गे लोके । सर्वान्कामानाप्त्वा-  
ऽमृतः समभवत्समभवत् ॥६॥

गर्भ एव स वामदेव एवं ज्ञानवान्देह-  
भेदापेक्षयोर्ध्वमुष्मिन्निन्द्रियागोचरे स्वर्गे सु-  
खस्वरूप लोके पदे उत्क्रम्य गत्वा बुद्धान-  
न्दानां पूर्णानन्देन्तर्भावात्तत्रैव सर्वानन्दान-  
वाप्यामृतो पुनरावृत्तिरभवत् कृतपूर्णसाध-  
नस्यापि सूक्ष्मरागादिप्रतिबन्धे ज्ञानमाश्वे-  
बोदेति देहान्तर इति वामदेवकथेति भावः  
॥ ६ ॥ ॥ इति चतुर्थखण्डः ॥

अथ विरक्तानां मुमुक्षूणामात्मज्ञानाय  
विचारमाह क इति ।

कोऽयमात्मेति वयमुपास्महे



कतरः' स आत्मा येन वा प-  
श्यति येन वा शृणोति येन वा  
गन्धानाजिघ्रति येन वा वाचं  
व्याकरोति येन वा स्वादुचा-  
स्वादु च विजानाति ॥ १ ॥

आत्मेत्यहमहमिति सदायमुपास्महे ऋ-  
वहरामः स क इति सामान्यतो जिज्ञासा त-  
तः सोपाधिकनिरूपाधिकयोर्मध्ये कतरस्स  
इति विशेषः आद्येऽपि पश्यामीत्यादि प्रयो-  
गाद्येन पश्यति तदादिषु क इति विशेषः॥ १॥

अथ देहेन्द्रियादुपपाधित्वेन प्रसिद्धमिति  
न तत्र युक्त आत्मसंशय इत्यन्तःकरण-  
वृत्तिषु संशयायाह यदेतदिति ॥

यदेतद्दृढदयं मनश्चैतत् सं-  
ज्ञानमाज्ञानं विज्ञानं प्रज्ञानं

मेधादृष्टिर्धृतिर्मतिर्मनीषा जू-  
तिः स्मृतिः संकल्पः क्रतुरसुः  
कामोवश इति । सर्वाण्येवैता-  
नि प्रज्ञानस्य नामधेयानि भ-  
वन्ति ॥ २ ॥

हृदयं बुद्धिर्मनश्चैकंवस्तु तद्वृत्तयश्च  
संज्ञानादयो सङ्ख्याः तत्र संज्ञानं चेतन-  
ताहमित्यादि स्वबोधः । आज्ञानमाज्ञापन-  
मीश्वरता विज्ञान सर्वकलाज्ञानम् । प्रज्ञा-  
नं शुद्धाचित् अयमेववृत्तिषु प्रतिफलतीति  
वृत्तिषूल्लेखोस्य । मेधाश्रुतार्थधारणशक्तिः ।  
दृष्टिरिन्द्रियैर्ज्ञानम् । धृतिर्धैर्यम् । मतिर्मन-  
नम् । मत्तौस्वातन्त्र्यं मनीषा । जूतीरोगा-  
द्यैर्दुःखिता । क्रतुर्निश्चयः । कामस्तृष्णा । व-  
शः स्त्रीस्पर्शाद्यभिलाषः इत्यादिषु चिदि-  
वाऽऽभासमानेष्व्वात्मा क इत्यर्थः अथैकदेहे-

नेकात्मनाम् प्रसिद्धेरयुक्तत्वाच्चैकात्मनि-  
 श्वयायाह सर्वाणीति तत्तद्वृत्त्यभिव्यक्तत्वेन  
 प्रज्ञानस्यैवैतानि नामानि तथाच नित्यम-  
 जं प्रज्ञानमेवात्मेति भावः ॥ २ ॥

योऽयमात्मा निरुपधिः स सर्वाधिष्ठानत्वा-  
 त्सर्वात्मा परंब्रह्मेत्याहैष इति ।

एष ब्रह्मैष इन्द्र एष प्रजापतिरेते  
 सर्वे देवा इमानि च पञ्चमहाभू-  
 तानि पृथिवीवायुराकाशआपो  
 ज्योतींषीत्येतानीमानि च क्षु-  
 द्रमिश्राणीव बीजानीतराणि  
 चेतराणि चाण्डजानि च जा-  
 रुजानि च स्वेदजानि चोद्भि-  
 ज्जानि चाश्वा गावःपुरुषा ह-  
 स्तिनो यत्किंचेदं प्राणिजङ्गमं

च पतत्रि च यच्च स्थावरम् सर्वं  
तत्प्रज्ञानेत्रं प्रज्ञाने प्रतिष्ठितं  
प्रज्ञानेत्रो लोकः प्रज्ञा प्रतिष्ठा  
प्रज्ञानं ब्रह्म ॥ ३ ॥

ब्रह्महिरण्यगर्भः । प्रजापतिर्विराट् । देवा  
अग्न्यादयः । क्षुद्रमिश्राणिमसकादिक्षुद्र-  
जन्तुसहितानीतराणीतराणि परस्परं भिन्ना  
नि स्थावरजङ्गमभेदेन द्विविधानीमानि बीजा-  
नीव स्वस्वकार्यं प्रतिकारणानीव मुख्यकार-  
णत्वाभावात् । द्विविधबीजान्येव दर्शयत्यण्ड-  
जादि हस्त्यन्तेन । जारूजानि जरायुजानि ।  
पतत्र्याकाशे पतनशीलं पक्ष्यादिजङ्गमभेदः ।  
अयमर्थः । ब्रह्मादि हस्त्यन्तमेष प्रज्ञानाख्य  
आत्मैवात्मैवैषां कारणमिति भावः । पुनः यत्  
किंचेदं स्थावरजङ्गमं प्राणि तत्सर्वं प्रज्ञानेत्रं  
नीयते स्थाप्यते नेनेति नेत्रम् प्रज्ञानमेव ने-

त्रमस्य तत् आत्मैवास्य स्थितिहेतुरिति भावः  
 पुनःप्रज्ञान एव प्रतिष्ठितं लीनं च भवतीदं  
 सर्वं प्राणि आत्मैव लयहेतुरपीतिभावः तथा  
 च सर्वो लोकः प्रज्ञानेत्रः प्रज्ञानेनैव नीयते  
 सदातः प्रज्ञैव सर्वस्य प्रतिष्ठाश्रयोधिष्ठान-  
 मिति प्रज्ञानमेव ब्रह्मेति ॥ ३ ॥

निर्धारितब्रह्मात्मज्ञानफलमाह सं इति—

स एतेन प्रज्ञेनात्मनास्मा  
 ल्लोकादुत्क्रम्यामुष्मिन् स्वर्गे  
 लोके सर्वान्कामानाप्त्वा मृतः  
 सप्तभवत्सप्तभवत् ॥ ४ ॥

कोयमात्मेति विचारेप्रवृत्तः स मुमुक्षुरेते-  
 न विचारितेन स्वस्य प्रज्ञानस्वरूपेणास्मा-  
 ल्लोकादुत्क्रम्य देहावसाने परमानन्दरूपे ब्र-  
 ह्मण्यभेदं गत्वा निखिलभेदाऽऽभासशून्यो  
 मृतो ऽपुनरावृत्तिर्भवतीत्यर्थश्चतुर्थखण्डा-  
 न्त्यमन्त्रार्थसमानः ॥ ४ ॥

दययानन्तरामस्य मृदुर्ग्रन्थोयमुम्मितः ।

श्रीस्वामिभास्करानन्दैतरेयाख्यवेदके ॥ १ ॥

कृशामद्धीः क्व भाष्येण क्व वेदान्ताविधिमंथनम् ।

तथाप्यथदितं किं वा गुरुदेवदयालवे ॥ २ ॥

इत्थुपनिषत्प्रसादे ऐतरेयोपनिषत् तत्र  
पञ्चमखण्डश्च ॥ ५ ॥



॥ श्रीगणेशाय नमः ॥

अथ निजांशीभूतजीवान्परमार्थस्वरूपबोध-  
नेन शिवान्सम्पादयन् परमात्मा कृष्णयजुर्वेदीय-  
तैत्तिरीयशाखोपनिषदमारभमाणः 'श्रेयांसि बहु-  
विघ्नानीति' प्रसिद्धेर्ब्रह्मज्ञाने परमश्रेयस्त्वेनातीव-  
विघ्नसम्भवात् प्रथमया शिक्षाख्यवल्ल्या ऽखिल-  
विघ्नप्रशमनोपायान्तःकरणशुद्धये पुण्यजनकाध्य-  
यनादि सम्बन्धनेकशिक्षाः प्रदर्शयन्नादौ विघ्न-  
शमनसमर्थशान्तिमन्त्रं मुमुक्षुजनेनापि वेदपाठे  
पठनीयमाह शन्न इति ।

शन्नो मित्रः शं वरुणः शं नो  
भवत्वर्यसा शन्न इन्द्रो बृहस्प-  
तिः शं नो विष्णुरुरुक्रमः नमो  
ब्रह्मणे नमस्ते वायो त्वमेव प्र-  
त्यक्षं ब्रह्मासि त्वामेव प्रत्यक्षं

ब्रह्म वदिष्यामि ऋतं वदिष्या-  
मि सत्यं वदिष्यामि तन्माम-  
वतु तद्वक्तारमवतु अवतु माम्  
अवतु वक्तारम् ॐ शान्तिः  
शान्तिः शान्तिः ॥ १ ॥

दिनरात्रिचक्षुर्वलवाणीचरणदेवताः क्र-  
मेण मित्रादयो महत्पराक्रमविष्ण्वन्ता नो  
ऽस्माकं शं सुखं सुखहेतवो भवन्तु न विना  
सुखं श्रवणादिज्ञानसाधनं स्यादित्येवमग्रे  
प्यूह्यम् । हे वायो ते नमः ब्रह्मणे परब्रह्मरूपाय  
च सर्वक्रियाहेतुत्वात्ते नमः परब्रह्मपरोक्षं  
त्वं तु प्रत्यक्षमिति त्वामेव ब्रह्म ऋतं सत्यं  
सत्यं परमार्थसद्रूपं च वदिष्यामीति स्तु-  
तिः तद्वाय्वात्मब्रह्म मां विद्यार्थिनं वक्तार-  
माचार्यं चावत्विति द्विःप्रार्थनादरेण । त्रिः



शान्त्युक्तिरध्यात्मादित्रिविधविघ्नप्रशान्तये ॥

इति तैत्तिरीयोपनिषत्प्रसादे प्रथम-  
वल्ल्यां प्रथमोनुवाकः ॥

अथ स्वरवर्णादिच्युतो वेदपाठोनर्थयित्वाह  
शीखामिति—

ॐ शीक्षां व्याख्यास्यामः  
वर्णः स्वरः मात्रावलम्बं साम  
सन्तानः इत्युक्तः शीक्षाध्या-  
यः ॥ १ ॥

शिक्ष्यते गुरुभिरुच्चारणे या संहतिर्वर्णा-  
दीनां सा ताम् । अकारादिर्वर्णः स्वरउदा-  
त्तादिः मात्राह्रस्वाद्या वलंप्रयत्नः अद्भुतवि-  
लम्बितोच्चारणं साम सन्तानः परः संनि-  
कर्षः एते च सम्प्रदायतः शिक्षणीया इति  
भावः ॥ १ ॥

इति द्वितीयोनुवाकः ॥

अथ प्रार्थनाप्रतिज्ञं ब्रह्मात्मज्ञानावताराय  
भूमिकां चाहोपासनां सहेति ।

सह नौ यशः सह नौ ब्रह्मव-  
र्चसम् अथातः संहिताया उप-  
निषदं व्याख्यास्यामः पञ्चस्व-  
धिकरणेषु अधिलोकमधिज्यो-  
तिषमधिविद्यमधिप्रजमध्या-  
त्मम् ता महासंहिता इत्या-  
क्षते अथाधिलोकम् पृथिवी  
पूर्वरूपम् द्यौरुत्तररूपम् आ-  
काशः सन्धिः ॥ १ ॥

लोके यशो ब्राह्मणजातितेजश्च नौ गुरु-  
शिष्ययोः सहास्तु इति प्रार्थयनीयं शिष्ये-  
ण । अथाध्ययनशिक्षानन्तरं न ध्यानं विना-

त्मग्रहणेऽलंमनोतः संहिताया वेदस्योपनि-  
षदं लोकादिपञ्चविषयां बुद्धिमुपासनां ब्रूमः  
लोकाद्यधिकृत्य यानि पञ्चज्ञानानि ता म-  
हासंहितामहोपनिषदः इति वदन्ति अथ  
लोकमधिकृत्योपासनं यथा इषेत्त्वोर्जे इति  
मन्त्रेषकारानन्तरोयएकारः पूर्वरूपं पूर्ववर्णः  
सा पृथिवी उत्तररूपमुत्तरो वर्णो य एका-  
रात्तकारः साद्यौः स्वर्गलोकः यत्र पूर्वोत्तर-  
रूपे सन्धीयेते स सन्धिर्मध्यदेशस्तयोर्वर्ण-  
योः स आकाशो भुवर्लोकोन्तरिक्षम् ॥ १ ॥

येन च पूर्वोत्तरवर्णौ सन्धीयेते तत्सन्धानं त-  
योर्मध्ये द्वित्वसिद्धोन्यस्तकारः स वायुरिति  
भावनालोकसम्बन्ध्युपासनम् एवमग्रेपीदमे-  
वोदाहरणं चतुर्षुपासनेषु ॥

वायुः सन्धानम् इत्यधिलोकं  
अथाधिज्योतिषं अग्निः पूर्वरू-  
पम् आदित्य उत्तररूपम् आपः

सन्धिः वैद्युतः सन्धानम् इत्य-  
धिज्योतिषम् अथाधिविद्यम्  
आचार्यः पूर्वरूपम् ॥ २ ॥

अन्ते वास्युत्तररूपम् विद्या  
सन्धिः प्रवचनसंधानम् इ-  
त्यधिविद्यम् अथाधिप्रजम् मा-  
ता पूर्वरूपम् पितोत्तररूपम् प्र-  
जासन्धिः प्रजनन ५ सन्धान-  
म् इत्यधिप्रजम् ॥ ३ ॥

आदित्वश्चन्द्रमण्डलमित्येके । वैद्युतो  
विद्युतः ॥ २ ॥ शिष्योन्तेवासी । विद्याग्र-  
न्थस्तदुच्चारणं प्रवचनम् ३ प्रजननमुत्पत्तिः  
पुत्रादिप्रजायाः ४ ॥ ३ ॥

अथाध्यात्मम् अधरा हनुः

पूर्वरूपम् उत्तराह्नुरुत्तररूपम्  
 वाक्सन्धिः जिह्वासन्धानम्  
 इत्यधात्मम् इतीमामहासंहि-  
 ताः य एवमेताःमहासंहिता  
 व्याख्याता वेदसन्धीयते प्रज-  
 या पशुभिः ब्रह्मवर्चसेनाज्ञा-  
 द्येन सुवर्ग्येण लोकेन ॥ ४ ॥

इमाः पञ्च । य एतावेदानुतिष्ठति स प्र-  
 जादिस्वर्गान्तफलैर्युज्यते ॥ ४ ॥

इति तृतीयोनुवाकः

अथ विना मेधांनबुध्येत ब्रह्मेति मेधाकरं  
 जप्यसन्त्रमाह य इति ।

यदछन्दसामृषभोविश्वरू-  
 पः छन्दोभ्योध्यमृतात्संवभू-

व समेन्द्रो मेधया स्पृणोतु अ-  
मृतस्य देवधारणो भूयासम्  
शरीरं मे विचर्षणम् जिह्वा मे-  
मधुमत्तमाकर्णाभ्यां भूरिवि-  
श्रुवम् ब्रह्मणः कोशोसि मेध-  
यापिहितः श्रुतं मे गोपाय ।  
आवहन्तीवितन्वना ॥ १ ॥

य ओङ्कारो विश्वरूपः सर्वार्थाऽभिज्ञा-  
खिलशब्दाक्षरेष्वकारात्मना व्यापित्वात्सर्व-  
रूपोतो वेदानामृषभः श्रेष्ठः तथा छन्दोभ्यो-  
धिगतं यदमृतं कैवल्यं तद्वेतोस्तदर्थं संभू-  
तः स इन्द्रवाचकत्वादिन्द्र ईश्वरो मेधया-  
धारणशक्तिबुद्ध्या मा मां योजयतु हे देव प्र-  
णवश्रुतार्थस्य धर्ताहं स्यां प्रसादात्तव तथा  
शरीरं नीरोगं जिह्वातिप्रियसह्यवाग्भूयात्

भूरिवन्हात्मश्रवणं कुर्याम् अथ परब्रह्मणः  
कोशोत्तेरिवोपलब्धिस्थानमस्यनेकलौकिक-  
बुद्ध्या ऽऽच्छन्नस्त्वमतः श्रुतमात्मज्ञानं मे  
हृदि प्रकाशय । उत्तराश्रयेचान्त्यपदे ॥ १ ॥

यात्रामात्रश्रियमन्तरेण न मेधास्यादित्याशय-  
कमुमुचुर्गृहस्यान्प्रतिहोमेन श्रीकरमन्त्रा-  
नाह कुर्वाणेति ।

कुर्वाणा ऽचीरमात्मनः ।

वासांसि सप्त गावश्च अन्नपा-  
ने च सर्वदा ततो मे श्रियमाव-  
हलोमशांपशुभिः सह स्वाहा १  
आमायन्तु ब्रह्मचारिणः स्वा-  
हा २ विमायन्तु ब्रह्मचारि-  
णः स्वाहा ३ प्रमायन्तु ब्रह्म-  
चारिणः स्वाहा ४ दमायन्तु

ब्रह्मचारिणः स्वाहा ५ शमा-  
यन्तु ब्रह्मचारिणः स्वाहा ६ ॥ २ ॥

हे इन्द्र यतः श्रीः अचिरं कुर्वाणो विलम्बं  
न कुर्वती आत्मनो मम वस्त्रादि सर्वदा आ-  
वहन्ती प्रापयिष्यति सर्वतो वितन्वानावर्द्ध-  
यिष्यति च ततः नानाविधपशुभिर्विराज-  
मानत्वाल्लोमशां वहुरोमयुतां श्रियं मे मह्य-  
मावह सम्पादय इदं हविस्ते स्वाहा ददे ।  
अथ श्रीविशेषाचार्यत्वायाह । आयन्तु मा मां  
पठनाय ब्रह्मचारिणः । मा वियन्तु वियुक्ता-  
न्मा भवन्तु । प्रमाः प्राप्नुवन्तु । दम् दान्ति-  
म् । शम् शान्तिश्चाऽऽसर्वतो यन्तु यशस्क-  
री विद्यास्त्विति भावः ॥ २ ॥

त देवाह यश इति ।

यशोजने ऽसानि स्वाहा १  
श्रेयान्वस्यसो सानि स्वाहा २



तं त्वाभगप्रविशानि स्वाहा ३  
 समाभगप्रविश स्वाहा ४ त-  
 स्मिन्सहस्रशाखेविभगाहं त्व  
 यि मृजे स्वाहा ५ यथा ऽऽपः  
 प्रवतायन्ति यथा मासा अह-  
 र्जरम् एवम् मां ब्रह्मचारिणः  
 धातरायन्तु सर्वतः स्वाहा ६  
 प्रतिवेशोसि प्रमाभाहि प्रमा-  
 पद्यस्व ॥ ३ ॥

यशोयशस्व्यहं सर्वजने ऽसानिस्याम तथा  
 वस्यसोवसीयसोतिशयेन वसुमतोपि श्रे-  
 यान् । हे भगवन् तं ब्रह्मणःकोशं त्वामहं-  
 स त्वं मामभेदोस्त्वावयोरितिभावः सह-  
 स्रशाखेनेकरूपे त्वय्यहं पापानि हेभगनि-

मृजे नितरां शोधयामि । प्रवताप्रवणवता-  
निम्नदेशेनाऽऽपः जरयत्यहोभिःसर्वभित्य-  
हर्जरं संवत्सरं द्वादशमासा वा यथा य-  
न्त्येवं मामायन्तु हे धातः सर्वतोदिग्भ्यो ब्र-  
ह्मचारिणः अथोपस्थानमन्त्रार्थः गृह्निक-  
टेविश्रामाय गृहं प्रतिप्रवेशः सोसित्वमो-  
ङ्कारोब्रह्मार्थो तोमामां प्रपद्यस्वानुगृहाण  
प्रभाहि प्रकाशय च यशसा सर्वत्र ॥ ३ ॥

इति चतुर्थोऽनुवाकः ॥ ४ ॥

अथ ब्रह्मज्ञानोपयोग्युपासनं विवक्षुः प्रणवः  
सहस्रशास्त्र इत्युक्तमिति प्रणवशास्त्रासु-  
व्याहृतिषु ब्रह्मतद्ब्रह्मदेवतोपासनमाह  
पञ्चमेभूरिति ।

भूर्भुवः सुवरिति वा एता-  
स्तिस्त्रो व्याहृतयः तासामुह-  
स्मै तां चतुर्थीमाहाचमस्यः प्र

वेदयते मह इति तद्ब्रह्म स आ-  
त्मा अज्ञान्यन्या दैवताः भू-  
रिति वा अयं लोकः भुव इत्य-  
न्तरिक्षम् सुव इत्यसौ लोकः १ ।

वै स्मरणे । उ अप्यर्थे । ह किल । स्म-  
अतिते । व्याहृतय एता इति स्मर्यते । ता-  
सां सम्बन्धिनीं मह इत्येतां चतुर्थीमपि  
किल व्याहृतिं महाचमससुतः प्रवेदयतेस्म  
ज्ञातवान् । तन्महस्तु ब्रह्मापरिच्छिन्नमा-  
त्मा च मुख्योन्यास्तिस्रस्त्वङ्गानि । व्याह-  
तीनां स्वस्वाधिष्ठातृदेवता ऽभेदायोक्तो भू  
रितीत्यादाविति रनुकरणार्थः । सुवः स्वः ।  
असौ स्वर्गः ॥ १ ॥

मह इत्यादित्यः आदित्येन  
वा सर्वेलोकामहीयन्ते भूरिति

वा अग्निः भुव इति वायुः सुव  
रित्यादित्यः मह इति चन्द्रमाः  
चन्द्रमसावावसर्वाणि ज्योती-  
षि महीयन्ते भूरिति वा ऋचः  
भुव इति सामानि सुवरिति  
यजूषि ॥ २ ॥ मह इति ब्रह्म  
ब्रह्मणावावसर्वे वेदा महीयन्ते  
भूरिति व प्राणः भुव इत्यपानः  
सुवरिति व्यानः मह इत्यन्नम्  
अन्नेन वावसर्वे प्राणा मही-  
यन्ते ता वा एताश्चतस्रश्चतु-  
र्धा चतस्रश्चतस्रो व्याहृतयः  
ता यो वेद स वेद ब्रह्म सर्वेस्मै  
देवावलिमावहन्ति ॥ ३ ॥

महीयन्ते सूर्येण प्रकाशयन्ते चन्द्रेण स्वरू-  
 पामृतोपभोगदानेन नक्षत्रादि दैवतानि वर्ध-  
 न्ते ब्रह्मणोङ्कारेण तु व्याप्यन्ते अन्नेनेन्द्रिय-  
 दैहवायवः शक्ताः क्रियन्ते । अयमर्थः ब्रह्मात्म-  
 रूपारविचन्द्रान्नप्रणवैश्चाऽभिन्नामहर्व्याहृति-  
 रहम् तथा यं लोकोन्निर्ऋग्वेदः प्राणवायुरेवं  
 चतुर्भिः प्रकारैः प्रत्येकं चतस्रश्चतूरूपाया  
 भूराद्यास्तिस्रो व्याहृतयस्तामदीयान्यङ्गा-  
 नीति य उपासनेन वेद स ब्रह्म वेद ब्रह्मज्ञा-  
 नाहो भवति अथ देवास्तस्मै सर्वभोग प्रा-  
 पयन्ति प्रजा इवेति । स्वाराज्यमवान्तरफलं  
 च लभत इति भावः ॥२॥३॥

इति पञ्चमोऽनुवाकः ॥ ५ ॥

अथोक्तोपास्य महर्ब्रह्मोपलब्धिस्थान-

मार्गाद्याह स इति ।

स य एषोऽन्तर्हृदय आकाशः  
 तस्मिन्नयं पुरुषो मनोमयः अ-  
 मृतो हिरण्मयः अन्तरेण तालु

के य एषस्तन इवावलम्बते से-  
न्द्रयोनिः यत्रासौ केशान्तो  
विवर्त्तते व्यपोह्य शीषकपाले  
भूरित्यग्नौ प्रतितिष्ठति भुव इति  
वायौ ॥ १ ॥ सुवरित्यादित्ये  
मह इति ब्रह्मणि आप्नोति स्वा-  
राज्यम् आप्नोति मनसस्पतिम्  
वाक्पतिश्चक्षुष्पतिः श्रोत्रपति-  
र्विज्ञानपतिः एतत्ततो भवति  
आकाशशरीरं ब्रह्म सत्यात्म-  
प्राणारामं मन आनन्दम् शां-  
न्तिसमृद्धममृतम् इति प्राची-  
नयोग्योपास्व ॥ २ ॥

सोऽयं पुरुषो महर्व्याहतिरूप ब्रह्मात्माह-  
 दयाकाशे ज्ञायते । अथ जिह्वासूलस्योपरि  
 भागौ तालुके तयोरन्तरेण मध्य योवलम्बते  
 मांसखण्डस्तत्सम्बन्धिनी यत्र च केशान्तस्त-  
 त्र मूर्धदेशे शिरःकपाले विदार्य या विशेषेण  
 दशांगुलमुपरिवर्त्तते सा सुषुम्नाख्या नाडी-  
 न्द्रस्य कार्यब्रह्मणोयोनिर्मार्गःप्राप्तेः तथा च  
 तयोत्क्रम्योपासको भूराद्यधिष्ठात्रग्न्यादि-  
 रूपेण भूरादिलोकेषु स्थित्वा स्थित्वा मह-  
 लोके धातृरूपस्सन्नखिलमनसस्पतिम् हिर-  
 ण्यगर्भं प्राप्य स इवाखिलवाक्पतित्वादिस्वा-  
 राज्यं प्राप्नोति ततोऽनन्तरमेतदीदृशं ब्रह्म भ-  
 वति । कीदृशम् । सूक्ष्मखण्डं वा । सद्रूपं ।  
 सर्वप्राणिगम् । मनस्साक्ष्यानन्दम् । सर्व-  
 शान्त्यभिव्यक्तमविनाशि । तस्माद्धे प्राचीन  
 योग्य त्वमेतदुपासनं कुरु ॥ १ ॥

इति षष्ठोऽनुवाकः ॥ ६ ॥

अथ बाह्यश्चान्तरश्च पञ्चकत्रयात्मकोखिल-  
लोकः परस्परमभिन्नोहमेव वेत्युपासनं  
स्वाराज्यफलकमाह पृथिवीति ।

पृथिव्यन्तरिक्षं द्यौर्दिशोवा-  
न्तरदिशः १ अग्निर्वायुरादि-  
त्यश्चन्द्रमानक्षत्राणि २ आ-  
पओषधयोबनस्पतयआकाश  
आत्मा ३ इत्यधिभूतम् अ-  
थाध्यात्मम् प्राणोपानो व्या-  
न उदानः समानः १ चक्षुःश्रो-  
त्रं मनोवाक् त्वक् २ चर्ममा-  
सस्नावास्थिमज्जा ३ एत-  
दधिविधाय ऋषिरवोचत् पा-  
ङ्क्तं वा इदं सर्वम् पाङ्क्तेनैव



पाङ्क्तं स्पृणोतीति ॥ १ ॥

आत्मशब्दौ देहार्थौ । स्नावा नाडी । म-  
ज्जास्थ्यन्तर्गतघृताकारधातुः । एतदध्या-  
त्माधिभूतात्मकं जगदधिकृत्यावोचद्वेदः ।  
पञ्चाक्षरच्छन्दःपङ्क्तिः पङ्क्तेरिदं संवन्धि  
पञ्चसंख्यावन्मयत्वेन पाङ्क्तं वै सर्वमिदंज-  
गत् तस्मात् पाङ्क्ते न पाङ्क्तसंवन्धयुपा-  
सनेन पाङ्क्ते विराडभिमानि हिरण्यगर्भं  
प्राप्नोति ॥ १ ॥

इति सप्तमोऽनुवाकः ॥ ७ ॥

अथ सर्वात्मत्वेन व्यापित्वेन च ब्रह्मतयो-  
ङ्कारोपासनमाहोमिति ।

ओमिति ब्रह्म ओमितीदं  
सर्वम् ओमित्येतदनुकृतिहस्म  
वा अप्यो श्रावयेत्याश्रावय-  
न्ति ओमिति सामानि गाय-

न्ति ओ॒शोमि॑ति शस्त्राणि  
श॒सन्ति ओ॒मित्य॑ध्वर्युःप्रति-  
गरं प्रतिगृणाति ओमि॑ति ब्रह्मा  
प्रसौ॑ति ओमित्यग्निहोत्रमनु-  
जाना॑ति ओमि॑तिब्राह्मणः प्र-  
वक्ष्यन्नाह ब्रह्मोपाप्मवानीति ब्र-  
ह्मैवोपाप्मोति ॥ १ ॥

अर्थाभिन्नवाग्व्यापित्वादोमिदंजगद्यतः  
यतश्चैतत्कुर्वित्यन्वनन्तरमङ्गीकारे ओमिति-  
कृतिर्हस्मैव प्रसिद्धा अपि किंच प्रणवपूर्वका-  
ध्वर्युवाक्येनार्त्विजः श्रावयन्ति मन्त्रं देवान्  
तथोङ्कारपूर्वकमेव गायन्ति । गीतिरहिता ऋ-  
चः शंसन्ति । प्रतिगरं यजुर्विशेषं पठन्ति । प्र-  
सौति प्रेरयति । अनुजानाति जुहुधीति । तथा  
ब्रह्मवेदमुपाप्मवानि बुद्धिस्थं करवाणीत्यध्यय-

नार्थं मन्त्रं वक्ष्यन्नोमित्याह वदति तेन चो-  
पाप्नोत्येव वेदम् । तस्मादोङ्कारो ब्रह्मेत्युपा-  
सीतेति शेषः ॥ १ ॥

इत्यष्टमोऽनुवाकः ॥ ८ ॥

अथोपासनाशक्तः कर्मासक्तोमुमुक्षुरकामः  
कर्मैव कुर्यादित्याहर्तञ्चेति ॥

ऋतञ्च स्वाध्यायप्रवचने  
च सत्यञ्च स्वाध्यायप्रवचने  
च तपश्च स्वाध्यायप्रवचने  
च दमश्च स्वाध्यायप्रवचने  
च शमश्च स्वाध्यायप्रवचने  
च अन्नयश्च स्वाध्यायप्रवच-  
ने च अग्निहोत्रं च स्वाध्याय  
प्रवचने च अतिथयश्च स्व-  
ध्यायप्रवचने च मानुषञ्च स्वा-

ध्यायप्रवचने च प्रजा च स्वा-  
ध्यायप्रवचने च प्रजनश्च  
स्वाध्यायप्रवचने च प्रजाति-  
श्च स्वाध्यायप्रवचने च स-  
त्यमिति सत्यवचाराधीतरः  
तप इति तपो नित्यः पौरुशि-  
ष्टिः स्वाध्यायप्रवचेन एवेति  
नाकोमौद्गल्यः तद्धि तपस्त-  
द्धि तपः ॥ १ ॥

मनसा यथार्थानुसन्धानमृतम् वाचा य-  
थार्थभाषणं सत्यम् । स्वाध्यायो वेदपाठः ।  
प्रवचनम् धर्मार्थं स्मरणार्थं वा तदध्यापनम् ।  
तपश्चान्द्रायणादि । दमो दशेन्द्रियाणाम् ।  
शमो मनसः । अग्न्याधानम् । होमकर्म ।  
अतिथिपूजा । मानुषं लौकिकं विवाहादौ बंधु-

पूजादि । प्रजापुत्राद्या तदर्थं यत्नः । प्रजनो-  
 भार्यागमनमृतौ । प्रजातिः पुत्रादेर्विवाहादि  
 पौत्राद्यर्थम् । एतानि कुर्यात् स्वाध्यायप्रवचने  
 त्वहरहः कार्ये इत्यनयोः तत् तत्कर्मणा समु-  
 च्चयार्थकस्य चस्य चावृत्तयः अथ सत्यमेव  
 श्रेय इतिरथीतरसुतः सत्यवचा मन्यते ।  
 पुरुशिष्टिसुतस्तपो नित्यस्तु तप इति । हिय-  
 तस्तत्त्वाध्यायप्रवचनमेव परमं तपस्तस्मा-  
 द्दे एव श्रेयसी इति मुग्दलापत्यनाकः ॥ १ ॥

इति नवमोऽनुवाकः ॥ ९ ॥

अथानधीतवेदस्यापि स्वाध्यायरूपब्रह्मयज्ञ-  
 फलायाहरहः पठनीयमाहाहमिति ॥

अहं वृक्षस्य रेरिवा कीर्त्तिः  
 पृष्ठं गिरेरिव ऊर्ध्वपवित्रो वा-  
 जिनीव स्वमृतमस्मि द्राविणः  
 सवर्चसम् सुमेधा अमृतोक्षि-

तः इति त्रिशङ्कोर्वेदानुवच-  
नम् ॥ १ ॥

अहमेव जगतः प्रेरको नाशको वेत्यद्वि-  
शृङ्गमिवोन्नतं मे यशः । वाजिनि सूर्ये यथा-  
सुष्ठुमृतं मुक्तिर्मधु वामध्रुविद्योपासकानां  
तथोर्ध्वं सर्वाधिकं यथास्यात्तथापवित्रः कै-  
वल्यं गतोस्मि । सवर्चसमखण्डचिदाकारं-  
ज्ञानमेव मे धनम् । अमृतेन चिद्रूपेणोक्षितो  
व्याप्तो यतोतोहं सुमेधाः । वेदानुज्ञानप्रा-  
प्त्यनन्तरं त्रिशङ्कोरिदं सर्वं वचनं वामदे-  
वस्येव ॥ १ ॥

इति दशमोऽनुवाकः ॥ १० ॥

अथात्मज्ञानोपयोगिबुद्ध्यादिसंस्कारकं कर्म  
प्रागात्मज्ञानात्करणीयमाह वेदमिति—

वेदमनूच्याचार्योन्तेवासिन-  
मनुशास्ति । सत्यं वद धर्मं चर

स्वाध्यायान्मा प्रमदः आचा-  
 र्याय प्रियं धनमाहृत्य प्रजा-  
 तन्तुं माव्यवच्छेत्सीः सत्यान्न  
 प्रमदितव्यम् धर्मान्न प्रमदित-  
 व्यम् कुशलान्न प्रमदितव्यम्  
 भूत्यै न प्रमदितव्यम् स्वा-  
 ध्यायप्रवचनाभ्यां न प्रमदि-  
 तव्यम् ॥ १ ॥

वेदमध्याप्य शिष्यानुशासनं कुर्यात् । मा  
 प्रमदो सावधानो माभूर्मा त्यजकुर्वीति याव-  
 त् । गुरवे धनमिष्टं दत्त्वा समावृत्य वंशर्द्धिहा-  
 निं मा कुरु पुत्रार्थं यतस्व । कुशलात्स्वरक्षा-  
 र्थात्कर्मणः । भूत्यै ऐश्वर्यहेतुकर्मणः । कथ-  
 मपि न त्याज्यमित्यावृत्तिः ॥ १ ॥

देवपितृकार्याभ्यां न प्रम-

दितव्यम् । मातृदेवो भव पितृ  
देवो भव आचार्यदेवो भव अ-  
तिथिदेवो भव यान्यनवद्यानि  
कर्माणितानि सेवितव्यानि नो  
इतराणियान्यस्माकसुचरि-  
तानितानि त्वयोपास्यानि ॥ २ ॥

मातादेवो यस्य देववन्निषेवणीया मात्रा-  
दयः । अनवद्यान्यनिषिद्धानि निषिद्धानी-  
तराणि ॥ २ ॥

नो इतराणि ये के चास्मच्छ्रे-  
यांसो ब्राह्मणास्तेषां त्वयाऽऽ  
सनेन प्रश्वसितव्यम् श्रद्धया  
देयम् अश्रद्धयाऽदेयम् श्रिया



देयम् ह्रिया देयम् भिया देयम्  
 संविदा देयम् अथ यदि तेकर्म  
 विचिकित्सा वा वृत्तविचिकि-  
 त्सा वा स्यात् ॥ ३ ॥

इतराण्यशुभान्यचार्यकृतान्यपि न का-  
 र्याणि । अथास्मत्तः स्वतः श्रेष्ठा ये ब्राह्मणा  
 स्तेषामासनदानादिना सत्कारः कार्यः दानं  
 च श्रद्धयास्तिक्यधियाना श्रद्धया । श्रियामु-  
 खकान्त्या नतन्स्लान्या अथवा धनानुसारेण  
 न वित्तशाठ्येन । नास्य योग्यतापर्याप्तमि-  
 दमिति ह्रिया नम्रतया वा । धर्महानिभिया  
 अधार्ष्ट्येन वा । संविदाऽवधानतयानान्यग-  
 तचित्ततया । अथ कदाचित्तव श्रौतस्मार्त  
 कर्मस्वाचारे वा संशयो भवेत् ॥ ३ ॥

ये तत्र ब्राह्मणाः संमर्शिनः

युक्ता आयुक्ताः अलूक्षा धर्म-  
 कासाः स्युः यथा ते तत्र वर्तेरन्  
 तथा तत्र वर्तेथाः अथाभ्यख्या-  
 तेषु ये तत्र ब्राह्मणाः समर्शिनः  
 युक्ता आयुक्ता अलूक्षा धर्म  
 कासाः स्युः यथा ते तेषु वर्तेरन्  
 तथा तेषु वर्तेथाः एष आदेशः  
 एष उपदेशः एषा वेदोपनिषत्  
 एतदनुशासनम् एवमुपासित-  
 व्यम् एवमुचैतदुपास्यम् ॥४॥

तदा ये तद्देशे विवेकिनो धर्मयुक्तास्तत्प-  
 राश्चारूक्षा धर्ममात्रकामा भोगर्थे चाना-  
 सक्तास्ते तत्र कर्मस्वाचारे वा यथा तथा त्व-  
 मपि अथायं पातकीत्येव मुक्तेष्वपि त इवैव

व्यवहार । एष श्रौतो विधिः स्मार्तश्चोपदे-  
शो वेदानामुपनिषद्ब्रह्मस्य सार इश्वराज्ञा  
चेत्येवमेव कर्तव्यमित्यावृत्तिः ॥ ४ ॥

॥ इत्येकादशः ॥

अथ पाठान्ते च पठनीय इति शिक्षार्थमन्ते  
शिञ्जाध्यायस्योक्तमेव किञ्चिद्वैलक्षण्येन  
शान्तिमन्त्रमाह शं न इति—

शं नो मित्रः शंवरुणः शं नो  
भवत्वर्यमा शं न इन्द्रो वृहस्प-  
तिः शं नो विष्णु रुरुक्रमः नमो  
ब्रह्मणे नमस्ते वायो त्वमेव प्र-  
त्यक्षं ब्रह्मासि त्वामेव प्रत्य-  
क्षं ब्रह्मावादिषम् ऋतमवा-  
दिषम् सत्यमवादिषम् तन्मा-  
मावीत् तद्वक्त्रमावीत् आ-

वीन्माम् आवीद्वक्तारम् ॐ  
शान्तिःशान्तिःशान्तिः ॥ १ ॥

अवादिषमुक्तवानहम् आवीदपालयत्  
शान्तिपाठफलमवाप्तं मयेति भावः ॥ १ ॥

इति तैत्तिरीयोपनिषत्प्रसादे द्वादशोनु-

वाकः प्रथमवल्ली च ॥

अथ शिचित्तस्य मुमुक्षोः श्रवणीयवस्त्यो-  
राद्यन्तयोः शान्तिपाठेनाहरहरादावन्ते च  
पाठस्य शान्तिमन्त्रस्यपठनीयतां सूचयन्  
ब्रह्मविद्यादसर्थमुक्तानुक्त शान्तिमन्त्रौ

प्रथममाह शमित्यादिना—

शं नो मित्रः शं वरुणः शं नो  
भवत्वर्यमाशं न इन्द्रो बृहस्प-  
तिः शं नो विष्णुरुरुक्रमः नमो  
ब्रह्मणे नमस्ते वायो त्वमेव प्र-  
त्यक्षं ब्रह्मासि त्वामेव प्रत्यक्षं

ब्रह्मवदिष्यामि ऋतंवदिष्या-  
 मि सत्यं वदिष्यामि तन्माम-  
 वतु तद्वक्तामवतु अवतु माम्  
 अवतुवक्ताम ॐ शान्तिःशा-  
 न्तिः शान्तिः ॥ १ ॥ सह ना-  
 वतु सह नौ भुनक्तु सह वीर्यं  
 करवावहै तेजस्विनावधीतम-  
 स्तु मा विद्विषावहै ॐ शान्तिः  
 शान्तिः शान्तिः ॥ २ ॥

नौ आबाम् गुरुं शिष्यं च माम् सह  
 परमात्मा रक्षतु भुनक्तु भोजयतु प्रापयतु  
 भोगम् । वीर्यं विद्यार्थयत्नं सह मिलित्वा-  
 ध्ययनाध्यापनादिश्रमम् । तेजस्वि सफल-  
 म् नौ आवयोः । केनचिद्विद्वेषं न करवाव-  
 है । त्रितापानां शान्तिरस्तु ॥ २ ॥

अथ परमार्थस्वरूपनिरूपकवह्नीमारभमाणः  
 कैवल्यमुक्तेः केवलज्ञानमेव साधनमिति सूच-  
 यन् ब्राह्मणेन फलं मन्त्रेण तु फलं केवलव-  
 स्तुलक्षणं चाह ब्रह्मेति—

ब्रह्मविदाप्नोति परम् । तदेषा-  
 भ्युक्ता सत्यं ज्ञानमनन्तं ब्रह्म  
 यो वेदनिहितं गुहायां परमे  
 व्योमन् सोऽश्नुते सर्वान्कामा-  
 न्सह ब्रह्मणा विपश्चितेति ॥ १ ॥

परं परमार्थस्वरूपं वेद्यमाप्नोत्यस्ति तदेषा  
 उक्तब्राह्मणार्थवाचिकेयमृगुक्तावेदे । मिथ्या  
 च जडंच परिमितं च यन्न भवति तद्ब्रह्माख-  
 ण्डपरिपूर्णं परमे ज्ञानाद्भूतयोत्कृष्टे व्योमन्ह-  
 दयाकाशे गुहायां बुद्धौ साक्षितयास्थितं यो  
 वेद स विपश्चिता सर्वज्ञेशात्मना ब्रह्मस्व-  
 रूपेण सर्वकामान्सहैकदैवाप्नोति सर्वात्मत्वा-  
 त् सर्वात्माभवतीति भावः ॥ १ ॥

सत्यज्ञानानन्तस्वरूपलक्षणोक्त्यनन्तरं ज-  
गत्कारणत्वरूपतटस्थलक्षणं सूचयति  
तस्मादिति—

तस्माद्वा एतस्मादात्मन आ-  
काशः संभूतः आकाशाद्वायुः  
वायोरग्निः अग्नेरापः अद्भ्यः  
पृथिवी पृथिव्या ओषधयः ओ-  
षधीभ्योन्नम अन्नात्पुरुषः ॥२॥

वै भिन्नक्रमः तस्माद्व्यवहितब्राह्मणोक्ता-  
देतस्मादनन्तरमन्त्रोक्तादात्मना ब्रह्मणः स-  
काशादेवेत्यर्थः ओषधयस्ते वृक्षा येष्वन्नं  
जायते । अन्नाद्रेतो द्वारा पुरुष इति प्रधान-  
त्वान्निर्देशः ॥ २ ॥

अथात्मस्वरूपविवेकाय पुरुषेवयवान्दुर्विज्ञेया  
ऽन्तःस्थतया कोशत्वेनान्यत्र व्यवहृतान्  
विवचुराह स वा इति—

स वा एष पुरुषोन्नरसमयः  
तस्येदमेव शिरः अयं दक्षिणः  
पक्षः अयमुत्तरः पक्षः अयमा-  
त्मा इदं पुच्छं प्रतिष्ठा तदप्येष  
श्लोको भवति ॥ ३ ॥

स उक्तोन्नसारशुक्रमय एष पुरुषो वै  
प्रसिद्धो लोके तस्य चेदं प्रत्यक्षं शिर एव  
शिरः भुजौ पक्षौ । कण्ठात्कटिपर्यन्तोऽयं म-  
ध्यभाग आत्मावयवीव । कट्यधः पादयुगं पु-  
च्छं पुच्छाकारत्वात् प्रतिष्ठाऽऽधारश्चाखि-  
लोर्ध्वगस्य । सर्वाधार आत्मेति विवक्षया चे-  
द्वगुक्तिः । तत्तत्राब्रह्ममयत्वे मन्त्रोप्यस्ति ॥३॥

इति तैत्तिरीयोपनिषत्प्रसादे ब्रह्मवल्ल्यां

प्रथमःखण्डः ॥०॥

मन्त्रमाहान्नादिति—

अन्नाद्वै प्रजाः प्रजायन्ते याः



काश्च पृथिवीं श्रिताः अथो ऽन्ने  
 नैव जीवन्ति अथैनदपि यन्त्य-  
 न्ततः अन्नं हि भूतानां ज्येष्ठ-  
 म् तस्मात्सर्वौषधमुच्यते सर्वं  
 वै ते ऽन्नमाप्नुवन्ति येन्नं ब्रह्मो-  
 पासते अन्नं हि भूतानां ज्येष्ठम्  
 तस्मात्सर्वौषधमुच्यते अन्ना-  
 द्भूतानि जायन्ते जातान्यन्ने-  
 न वर्धन्ते अद्यते ऽत्ति च भू-  
 तानि तस्मादन्नं तदुच्यते इति॥

श्रितागताः । अन्ते एनदन्नं प्रविशन्ति  
 तत्र लीयन्ते । कुतो हि यतोन्नं ज्येष्ठं प्रथ-  
 मजं सर्वेषां क्षुद्रोगस्यौषधं च । अथ हि य-  
 तोन्नं ज्येष्ठं कारणमौषधं च तस्माद्येन्नं ब्र-

ह्यभावयन्ति ते सर्वान्नं लभन्ते अथ यतो  
भूतान्युत्पाद्य संवर्ध्यान्तेऽस्ति भूतैश्चाद्यते  
स्वयं तस्मादन्नमुच्यते । अत्र मन्त्रे १४  
पादाः ॥ १ ॥

कोशान्तरमाह तस्मादिति—

तस्माद्वा एतस्मादन्नरसम-  
यादन्योन्तरात्मा प्राणमयः  
तेनैष पूर्णः सवा एष पुरुषवि-  
ध एव तस्य पुरुष विधताम्  
अन्वयं पुरुषविधः तस्य प्राण  
एव शिरः व्यानोदक्षिणः पक्षः  
अपानउत्तरः पक्षः आकाश  
आत्मा पृथिवी पुच्छं प्रतिष्ठा ।  
तदप्येष श्लोको भवति ॥ २ ॥

तस्मादुक्तादन्योभ्यन्तरः प्राणमयो वायु-  
 भूतो गौण आत्मा तेन चान्तर्गते नैषोन्नम-  
 यो घट इव जलेन पूर्णः । सः प्राणमयोपि  
 पुरुषाकार एव परन्तु न स्वतः किन्त्वन्नम-  
 यस्य तदाकारतामनुपश्चात् । ताद्यादिद्रवो  
 यथान्तर्गत्वा मूषाकारो भवति न पूर्वम् ।  
 आकाशोदेहमध्यभागगताकाशस्थः समान  
 आत्मा मध्यभागएवात्मत्वस्यलोके प्रसिद्धेः ।  
 पृथिवी तत्स्थ ऊर्ध्वगाम्युदानः क्षत्र दण्ड-  
 वदेहोपष्ठम्भकत्वात्प्रतिष्ठा ॥ २ ॥

इति द्वितीयः ॥०॥

प्राणविषये श्लोकमाह प्राणमिति—

प्राणं देवा अनुप्राणन्ति मनु-  
 ष्याः पशवश्च ये प्राणो हि भूता  
 नामायुः तस्मात्सर्वायुषमु-  
 च्यते सर्वमेवत आयुर्यन्ति ये

प्राणं ब्रह्मोपासते प्राणो हि भू-  
तानामायुः तस्मात्सर्वायुषमु-  
च्यत इति तस्यैष एव शारीर  
आत्मा यः पूर्वस्थ ॥ १ ॥

प्राणवायुमनुदेवा इन्द्रियाणि चेष्टन्तेन्ये  
च । हि यत आयुर्जीव न हेतुस्तस्मात्सर्वा-  
युः यत एवं तस्माद्ब्रह्म तयोपासकाः सर्वे श-  
तसंवत्सरात्मकं पूर्णम् । अथ शरीरे प्रतीत-  
श्चिदात्मा तु योन्नमयस्य स एव तस्य प्रा-  
णमयस्य ॥ १ ॥

तृतीयकोशमाह तस्मादिति—

तस्माद्वा एतस्मात्प्राणमयात्  
अन्योऽन्तर आत्मा मनोमयः  
तेनैषपूर्णः स वा एष पुरुषविध  
एव तस्य पुरुषविधताम् अन्वयं

पुरुषविधः तस्य यजुरेव शिरः  
 ऋग्दक्षिणः पक्षः सामोत्तरः  
 पक्षः आदेश आत्मा अथर्वा-  
 ङ्गिरसः पुच्छं प्रतिष्ठा तदप्ये-  
 ष श्लोको भवति ॥ २ ॥

एष प्राणमयः । स एष मनोमयः । तस्य  
 प्राणमयस्य । अयं मनोमयः । आदेशो  
 ब्राह्मणग्रन्थः । अथर्वणाङ्गिरसा च दृष्टा  
 सन्त्रा ब्राह्मणावाथर्वाङ्गिरसः । एवं च यजु-  
 रादिविषयकमनोवृत्तयो मनसश्शिर आद्य-  
 वयवाः ॥ २ ॥

इति तृतीयोऽनुवाकः ॥ ३ ॥

मनोविषये मनोविषयवागात्मकयजुरादि-  
 विषये च श्लोकमाह यत इति ।

यतो वाचो निवर्तते अप्रा-  
 प्य मनसा सह । आनन्दम्ब्रह्म-

णो विद्वान्निविभेति कदाचनेति  
तस्यैष एव शारीर आत्मा यः  
पूर्वस्य ॥ १ ॥

वाचो वाग्रूपा वेदाः विचारितवेदजन्यं  
ब्रह्माकारं मनश्च यतोयं निर्गुणत्वादज्ञेय-  
त्वाच्च साक्षाद्घटादिमि वा गृहीत्वा उप-  
काश्य च निवर्तन्तेन निरूपयन्ति न प्रकाश-  
यन्तीत्यर्थः ईदृशं ब्रह्मस्वरूपमानन्दं यो-  
वेत्युपास्ते भावयति स संसारी न भवति  
ब्रह्मैव भवतीति भावः । तस्य मनोमयस्य ॥ १ ॥

चतुर्थकोशमाह तस्मादिति ।

तस्माद्वा एतस्मान्न मनो-  
मयात् अन्योन्तर आत्मा वि-  
ज्ञानमयः तेनैष पूर्णः स वा  
एषपुरुषविधएव तस्यपुरुषवि-

धत्ताम् अन्वयंपुरुषविधः तस्य  
 श्रद्धैव शिरः ऋतं दक्षिणः प-  
 क्षः सत्यमुत्तरःपक्षः योगआ-  
 त्मा महः पुच्छंप्रतिष्ठा । तद-  
 प्येष श्लोको भवति ॥ २ ॥

एष मनोमयः । स एष विज्ञानमयः ।  
 तस्य मनोमयस्य । अयं विज्ञानमयः । वि-  
 ज्ञानं धीर्निश्चयात्मिका निश्चये सति धीवृ-  
 त्तिः श्रद्धा प्रथमं जायत इति सा शिरस्त-  
 स्य विज्ञानमयस्य । ऋतं मानसस्य निश्चयो-  
 वाह्यार्थस्य च सत्यं संशयादि राहित्येन  
 धियस्तत्परता योगः । महोधीगतश्चिदा-  
 भासः ॥ २ ॥

इति चतुर्थोऽनुवाकः ॥ ४ ॥

विज्ञानमये श्लोकमाह विज्ञानमिति—

विज्ञानं यज्ञं तनुते कर्मा-

णि तनुतेपि च । विज्ञानं दे-  
वास्सर्वे ब्रह्म ज्येष्ठमुपासते ॥  
विज्ञानं ब्रह्मचेद्वेद तस्माच्चेन्न  
प्रसाद्यति । शरीरे पाप्मनो हि-  
त्वा सर्वान्कामान्समश्नुत ॥  
इति तस्यैष एव शरीर आ-  
त्मा यः पूर्वस्य ॥ १ ॥

विज्ञानं विना न यज्ञादि भवतीत्यखिल-  
कारणत्वेन ज्येष्ठत्वाद्ब्रह्मतया विज्ञानं जान-  
न्ति देवास्तस्मादन्योप्येवं यो भावयति भा-  
वनाच्च यदि न च्युतो भवति तर्ह्यपापोखि-  
लभोगान्सम्यग् मुङ्क्ते । तस्य विज्ञानम-  
यस्य ॥ १ ॥

कोशान्तरमाह तस्मादिति—

तस्माद्वा एतस्माद्विज्ञान-



मयात् अन्योन्तर आत्माऽऽनं-  
 दमयः तेनैष पूर्णः स वा एष  
 पुरुषविध एव तस्य पुरुषवि-  
 धताम् अन्वयं पुरुषविधः त-  
 स्य प्रियमेव शिरः मोदो द-  
 क्षिणः पक्षः प्रमोद उत्तरः पक्षः  
 आनन्द आत्मा ब्रह्म पुच्छं प्र-  
 तिष्ठा । तदप्येष श्लोको भ-  
 वति ॥ २ ॥

एष विज्ञानमयः । स एष आनन्दमयः ।  
 तस्य विज्ञानमयस्य । अयमानन्दमयः । इ-  
 ष्ठेन्तःकरणस्याद्योभावः प्रियस्तत्र दृष्टे द्वि-  
 तीयोमोदो लब्धेप्रमोदः अविवक्षितप्रिय-  
 त्वादि विशेषस्स एव सामान्यत आनन्दः ।

ब्रह्मान्तःकरणे तद्दृष्टिषु च स्फुरतः प्र-  
तिबिम्बप्रकाशस्याश्रयो बिम्बचैतन्यम् ।  
अथात्रान्नमयो देहस्तदन्तःसंचारी वायुश्च  
प्राणः प्रसिद्धः तयोश्चैवं सतोः पूर्वं संकल्पः  
पदार्थेततोध्यवसायस्ततो यत्नेन लाभादा-  
नन्द इत्ययं सर्वान्तरः कोशश्चापरिज्ञा-  
तत्वाद्ब्रह्मचित्त्वेनेति बोध्यम् ॥ २ ॥

॥ इति पञ्चमः ॥

पुरुषे चैवमखिलाधारत्वेनानन्दे ब्रह्मण्यात्म-  
नि विवेचिते श्लोकमाहासन्निति—

असन्नेव स भवति असद्ब्र-  
ह्मेति वेद चेत् । अस्ति ब्रह्मेति  
चेद्वेदसन्तमेनंततो विदुरिति ।  
तस्यैष एव शरीर आत्मा यः  
पूर्वस्य ॥ १ ॥

अध्यस्ताखिलानात्मनो विनाशे विनाशा-

नर्हाधिष्ठानब्रह्मणोप्य ऽभावं यो भावयत्य-  
नात्मन्यात्मज्ञो तज्ज्ञस्स एवासद्भवत्यन्यथा  
तु ब्रह्मात्मतया सदा वर्तमानमेवैनमाहु-  
र्वेदाः ॥ १ ॥

अथ स्वरूपतटस्थलक्षणाभ्यामुपक्षिप्तं ब्रह्म  
पञ्चकोशिविवेचनेनात्मतयोक्त्वा तत्रासन्ने-  
वेति सन्नेस्ति नास्तीति पक्षद्वयोक्तेः  
प्राप्तसंशयस्य प्रश्नमवतारयत्येति—

अथातोऽनुप्रश्नाः उताऽवि-  
द्वानसुं लोकं प्रेत्य कश्चन गच्छ-  
ती३ आहो विद्वानसुं लोकं प्रे-  
त्य कश्चित्समश्नुता३ उ ॥२॥

यतोस्ति नास्तीति मतद्वयमतस्तदनन्त-  
रं प्रश्ना जायन्ते । उत शब्दोप्यर्थे । वि-  
चारार्थौ च प्लुतौ । कश्चन कोप्यऽविद्वान-  
पि प्रेत्य देहं विहायामुमुक्तब्रह्माख्यं लोकं  
प्रकाशं गच्छति प्राप्नोति अहो अथवा क-

श्चिद्विरलो विद्वान् उ एवेति प्रश्नौ बहु ब-  
चनन्तु ब्रह्मास्ति न वेति संशयरूपप्रश्ना-  
भिप्रायेण । अयं भावः । यद्यसद्ब्रह्म तर्हि  
तज्ज्ञेनापि नाप्येत नाप्यत एव खपुष्पं के-  
नापि यतः यदि चास्ति तर्ह्यज्ञेनाप्याप्यं  
सर्वात्मत्वात्सर्वत्वाच्चेति ॥ २ ॥

सदपि सुवर्णं वल्लयाद्यात्मकमनभिज्ञेन सुवर्णार्थि-  
नापि न गृह्यते, गृह्यत एव चाभिज्ञेनातस्सर्व-  
कारणत्वेन सर्वात्मकं ब्रह्मास्त्येवेति सूचय  
श्चितः कारणतां वर्णयति स इति—

सोऽकामयत बहु स्यां प्रजा-  
येयेति स तपो तप्यत स त-  
पस्तप्त्वा इदं सर्वमसृजत यदि-  
दं किंच तत्सृष्ट्वा तदेवानुप्रा-  
विशत् तदनुप्रविश्य सच्च त्य-  
च्चाभवत् निरुक्तं चानिरुक्तं च

निलयनं चानिलयनं च विज्ञा-  
नं चाविज्ञानं च सत्यं चानृतं च  
सत्यमभवत् यदिदं किंच त-  
त्सत्यमित्याचक्षते । तदप्येष  
श्लोको भवति ॥ ३ ॥

प्रजायेयोत्पद्येयाहमित्थं च बहुभवेय-  
मित्येच्छत्स तटस्थलक्षणे प्रकृतोयं आत्मा ।  
तत इत्थमिदमिदं च स्यामिति तपोज्ञान-  
मालोचनं कृत्वा यदिदं भाति तत्सर्वं सृष्ट्वा  
भूत्वा तत्सृष्टं प्राविशत्तत्र प्रविष्ट इवाप्रती-  
यत । अथ सन्मूर्ते पृथ्व्यप्तेजोरूपमसदमूर्ते  
वाय्वाकाशं च निर्देश्यमनिर्देश्यं चाश्रया-  
नाश्रयरूपं च चेतनाचेतनं च सापेक्षस-  
त्यमनृतं च यत्किञ्चित्तद्यस्मात्सत्यं परमार्थ-  
सत्यमात्मस्वरूपमेवाभवत्तस्मात्तदखिलं स-

त्यंब्रह्मात्मस्वरूपमेवेति वदन्ति तत्तस्मिन्नु-  
क्तेर्ये मन्त्रोप्यस्ति ॥ ३ ॥

इति षष्ठः ॥

मन्त्रमाहासदिति—

असद्वा इदमग्र आसीत् ततो  
वै सद्जायत तदात्मानं स्व-  
यमकुरुत तस्मात्तत्सुकृतमु-  
च्यत इति ॥ १ ॥

इदं जगदग्रे पूर्वमुत्पत्तेरसदव्यक्तं ब्रह्म  
स्वरूपमेवासीत् ततोऽव्यक्ताद्ब्रह्मणस्सदि-  
दं जगदुदपद्यत । तदानीमन्योपादानाभा-  
वादात्मानमेव जगदाकारमकरोत्तद्ब्रह्म यत-  
स्तस्मात्तद्ब्रह्म सुकृतनामसुकृतं च शोभनं  
कार्यम् शोभनत्वं च कार्याकारत्वेऽप्यविकृत-  
कारणात्मत्वम् ॥ १ ॥

अथाऽऽनन्दं ब्रह्मणो विद्वानिति श्रुतेर्ब्रह्मानन्द-

योः प्राप्तं भेदं वारयति यद्वै इति ।

यद्वै तत्सुकृतं रसो वै सः रसं  
 ह्येवायं लब्धवानन्दीभवति  
 को ह्येवान्यात्कः प्राण्यात् य-  
 देश आकाश आनन्दो न स्या-  
 त् एष ह्येवानन्दयति यदा  
 ह्येवैष एतस्मिन्नदृश्यऽनात्म्ये  
 ऽनिरुक्ते ऽनिलयने ऽभ-  
 यं प्रतिष्ठां विन्दते अथ सोऽ-  
 भयं गतो भवति यदा ह्येवै-  
 ष एतस्मिन्नुदरमन्तरं कुरुते  
 अथ तस्य भयं भवति तत्त्वेव

भयं विदुषोऽमन्वानस्य तद-  
प्येषश्लोको भवति ॥ २ ॥

यत्तदुक्तं सुकृताख्यं ब्रह्मसरसो निखिल  
सारस्सत्यपदार्थ आनन्द इति यावत् य-  
तो विनाशि पुत्राद्यनुभवकाले दुःखमेवलोक-  
कस्य तथाच रसत्वेमेव लब्ध्वायमात्मा स-  
दानन्दो भवति रसत्वं चानन्दत्वमात्मन-  
आविद्यकैस्सदप्यसदिव यतो यद्यद्येष आ-  
त्माकाशो ऽखिल व्याप्यानन्दो न भवेत्तर्हि  
को जीवेत्प्राण्यात्तत्तद्व्यापारं वा कुर्यात्  
स्वार्थानन्दार्थमेव जीवनं व्यापारावेति भावः  
एवञ्चैष एव पूर्णत्वाद्विषयद्वारानन्दयतिस-  
र्वानानन्दस्वरूपेणाभिव्यज्यत इत्यर्थः । त-  
स्मादकार्ये निराकारे वागगोचरे सर्वाधिष्ठा-  
नत्वेन निराधार एतस्मिन्नसेयदैष आत्मा  
निर्मयमभेदो यथा स्यात्तथा स्थितिं लभते  
तर्ह्यविनाशी भवति यावत्त्वरमुदल्पमप्य-



न्तरं भेदं भावयति तावन्नश्यत्येव प्रति  
जन्म किं चाभेदममन्वानस्य भेदं विदुषो  
जन्मादिभयप्रदमीश्वरादि तद्ब्रह्मैव भवति ।  
तदस्मिन्नर्थे मन्त्रोप्यस्ति ॥ २ ॥

॥ इति सप्तमः ॥

मन्त्रमाह भीषेति—

भीषास्माद्धातः पवते भीषो-  
देति सूर्यः । भीषास्मादग्निश्चे-  
न्द्रश्च सृत्युर्धावति पञ्चम इ-  
ति ॥ १ ॥

भृत्या इव विना विश्रामं नियतकालमस्मा-  
त्परमात्मनो भयेन वातादयोगमनदहनपा-  
लनमारणादि कुर्वन्त्यगतब्रह्मभावाः ॥ १ ॥

ननु ब्रह्मैकरसमानन्दस्तुभिद्यत इति नत-  
योर भेद इत्याशङ्क्य भेद औपाधिकोत  
एवाखिलानित्योपाधिवासनाशून्यो निष्का-

मो वेदान्तविन्नित्यनिरतिशय सामान्या-  
नन्दो दृष्ट इत्याशयकमाह सैषेत्यादि—

सैषानन्दस्य मीमांसा भव-  
ति । युवास्यात्साधु युवाध्या-  
पक आशिष्ठो दृढिष्ठो बलि-  
ष्ठः तस्येयं पृथिवी सर्वावित्त-  
स्य पूर्णा स्यात् स एको मा-  
नुष आनन्दः । ते ये शतं  
मानुषा आनन्दाः स एको म-  
नुष्यगन्धर्वाणामानन्दः श्रो-  
त्रियस्य चाकामहतस्य । ते  
ये शतं मनुष्यगन्धर्वाणामा-  
नन्दाः स एको देवगन्धर्वाणा-

मानन्दः श्रोत्रियस्य चाकामह-  
 तस्य । ते ये शतं देवगंधर्वाणां  
 मानन्दाः स एकः पितॄणां चि-  
 रलोकलोकानामानन्दः श्रो-  
 त्रियस्य चाकामहतस्य । ते ये  
 शतं पितॄणां चिरलोकलोका-  
 नामानन्दाः स एक आजान-  
 जानां देवानामानन्दः श्रोत्रिय-  
 स्या चाकामहतस्य । ते ये श-  
 तमाजानजानां देवानामान-  
 न्दाः स एकः कर्मदेवानां दे-  
 वानामानन्दः ये कर्मणा देवा-  
 नपियन्ति श्रोत्रियस्य चाका-

महतस्य । ते ये शतं कर्मदेवा-  
 नां देवानामानन्दाः स एको  
 देवानामानन्दः श्रोत्रियस्य चा-  
 कामहतस्य । ते ये शतं देवाना-  
 मानन्दाः स एक इन्द्रस्यानन्दः  
 श्रोत्रियस्य चाकामहतस्य । ते  
 येशतमिन्द्रस्यानन्दाः स एको  
 बृहस्पतेरानन्दः श्रोत्रियस्य चा-  
 कामहतस्य । ते ये शतं बृहस्प-  
 तेरानन्दाः स एकः प्रजापतेरा-  
 नन्दः श्रोत्रियस्य चाकामहत-  
 स्य । ते ये शतं प्रजापतेरान-  
 न्दाः स एको ब्रह्मण आनन्दः

## श्रोत्रियस्य चाकामहतस्य ॥२॥

एष आनन्दस्य विचारोस्ति यदि युवासाधु-  
 स्सुन्दरस्सुशीलो ऽध्यापकस्सर्वविद्यः तथाति-  
 शयेना ऽऽश्वित्याशिष्ठो प्रतिहताज्ञतया-  
 तिक्षिप्रकारी दृढस्सर्वेन्द्रियपाटवो देहवली-  
 धनपूर्णाखिलभूपतिः कोपि स्यात्तर्हि तत्रा-  
 भिव्यक्त आनन्दो मानुष उच्यते स चैकः अ-  
 यमत्र लोके निरतिशयोयं आनन्दः स एव  
 सर्वान्यापेक्षयाहीन इत्येकत्वमुक्तम् । नित्य-  
 निरतिशयसामान्यानन्देन्तर्भावतौल्येप्यत्र-  
 पर्याये श्रोत्रियस्य चाकामहतस्येति च नो-  
 क्तम् अथ मानुष्याद्ये गन्धर्वत्वं गताः । ये वा  
 देवभेदाजात्या गन्धर्वाः । ये च पितरो ये-  
 षां चिरस्थायि लोको लोकः स्थानम् । ये वा  
 ऽऽजाने देवल्लोके जाताः स्मार्तकर्मणा देवाः ।  
 तथा ये केवलवैदिककर्मणा देवत्वं यन्ति  
 देवाद्योतनात्मकाश्च । ये च स्वतो देवास्त्रय-  
 खिंशतिर्वसुरुद्रादित्याः । यश्चेन्द्रो द्वात्रिंशः

यश्चैषां गुरुः । यो वा त्रयस्त्रिंशः प्रजापति-  
र्विराट् । यो वा व्यष्टिर्ब्रह्मा । एषु समनुष्यै-  
कादशपर्यायोक्तेषूत्तरोत्तरस्य पूर्वपूर्वापेक्षया  
शतगुण आनन्दः हिरण्यगर्भानन्दानन्तगुण-  
श्च विधातृत्वेपिविरक्तस्यात्मारामस्येति स-  
मुदायार्थः ॥ २ ॥

अथैवं सर्वप्रत्यक्षानन्दाभिन्न विद्वत्प्रत्यक्षके-  
वलानन्दाभिन्नं ब्रह्मास्तीति निरूपणस्यफल-  
माह स यश्चायमिति—

स यश्चायं पुरुषे यश्चासा-  
वादित्ये स एकः स य एवं वि-  
त् अस्माल्लोकात्तेत्य एतमन्न-  
मयमात्मानमुपसंक्रामति ए-  
तं प्राणमयमात्मानमुपसंक्रा-  
मति एतं मनोमयमात्मानमु-  
पसंक्रामति एतं विज्ञानमय-

मात्मानमुपसंक्रामति एतमा-  
नन्दमयमात्मानमुपसंक्रामति ।  
तदप्येष श्लोको भवति ॥ ३ ॥

य एवमुक्तप्रकारेणादित्यपुरुषयो विद्व-  
दविदुषोरानन्दमेकं वेत्ति सोन्यदृष्ट्यामरण-  
काले प्रेत्योत्क्रमणं कृत्वापि वस्तुतो नोत्क्राम-  
ति किन्त्वत्रैव परमानन्दब्रह्मचिद्रूपेण पञ्च-  
कोशोपलक्षितसर्वात्मा भवतीत्यर्थः ॥ ३ ॥

इत्यष्टमः ॥

श्लोकमाह यत इति ।

यतो वाचो निवर्त्तन्ते अ-  
प्राप्य मनसा सह आनन्दं ब्र-  
ह्मणो विद्वान्न बिभेति कुत-  
श्चनेति ॥ १ ॥

चतुर्थखण्डोऽयं कृतार्थः । ब्रह्मविद्ब्रह्मैव भ-

वतीत्यानन्दरूपब्रह्मातिरिक्ताभावाद्भयाभा-  
वइति भावः ॥ १ ॥

अथ भयाभावाद्भयमूलकानुतापाभावमपि  
भयाभावहेतुहेतुकमाहैतमिति ।

एतं ह वावनतपति किम-  
हसाधुनाकरवम् किमहं पा-  
पमकरवमिति स य एवं विद्वा-  
नेते आत्मानं स्पृणुते । उभे  
ह्येवैष एते आत्मानं स्पृणुते य  
एवं वेद । इत्युपनिषत् ॥ २ ॥  
सह नाववत्विति शान्तिः ॥ ३ ॥

य एवमुक्तरीत्याऽऽत्मनः सर्वात्मकत्वं  
वेत्ति नैतं तपत्युद्वेजयत्यन्तकालेनुतापः कु-  
तो न मया सुकृतं कृतं कृतं च दुष्कृतमि-  
त्ययम् यतः स एते सुकृतदुष्कृते अप्या-



त्मानमेवस्पृणुते जानाति । उक्तार्थोक्तिस्स-  
माप्तये । इत्युक्ताद्वैतात्मज्ञानमेवोपनिषद्ब्र-  
ह्मज्ञानम् ॥ २ ॥

इति तैत्तिरीयोपनिषत्प्रसादे ब्रह्मवल्लीतन्-  
नवमखण्डश्च ॥

अथ ब्रह्मवत्त्युक्तब्रह्मज्ञानस्य साधनं तप उ-  
पासनञ्च विवक्षुराख्यायिकां शान्तिमन्नपूर्विकां  
श्रद्धाविश्वासयोरुत्पादिकामुपादत्ते शृगुरिति ।  
सहनाववत्विति शान्तिः ॥ ३ ॥

शृगुर्वै वारुणिः वरुणं पितर-  
मुपससारअधीहि भगवो ब्रह्मे-  
ति । तस्मा एतस्योवाच अन्नं-  
प्राणं चक्षुः श्रोत्रं मनो वाच-  
मिति तहोवाच यतो वा इ-  
मानि भूतानि जायन्ते येन

जातानि जीवन्ति यत्प्रयन्त्य-  
भिसंविशन्ति तद्विजिज्ञासस्व  
तद्ब्रह्मेति । स तपोऽतप्यत स  
तपस्तप्त्वा ॥ १ ॥

समीपं गत्वा पप्रच्छ भगवन्नुपदिश ब्र-  
ह्म । वाक्यसमाप्तावन्नेति शब्दाः । पिता च  
चन्द्रबोधनेच्छया समीपवर्ति शाखामिवा-  
न्नादिशब्देन देहादि प्रोवाचाथ लक्षणं च  
स्थिरचरजीवाय त उत्पन्नास्सन्ति प्रयन्ति  
स्त्रियमाणाश्च यत्सम्यग्विशन्ति तादात्म्यं  
यान्ति तद्ब्रह्म तद्विचारयेति । विचारश्चदे-  
हादावेवेतिभावः । भृगुस्तपश्चित्तसमाधानं  
कृत्वा ॥ १ ॥

इति तैत्तिरीयोपनिषत्प्रसादे भृगुवल्ल्यां  
प्रथमखण्डः ॥ १ ॥

अन्नं ब्रह्मेति व्यजानात् अ-

ज्ञाद्येव खल्विमानि भूतानि  
 जायन्ते अन्नेन जातानि जीवं-  
 ति अन्नं प्रयंत्यभिसंविशंतीति  
 तद्विज्ञाय पुनरेव वरुणं पितर-  
 मुपससार अधीहि भगवो ब्रह्मे-  
 ति । तं हो वाच तपसा ब्रह्मवि-  
 जिज्ञासस्व तपो ब्रह्मेति । स त-  
 पोऽतप्यत स तपस्तप्त्वा ॥१॥

हि यतोद्यतेत्तिवान्नं देहस्तत एव जीव ज-  
 न्मादि दृश्यते तोन्नं ब्रह्मेति ज्ञात्वाप्यनिश्च-  
 यात्पुनः पप्रच्छ । चित्तैकाग्र्यमेव ब्रह्मब्रह्मा-  
 तिसाधनमिति तथैव पुनर्विचारयेत्युक्तो  
 जातकिंचित्सूक्ष्मधीर्विचार्य ॥ १ ॥

इति द्वितीयः ॥

प्राणो ब्रह्मेति व्यजानात् प्रा-  
णाद्धेव खल्विमानि भूतानि  
जायन्ते प्राणेन जातानि जीवन्ति  
प्राणं प्रयंत्यभिसंविशन्तीति  
तद्विज्ञाय पुनरेव वरुणं पितर-  
मुपससार अधीहि भगवो ब्रह्मे-  
तितंहो वाच तपसा ब्रह्मविजि-  
ज्ञासस्व तपो ब्रह्मेति । स तपो  
ऽतप्यत स तपस्तप्त्वा ॥ १ ॥

हि यतः प्राणसत्तयैव प्राणिनां जन्मस्थि-  
तिश्चोच्यते मृतिस्त्वन्यथातः प्राणं ब्रह्मेति  
ज्ञात्वापीत्यादि पूर्ववत् ॥ १ ॥

इति तृतीयः ॥

मनो ब्रह्मेति व्यजानात् म-

नसो ह्येव खल्विमानि भूतानि  
जायंते मनसा जातानि जीव-  
न्ति मनः प्रयंत्यभिसंविशन्ती  
तितद्विज्ञाय पुनरेव वरुणं पितर-  
मुपससार अधीहि भगवो ब्रह्मे-  
ति । तं हो वाच तपसा ब्रह्म वि-  
जिज्ञासस्व तपो ब्रह्मेति । स  
तपो तप्यत स तपस्तप्त्वा ॥ १ ॥

हि यतो मनो राज्यतोपि जन्माद्यनुभूय-  
ते वासनया च स्वप्ने तथेदमपि मनोमयमे-  
वातो मनो ब्रह्मेतीत्यादिपूर्ववत् ॥ १ ॥

इति चतुर्थः ॥

विज्ञानं ब्रह्मेति व्यजानात्  
विज्ञानाच्चेव खल्विमानि भू-

तानि जायन्ते विज्ञानेन जाता-  
नि जीवन्ति विज्ञानं प्रयंत्यभि-  
संविशन्तीति तद्विज्ञाय पुनरेव  
वरुणं पितरमुपससार अधीहि  
भगवो ब्रह्मेति । तं होवाच तपसा  
ब्रह्मविजिज्ञासस्व तपो ब्रह्मेति ।  
स तपो तपस्यत स तपस्तप्त्वा १

हि यतो खिलमानसादि जन्मस्थितिलया  
विज्ञानेनैव प्रकाश्यन्ते ऽतो विज्ञानं ब्रह्मेति  
ज्ञात्वापि पुनः पित्राज्ञप्तश्चित्तसमाधानं कृ-  
त्वा ॥ १ ॥ इति पञ्चमः ॥

आनंदो ब्रह्मेति व्यजानात्  
आनंदाच्चेव खल्विमानि भू-  
तानि जायन्ते आनंदेन जा-

तानि जीवन्ति आनन्दं प्रयन्त्य  
 भिसंविशन्ति सैषा भार्गवी वा-  
 रुणीविद्या परमे व्योमन्प्रति-  
 ष्ठिता । य एवं वेद प्रतितिष्ठति  
 अन्नवानन्नादो भवति महान्  
 भवति प्रजया पशुभिर्ब्रह्मवर्च-  
 सेन महान्कीर्त्या ॥ १ ॥

एवं तपोविचारयोरभ्यासाज्जातातिसूक्ष्म-  
 धीर्भृगुर्वैषयिकमेव विविधत्वं न वस्तुतः  
 ज्ञानंज्ञानमित्यखण्डैकत्वप्रतीतेः केवलं तु  
 ज्ञानमानन्दस्वरूपमेव समाधितूष्णीभावा-  
 भ्यामखिलसंमतमित्यानन्दोब्रह्माखिलाधि-  
 ष्ठानमिति व्यजानात्स्वयम् । सा ख्यातैषो-  
 क्ताविद्या संविदे वंचिदाकाशे पर्यवसन्ना ता-  
 मेवमुक्तरीत्या यो जानाति सोऽपि तत्रैव पर्य-

वस्यति । नैतावदेव । वह्नयुग्वह्नभुक्  
पुत्रादिहस्त्यादिब्रह्मतेजोभिर्यशसा रूपात-  
श्चभवति ॥ १ ॥ इति षष्ठः ॥

अथैवं ब्रह्मज्ञातोक्तिपूर्वकं विचारासमर्थमन्द-  
प्रज्ञजिज्ञासुभ्य उपासनप्रनप्रकरणंप्रारभते  
प्राणोवैइत्यादिना—

अन्नं न विन्द्यात् तद्व्रतम् ।  
प्राणो वा अन्नम् शरीरमन्नादम्  
प्राणे शरीरं प्रतिष्ठितम् शरीरे-  
प्राणःप्रतिष्ठितःतदेतदन्नमन्ने  
प्रतिष्ठितम् । स य एतदन्नम-  
न्ने प्रतिष्ठितम् वेद प्रतितिष्ठ-  
ति अन्नवानन्नादो भवति महा-  
न्भवति प्रजया पशुभिर्ब्रह्मव-  
र्चसेन महान्कीर्त्या ॥ १ ॥



अन्नमयदेहेवगतं ब्रह्मातोऽन्नं न नि-  
 न्द्यात् यथाप्राप्तमद्यादितिभावः तदनि-  
 न्दिनं व्रतंनियम उक्तरीत्या ब्रह्म विदुष ।  
 अथ शरीरमध्ये प्रतिष्ठितत्वात्प्राणः प्राण-  
 निमित्तकस्थितिमत्वाच्छरीरं चान्नम् तथा-  
 न्योन्याधीनीकरणादन्नादत्वं च तयोरिति  
 यो वेद भावयति सततं स ब्रह्मतयाऽचल-  
 प्रतिष्ठामन्नवानित्यादिपूर्वोक्तफलानि च ल-  
 भते ॥ १ ॥

इति सप्तमः ॥

अथपूर्वोपासकव्रतोक्तिपूर्वकमुपासनान्तर-  
 माहापो वै इति—

अन्नं न परिचक्षीत तद्ब्र-  
 तम् । आपो वा अन्नम् ज्यो-  
 तिरन्नादम् अप्सु ज्योतिः प्र-  
 तिष्ठितम् ज्योतिष्यापः प्रति-

ष्ठिताः तदेतदन्नमन्ने प्रति-  
ष्ठितम् । स य एतदन्नमन्ने  
प्रतिष्ठितं वेदप्रतितिष्ठति अन्न  
वानन्नादो भवति महान्भ-  
वति प्रजया पशुभिर्ब्रह्मवर्चसे  
न महान्कीर्त्या ॥ १ ॥

यतोन्नमुपास्ते ऽतः कदन्नमपि नात्स्या-  
मीति न त्यजेत् । अथान्योन्येनान्योन्यवि-  
नाशस्यदर्शनादन्नत्वमन्नादत्वं चाग्निजलयोः  
अर्थस्तु सप्तमखण्डवत् ॥ १ ॥

इत्यष्टमः ॥

पूर्वोपासकब्रतोक्तिपूर्वकमुपासनान्तरमाह-  
पृथिवीति—

अन्नं बहुकुर्वीत तद्व्रतम् ।  
पृथिवी वा अन्नम् आकाशो

न्नादः पृथिव्यामाकाशः प्र-  
 तिष्ठितः आकाशे पृथिवी प्र-  
 तिष्ठिता तदेतदन्नमन्नेप्रति-  
 ष्ठितम् । स य एतदन्नमन्ने  
 प्रतिष्ठितं वेदप्रतितिष्ठति अ-  
 न्नवानन्नादो भवति महा-  
 न्भवति प्रजया पशुभिर्ब्रह्मव-  
 र्चसेन महान्कीर्त्या ॥ १ ॥

यथापः साक्षादग्निरग्निस्तदन्नं बहु-  
 कुर्यादुपासकः कथंचित् । अन्तर्नीयते य-  
 तदन्नं यस्यान्तर्नीयते तदन्नादमित्यन्नान्न-  
 दत्वे पृथिव्याकाशयोः । अर्थस्तु नापूर्वः ॥१॥

इति नवमः ॥

अथ मुमुक्षुर्ब्रह्मवश्यानुष्ठेयान्नदानं तदैहिक-  
 फलं च पूर्वोपासकब्रतोक्तिपूर्वकमाह नेति-

न कंचन वसतौ प्रत्याच-  
क्षीत तद्वतम् । तस्माद्यया क-  
या च विधयावहन्नं प्राप्नुया-  
त् अराध्यस्मा अन्नमित्या-  
चक्षते । एतद्वै मुखतोन्नरा-  
द्धम् मुखतोस्मा अन्नराध्यते  
एतद्वै मध्यतोन्नं राद्धम् मध्य-  
तोस्मा अन्नं राध्यते एतद्वा अ-  
न्ततोन्नं राद्धम् अन्ततोस्मा अ-  
न्नराध्यते । य एवं वेद ॥ १ ॥

पृथिव्याकाशौ सर्वेषां वासंदत्त इत्यु-  
पासकोपि निशिनिवासाया ऽऽगतं न कम-  
पि निराकुर्यात् । वासितेभ्यो ऽन्नमवश्यं देयं  
यस्मात्तस्मात्केनापि प्रकारेण विहितेनान्नं

संगृहणीयात् वदन्ति च शिष्टाः अराधिसं-  
 सिद्धमस्त्यन्नमस्मै समागतायेति न तु ना-  
 स्तीतीति भावः अथैतदन्नदानं च यदि मु-  
 खत उत्तमरीत्यादरेण प्रथमे च वयसि सि-  
 द्धं तर्ह्युत्तममेवान्नं प्रथम एव च वयसि त-  
 स्मैदात्रेसिद्धत्याप्नोति दातान्नमिति भावः  
 एवं मध्यमनिष्कृष्टपक्षयोर्मध्येन्ते वयसि च  
 ज्ञेयम् य एवं दानमाहात्म्यं जानाति सोप्ये-  
 तत्फलं लभते ॥ १ ॥

अथानन्दब्रह्मोपासनान्याह क्षेम इति—

क्षेम इति वाचि । योगक्षेम  
 इति प्राणापानयोः । कर्मेति  
 हस्तयोः । गतिरिति पादयोः ।  
 विमुक्तिरिति पायौ५ इति मा-  
 नुषीः समाज्ञाः । अथ दैवीः ।  
 तृप्तिरिति वृष्टौ । बलमिति विद्यु-

ति । यज्ञ इति पशुषु । ज्योति-  
रिति नक्षत्रेषु । प्रजातिरमृत-  
त्मानन्द इत्युपस्थे । सर्वमित्या-  
काशे । तत्प्रतिष्ठेत्युपासीत ७  
प्रतिष्ठावान्भवति ॥ २ ॥

क्षेमाद्या आनन्दहेतवो वाग्व्यापारादि सा-  
ध्या अपि न चैतन्यमन्तरेण सिध्यन्तीति  
ब्रह्मैव क्षेमाद्यात्मनावागादिषु प्रतिष्ठितं स-  
र्वात्मनाचाकाशे आकाशं च ब्रह्मणीति त-  
द्ब्रह्मैव प्रतिष्ठाधिष्ठानं सर्वस्येति द्वादशोपा-  
सनानां फलं प्रतिष्ठा लौकिकी ब्रह्मरूपता-  
चान्तःकरणशुद्धिद्वारेति समुदायाशयः । प्रा-  
प्तस्य रक्षाक्षेमोप्राप्तप्राप्तिर्योगः । विमुक्तिर्म-  
लस्य । पञ्चात्रोपासना मनुष्यसम्बन्धिन्यः  
प्रजातिः पुत्रोत्पत्तिस्सा चामृतममरकर्तृके-  
ति मर्त्यव्यावृत्तिरानन्दस्तु मैथुनजः । अ-

स्या दैवीषूलेखो महत्त्वात् ॥ २ ॥

अथोपासनानुगुणफलकोपासनान्याह तदिति

तन्मह इत्युपासीत महान्  
भवति । तन्मन इत्युपासीत  
मानवान् भवति । तन्नम इत्यु-  
पासीत नम्यन्तेस्मै कामाः ।  
तद्ब्रह्मेत्युपासीत ब्रह्मवान् भव-  
ति । तद्ब्रह्मणः परिमर इत्युपा-  
सीत पर्येणं श्रियन्ते द्विषन्तः  
सपत्नाः परियेऽप्रिया भ्रातृ-  
व्याः ॥ ३ ॥

तद्ब्रह्म । महो महत् । नम्यन्ते भिमुखाम-  
वन्ति दिव्यभोगाः । ब्रह्मवान्वेदवान् । तच्चि-  
द्रूपं ब्रह्म वेदारूप्यब्रह्मणः परिमरआकाशो-

लयस्थानमिति यावत् परितः सर्वतो घिय-  
न्ते लीयन्ते शब्दा अत्रेति व्युत्पत्तेः । एन  
मुपासकं द्विषन्तो भ्रातृव्य । अद्विषन्तश्च ये प-  
रिसर्वतस्ते सर्वे सपत्नाः शत्रवो विनश्यन्ति ३

अथोपासनायामप्यानन्दैकत्वमेव भावनीय  
मिति ब्रह्मवर्त्यष्टमखण्डोक्तेनेषद्विकृतेन  
स यश्चायमित्यादिना फलमाह—

स यश्चायं पुरुषे यश्चा सा-  
वादित्ये स एकः स य एवं वित्  
अस्माल्लोकालेत्य एतमन्नमय  
मात्मानमुपसंक्रम्य एतं प्राण-  
मयमात्मानमुपसंक्रम्य एतं म-  
नोमयमात्मानमुपसंक्रम्य एतं  
विज्ञानमयमात्मानमुपसंक्रम्य  
एतमानन्दमयमात्मानमुप



संक्रम्य इमान् लोकान् कामान्  
नीकामरूप्यनुसञ्चरन्नेतत्साम  
गायन्नास्ते ॥ ४ ॥

आनन्दात्मैकत्वज्ञानी अस्माल्लोकाज्जग-  
तः प्रेत्यासम्बद्धं स्वस्वरूपं साक्षात्कृत्य को-  
शापि स्वाभेदेन निश्चित्य यथेष्टान्नरूपवान-  
खिललोकान्विचरन् समं ब्रह्म तत्परसामवेदं  
गायति ॥ ४ ॥

गेयमाह हा३व्विति—

हा३वुहा३वुहा३वुअहमन्न-  
महमन्नमहमन्नम् । अहमन्ना-  
दो३हमन्नादो३हमन्नादः अहं  
श्लोककृदहं श्लोककृदहं श्लोककृ-  
त् अहमस्मि प्रथमजाऋता३स्य

पूर्वं देवेभ्यो अमृतस्य ना३ भा-  
यि यो मा ददाति स इ देव मा  
३वाः अहमन्नमन्नमदन्तमा३  
स्त्रि३ अहं विश्वं भुवनमभ्य-  
भवाम् सुवर्णज्योतीः ॥ ५ ॥

अहो उ अत्राऽकारप्रगृह्यत्वयोरभावे  
ऽवा देशेऽप्लुतिराश्चर्यार्थिका । साऽऽवृत्ति-  
श्चाश्चर्यातिशयाय । अन्नमन्नादः कीर्तिकर्ता  
चाह मेवेति महदाश्चर्यमिति जीवन्मुक्त-  
कादाचित्कोक्तिः । ऋतस्य परब्रह्मणः प्र-  
थमजो ज्येष्ठसुतो धाताह मतो देवेभ्यः पूर्वं  
चास्मि यतोऽमृतस्य मुक्तेर्नाभिमिवाचरामि  
सर्वेषां मुक्तेराश्रयमिव भवामि परब्रह्मास्मी-  
ति यावत् । अथान्नं मां यो ददात्यन्नार्थिभ्यः  
स इदित्यं दानशीलः एवं दानप्रकारेणाऽवो  
ऽवति माम् । अदत्त्वान्नमदन्तं त्वन्नात्मकोप्यह

सन्निनाशयामि । यतोखिलं भुवनमहमभ्यभ-  
वमभिभवामि सुवस्सूर्यो न इवार्थे सूर्य इव  
ज्योतिः प्रकाशमान ईश्वर इति यावत् ॥ ५ ॥

अथैतदुपासनाफलमात्मज्ञानिन्यतिदिशतियदिति

य एवं वेद ॥ ६ ॥

य एवं भृगुवदात्मज्ञः सोप्येतत्फलं लभ-  
ते ॥ ६ ॥

उपसंहरतीतीति-

इत्युपनिषत् ॥ ७ ॥

इति भृगुवल्ल्युक्तं यत्तदुपनिषद्ब्रह्मज्ञान  
शब्दवाच्यम् ॥ ७ ॥ सहनाववतु शांतिः ३ ॥

दययानन्तरामस्य मृदुर्ग्रन्थोयमुन्निभतः ।

श्रीस्वामिभास्करानन्दैस्तैत्तिरीयाख्यवेदके ॥ १ ॥

कृशामद्भीः क भाष्येण क वेदान्ताब्धिमन्थनम् ।

तथाप्यघटितं किं वा गुरुदेवदयालवे ॥ २ ॥

इति तैत्तिरीयोपनिषत्प्रसादे भृगुवल्ली

तदशमखण्डश्च ॥

